









आनन्दाश्रमसंस्कृतग्रन्थानुसारेण

ग्रन्थाङ्कः ४२ ।।

श्रीमत्पायणाचार्यविरचितभाष्यसमेता

कृष्णयजुर्वेदीयतैत्तिरीयसंहिता

तत्र प्रथमकाण्डसप्तमप्रपाठकगतदशमानुवाकमारभ्य

प्रथमकाण्डसप्तमसिपुर्वन्तस्तृतीयो भागः ।

प्रतिपुस्तकं

वे० शा० सं० काशीनाथशास्त्री आगाशे इत्येतेः संशोधितम् ।

तच्च

रावबहादुर इत्युपपदधारिभिः

गंगाधर वापूराव काळे

जे. पी. इत्येतेः

पुण्याख्यपत्रे

श्रीमन् 'महादेव चिमणाजी आपटे

इत्यभिधेयमहाभागप्रतिष्ठापिते

आनन्दाश्रममुद्रणालये

आयसाक्षरैर्मुद्रयित्वा

प्रकाशितम् ।

द्वितीयमङ्कभाष्येति

शालिवाहनशकाब्दाः १८६० ।

ख्रिस्ताब्दाः १९४७ ।

(अस्य सर्वेऽधिकारा राजशासनानुसारेण स्वायत्तीकृताः) ।

मूल्यं रूपकद्वयम् (रु० २) ।



ॐ तत्सद्ब्रह्मणे नमः ।

श्रीमत्सायणाचार्यविरचितभाष्यसमेता-

कृष्णयजुर्वेदीयवैत्तिरीयसंहिता ।

तेज्यास्तृतीयो भागः ।

(अथ प्रथमाष्टकं सप्तमप्रपञ्चके दशमोऽनुवाकः) ।

वाजस्येमं प्रसवः सुपुत्रे अग्ने सोमं राजा-
नमोपधीष्वन्तु । ता अस्मभ्यं मधुमतीर्भवन्तु
वयं राष्ट्रे जाग्रियाम पुरोहिताः । वाजस्येदं
प्रसव आ वभूवामा च विश्वा भुवनानि सर्वतः ।
स विराजं धर्येति प्रजानन्प्रजां पुष्टिं वर्धय-
मानो अस्मे । वाजस्येमां प्रसवः शिश्रिये
दिवमिमा च विश्वा भुवनानि सुम्राद् । अदि-
त्सन्तं दापयतु प्रजानन्रायिम् (१) नः
सर्ववीरां नि यच्छतु । अग्ने अच्छा वदेह नः
प्रति नः सुमनां भव । प्र णो यच्छ भुवस्पते
धनदा असि नुस्त्वम् । प्र णो यच्छत्वयमा
प्र भृगुः प्र बृहस्पतिः । प्र देवाः प्रात मुनृता
प्र वाग्देवी देदातु नः । अर्यमणं बृहस्पति-
मिन्द्रं दानां चोदय । वाक् विष्णुः सरस्व-
ती सवितारम् (२) च वाजिनम् । सोमं
राजानं वरुणमग्निमन्वारभामहः । आदित्या-
न्विष्णुं सूर्यं ब्रह्माणं च बृहस्पतिम् ।
देवस्य त्वा सवितुः प्रपद्येऽश्विनोर्वाहभ्यां

पुणो हस्ताभ्याः सरस्वत्यै वाचो यन्तुर्य-
न्त्रेणाग्नेस्त्वा साम्राज्येनाभि पित्रामिन्द्रस्य
बृहस्पतैस्त्वा साम्राज्येनाभि पित्रामि (३) ।

(रयिः सवितारः पदविः शच) ।

इति कृष्णयजुर्पेदीयतैत्तिरीयसं हेतायां प्रथमाष्टके
सप्तमप्रपाठके दशमोऽनुवाकः ॥ १० ॥

(अथ प्रथमकाण्डे सप्तमप्रपाठके दशमोऽनुवाकः) ।

नवमे यूपारोहणमुक्तं दशमेऽञ्चहोमा उच्यन्ते ।

कल्पः—“अथारस्यैतत्पुरस्तादौदुम्बरे द्रोणे सर्वौषधमाज्येन समुदायुतं भवति
तस्यौदुम्बरेण सुवर्णोपघातं सप्ताञ्चहोमाञ्जुहोति वाजस्येमं प्रसवः सुपुवे अग्रे
सोममिति ” इति । तत्रैवमृक्प्रथमा—

वाजस्येममिति । वाजस्याञ्चस्योत्पादकः परमेश्वर ओषधीष्वप्सु च सार-
भूतमिमं सोमं वर्द्धीरूपं राजानं दीप्तिमन्तं पदार्थमग्रे सृष्ट्यादौ सुपुत्र उत्तत्पा-
मात्तु नाश्रौषधय आषश्चास्मदर्थं मधुमतीमाधुर्योपेतो भवन्तु । वयमप्यस्मिन्नाष्ट्रे
पुरोहिता यागानुष्ठानादौ पुरोगामिनो जाग्रियाम जागरुका भूयास्म ।

अथ द्वितीया—

वाजस्येदमिति । वाजस्य प्रसवः परमेश्वर इदमनुष्ठीयमानं कर्माऽऽचमव-
भावितवानुत्पादितवान् । इमानि सर्वाणि भुवनानि सर्वत उत्पादितवान् । स
परमेश्वरोऽग्ने अस्मदर्थं प्रजां पुष्टिं च वर्धयमानः प्रजान्चस्मदभिप्रायं प्रकर्षेण
जानानो विराजं ह्यजानमचं पयति सर्वतः प्राप्नोतु अर्चं वै विराडिति श्रुतिः ।

अथ तृतीया—

वाजस्येमामिति । वाजस्य प्रसवः ईश्वर इमां दिवमिमानि चान्यानि सर्वाणि
भुवनानि शिथिय आश्रितवान् । सर्वेषां च भुवनानां राजा भूत्वाऽदितसन्तं
हविर्दातुमनिच्छन्तं मां प्रजान्मदीयबुद्धिप्रेरणेन हविर्दापयतु । ततो नोऽस्मभ्यं
सर्ववीरां पुत्रभूत्यादयः सर्ववीरा यस्याः सा सर्ववीरा तदृशीं रार्थं धनं च

(वाजपेयोपयुक्ताहोमाभिधानम्)

अथ चतुर्थी—

अग्ने अच्छेति । हेऽग्न इहास्मिन्कर्मणि नोऽस्माकमच्छाऽऽभिमुख्येन वद
हितं कथय । नोऽस्मान्प्रति समनाः करुणाद्रचिन्नो भव । हे भुवस्पते भूमिपते
नोऽस्मभ्यं प्रकर्षेण यच्छ धनं देहि । यस्मात्त्वमस्मत्त्वाभी सन्नोऽस्मभ्यं धनदा नसि ।

अथ पञ्चमी—

प्र णो यच्छत्विति । पइभिः प्रशब्देः प्रयच्छत्विति प्रददात्वित्यन्वये सत्ये-
वानि पइ वाक्यानि भवन्ति । अयमभगवृहस्पतयो देवैपूतमत्वादिप्रपतित्राजकन्या-
येन पृथङ्नेनिर्दिश्यन्ते । तेभ्योऽन्त्ये त्वत्र देवशब्देनोच्यन्ते । ते सर्वे नोऽस्मभ्यं
धनं प्रयच्छन्तु । उतापि च सूनृता प्रियवागभिमानिनी देवता या नान्यवाङ्-
मात्राभिमानिनी देवता ते उभे धनं प्रयच्छताम् ।

अथ षष्ठी—

अग्रमणमिति । हे ईश्वर पुनरस्मभ्यं दातुं धनस्य दानायायमादीश्वोदय प्रे-
रय । वाक्सरस्वत्योः पूर्वोक्तसूनृतावाचोरिव भेदो द्रष्टव्यः । दाजिनमन्नाधिपतिम् ।

अथ सप्तमी—

सोममिति । वयं सोमराजादीन्प्रथमतः कर्मास्मकाननुसृत्य पश्चादारभाम-
हेऽन्त्ये संवेऽनुगृह्णन्तु ।

विधत्ते—

“सप्ताह्नहोमाञ्जुहोति । सप्त वा अन्नानि । यावन्त्येवान्नानि । तान्ये-
वावरुन्धे । सप्त ग्राम्या ओषधयः । सप्ताऽऽरण्याः । उभयीषामवरुन्धये ”

[ब्रा० का० १ प्र० ३ अ० ८] इति ।

अजहेतूनामेषधीनां सप्तत्वात्तत्कार्याणामन्नानामपि सप्तत्वम् । ओषधीनां
सप्तत्वमापस्तम्बोऽग्रिचयने दर्शयति—“ तिलमाषव्रीहियवाः प्रियङ्गवणवो
नोभूमा वेणुः श्यामाका भीवारा जर्तिलाश्वः गवीधुका अरण्यजा मर्कटका
विज्ञेया गार्मुतसप्तमा कुलत्थसप्तमा वा सप्त ग्राम्या रुष्टे सप्ताऽऽरण्या
अरुष्टे ” इति ।

एकैकस्यान्नस्य पृथगेव होमं विधत्ते—

“अन्नस्यान्नस्य जुहोति । अन्नस्यान्नस्यावरुन्धये ” [ब्रा० का० १
प्र० ३ अ० ८] इति ।

सं पक्षमापस्तम्भो दर्शयति—“ वाजप्रसवीयं जुहोति सप्त ग्राम्या ओष-
धयः सप्ताऽऽरण्याः पृथग्गन्तानि द्रवीकृत्यौदुम्बरेण सुवेण वाजस्येमं प्रसवः
सपवे इति ग्राम्याणि हुत्वाऽऽरण्यानि जुहोति ” इति ।

इदानीं बोधायनाभिमतं सर्वाण्येकीकृत्य होमं विधत्ते—

“ यद्वाजपेययाज्यनवरुद्धस्युश्रीयात् (१) । अवरुद्धेन व्युध्येत ।
सर्वस्य समवदाय जुहोति । अनवरुद्धस्यावरुद्धे ” [ब्रा० का० १ प्र०
३ अ० ८] इति ।

होमकाले यदक्षमवरुद्धं स्वीकृतं तदुपेक्ष्य यदस्वीकृतं वाजपेययाजी काला-
न्तरेऽश्रीयात्तदानीमुपेक्षितेन यागकालीनज्ञानेनासौ वियुक्तो भवेत् । अतः
सर्वमेकीकृत्य होमे सर्वस्यापि यागकाले स्वीकृतत्वेन दोषापादकमस्वीकृतं
किञ्चित् भवेत् । अतोऽस्वीकृतस्य सर्वस्यापि यागकाले स्वीकाराय मिलित्वा
होत इत्यर्थः ।

होमे साधनविशेषं विधत्ते—

“ औदुम्बरेण सुवेण जुहोति । उर्ग्वं अक्षमुदुम्बरः । उर्जं एवाक्षाशस्याव-
रुद्धये ” [ब्रा० का० १ प्र० ३ अ० ८] इति ।

उर्ग्वं जन्मन्तप्रद्वेष्टमर्चयत एव देशविशेषे बह्वद्यते ।

देवस्य त्वेति । कल्पः—“ अथ यजमानायदने रुष्णाजिनं प्राचीनग्रीवमु-
त्तरलोमाऽऽस्तृणाति तद्यजमानं प्राञ्चमुपवेश्य सुवर्णरजताभ्यां रुक्माभ्यां पर्यु-
पास्य पुरस्तात्प्रत्यश्चामभिषिञ्चति श्रीर्षितोऽभिषिञ्चत्यामुस्तादन्ववस्त्रावयति देवस्य
त्वा स्मिन्तुः प्रसवेऽश्विनोर्वाहृभ्यां पूष्णो हस्ताभ्यां सरस्वत्ये वाचो यन्तुर्यन्त्रे-
णाग्नेरत्वा साम्राज्येनाभिषिञ्चामीन्द्रस्य त्वा बृहस्पतेस्त्वा साम्राज्येनाभिषिञ्चा-
मीति ” इति ।

अत्रेन्द्रस्येत्यस्मिन्मध्यममन्त्रेऽनुपङ्गसूचनायानाम्नातोऽपि त्वाशब्दः सूत्रकारेण
परिहृतः । देवस्य त्वे यादिव्याख्यातः । या सरस्वती वाग्विशेषदेवता या च वाक्श-
ब्दाभिहितः वाक्सामान्यदेवता यश्चान्तर्गामी यन्तुः शब्दवाच्यो योऽप्यग्निस्तैजस-
देवता यन्त्रेण नियमननानुज्ञया साम्राज्यनिर्वापत्वं त्वामभिषिञ्चामि । इन्द्रस्ये-
त्येतावानवाऽऽम्नातो द्वितीयो मन्त्रः । स च पूर्वोत्तरभागयोरनुपङ्गेण व्याख्या-
तुष्यः । बृहस्पतेरित्यादौ तृतीयमन्त्रे पूर्वभग्नोऽनुपङ्गनिधिः ।

(वाजपेक्षेपगुकाक्रहोमाभिधानम्)

देवस्य त्वेत्येतस्मिन्मन्त्रभागे प्रसवपदाभिप्रायमाह—

“ देवस्य त्वा. सवितुः प्रसव इत्याह । सवितृप्रसूत एवेनं ब्रह्मणा देवता-
भिरभिपिञ्चति ” [ब्रा० का० १ प्र० ३ अ० ८] इति ।

ब्रह्मणा मन्त्रेण प्रतिपाद्याभिरिति शेषः ।

सर्वौषधिरसमभिषेकद्रव्यत्वेन विधत्ते—

“ अन्नस्यान्नस्याभिपिञ्चति । अन्नस्यान्नस्यावरुद्धये (२) ” [ब्रा०
का० १ प्र० ३ अ० ८] इति ।

प्रकारविशेषं विधत्ते—

“ पुरस्तात्प्रत्यश्चमभिपिञ्चति । पुरस्तादि प्रतीचीनमन्त्रमद्यते । शीर्षतोऽभि-
पिञ्चति । शीर्षतो ह्यन्त्रमद्यते ” [ब्रा० का० १ प्र० ३ अ० ८] इति ।

आसपुटाघातविषयवाक्यबुद्ध्यारूपेयम् ।

गुणान्तरं विधत्ते—

“ आमुखादन्ववस्त्रावयति । मुखत एवास्मा अन्नाद्यं दधाति ” [ब्रा० का०
१ प्र० ३ अ० ८] इति ।

शिरस आरभ्याऽऽनुलोम्येन मुखपर्यन्तमेवावस्त्रावयेत् त्वधः ।

मन्त्रेष्वग्नीन्द्रबृहस्पतिशब्दतात्पर्यं व्याचष्टे—

“ अग्नेस्त्वा साम्राज्येनाभिपिञ्चाभीत्याह । एष वा अग्नेः सवः । इन्द्रेनम-
भिपिञ्चति । इन्द्रस्य त्वा साम्राज्येनाभिपिञ्चाभीत्याह (३) । इन्द्रियमेवास्मि-
न्नेतेन दधाति । बृहस्पतेस्त्वा साम्राज्येनाभिपिञ्चाभीत्याह । ब्रह्म वै देवानां बृह-
स्पतिः । ब्रह्मणेनमभिपिञ्चति ” [ब्रा० का० १ प्र० ३ अ० ८] इति ।

एष ओषधिरसोऽग्नेः सर्वोऽग्निना प्रेरितः । अतोऽग्निशब्दमुच्चारयन्नाग्निसंबन्धेन
तेनैव रसेनाभिपिञ्चति । एष वा इन्द्रस्य सवो बृहस्पतेः सव इत्यनुसंधेयम् ।

विधत्ते—

“ सोमग्रहाश्चानवदानीयानि चर्त्विग्भ्य उपहरन्ति । अमुमेव तैलोक्यमन्त्रवन्तं
करोति । सुराग्रहाश्चानवदानीयाणि च वाजसुर्दम्भः । इममेव तैलोक्यमन्त्रवन्तं
करोति । अथो उभयीज्वेवाभिपिञ्चते ” [ब्रा० का० १ प्र० ३ अ० ८] इति ।

पञ्चोर्ध्वान्यवदानीयानि हृदयादीनि । हृदयस्याग्नेऽवधनीत्यादिभूतेः । तानीडा-
यामवनानि सोमग्रहाश्चर्त्विग्भ्यः प्रच्छेत् । शिरसादीन्यनवदानीयानि । न

(वाजपेयोपयुक्तजलहोमाभिधानम्)

शीर्ष्णोऽवधति नांसयोरित्यादिश्रुतेः । तानि सुराग्रहाय वाजसूदभ्यो रथान्तरेः
बोडशभिः सजिधावनं कृतं द्भ्यो वैश्येभ्यः प्रयच्छेत् । एवं सत्युभयीषु दैवीषु
मानुषीषु च प्रजास्वयमभिषिक्तो भवति ।

विधत्ते—

“ विमथं कुर्वते वाजसूतः (४) । इन्द्रियस्यावरुद्ध्यै ” [ब्रा०

का० १ प्र० ३ अ० ८] इति ।

विशेषेण मथनमालोडनं कलहो विमथः । पानवश्यनटनायाभिनयं
विमथं कुर्युः ।

सवनत्रये स्तोत्रेषु ऋग्विशेषं विधत्ते—

“ अनिरुक्ताभिः प्रातःसवने स्तुवते । अनिरुक्तः प्रजापतिः । प्रजापते-
राप्त्यै । वाजवतीभिर्माध्यदिने । अन्नं वै वाजः । अन्नमेवावरुद्ध्यै । शिपिवि-
ष्टवतीभिस्तृतीयसवने । यज्ञो वै विष्णुः । पशवः शिपिः । यज्ञ एव पशुषु
प्रतितिष्ठति ” [ब्रा० का० १ प्र० ३ अ० ८] इति ।

अनिरुक्ताभिरव्यक्तदेवताकाभिर्ऋग्भिः । साकल्येन तन्महिम्नो वक्तुमशक्य-
त्वात् प्रजापतिरनिरुक्तः । वाजशब्दोपेता ऋचो वाजवत्यः । शिपिविष्टशब्दोपेता-
अर्चः शिपिनिष्ठवत्यस्ताः सर्वाः सामवेदे द्रष्टव्याः । विष्टशब्दो विष्णुपर्यायः-
सञ्चय फलव्यापिनं यज्ञमाचष्ट । शिपिशब्दः पशुवाची । अतः शिपिविष्टवती-
भिर्ऋग्भिर्गन्धर्वा पशुषु च प्रतितिष्ठत्येव ।

सामविशेषं विधत्ते—

“ बृहदन्त्यं भवति । अन्तमेवैनं श्रियै गमयति (५) ” [ब्रा०
का० १ प्र० ३ अ० ८] इति ।

अन्तिमस्य स्तोत्रस्य यदन्त्यं साम तद्बृहद्वायेत् । तेन गन्धर्वेन यजमानं
श्रियै संपत्तिद्वये यज्ञस्यान्तं समाप्तिं प्रापितवान्भवति ।

अत्र विनियोगसंग्रहः—

“ वाजसप्तभिरन्नस्य होमो देवयजुर्लयात् ।

अभिषिञ्चेत्स्वामिनं तं दश मन्त्रा इहोदिताः ॥ १ ॥ ” इति ॥

इति श्रीमत्सायणाचार्यविरचिते माधवीये वेदार्थप्रकाशे रुष्णयजुर्वेदीय-

तैत्तिरीयसंहिताभाष्ये प्रथमकाण्डे सप्तमप्रपाठके

दशमोऽनुवाकः ॥ १० ॥

(वाजपेयविषयोऽज्जितिमन्त्राभिधानम्)

(अथ प्रथमाष्टके सप्तमप्रपाठक एकादशोऽनुवाकः) ।

अग्निरेकाक्षरेण वाचमुदजयदश्विनौ द्व्यक्ष-
रेण प्राणापानाबुदजयतां विष्णुरुदक्षरेण त्री-
ल्लोकानुदजयत्सोमश्चतुरक्षरेण चतुष्पदः पशू-
नुदजयत्पुषा पञ्चाक्षरेण पशुक्तिमुदजयद्वाता
पङ्क्षरेण पशुतनुदजयन्मरुतः सप्ताक्षरेण सप्त-
पदाः शक्ररीमुदजयन्बृहस्पतिरष्टाक्षरेण गाय-
त्रीमुदजयन्मित्रो नवाक्षरेण त्रिवृतः स्तोम-
मुदजयत् (१) वरुणो दशाक्षरेण विराजमु-
दजयदिन्द्र एकादशाक्षरेण त्रिष्टुभमुदजयद्विष्वे-
देवा द्वादशाक्षरेण जगतीमुदजयन्वसंवस्त्रयो-
दशाक्षरेण त्रयोदशः स्तोममुदजयन्रुद्राश्चतु-
र्दशाक्षरेण चतुर्दशः स्तोममुदजयन्नादित्याः
पञ्चदशाक्षरेण पञ्चदशः स्तोममुदजयन्नादितिः
षोडशाक्षरेण षोडशः स्तोममुदजयत्प्रजापतिः
सप्तदशाक्षरेण सप्तदशः स्तोममुदजयत् (२) ॥
(त्रिवृतः स्तोममुदजयत्पट्वारिश्शच्च) ।

इति छण्यजुर्वेदीयतैत्तिरीयसंहितायां प्रथमाष्टके
सप्तमप्रपाठक एकादशोऽनुवाकः ॥ ११ ॥

(अथ प्रथमकाण्डे सप्तमप्रपाठक एकादशोऽनुवाकः) ।

दशमैञ्जहोम उक्तः । एकादश उज्जितिमन्त्रा उच्यन्ते ।

कल्पः—“ अथ यजमानमन्वास्थायेज्जितिर्नाचयत्यग्निरेकाक्षरेण वाचमुदज-
यदिति सूक्तम् ॥ इति ॥ ”

पाठानु-

अग्निरेकाक्षरेणेति । आश्रावयेत्यादिके सप्तदशाक्षरे मन्त्रसंघे एकैकाक्षरवृद्ध्या
तत्तन्मन्त्रं पठित्वा तत्सामर्थ्यादग्न्यादयो वागादीनुदयन् । अथवा विध्यन्तर
एकाक्षरो मन्त्रश्चास्त्रप्रसिद्ध्या वागग्निवीजं तेनैकाक्षरेण मन्त्रेणाग्नेर्वागुज्जयः ।
वृद्धक्षरेणाजपामन्त्रेण प्राणापानात्मकेनाग्निनोः प्राणापानोज्जयः । एवमग्न्येऽपि
त्र्यक्षरादिमन्त्रा यथायोगमुच्चेयाः । मन्त्राक्षरसंख्यानुसारेण लोकत्रयादिजयो
विज्ञेयः । त्रिवृत्स्तोमगतानामृचां नवसंख्योपेतत्वात्तज्जयो द्रष्टव्यः । त्रयोदशस्तो-
मादावपि तिसृणामृचामावृत्तिविशेषेण यत्तत्संख्या द्रष्टव्या । एतदुज्जितिविधिसु
ता वा एता उज्जितयो व्याख्यायन्त इत्येतादृशः पूर्वमेवास्माभिर्व्याख्यातः
सोऽयमत्रोत्कर्षणीयः ।

अत्र विनियोगसंग्रहः-

“ अग्निः सप्तदशाऽऽम्नाता उज्जितोर्वाचयेदमूः ।

यजमानं रथेष्वेपु धावत्स्वध्वर्युरादरात् ॥ १ ॥ ” [इति] ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

द्विधौत्तिरीयसंहिताभाष्ये प्रथमकाण्डे सप्तमप्रपाठक

एकादशोऽनुवाकः ॥ ११ ॥

(अथ प्रथमाष्टके सप्तमप्रपाठके द्वादशोऽनुवाकः) ।

उपयामगृहीतोऽसि नृपदं त्वा नृपदं भुव-
नसदमिन्द्राय जुष्टं गृह्णाम्येष ते योनिरि-
न्द्राय त्वोपयामगृहीतोऽस्यप्सुपदं त्वा घृत-
सदं व्योमसदमिन्द्राय जुष्टं गृह्णाम्येष ते योनि-
रिन्द्राय त्वोपयामगृहीतोऽसि पृथिविपदं त्वाऽ-
न्तरिक्षसदं नाकसदमिन्द्राय जुष्टं गृह्णाम्येष ते
योनिरिन्द्राय त्वा । ये ग्रहाः पञ्चजनीना
येषां तिस्रः परमजाः । देव्यः कोशः (१)

मपा० ७ अनु० १२] कृष्णयजुर्वेदीयतैत्तिरीयसंहिता ।
(वाजपेयोपयुक्तातिग्राह्यमन्त्राभिधानम्)

७९५

समुञ्जितः । तेषां विशिप्रियाणामिषभूर्जः सम-
ग्रभीमेप ते योनिरिन्द्राय त्वा । अपाः रस-
मुद्वयसः सूर्यरश्मिः सधाभृतम् । अपाः
रसस्य यो रसस्तं वो गृह्णाम्युत्तममेप ते
योनिरिन्द्राय त्वा । अथा विष्टा जनयन्कर्व-
राणि स हि घृणिरुर्वरांश्च गातुः । स प्रत्यु-
दैद्धरुणो मध्वो अग्रः स्वायां यत्तनुवां तनुमै-
रयत । उपयामगृहीतोऽसि प्रजापतये त्वा
जुष्टं गृह्णाम्येप ते योनिः प्रजापतये त्वा (२) ॥

(कोशस्तनुवां त्रयोदश च) ॥

इति कृष्णयजुर्वेदीयतैत्तिरीयसंहितायां प्रथमाष्टके
सप्तमप्रपाठके द्वादशोऽनुवाकः ॥ १२ ॥

(अथ प्रथमकाण्डे सप्तमप्रपाठके द्वादशोऽनुवाकः) ।

एकादश उज्जितिमन्त्रा उक्ताः । द्वादशेऽतिग्राह्यमन्त्रा उच्यन्ते ।

कल्पः—“ आग्रयणं गृहीत्वा पञ्चैन्द्रानतिग्राह्यान्गृह्णात्युपयामगृहीतोऽसि
नृपदं त्वा नृपदमित्येताभिः पञ्चभिः ” इति ।

तत्र प्रथममन्त्रपाठस्तु—

उपयामेति । हे प्रथमातिग्राह्य त्वमुपयामिन पृथिव्यात्मकेन पात्रेण गृही-
तोऽसि । इयं वा उपयाम इति पूर्वमुदाहरम् । मनुष्येषु वनस्पतिषु भुवनेषु
स्वामित्वेनावस्थितामिन्द्राय प्रियं त्वां गृह्णामि । एष खरपदेशस्ते इथानं तस्मा-
दिन्द्राय त्वामत्र सादयामि । एष इत्यादिः सादनमन्त्रः ।

नृपदमित्यादिपदाभिप्रायमाह—

नृपदं त्वेत्याह । प्रजा वै नृन् । प्रजानामेवैतेन सूयते । नृपदमित्याह । वन-
स्पतयो वै वृ । वनस्पतीनामेवैतेन सूयते । भुवनसदमित्याह । यदा वै वसोऽपि-

भवति भुवनमग्निति वै तमाहुः । भुवनमेवैतेन गच्छति (१) ” [ब्रा०
का० १ प्र० ३ अ० ९] इति ।

नृत्तरस्तेषु सीदतीति नृपत्तं नृषदम् । एतेन यजुष्पाठेन प्रजानां मध्ये सूयते
स्वामित्वेनाभिषिच्यते । यदा लोके वसियान्धनाढ्यो भवति तदा तं पुरुषं
स्वामित्वेन कृत्स्नं भुवनमगन्नाप्तवानिति जना आहुः ।

अथ द्वितीयग्रहणमन्त्रः—

उपयारोति । पूर्ववद्ब्याख्यायम् ।

एतदेवाभिषेत्य तथैव व्याचष्टे—

“ अप्तुषदं त्वा घृतसदमित्याह । अपामेवैतेन घृतस्य सूयते । व्योमसदमि-
त्याह । यदा वै वसियान्भवति । व्योममग्निति वै तमाहुः । व्योमेवैतेन गच्छति ”
[ब्रा० का० १ प्र० ३ अ० ९] इति ।

अप्स्वित्यादिपाठेन तत्स्वामित्वेनाभिषेकः । धनाढ्यस्य व्योमगामित्वं नाम
गजाभारोहणम् ।

अथ तृतीयग्रहणमन्त्रः—

उपयारोति । पूर्ववद्ब्याख्यायम्—

“ पृथिविषदं त्वाऽन्तरिक्षसदमित्याह । एणमेवैतेन लोकानां सूयते ।
तस्माद्वाजपेययाजी न कंचन प्रत्यवरोहति । अपीव हि देवतानां सूयते । नाक-
सदमित्याह । यदा वै वसियान्भवति । नाकमग्निति वै तमाहुः । नाकमेवैतेन
गच्छति ” [ब्रा० का० १ प्र० ३ अ० ९] इति ।

तस्मादयं वाजपेययोगनाग्न्यादिदेवतानामपि मध्येऽभिषिक्तं इव भवति । अग्नेस्त्वा
साम्राज्येनाभिषिञ्चामीत्यादिमन्त्रेष्वग्न्यादीनां यत्तत्साम्राज्यं तेन निमित्तेनाभिषे-
कस्योक्तत्वाच्च प्रत्यवरोहति । अपि तस्माद्देवतानां मध्येऽभिषिक्तत्वाद्देवदेवं
क्रमेण मनुष्यं प्रति गजादिवाहनाच्चावरोहति नावरोहेदिति विधिः । अतः
एवाऽऽपस्तम्ब आह—“ यावज्जीवं न कंचन प्रत्यवरोहेद्बृहस्पतिसर्वेन वा
प्रत्यवरोहणीयेन यजेत ” इति ।

अथ चतुर्थग्रहणमन्त्रः—

ये ग्रहा इति । येष्वतिग्राह्यरूपा ग्रहाः पञ्चजनीनाः पञ्चजनेभ्यो देव-

(वाजपेयोपयुक्तादिमात्रमन्त्रप्रधानम्)

मनुष्यासुररक्षोगन्धर्वेभ्यो निषादपञ्चमेभ्यो वर्णेभ्यो वा हिताः । येषामतिग्राह्याणां
तिस्र आग्नेयैन्द्रसौर्याख्यातिग्राह्यरूपाः परमजाः प्रकृतयः । किंच येषां प्रभा-
वेन देव्यो दिवि भवः कोशो मेघः समुज्जिह्वः सम्यङ्न्युज्जीकृतो कर्मा-
भिमुखः कृत इत्यर्थः । विविधानि शिष्याणि हनुस्थानीयानि पात्राग्राणि देव-
पेता विशिष्यास्तादृशानां तेषामतिग्राह्याणां पूरणायेषमन्त्रसदृशमूर्जं बलमदं
सोमरसं समग्रमीं सम्यग्गृह्णामि ।

पञ्चजनीनशब्दाभिप्रायं दर्शयति—

‘ ये ग्राहाः पञ्चजनीना इत्याह । पञ्चजनानामेवैतेन सूयते ’ [ब्रा० का०
१ प्र० ३ अ० ९] इति ।

एतेन मन्त्रपाठेन निषादपञ्चमानां वर्णानां स्वामित्वेनाभिषिच्यते ।

अथ पञ्चमग्रहणमन्त्रः—

अपामिति । हेऽतिग्राह्या वोऽयुष्माकं मध्य उत्तमं चरमं ग्रहं तं तथाविधं
गृह्णामि । किंविधम् । अपां रसम् । उदकस्यैव सोमरसत्वेन परिणामात् ।
उद्धृतं वयोऽजं जीवनं वा यस्य तमुद्वयसम् । सोमरसो ह्यनभूतो जीवनहेतुश्च ।
अपाम सोमममृता अभूमेत्युक्तत्वात् । सूर्यं (यो ?) रश्मिः परिष्पाकहेतुरस्य वं
सूर्यरश्मिम् । वृष्टिक्लिन्ना ओषधय आवपेन पच्यन्तेऽन्यथा वृष्ट्याधिक्येन पूयेयुः ।
समानृतं गन्धन्या द्युलोकात्सम्पगानीतम् । किंचापां रसः सोमवल्लिरूपेण
परिणतस्तस्यापि यो रसः सौरस्तादृशमुदकरसम् ।

स्वामित्वं तेजोयुक्तत्वं च भागद्वयपाठेन भवतीति दर्शयति—

“ अपा रसमुद्वयसमित्याह । अपामेवैतेन रसस्य सूयते । सूर्यरश्मि रसमा-
भूतमित्याह सशुक्रत्वाय (२) ” [ब्रा० का० १ प्र० ३ अ० ९] इति ।

कल्पे—“ अया विष्टा जनयन्कवराणीति सप्तदश प्राजापत्यान्सोमग्रहान्गृ-
ह्णाति ” इति । पाठस्तु—

अया विष्टेति । अयाऽयं प्रजापतिर्विष्टा विशेषेणात्र स्थितः कवराण्ये-
तानि कर्माणि जनयन्संपादयन्वर्तते । यस्मात्स प्रजापतिर्घृणिर्दीप्तिमान्प्रकाशको
भूत्वा वराय श्रेष्ठाय कर्मफलयाचरुणातुर्विस्तीर्णो मार्गो भवति । तस्मात्स प्रजाप-
तिर्मन्त्रो मधुनः कर्मफलस्य धरुणो धारयिता सन्नग्रं प्रत्यस्मत्समीपं पतिं उद्दे-
त्कर्षेण प्राप्नोतु । यद्यस्मात्स्वायां तनुवां स्वकीये शरीरे तनुमस्मच्छरितमैरयत

प्रापयति, तस्माद्वयं फलं प्राप्स्याम इति शेषः । एकयर्चा गृह्णीतीत्येतस्य विधिः ।
स च पूर्वमेव व्याख्यातः । अत्र विनियोगसंग्रहः—

“ उपेत्यतिग्राह्यमेन्द्रं गृहीत्वैपेति सादयेत् ।

उत्तरेषु चतुर्ष्वेवमया सप्तदश ग्रहान् ॥

प्राजापत्यान्प्रगृह्णाति सन्ना द्वादश वर्णिताः ” ॥१॥ इति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीपितैत्तिरीयसंहिताभाष्ये प्रथमकाण्डे सप्तमप्रपाठके

द्वादशोऽनुवाकः ॥ १२ ॥

(अथ प्रथमाष्टके सप्तमप्रपाठके त्रयोदशोऽनुवाकः) ।

अन्वह मासा अन्विद्वनान्यन्वोपधीरनु पर्व-

तासः । अन्विन्द्रः रोदसी न्वावशाने अन्वापों

अजिहत जार्यमानम् । अनु ते दायि मह

इन्द्रियाय सन्ना ते विश्वमनु वृत्रहत्ये । अनु

क्षत्रमनु सहो यजत्रेन्द्र देवेभिरनु ते नृपह्ये ।

इन्द्राणीमासु नारिषु सुपत्नीमहमश्रवम् । नृ

ह्यस्या अपरं च न जरसा (१) मरते पतिः ।

नाहमिन्द्राणि रारण सत्युर्वृषाकपेक्षते । यस्ये-

दमप्यः हविः प्रियं देवेषु मच्छति । यो जात

एव प्रथमो मनस्वान्देवो देवान्कतुना पर्यभू-

पत् । यस्य गुप्ताद्रोदसी अर्भ्वसेतां नृष्णस्य

मह्ना स जनास इन्द्रः । आ ते मह इन्द्रोत्युग्र

समन्यवो यत्समरन्त सेनाः । पुताति दिद्युन्न-

र्यस्य बाहुवोर्मा ते (२) मनो विष्वद्विग्वि

चारीत् । मा नो मधीरा भरा दद्धि तन्नः प्र

दाहुषे दातवे धूरि यत्ते । नव्ये देष्णे हास्ते

(काम्ययाग्यापुरोनुवाक्यमभिधानम्)

अस्मिन्त उक्थे प्र ब्रवाम वयमिन्द्र स्तुवन्तः ।
 आतू भर माकिरेतत्परि षाद्विज्ञा हि त्वा
 वसुपतिं वसूनाम् । इन्द्र यस्य गार्हिनं दत्रम-
 स्यस्मभ्यं तद्धर्यश्न (३) प्र यन्धि । प्रदा-
 तारः हवामह इन्द्रमा हविषा वयम् । उभा
 हि हस्ता वसुना पृणस्वाऽऽ प्र यच्छ दक्षि-
 णादोत स्रग्यात् । प्रज्ञाता वञ्ची वृषभस्तुरा-
 पादच्छुष्मी राजा वृत्रहा सौमपावा । अस्मि-
 न्यज्ञे वहिण्या निपद्याथा भव यजमानाय शं
 योः । इन्द्रः सुत्रामा स्ववाः अवोभिः सुमृ-
 डीको भवतु विश्ववेदाः । वाधतां द्वेपो अमयं
 कृणोत सुवीर्यस्य (४) पतयः स्याम । तस्य
 वयः सुमतौ यज्ञियस्यापि भद्रे सौमनसे
 स्याम । स सुत्रामा स्ववाः इन्द्रो अस्मे-
 आराच्चिद्वेपः सनुतर्युयोतु । रेवतीर्नः सध-
 माद इन्द्रं सन्तु तुविवाजाः । शुमन्तो याभि-
 मदेम । प्रो ध्वस्मे पुरोरथमिन्द्राय शूपमर्चत ।
 अभीकै चिदु लोककृतसङ्गे समत्सु वृत्रहा ।
 अस्माकं बोधि चोदिता नभन्तामन्यकेषाम् ।
 ज्याफा अधि धन्वम् (५) ॥

(जरसा मा ते हयंध सुवीर्यस्याध्वकं च) ॥

इति कृष्णयजुर्वेदीयतैत्तिरीयसंहितायां प्रथमाष्टके
 मृगमप्रपाठके त्रयोदशोऽनुवाकः ॥ १३ ॥

(काम्ययाज्यापुरोनुवाक्याभिधानम्)

(पाकपञ्च सः श्रवाः परोक्षं बर्हिषो ध्रुवामगन्मेत्याह देव सवितर्देव-
स्याहं क्षत्रस्थोत्वं वाजस्यारिकाक्षरेणोपयामगृहीतोऽसि नृषदमन्वह त्रयोदश
॥ १३ ॥

(पाकपञ्च परोक्षं ध्रुवां वि सृजते च नः सर्ववीरां पतयः स्यामैकपञ्चांशत्
॥ ११ ॥

इति कृष्णयजुर्वेदीयतैत्तिरीयसंहितायां प्रथमाष्टके

सप्तमः प्रपाठकः ॥ ७ ॥

(अथ प्रथमकाण्डे सप्तमप्रपाठके त्रयोदशोऽनुवाकः) ।

द्वादशे वाजपेयमन्त्राः समापिताः । त्रयोदशे काम्ययाज्या [पुरोनुवाक्या]
उच्यन्ते ।

काम्येष्टिकाण्डे काचिदिष्टिरेवमान्नायते-

“ इन्द्रायान्वृजवे पुरोडाशमेकादशकपालं निर्वपेद्ग्रामकाम इन्द्रमेवान्वृजः
स्वेन भागधेयेनोप धावति स एवास्यै सजाताननुकान्करोति ग्राम्येव भवति ”
[सं० का० २ प्र० २ अ० ८] इति ।

अनुकूलश्चासावृजुश्चेत्यन्वृजुः, साहाय्यकरणमानुकूल्यम् । विरोधनाचारिण-
मृजुत्वं तादृशम् । इन्द्रोऽस्मै यजमानाय सजाताञ्जातिप्रभृतिबन्धून्नुकानेतस्मि-
न्ननुकूलान्करोति । ततोऽयं ग्रामस्वामी भवत्येव ।

तत्र पुरोनुवाक्यामाह-

अन्वहेति । अहशब्द इच्छब्दश्च समुच्चये । चैत्रादयो मासास्ते च
जायमानमिन्द्रमनुसृत्याजिहतास्माननुग्रहीतुं प्राप्तवन्तः । एवं वनान्यापधयः पर्वता
वावशाने अस्मान्कामयमाने रोदसी द्यावापृथिव्यावापश्चाजिहतेति योजना ।
षोढा वाक्मानि मेतुं षडनुशब्दाः । स च भेद आदरार्थः ॥

अथ मान्यामाह-

अनु त इति । यजत्र यष्टव्य हे इन्द्र महे महते सर्वेभ्यो देवेभ्योऽधिकाय
ते-तुभ्यं सत्रा सत्रेषु विश्वं सर्वं हविर्देवेभिरग्न्यादिभिरनुयायि अनुक्रमेण दीयते ।

१ ख. ० जत्वय । स तादृश इ । २ ह. च. ० श इ ।

(काम्ययाज्यापुरोनुवाक्याभिधानम्)

किमर्थम् । वृत्रहत्ये वृत्रवेधमनु ते तवेन्द्रियाय बलसिद्धयर्थम् । न केवलं वृत्र-
वेधमनुसृत्य क्षत्रमनु त्वदीयं क्षत्रियत्वजात्यभिधानं चानुसृत्य, सहोऽनु त्वदी-
यमेव बलमनुसृत्य, नृपक्षे वैरिमनुष्यतिरस्कारशालमनुसृत्य, त्वयि यथोक्ताग्ना-
नवेक्ष्यं ते तुभ्यं पुनः पुनर्दीयत इति शेषः ।

इष्टचन्तरं विधत्ते—

“ इन्द्राण्यै चरुं निर्वपेद्यस्य सेनाऽसंशितेव . स्यादिन्द्राणी वै सेनायै देव-
तेन्द्राणमिव स्वेन भागधेयेनोप धावति सुवास्य सेना संश्रयति [सं० का०
२ प्र० २ अ० ८] इति ।

असंशिता तीक्ष्णा न भवति (वेत्) स्वकार्यक्षमा नैव भवेदित्यर्थः ।

तस्यामिष्टौ कंचिदङ्गविशेषं विधत्ते—

“ बल्वजानपीध्मे सं नृसेद्वैर्यत्राधिष्कन्ना न्यमेहत्ततो बल्वजा उदतिष्ठन्-
वामैवेन न्यायमपिनीय गा वेदयति ” [सं० का० २ प्र० २ अ० ८]
इति ।

बल्वजास्तृणविशेषाः । तानपि चोदकप्राप्त इध्मे सम्पुग्वध्नीयात् । अधि-
ष्कन्नाऽधिकं पुरीषं प्राप्ता गौर्यत्र देशे, न्यमेहर्चितरां मूत्रं करोति, ततो देशा-
बल्वजा उत्पद्यन्ते । तेषां च बल्वज्जनानां बल्वत्वेन यजमानं गवामेव न्यायम-
पिनीय प्रापेय्य गा वेदयति लभयति । गवो न्यायः स्वाधीनतया शिक्षितत्वम् ।
यथा घेनवः शिक्षिताः प्रतिदिनमरण्ये गत्वा यत्र कापि पलायनलक्षणं चापलं
परित्यज्य काले स्वगृहमेवाऽऽन्यन्यायासेन दुहन्ते यथा वा बलीबुदाः
शिक्षिताः सन्तो रथादीन्स्वामिन इच्छानुसारेण वहन्ति, तथा सेनायाः स्वव-
शत्वेन कार्यैकैरित्वं गोभ्यायः । गा वेदयति गोवद्धितां स्वाधीनां कार्यकारि-
त्वेन प्रापयतीत्यर्थः ।

तत्र पुरोनुवाक्यामाह—

“ इन्द्राणमिमिति । आमु नारिषु देवस्त्रीषु मध्ये सेनास्वामिभूतामिन्द्राणीं
सुपत्नीं पतिव्रतामहमश्रवम् । अपरं च नान्यदप्येकमस्ति, अस्या इन्द्राण्याः पति-
र्जरसा नहि मरते नैव ध्रियते ।

तत्रैव याज्यामाह—

नाहमिति । हे इन्द्राणि अहं सख्युर्वृपाकपेक्षते त्वत्प्रियमिन्द्रं विना यं कभ्यन्त्यं देवं न रारण नैव कीर्तयामि । यस्य ममाप्यमप्सु भवंमिदं हविः सोम-पुरोडाशादिकं प्रियमिष्टं भूत्वा देवेषु गच्छति सर्वान्देवान्प्रोति, तादृशोऽहमिति पूर्वज्ञान्वयः ।

इष्टयन्तरं विधत्ते—

“ इन्द्राय मन्युमते मनस्वते पुरोडाशमेकादशकपालं निर्वपेत्संग्रामे संयत्त इन्द्रियेण वै मन्युना मनसा सङ्ग्रामं जयतीन्द्रमेव मन्युमन्तं मनस्वन्तस्त्वेन भागधेयेनोप धावति स एवास्मिन्निन्द्रियं मन्युं मनो दधाति जयति तस् संग्रामम् ” [सं० का० २ प्र० २ अ० ८]. इति ।

मनस्वते धैर्योपेताय, संग्रामे युद्धे संयत्ते सम्यक्प्रवृत्ते सति, इन्द्रियेण प्राणिपादादीन्द्रियपाटवेन, मन्युना वैरिविषयकोपाधिक्येन, मनसा पलायनभीत्या-दिवर्जनत्वेण धैर्येण ।

तत्र पुरोनुवाक्यामाह—

यो जात इति । यो देव इन्द्रो जात एवात्मन्मात्र एव प्रथमो देवानां मध्ये मुख्यो मनस्वान्वैर्यथाश्च भूत्वा क्रतुना वृत्रवधादिकर्मणा देवानन्यान्यादीन्पर्य-भूपदतिक्रान्तवान् । यस्येन्द्रस्य शुष्माद्वलाद्रोदसी द्यावापृथिव्यावभ्यसेतामवि-भीताम् । भ्यस मय इति धातुः । जनासो हे जनाः स इन्द्रो नृमणस्य स्वकीय-बलस्यं मत्ता महिम्ना युष्मानवत्विति शेषः ।

याज्यामाह—

आ त इति । उग्र हे इन्द्राऽऽसमन्तात्ते तवीतीरक्षणं महोऽधिकम् । यद्यस्मा-द्रक्षणादस्मदीयाः सेनाः समन्यवो वैरिविषयकोपयुक्ताः सत्यः समरन्त अम्यग-रमन्त कीडा अकुर्वन्परबलं नैवागणयन्तित्यर्थः । “ स ” (किं) च नर्यस्य मनुष्येहितस्य ते तव बाहुवोर्दिद्युस्त्वङ्गादिदीप्तिः पताति सर्वत्र प्रसरति । ते मनो विष्वद्वियग्वहुमुखं सन्मा विचारीन्मा विचरतु ।

पूर्वोक्तामेष्टिं फलान्तराय विधत्ते—

“ एतामेव निर्वपेद्यो हतमनाः स्वयंपाप इव स्यादंतानि हि वा एतस्मादपक्रा-न्तान्यथैष हतमनाः स्वयंपाप इन्द्रमेव मन्युमन्तं मनस्वन्तस्त्वेन भागधेयेनोप धावति स एवास्मिन्निन्द्रियं मन्युं मनो दधाति न हतमनाः स्वयंपापो भवति ” [सं० का० २ प्र० २ अ० ८] इति ।

५०३

•

•

2

५] इति ।

मा न इति । हे इन्द्र नोऽस्मान्स्मदीयाः प्रजाश्च मा मर्धाः कलहार्थिनीर्मा
 कार्षीः । किंतु प्रकर्षेण दाशुषे हव्यं दत्तवत्ते यजमानाय दातवे दातुं ते त्वदीयं
 यद्धुरि धनं संचितमस्ति तदाभर तदाहर । आहत्य च नोऽस्मभ्यं दक्षि देहि । हे
 इन्द्र नव्ये नूतने देष्णे त्वद्दानसाधने शस्ते प्रशस्तेऽस्मिन्कर्मणि त उक्थे त्वदीये
 शस्त्रे स्तुवन्तो वयं प्रभवाम प्रकर्षेण प्रार्थयामहे ।

आ तू भरेति । हे इन्द्र त्वमा तू भर धनमहुरैव । एतत्त्वदाहृतं धनं मा-
किमैव परिष्ठात्परत्र मा तिष्ठतु । यस्मात्त्वां वसूनां वसुपातिरिति विश्व । कस्यचि-
देव धनस्य पतिर्न भवसि, किंतु सर्वेषामिति विवक्षया वसूनां वसुपातिमित्यु-
क्तम् । यस्मादेवं विश्व तस्मादाहरेत्यन्वयः । हे इन्द्र त्वदीयं माहिर्न महनीयं
दत्तं दातव्यं यद्धनमस्ति हे हर्यश्च हरिनामकाभ्यामध्याभ्यामुपेतैश्च तद्धनमस्मभ्यं
प्रयन्धि प्रयच्छ ।

“इन्द्राय प्रदात्रे पुत्तेहाशमंकादशकपालं निर्वपेद्यस्मै प्रसप्तमिव सन्न प्रदी-
येत्तन्द्रमेव प्रदातारश्च स्वेन भागधेयेनोप धावति स एवास्मै प्रदापयति” [सं०
का० २ प्र० २ अ० ८] इति ।

प्रदधि प्रदापयिषे । वाक्यस्यान्ते प्रुदापयतीति श्रवणात् । यथा उत्तमगुरुं
प्रतिग्रहीष्वे दद्यादाद्य ब्राह्मणार्हादिः पुरैव प्रकरणेन दत्तमित्येवं दातव्यं धनमपल-
भति तद्धिते इत्येकस्मादिति । वस्तुतस्तु वैश्वानरेण पुनश्च पुनश्चात्रात्मनिर्वाणे

तत्र पुरोनुवाक्यामाह—

प्रदातारमिति । प्रकर्षेण दातारं दापयितारमिदं हविषा युक्ता वयमाहवा-
 मह आह्वयामः । हे इन्द्र, उमावपि हस्तौ धनेन घृणस्व पूरय । ततो प्रमाऽऽभि-
 मुख्येन दक्षिणाद्धस्तात्प्रयच्छ, सव्यादप्याभिमुख्येन प्रयच्छ ।

तत्र याज्यामाह—

प्रदातेति । प्रदाता प्रकर्षेण दाता । वज्री वज्रवान् । वृषभोऽभिमतानां
 धनानां वर्धिता । तुरापादे शत्रूणां शीघ्रमभिमविता । शुष्मी बलवान् । राजा
 दीप्यमानः । वृत्रहा वृत्रं हतवान् । सामपावा सोमस्य पाता । ईदृशस्त्वमस्मि-
 न्यज्ञे नहिंषि वेद्यां स्तीर्णदर्भ आनिषद्याऽऽगत्योपविश्याथानन्तरं शं सुखकरो
 योरनिष्टवियोजयिता भव ।

इष्टचन्तरं विधत्ते—

“ इन्द्राय सुत्राम्णे पुरोडाशमेकादशकपालं निर्वपेदपरुद्धो वाऽपरुध्यमानो
 वैन्द्रमैव सुत्रामाणं स्वेन भागधेयेनोप भावति स एवैनं त्रायतेऽनपरुध्यो भवति”
 [सं० का० २ प्र० २ अ० ८] इति ।

सुत्राम्णे सुष्ठु त्रावे । अपरुद्धश्चिरं राज्याद्भ्रष्टः । अपरुध्यमान इदानी-
 मेव भ्रश्यमानः । अनपरुध्यो भ्रंशाविषयः ।

तत्र पुरोनुवाक्यामाह—

इन्द्र इति । अयमिन्द्रः सुत्रामा सुष्ठु त्राता स्ववान्धनवानवोभी रक्षणैः
 सुमृडीकः सुखकरो विश्वेदेवा अस्मदनुष्ठितकृत्स्नपरिचर्याभिज्ञो भवतु । बाधताम-
 स्मान्बाधमानानां वैरिणां द्वेषो विद्वेषी स इन्द्रोऽस्माकमभयं कृणोतु करोतु ।
 तत्प्रसादाद्वयं सुर्वार्यस्य वैर्यमिभवसामर्थ्यस्य पतयः स्याम स्वामिनो भवेम ।

याज्यामाह—

तस्य वयमिति । वयं यज्ञियस्य यज्ञसंबन्धिनस्तस्येन्द्रस्य सुमतावनुग्रहेत्युक्ते
 चित्ते स्थिता भवेम । अपि च भद्रे परममङ्गले सौमनसे मनःसमाधानाऽस्थिताः
 स्याम । सुत्रामा सुष्ठु त्राता स्ववान्धनवान्स इन्द्रोऽस्मै अस्माकं द्वेषो द्वेषानारा-
 न्निद्रादिव युयोतु पृथक्करोतु । कीदृशानामस्माकं सनुतः सनुतां हविर्दातृणाम् ।
 इष्टचन्तरं विधत्ते—

(कौत्सयाज्यापुराणवाक्याभिधानम्)

“ इन्द्रो वै सहङ् देवताभिरासीत् न व्यावृत्तमगच्छत् प्रजापतिमुपाधाव-
त्तस्मा एतमैन्द्रमेकादशकपालं निरवपत्तेनैवास्मिन्निन्द्रियमदधाच्छकरी याज्यानु-
वाक्ये अकरोद्वज्रो वै शकरी स एनं वज्रो भूत्या ऐन्ध सोऽभवत्सोऽविभेद्भूतः
प्र मा धक्ष्यतीति स प्रजापतिं पुनरुपाधावत्स प्रजापतिः शक्यां अधि रेवतीं
निरमिमीत शान्त्या अपदाहाय ” [सं० का० २ प्र० २ अ० ८] इति ।

पुरा कदाचिदिन्द्रो देवताभिरितराभिर्हि सह आसीत्तदाधिपत्यलक्षणां
व्यावृत्तिं न प्राप्तवान् । कश्चिदपि देव एतदीयं भूत्यैव नाङ्गी चकार । स
इन्द्रः स्विन्नः प्रजापतिमुपाजगाम । स प्रजापतिर्व्यावृत्तिकामाय तस्मा इन्द्रायाती-
तसृष्टिगतेन्द्रदेवताक्रमेकादशकपालं पुरोडाशं निरवपत् । स प्रजापतिः मृगयामिन्द्र-
स्य यजमानस्य याग आध्वर्यवमकरोत् । तेनैव यागेनारिमव्यावृत्तिकाम इन्द्रं
सामर्थ्यं स्थापितवान् । तत्सिद्धयर्थं शकरीच्छन्दसा युक्ते द्वे क्रयो याज्यानुवा-
क्ये अकरोत् । यद्यप्यत्र प्रो ष्वस्मा इत्येकैव शकरी तथाऽप्यावृत्ता सती सैव
शकरी याज्या पुरोनुवाक्या च भविष्यतीति । सा शकरी वज्ररूपा । स वज्र
एनं व्यावृत्तिकामिनमिन्द्रं भूत्या आधिपत्यलक्षणायैश्वर्यायैव प्रकाशितवान् ।
स चेन्द्रोऽधिपतिरभवत् । भूत ऐश्वर्यं प्राप्तः स इन्द्रः पुनरविभेदयमन्त्र्यो
शकरी मां प्रधक्ष्यतीति विचार्य, तच्छान्तये स इन्द्रः प्रजापतिं पुनरुपाधावत् ।
स प्रजापतिः शक्यां अधि अधिकत्वेन रेवतीं रेवतीनः सधमाद् इत्येतामृचं
निर्मितवान् । किमर्थम् । शक्यां उग्रत्वशान्त्या इन्द्रस्यापदाहाय च ।

ऐश्वर्ययोग्यराजकुमारादिरैश्वर्याप्राप्तवैश्वर्यप्राप्त्यर्थमिष्टिभिदानीं विधत्ते—

“ योऽल्लः श्रियै सन्तसहङ्गसमजैः स्यात्तस्मा एतमैन्द्रमेकादशकपालं निधेये-
दिन्द्रमेव स्वेन भागधेयो नोप धावति स एवास्मिन्निन्द्रियं दधाति ” [सं० का०
२ प्र० २ अ० ८] इति ।

यः पुमान् राजकुमारादिः श्रिया ऐश्वर्यायालं सन्तमर्थः सन्नपि तदैश्वर्यम-
प्राप्य समानैः साधारणैरैश्वर्यराहितैः प्राणिभिः सहङः स्यात्तस्मै तदर्थमिय-
मिष्टिः ।

तामेतामिष्टिं विधाय याज्यानुवाक्ये विधत्ते—

“ रेवती पुरोनुवाक्या भवति शान्त्या अपदाहाय शकरी याज्या कज्जो
वै शकरी स एनं वज्रो भूत्या इन्धे भवत्येव ” [सं० का० २ प्र० २
अ० ८] इति ।

रेवत्याः पाठस्तु-

रेवतीर्न इति । रेवतीधेनवत्यः सधमादोऽस्माभिः सह मादयन्त्यो हर्षयुक्तास्तु-
विवाजा बह्वक्षोपताः शकदूरीप्रापितदाहशान्तिप्रदा आपो नोऽस्माकं स्मामिनीन्द्रे
तन्वस्मत्सुखाय तिष्ठन्तु । याभिरग्निः सह वयं क्षुमन्तः शब्दायन्त इन्द्रं स्तुवन्तो
मदेम हृष्याम ।

शकवर्याः पाठस्तु-

प्रो ष्वस्मा इति । अस्मा इन्द्रायास्येन्द्रस्य पुरोरथं रथस्य पुरोभागे शूषं बलं
प्रोष्वर्चत पकर्षणं सुष्ठु पूजयत । कथं बलस्य पूजेत्युच्यते । अयमिन्द्रो वृत्रहा
वैरिघाती समस्तु संग्रामेषु सङ्गे योद्धुभिर्वैरिभटैः सङ्गे सति संयोगे सति
अर्भाके चिदु हन्तुं कामयमानेऽपि वैरिण लोकाच्छस्थितिं करोत्येव न तु पला-
यते । इत्थं बलस्य पूजा । तथा पूजित इन्द्रोऽस्माकमितरव्यावृत्तये चोदिता
प्रेरयिता सन्बोधि बुध्यतां सावधानो भवतु । अन्यकेषां कुत्सितानां वैरिणां
धन्वसु अधिश्रित्य वर्तमाना ज्याकाः कुत्सिता ज्या नभन्तां नश्यन्तु वृटचन्वि-
त्यर्थः ।

अत्र विनियोगसंग्रहः-

“ अन्वहान्वृजुमत्यैन्द्र इन्द्राणीति तु (मिति) तच्चरौ ।

यो जातो मनुमत्यैन्द्रे मा नो दातृमदैन्द्रके ॥ १ ॥

प्रदां प्रदानृत्यैन्द्र इन्द्रः सुवामसंयुते ।

रेवतीः श्रीप्रदैन्द्रे स्यादत्र मन्त्राश्चतुर्दश ॥ २ ॥ इति ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये प्रथमकाण्डे सप्तमप्रपाठके

त्रयोदशोऽनुवाकः ॥ १३ ॥

वेदार्थस्य प्रकाशेन तमो हार्दं निवारयन् ।

पुमर्थीश्चतुरो देयाद्वियातीर्थमहेश्वरः ॥ १ ॥

इति श्रीमद्वियातीर्थमहेश्वरापरावतारस्य श्रीमद्राजाधिराजपर-

मेश्वरस्य श्रीवीरबुक्कमहाराजस्याऽऽज्ञापपरिपालकेन माध-

वाचार्येण विरचिते वेदार्थप्रकाशे कृष्णयजुर्वेदीयतैत्ति-

रीयसंहिताभाष्ये प्रथमकाण्डे सप्तमः प्रपाठकः ॥७॥

(राजसूयविषयानुमतादियागाष्टकस्य राजसूयविषयैर्ऋतमन्त्राणां आभिधानम्)

(अथ प्रथमाष्टकेऽष्टमः प्रपाठकः) ।

(तत्र प्रथमोऽनुवाकः) ।

हरिः ॐ ।

अनुमत्यै पुरोडाशमष्टाकपालं निर्वपति
धेनुर्दक्षिणा ये प्रत्यञ्चः शम्याया अवशीर्यन्ते
तं नैऋतमेककपालं कृष्णं वासः कृष्णतृपं
दक्षिणा वीहि स्वाहाऽऽहुतिं जुपाण एष तै
निर्ऋते भागो भूते हविर्मत्यासि मुञ्चेमम्
हंसः स्वाहा नमो य इदं चकाराऽऽदित्यं चरुं
निर्वपति वरो दक्षिणाऽऽभ्रवैष्णवमेकादशक-
पालं वामनो वही दक्षिणाऽऽग्नीषोमीर्यम् (१)
एकादशकपालं हिरण्यं दक्षिणैन्द्रमेकादशक-
पालमृषभो वही दक्षिणाऽऽमेयमष्टाकपालमैन्द्रं
दध्युषभो वही दक्षिणैन्द्राग्रं द्वादशकपालं
वैश्वदेवं चरुं प्रथमजो वत्सो दक्षिणा सौम्यं
श्यामाकं चरुं वासो दक्षिणा सरस्वत्यै चरुं
सरस्वते चरुं मिथुनौ गावौ दक्षिणा (२) ॥

(अग्नीषोमीर्यं चतुर्लिंगं च) ।

इति कृष्णयजुर्वेदीयतैत्तिरीयसंहितायां प्रथमाष्टकेऽ-
ष्टमप्रपाठके प्रथमोऽनुवाकः ॥ १ ॥

(अथ प्रथमकाण्डेऽष्टमः प्रपाठकः) ।

(तत्र प्रथमोऽनुवाकः) ।

यस्य निःशसितं वेदा या वेदभ्योऽस्त्रिंशं जगत् ।
निर्ममे तमहं वन्दे विद्यातीर्थमहेश्वरम् ॥

(राजसूयविषया ज्ञमतादिशागाष्टकस्य राजसूयविषयनैर्कृतमन्त्राणां चाभिधानम्)

० प्रपाठकेऽथाष्टमेऽस्मिन् राजसूयो निगद्यते ।

द्वाविंशत्यनुवाकेषु विंशत्या राजसूयके ॥

अनेकानि प्रधानानि कर्माणि विहितान्यथ ।

द्वाभ्यां सौत्रामणीमन्त्राः कांभ्या याज्याश्च वर्णिताः ॥

अष्टमे मन्त्रकाण्डस्थे कर्मणां बहुलत्वतः ।

तत्तत्संनिधये प्रोक्ता मन्त्रा विधिपुरःसराः ॥

अनूद्य तान्विधीनर्थवादो ब्राह्मण ईरितः ।

तुं प्रदायविदोऽतोऽत्र ब्राह्मणद्वयमूचिरे ॥

ब्राह्मणं मन्त्रकांडस्थविधिजातमितीरितम् ।

अनुब्राह्मणमन्यन्तु कथितं सार्थवादकम् ॥

तत्र प्रथमानुवाके प्रथमं तावद्ब्राह्मणेन कर्मद्वयं विधीयते—

अनुमत्या इति । चतुर्दशीभिश्चितायाः पौर्णमास्या अभिमानिदेवताऽनुमतिः । “ अमावास्या सिनीवाली पौर्णमास्यनुमतिः ” इति श्रुतेः । “ कलाहीने साऽनुमतिः पूर्णो राका निशाकरे ” इत्यभिधानात् । सा चानुमतिरत्र देवता, पुरोडाशो ब्रह्ममित्येतदेकं कर्म । दक्षिणाभिधानेन वक्ष्यमाणेभ्यः कर्मभ्यो भिन्नाधिकारावगमात् । अस्मिन्कर्मणि पुरोडाशार्थं तण्डुलेषु पिष्यमाणेषु पश्चिमायां दिशि दृषदमभ्याधातुमधः स्थापितायाः शम्यायाः पश्चाद्ये तण्डुलपिष्टलेशा अवशीयन्तेऽधः पतन्ति तल्लेशजातं ब्रह्मं निर्कृतिदेवताकं, तदिदमपरं कर्म । पृथग्दक्षिणाभिधानात् । कृष्णं वासोऽत्र दक्षिणो । तच्च कृष्णतृषं कृष्णदशान्तम् । केषांचिद्वस्त्राणां वैचिन्म्याय दशाभागमुपेक्ष्य मध्यमभाग एव काषायहरित्रादिभी रञ्जितो भवति तेदन्मा-भूदिति कृष्णतृषत्वेन विशेष्यते । एतस्मिन्मुख्ये ब्राह्मणे प्रधानं कर्म विहितम् । अनुब्राह्मणं तु ग्रन्थान्तरे प्रथमकाण्डे षष्ठसुप्तमाष्टनप्रपाठकरूपम् ।

तत्रं षष्ठप्रपाठकस्याऽऽदौ पूर्वोदाहृतं कर्मविधिमनूद्य प्रशंसति—

“ अनुमत्यै पुरोडाशमष्टाकपालं निर्वपति । ये प्रत्यञ्चः शम्याया अवशीयन्ते । तं नैर्कृतमेककपालम् । इयं वा अनुमतिः । इयं निर्कृतिः ” [ब्रा० का० १ प्र० ६ अ० १] इति ।

भूमिर्द्विविधा । शालिगोधुमादिसर्वसस्यादद्या तदयोग्या वा । तत्राऽऽद्यभूमिरुपाऽनुमतिर्द्वितीयभूमिरुपा निर्कृतिः ।

प्रश्नो०८ अनु० १] क्षुण्णयजुर्वेदायतैत्तिरीयसंहिता । ८०९
(राजसूयविषयानुमतादिषागाह्यस्य राजसूयविषयनैर्ऋतमन्त्राणां चाभिधीनम्)

पश्चाच्चिरुप्तस्य नैर्ऋतस्याऽऽनुमतादुत्तरकाले न्यायप्राप्तं प्रधानयागपचारं वा-
धितुं पूर्वकाले विधत्ते—

“नैर्ऋतेन पूर्वेण प्रचरति । पाप्मानमेव निर्ऋतिं पूर्वां निरवदयते ” [ब्रा०
का० १ प्र० ६ अ० १] इति ।

लोके रुग्णानां पुरुषाणामनिष्टं रोगं प्रथमं निवारयं पश्चाद्विष्टां शरीरपुष्टिः सं-
पाद्यते तद्वद्वापि पाप्मानं प्रतिकूलां निर्ऋतिं प्रथमतो भागदानेन निवारयति ।

विधिवन्मयगतं कपालैक्यमनुश्रु प्रशंसति—

“एककपालो भवति । एकधैव निर्ऋतिं निरवदयते ” [ब्रा० का० १
प्र० ६ अ० १] इति ।

एकधैवैकैकैव प्रयत्नेन । कपालबाहुल्ये हि प्रयत्नबाहुल्यं प्रसज्येतेति । तत्त्वि-
दमानुमतनैर्ऋतादिकमन्वारम्भणीयास्थानीयात्पवित्राख्यादग्निष्टोमादूर्ध्वमनुष्ठेयम् ।

तथाश्वाऽऽपस्तम्ब आह—“राजा स्वर्गकामो राजसूयेन यजेत गवां शतसहस्रं
दक्षिणाऽग्निष्टोमः पश्चात्पर्वणः प्रथममहः पञ्च सहस्राणि पवित्रे ददाति । विंशतम-
भिषेचनीये विंशतं दशपेये दश केशवपनीये विंशतिं व्युष्टिद्विरात्रे पञ्च क्षत्रस्य
भृतावाधि वा चत्वार्यभिषेचनीये प्रतिसहस्राणीतराण्यहानि पष्टिं शतानि सहस्राणि
ददातीति बहवृचब्राह्मणं भवति । तथा दक्षिणा अतिनयेद्यथाऽस्याहानि सप्तकाला-
नि स्युः शेषमनुदशति शोभत आनुमतादिभिरष्टाभिरन्वहं यजेत पिषन्वानुमतं
पश्चादुत्तरतश्च व्यवशातयति ये प्रत्यश्चः शम्याया अवशीयन्ते तं नैर्ऋतमेकक-
पालमिति । अत्र चाऽऽनुमतासाद्य नैर्ऋतेन प्रचरति ” इति ।

बौधायनोऽप्येतदेव विशदयति—“राजसूयेन यक्ष्यमाणो भवति । पुरस्तात्का-
ल्गुन्यै पौर्णमास्यै चैव वा पौर्णमास्या अमावास्येन हविषेष्ट्वा दीक्षते तस्य
तिस्रो दीक्षास्तिस्र उपसदः सप्तम्यां प्रसूतः संतिष्ठत एष प्रायणीमोऽग्निष्टोमश्च-
तुष्टोमः सहस्रदक्षिण उद्वेत्तानीयान्नोऽथाष्टमेऽह्न्यानुमतं निर्वपति हविः पेय्ये
प्रयच्छन्नाह पाचश्च प्रतीचश्च व्यवशातयेति ” इति । “ये प्राश्चः शम्या-
या अवशीयन्ते तानध्वर्युः समोऽप्य संयुत्याऽऽनुमतं अपयति । अथ ये प्रत्यश्चः
शम्याया अवशीयन्ते तान्प्रतिप्रस्थावा समोऽप्य संयुत्य नैर्ऋतं अपयति ”
इति च ।

(राजसूयविषयानुमतादियागाष्टकस्य राजसूयविषयनैर्ऋतमन्त्राणां चाभिधानम्)

वीहि स्वाहेति । प्रधानकर्ममात्राभिधायकेन मुख्यब्राह्मणेनेपेते प्रकृते मन्त्र-
काण्डे नैर्ऋतयागविधिसंनिधौ वीहीत्यादस्रयो मन्त्रा आम्नातास्तेषां विनियोगं
बोधायन आह-

“गार्हपत्ये सुवाहुतिं जुहोति वीहि स्वाहाऽऽहुतिं जुषाण इति । अथ दक्षि-
णया द्वारोपनिष्क्रम्य तां दिशं यन्ति एषास्य स्वकृतमिरिणं स्पष्टं भवति प्रदरो
वा तदेतदेकोल्मुकमुपसमाधायाङ्कुष्ठाम्बां परिगृह्य नैर्ऋतं जुहोति एष ते निर्ऋते
भागो भूते हविष्स्त्यसि मुञ्चेममहसः स्वाहेति । अत्र कृष्णं वासः कृष्णतृपं
निदधाति । अथापो व्यातिषिच्य परास्य पात्रं निदधात्यनवेक्षमाणा आयन्त्यथ
हस्तपादान्प्रक्षाल्यैतेनैव पथा यथेतमेत्य गार्हपत्ये सुवाहुतिं जुहोति स्वाहा
नमो य इदं चकारेति । अथाऽऽनुमतेन सः स्थां करोति धेनुं ददाति” इति ।

हे गार्हपत्य स्वाहा तुभ्यं दत्तामाहुतिं जुषाणः सेवमानो वीहि दक्षिणां दिशं
जिगमिषुभिरस्माभिर्धिगतो भव । माऽस्माननूत्थाय बाधिष्ठाः ।

छात्राङ्गविधायके सार्थवादेऽनुब्राह्मणे यथोक्ताहुतिविधिरन्वयव्यतिरेकाभ्या-
मुनीयते-

“यदह्नुता गार्हपत्य ईयुः (१) रुद्रो भूत्वाऽभिरनूत्थाय । अध्वर्युं च
यजमानं च हन्यात् । वीहि स्वाहाहुतिं जुषाण इत्याह । आहुत्यैवैनं शुभयति ।
नाऽऽर्तिमाच्छत्यध्वर्युर्न यजमानः ” [मा० का० १ प्र० ६ अ० १] इति ।

यद्यदि रुद्रः क्रूरदेवः । “रुद्रो वै क्रूरः” इति श्रुतेः । अध्वर्युयजमान-
योरातिनिवारणाय जुहुयादित्यर्थः ।

दक्षिणाग्नेरुल्मुकनयनं विधत्ते-

“एकोल्मुकेन यन्ति । तद्धि निर्ऋत्यै भागधेयम् ” [ब्रा० का० १ प्र०
६ अ० १] इति ।

उल्मुकेन युक्ता इत्यध्याहारः । निर्ऋतेरेकोल्मुकमित्यर्थत्वादान्तरगतं हिशब्देन सूच्यते ।

दक्षिणपश्चिमयोरिवाग्नरेदेशपङ्कजलिनिर्देशेन विधत्ते-

“इमां दिशं यन्ति । एषा वै निर्ऋत्यै दिक् । स्वायामिव दिशि निर्ऋतिं
निरवदयत् (२) ” [ब्रा० का० १ प्र० ६ अ० १] इति ।

(राजसूयविषयानुमतादिधोमाष्टकस्य राजसूयविषयनेर्कतमन्त्राणां आभिधानम्)

“ स्वच्छत इरिणे जुहोति पदरे वा । एतद्वै निर्कृत्या आयतनम् । स्व
एवाऽऽयतने निर्कृतिं निरवदयेत् ” [ब्रा० का० १ प० ६ अ० १] इति ।

इरिणमूषरक्षेत्रं, तच्च स्वच्छतं स्वतःसिद्धं, न तु यतः कुत्रचिदाश्रयोपाः
प्रक्षिप्ताः । पदरः स्वतःसिद्धं भूछिद्रम् ।

द्वितीयमन्त्रस्यायमर्थः—हे निर्कृते पाप्मदेवते, एष एककपालपुरोडाशस्त्वयं
भागः । हे भूते स्वकीयभागे परितोषेणास्मदीयेत्यर्थहेतो स्वमिदानीं हवि-
ष्मत्यासि । अत इमं यजमानमंहसो दारिद्र्यमदात्पायान्मुञ्च । अत्र स्वाहाकारो
वौधापनेनाध्याहृतः ।

निर्कृतिमुद्दिश्य प्रत्यक्षमेव भागं समर्पयितुमेतच्छब्द इत्यभिप्रेत्य व्यावष्टे—

“ एष ते निर्कृते भाग इत्याह । निर्दिशत्येवैनानाम् ” [ब्रा० का० १
प० ६ अ० १] इति । भूतिशब्देन निर्कृतिपरामर्शस्याभिप्रायमाह—

“ भूते हविष्मत्यसीत्याह । भूतिषेवोपावर्तते ” [ब्रा० का० १ प० ६
अ० १] इति । प्राप्नोतीत्यर्थः ।

मन्त्रसामर्थ्यात्सर्वथा मुञ्चतीत्यमुपमिप्राप्यं दर्शयति—

“ मुञ्चेममहस इत्याह । अहस एवेन मुञ्चति ” [ब्रा० का० १
प० ६ अ० १] इति । चोदकपातं जुह्वा होमपपवदिर्गुं विधत्ते—

“ अहुगुष्टाभ्यां जुहोति (३) । अन्तत एव निर्कृतिं निरवदयेत् ”
[ब्रा० का० १ प० ६ अ० १] इति ।

अन्तत एव हस्ताग्रेणैव निर्कृतिप्रसारितवान्भवति ।

मुख्यब्राह्मणे विहितां दक्षिणां प्रशंसति—

“ कृष्णं वासः कृष्णतूपं दक्षिणा । एतद्वै निर्कृत्यै रूपम् । रूपेणैव निर्कृतिं
निरवदयेत् ” [ब्रा० का० १ प० ६ अ० १] इति ।

राक्षसजातेः पापरूपाया निर्कृतेर्देहः कृष्णवर्णः ।

पृष्ठभागदर्शनरहिणं प्रत्यागमनं विधत्ते—

“ अपतीक्षेभायन्ति । निर्कृत्या अन्तर्हित्यै ” [ब्रा० का० १ प० ६
अ० १] इति । अदर्शनायेत्यर्थः ।

तृतीयमन्त्रस्यायमर्थः—यो गार्हपत्य इदमस्माभिर्वर्हीति शब्देन व्यधितम्
नुष्ठानं तथैव चकार, तस्मै स्वाहा हविर्दत्तं नमस्कारश्च कृतः । विधत्ते—

८१२ श्रीमत्सायणाचार्यविरचितभाष्यसमेता- [१मथमकाण्डे-

(राजसूयविषयानुमताद्विगाष्टकस्य राजसूयविषयनैर्ऋतमन्त्राणां चामिधानम्)

“स्वाहा नमो य इदं चकारति पुनरेव गार्हपत्ये जुहोति । आहुत्यैव नम-
स्पन्तो गार्हपत्यमुपवर्तन्ते ” [ब्रा० का० १ प्र० ६ अ० १] इति ।

नैर्ऋतमचारादूर्ध्वं लब्ध्वावीरस्याऽऽनुमतहविषः प्रचारं विधत्ते—

“आनुमतेन प्रचरति । दयं वा अनुमतिः (४) । इयमेवास्मै राज्यमनुम-
न्यते ” [ता० का० १ प्र० ६ अ० १] इति ।

सर्वसस्याढ्यायां भूमावयमनुमतिशब्दोऽन्वर्थ इत्यभिप्रायः ।

नवसूतिकाया गोदानं प्रशंसति—

“धेनुर्दक्षिणा । इमामेव धेनुं कुरुते ” [ब्रा० का० १ प्र० ६ अ०
१] इति । इमामेवानुमतिरूपां भूमिमेव ।

आनुमतादिभिरष्टाभिरिति यदुदाहृतं तत्रैकस्मिन्दिनेऽनुष्ठिताद्धानुमतादन्यान्क-
मेण दिनान्तरेष्वनुष्ठेयानादित्यादीन्सप्त मुख्यान्योगान्विधत्ते—

आदित्यं चक्षुमिति । गौर्वे वर इति सूत्रकारेणोदाहृतत्वाद्गौः । वही भारवाही
बलीवर्दः । ऋषभः सेवनसमर्थः सोमः । आग्नेयैन्द्राभ्यां हविर्भ्यामुपेत एको यागः ।
पुनर्द्राग्वेव भद्रवरोभ्यैस्त्रिभिर्हविर्भिर्युक्त आग्रयणरूप एक एव यागः । सरस्वती-
सररवेदेन ताभ्यां हविर्भ्यां युक्तो याग एकः । तदेवमादित्यादयः सप्त संपद्यन्ते ।
आदितिदेवताकं कर्म प्रशंसति—

“आदित्यं चक्रं निर्वपति । एमधीष्वेव प्रजास्वमिषिच्यते । दैवीषु च मानुषीषु
च ” [ब्रा० का० १ प्र० ६ अ० १] इति ।

अनुमतिर्मानुषभूमिः । अत एव राज्यमनुमन्यत इत्युक्तं भवति । आदितिर्देव-
भूमिरित्यभिप्रेत्य दैवीषु प्रजास्वमिषेकं दर्शयति । अतः पूर्वराज्येन सह समु-
च्चित्योमधीष्वित्युच्यते । श्रेष्ठस्य गोदानं प्रशंसति—

“वरो दक्षिणा । वरो हि राज्यं समृद्धये ” [ब्रा० का० १ प्र० ६
अ० १] इति । वरः श्रेष्ठो गौस्तस्य राजगृहार्हत्वाद्वाज्यत्वम् ।

अग्निं विष्णुं च पृथक्प्रशंसति—

“आग्नावैष्णवमेकादशकपालं निर्वपति । अग्निः सर्वा देवताः (५) ।
विष्णुयज्ञः । देवताश्चैव यज्ञं चावरुन्धे ” [ब्रा० का० १ प्र० ६ अ० १] इति ।

• (राजसूयविषयानुताद्विगाणोष्टकस्य राजसूयविषयनेर्कतगन्त्राणां वामिधानम्)

अग्नेः सर्वदेवतारूपत्वमन्यवोपपादितम्—“ ते देवा अग्नौ तनूः सन्पदयन् । तस्मादाहुः । आग्निः सर्वा देवताः ” इति । पुनरप्यन्यत्राऽऽम्नातम्—“ ते देवा विम्यतोऽग्निं पाविशन्तस्मादाहुरग्निः सर्वा देवताः ” इति ।

फलव्यापित्वाद्यज्ञस्य विष्णुत्वम् ।

अग्नेर्विष्णोश्च प्रीतिकरं वाहित्वं वामनेत्वं च दर्शयति—

“ वामनो वही दाक्षिणा । यद्वही । तेनाऽऽग्नेयः । यद्वामनः । तेन वैष्णवः समृद्धये ” [ब्रा० का० १ प्र० ६ अ० १] इति ।

अग्नीषोमीयस्य वैरिघातित्वं याजमानमन्यव्राक्षणमेवैवधवब्राह्मणे च प्रसिद्धमित्यभिप्रेत्याऽऽह—

“ अग्नीषोमीयमेकादशकपालं निर्वपति । अग्नीषोमाभ्यां वा इन्द्रो वृत्रमहञ्जिति । यदग्नीषोमीयमेकादशकपालं निर्वपति (६) । वार्वधमेव विजियै ” [ब्रा० का० १ प्र० ६ अ० १] इति ।

तत्कर्म शत्रुघ्नमेव भूत्वा विजयाय पर्याप्तं भवति ।

हिरण्यस्य समृद्धिहेतुत्वं लोकप्रसिद्धमेव दर्शयति—

“ हिरण्यं दाक्षिणा समृद्धये ” [ब्रा० का० १ प्र० ६ अ० १] इति ।

मुख्यव्राह्मणगतेनेन्द्रेण सह विकल्पितमैन्द्राग्रं प्रस्तौति—

“ इन्द्रो वृत्रं हत्वा । देवताभिश्चेन्द्रियेण च व्याध्वत् । स ऋतमैन्द्राग्रमेकादशकपालं पश्यत् । तं निरवपत् । तेन वै स देवताश्चेन्द्रियं चावारुन्ध ” [ब्रा० का० १ प्र० ६ अ० १] इति ।

व्याध्वत् व्युद्धो वियुक्तोऽभूत् । विशत्ते—

“ यदैन्द्राग्रमेकादशकपालं निर्वपति । देवताश्चैव तेनेन्द्रियं च यजमानोऽनुरुन्धे ” [ब्रा० का० १ प्र० ६ अ० १] इति ।

देवद्वयप्रीत्यर्थं गुणद्वयमित्येतद्दर्शयति—

“ ऋषभो वही दाक्षिणा (८) । यद्वही । तेनाऽऽग्नेयः । यद्वपधः । तेनैन्द्रः समृद्धये ” [ब्रा० का० १ प्र० ६ अ० १] इति ।

एकस्मिन्यागे विहितं हविर्द्वयं गोगतं गुणद्वयं च पृथक्प्रशंसति—

“ आग्नेयमष्टाकपालं निर्वपति । ऐन्द्रं दधि । यदाग्नेयो भवति । अग्निर्वै यज्ञमुखम् । यज्ञमुखमेव ऐन्द्रं पुरस्ताद्धत्ते । यदैन्द्रं दधि (८) । इन्द्रियमेवारुन्धे ।

८३४ श्रीमत्सायणाचार्यविरचितभाष्यसमेत- [१ प्रथमकाण्डे]

(राजसूयविषयानुमतादियांगाष्टकस्य राजसूयविषयनेर्कतमन्त्राणां चाग्निपानम्)

अथमो षष्ठी दक्षिणा । यदही । तेनाऽऽग्नेयः । यदपमः । तेनैन्द्रः समृद्धये ”

[ब्रा० का० १ प्र० ६ अ० १] इति ।

अग्निमन्त्रेण यज्ञस्याप्रवृत्तेरग्नेयंज्ञुत्वं, तादृशाग्नेः प्रथमहविःप्रदानेन मागस्याऽऽदायेव समृद्धिं धृतवान्भवति ।

“ हविर्द (स) ये दक्षिणादये अर्थमाणेऽपि कर्मकस्त्वमिदं ध्यर्गमाभयणीतां तेष्वरूपां विधातुं प्रस्तौति—

“ यावतीर्वै प्रजा ओषधीनामहुतानामाभन् । ताः परामवन् ” [ब्रा० का० १ प्र० ६ अ० १] इति ।

यावत्य ओषधीनां त्वन्विष्य इति शेषः । विधत्ते—

“ आग्रयणं भवति हुताश्रय । यजमानस्यापराभावाय (१) ” । [ब्रा० का० १ प्र० ६ अ० १] इति ।

तस्मिन्तप्ते स्थितस्यैन्द्राग्रस्योपाख्यानेन जयहेतुत्वं दर्शयति—

“ देवा वा ओषधीष्वाजिमयुः । ता इन्द्राग्नी उदजयताम् । तावेतमेन्द्राशं द्वादशकपालं निरवृणाताम् । यदैन्द्राग्रो भवत्युज्जित्यै ” [ब्रा० का० १ प्र० ६ अ० १] इति । माससामान्येन कपालसंख्यां प्रशंसति—

“ द्वादशकपालो भवति । द्वादश मासाः संवत्सरः । संवत्सरेणैवास्मा अन्नमवरुन्धे ” [ब्रा० का० १ प्र० ६ अ० १] इति ।

वैश्वदेवमजं रुचिहेतुरित्येतद्दर्शयति—

“ वैश्वदेवश्चरुर्भवति । वैश्वदेवं वा अन्नम् । अन्नमेवास्मै स्वदयति (१०) ” । [ब्रा० का० १ प्र० ६ अ० १] इति ।

प्रथमजस्य जनिष्यमाणवत्सापेक्षया समृद्धिहेतुत्वमित्याह—

“ प्रथमजो वत्सो दक्षिणा समृद्धये ” [ब्रा० का० १ प्र० ६ अ० १] इति ।

तृतीयहविः सोमदेवतायाः स्वकारे कारणमाह—

“ सौम्यस्यामाकं चरुं निर्वपति । सोमो वा अरुहर्षयस्य राजा । अरुहर्षमेवास्मै स्वदयति ” [ब्रा० का० १ प्र० ६ अ० १] इति ।

प्रविश्रहमन्त्रे सोमाय वास इति श्रुतिमेभिः संधाय दक्षिणां प्रशंसति—

प्रपञ्च अनु० १] कृष्णाय जुवेदीयते तिरिगमं हिता । ८१५

(राजसूयविष्णुनामादिगामाष्टकस्य राजसूयविषयनेर्कतगन्त्राणां चाभिधानम्)

“ वासो दक्षिणा । सौम्यं हि देवतया वासः समृद्धये ” [ब्रा०

का० १ प्र० ६ अ० १] इति ।

(+ समृद्धिहेतुत्वेन सरस्वतीसरस्वती चरुमिथुनदक्षिणां च प्रशंसति—

“ सरस्वत्यै चरुं निर्यपति । सरस्वती चरुम् । मिथुनमेवावरुन्धे । मिथुनो गायत्री दक्षिणा समृद्धये ” [ब्रा० का० १ प्र० ६ अ० १] इति) ।

अत्र द्रव्यदेवतासंबन्धानामष्टम्योपधिकृत्वाद्यागेष्वप्याधिक्यमङ्गनभ्रमद्वाराणां प्रादुर्भावविधातुं प्रस्तौति—

“ एति चा एष यज्ञमुखादृद्ध्याः । योऽग्नेर्देवताया एति ” [ब्रा० का० १ प्र० ६ अ० १] इति ।

एति पृथग्भवति । अपगच्छतीत्यर्थः । वक्ष्यमाणप्रकरणाभिरष्टत्वं संख्यात्मकत्वात्तत्संख्याया अपगम एवाग्निसकागादपगमः । योऽग्रेरपगच्छति स यज्ञमुखाद्यज्ञपारम्भादृद्ध्या यज्ञसमाप्तेश्चापगच्छति । विधत्ते—

“ अष्टावेतानि हवीरपि भवन्ति । अष्टाक्षरा गायत्री । गायत्रोऽग्निः । तेनैव यज्ञमुखादृद्ध्या अग्नेर्देवतायै नेति (११) ” । [ब्रा० का० १ प्र० ६ अ० १] इति ।

गायत्र्या अग्रेश्च मुखजत्वेन सहोत्पन्नत्वलक्षणः संबन्धः । तेनैव तेषां हविःशब्दवाच्यानां कर्षणामष्टत्वेन यज्ञपारम्भसमाप्तिभ्यामग्निदेवतायाश्च नापगच्छति । तत्र विधिविवेकसाहितो विनियोगसंग्रहः—

आदावानुमेतं तस्य मध्ये नैर्कतमथ च ।

वीहीत्याद्यास्त्रयो मन्त्रा विनियोगस्तु वर्ण्यते ॥

वीक्षेयं नम इत्यग्निप्रदराग्निषु हूयते ।

सहैवाऽऽनुमतेनाष्टौ यागाः प्रथम ईरिताः ॥ इति ।

अत्र मीमांसा ।

चतुर्थार्थायस्य चतुर्थपादे चिन्तितम्—

राजसूयेऽनुमत्यादि देवनादि च ते उभे ।

मुख्ये उतैकमुख्यत्वं स्यादाद्यः प्रक्रियैक्यतः ॥

— घनश्रिद्धान्तर्गतं स. पुस्तक एव । इयमवतरणकाऽऽद्याऽसमीचीनार्था च ।

८१६ श्रीमत्सायणाचार्यविरचितभाष्यसमेता— [१ प्रथमकाण्डे—
(राजसूयविषयानुमतादियागाष्टकस्य राजसूयविषयनैर्कृतान्त्राणां चाभिधानम्)

यागानां राजसूयत्वादाङ्गित्वं फलवन्त्वतः ।

देवनाद्यफलं यत्तदङ्गं फलवतो यजेः ॥

राजसूयप्रकरणे यागरूपा अनुमत्यादयो बहवः श्रुताः—“ अनुमत्यै पुरौडाश-
मष्टाकपालं निर्वपति ” “ नैर्ऋतमेककपालम् ” “ आदित्यं चरुं निर्वपति ”
“ आग्नावैष्णवमेकादशकपालम् ” इत्यादयः (इति) । यथैता इष्टयस्तथा पश-
वोऽपि श्रुताः—“ आदित्यां मल्हां गर्भिणीपालंभवे मारुतीं पृश्निं पठौहीम् ”
इति । मल्हा मण्डला गले स्तनयुक्तेत्यर्थः । तस्या आदितिर्देवता । पृश्निरल्पतनु-
स्त्वस्या मरुतो देवता । यावता वयसा वर्षत्रयरूपेण पृष्ठे भारं वोढुं शक्तिर्भवति
तावद्वयस्का पठौही । एवमभिषेचनीयादयः सोमयागाः श्रुताः । तथा
वल्मीकवपायां होम इत्यादयो दर्विहोमाः श्रुताः । यथैत इष्टिपशुसो-
मदर्विहोमाश्चतुर्विधा यागरूपा एवमयागरूपा अपि श्रुताः—“ पठौही
दीव्याति, अक्षैर्द्विपति, राजन्यं जिनाति, शौनःक्षेपमाख्यापयते ” इत्ये-
वमादयः । तत्र यागा यथा मुख्यास्तथा देवनादीनामपि मुख्यत्वं युक्तं,
प्रकरणपाठेऽप्येव समानत्वादिति पाप्ते ब्रूमः—राजा स्वाराज्यकामो राजसू-
येन यजेतेत्यत्राऽऽख्यातवाच्यायां भावनायां धातुवाच्यो यागः करणम् । राज-
सूयशब्दश्चापसिद्धार्थत्वाद्यागसामानाधिकरण्येन तच्चापभेदं भवति । तथा सति
राजसूयेन यागेः स्वाराज्यं भावयेदिति वाक्यार्थपर्यवसानात् । अनुमत्यादीनां
यागानामेव फलवत्त्वादाङ्गित्वं, तत्संनिधौ श्रूयमाणमफलं देवनादिकं यागाङ्गम् ।

दशमाध्यायस्य प्रथमपादे चिन्तितम्—

सा किमस्त्यनुमत्यादौ न वाऽस्त्याङ्गिन्युपक्रमात् ।

संघस्यापक्रमो नेष्टो द्वारलोपाच्च सा भवेत् ॥

अनुमत्यै पुरौडाशमष्टाकपालं निर्वपतीत्यादिना राजसूये दर्शपूर्णमासेष्टिविह-
तयो बह्व्यो विहितस्तास्वारम्मणीयाऽस्ति न वेति संदेहः । दीक्षणीयादिवदनु-
मत्यादीनामन्याङ्गत्वाभावात्सोमयागवत्सर्वासामाङ्गित्वेनापक्रमसंभवाच्चद्वारेणाऽऽर-
म्मणीयाऽस्तीति पूर्वं पक्षः । यद्यप्यङ्गिभूता अनुमत्यादयस्तथाऽप्येकैकस्या इष्टे
पृथगारम्भो नास्ति । अन्यथा प्रधानेष्वाग्नेयादिवन्वारम्मणीयायाः पट्कृतोऽ-
नुष्ठानं प्रसज्येत । अथोच्यते । प्रधानानां पण्णामाग्नेयादीनां संघस्य दर्शपूर्णमासे-

(राजसूयाधिपयानुतादियागाष्टकस्य राजसूयविषयनेर्कतमन्त्राणां च्युभिधानम्)
 धित्वात्तस्यैक आरम्भ इति, तर्ह्यवापीधिपशुसोमदर्हिहोमैरूपाणामनेकेषां प्रधाना-
 नां संघस्य राजसूयत्वात्संघस्योपक्रमोऽस्तु । न चासौ संघो दर्शपूर्णमासविकृतिर्येन
 तत्राऽऽरम्भमणीयाऽऽशुक्लचेत । अस्ति चात्रापरः सुवार्मभार्थो यागः । अग्निष्टो-
 ममग्रे ज्योतिष्टोममाहरतीति ज्योतिष्टोमावात्तरसंस्थाभेदरूपरयाम्निष्टोमस्याऽऽ-
 म्नातत्वात् । तस्मादनुमत्यादिष्विष्टिद्वारम्भद्वारलोपात्ताऽऽरम्भधीया न भवेत् ।

तत्रैव तृतीयपादेऽन्यच्चिन्तितम्—

वासो वत्सं समुच्चेयमन्वाहार्येण वा न वा ।

अविरोधात्समुच्चेयं न कार्यैक्याद्विरोधतः ॥

आग्रयणे श्रूयते—“ वासो दक्षिणा, वत्सः प्रथमजो दक्षिणा ” इति ।
 तदेतत्प्राकृतेनान्वाहार्येण सह विरोधाभावात्समुच्चीयत इति मन्दः पूर्वपक्षः ।
 एककार्यत्वेन विरोधित्वाच्च स्मृच्चयः, किंतु बाध इति राखान्तः ।

अत्रैवान्यच्चिन्तितम्—२

अन्वाहार्यस्य धर्मोऽयं न कार्यः क्रियतेऽथवा ।

न तद्धर्मत्वतो भैवं साधनत्वप्रयुक्तितः ॥

सन्त्यन्वाहार्यधर्मास्तात्कल्पसूत्रकार उदाजहार—“ दक्षिणसदृश्य उपहर्तवा
 इति संप्रेष्यति ये ब्राह्मणा उत्तरतस्तान्यजमान आह दक्षिणत एवेति तेभ्योऽ-
 न्वाहार्यं ददाति ब्राह्मणा अयं व ओदन इति प्रतिगृह्णीतोत्तरतः परीतेति संप्रे-
 ष्यति ” इति । सोऽयं धर्मो वासोवत्सो न कार्यस्तस्यान्वाहार्यनिमित्तत्वात् । भैवम् ।
 अन्वाहार्यस्य दक्षिणारूपत्वेनेऽस्तन्ति साधनत्वप्रयुक्त्या तद्धर्माः क्रियन्ते । तस्मात्त-
 नत्वं वासोवत्सेऽपि समानम् । तस्मादत्रापि सन्ति ते धर्माः । अत्रैवान्यच्चिन्तितम्—

पाकोऽस्ति नो वा वत्से स्यादन्वाहार्यस्य दर्शनात् ।

न वत्सनाशादशौती दक्षिणा मांसदानतः ॥

अन्वाहार्यं पाकोऽस्ति, पूर्वन्दायेन तद्धर्मादिदेशाद्वत्सेऽपि पाकः स्यादिति
 श्रेयः । वत्सनाशप्रसङ्गात् । अस्ति चेत् । तथा सति मांसदानेन श्रुतहान्यश्रु-
 तकल्पने प्रसज्येयाताम् । तस्मान्नास्ति वत्सपाकः । तत्रैवान्यच्चिन्तितम्—

वाससोऽस्ति न वा पाको विनाशाभावतोऽस्त्यसौ ।

वैयथ्यादप्यशक्यत्वात्पाको वाससि नोचितः ॥

वासस उष्णोदकभाण्डप्रक्षेपेण वत्सस्येव विनाशो नास्ति । तस्मादन्वाहार्य-

(राजसूयविषयानुमतादियागाष्टकस्य राजसूयविषयनैर्कर्मन्त्राणां आर्गिधानम्)
 वत्पाकोऽस्तीति चेन्मैवम् । ओदनत्वार्थो हि पाकः । नहि वाससः सहस्रवा
 प्रच्यमानस्योदनता संभवति । न च पाकः कर्तुं शक्यते । ननुष्णोदकसंयन्धः
 पाकशब्दार्थः, किंतु तण्डुलादीनां विह्वलितं जनयितुं कृतः पुरुषप्रयत्नः । न
 च विह्वलित्वांससोऽस्ति । तस्मादतिदिष्टः पाको बाध्यते ।

तत्रैवान्यच्चिन्तितम्—

अभिचारोऽस्ति नो याज्ञ शक्यत्वाद्वत्सवाससोः ।

अस्त्यन्वाहार्ययन्मैवं स्वादुताया असंभवात् ॥

स्पष्टोऽर्थः । सप्तमाध्यायस्य तृतीयपादे चिन्तितम्—

वासोनसी वानतक्षणातिदेशकरे न वा ।

आद्यः क्रियानिमित्तत्वाज्जातिवाचित्वतोऽन्तिमः ॥

वासो ददात्यनो ददातीति श्रूयते । तत्र यूपशब्दस्य यथा शास्त्रीयच्छेदन-
 तक्षणादिक्रिया प्रवृत्तिनिमित्तं तथा वासःशब्दस्य लौकिकी कुविन्दकर्तृका-तन्तु-
 वानक्रिया । अनःशब्दस्य वर्धककर्तृका दारुतक्षणादिक्रिया । तस्माद्वासोनः-
 शब्दयोः क्रियातिदेशकत्वाद्दानतक्षणे कारयित्वा तदुभयं दातव्यमिति चेत् ।
 गवाश्वादिशब्दवज्जातिवाचित्वात् । पाचकादिशब्दानां क्रियामुपलक्ष्य प्रयुज्यमान-
 त्वात्किमैव प्रवृत्तिनिमित्तम् । वासःशब्दोऽपि क्रियामनुपलक्ष्यापि जातिमुपलक्ष्य
 शब्दं प्रयुज्यते । तस्माद्वासोनःशब्दौ न क्रियामतिदिशतः ।

द्वादशाध्यायस्य द्वितीयपादे चिन्तितम्—

बर्हिराग्नयणे किञ्चित्प्रसूनं बहुलुप्यते ।

प्राथम्याच्चाग्निमो भवमलोपात्कांस्यभोजिवत् ॥

ऐन्द्राग्नैश्वदेवद्यावापृथिव्ययागा आग्नयणेष्टौ सह प्रयुज्यन्ते । तत्रैन्द्राग्नै-
 श्वदेवयोर्बर्हिर्मात्रं चोदकप्राप्तम् । तत्पुरुषो बर्हिर्द्विशेषस्यानुकत्वात् । द्यावापृथिव्ये
 तु स्वमलुत्पन्नुसारेण प्रसूनं बर्हिरतिदिश्यते । प्रसूनं पुष्पितं लूनशेषान्मूलात्पुनरु-
 त्पन्नं वा । तत्राऽऽग्नयणे यत्किञ्चिद्बर्हिर्मात्रमाहर्तव्यम् । ऐन्द्राग्नैश्वदेवयोरनैकत्वेन
 प्रथमतवेन च तदानुगुण्यस्य न्यायप्रत्वादिति प्राप्ते ब्रूमः—बर्हिरन्तरस्वीकारे
 द्यावापृथिव्ये प्रनागप्रान्तः प्रसूननियमो लुप्येत । प्रसूनस्वीकारे त्वैन्द्राग्नैश्वदे-
 वयोरनैकचित्पुन्यते । तस्मादलोपाय कांस्यभोजिन्यायेन प्रसूनमेव क(वाऽऽह)-
 र्त्तव्यम् ।

प्रेषा ८८ अनु० १२] छण्णयजुर्वेदीयतैत्तिरीयसंहिता ।

८१३

१ (राजसूयद्विषयस्य चातुर्मास्यगतप्रथमपर्वरूपहविरष्टकस्य विधिः)
यथोपसर्जनमपि शिष्यमनुसृत्य ब्रतमलोपयितुं कांस्यमाद्विषते । तथाऽवापि
दृष्टव्यम् । तत्रैवान्येच्चिन्तितम्—

द्यावापृथिव्यस्तन्त्री स्यात्सर्वे वा तन्त्रिणोऽग्रिमः ।

प्रेषन्यायात्प्रसूनस्य तन्त्रित्वापादकत्वतः ।

प्रसूनत्वं नोपदिष्टमविरोधात्प्रमाश्रितम् ।

तन्त्रित्वं (त्व) नियतौ शकं नातः सर्वेऽत्र तन्त्रिणः ॥

कथा मैत्रावरुणप्रेषमन्त्रविकारः पशुसंवन्धात्प्रशोस्तन्त्रित्वमापादयति तथा
प्रसूनं (नत्वं) द्यावापृथिव्यसंवन्धित्वाद्द्यावापृथिव्यस्य तन्त्रित्वमापादयतीति
प्राप्ते द्रुमः—उक्तप्रेषमन्त्रविकारः प्रत्यक्षश्रुतः । इह तु प्रसूनत्वमनिदिष्टत्वाच्च
तन्त्रित्वमापादयितुं क्षमम् । न च प्रावल्त्याभावे कथं तदाश्रयणमिति याच्यम् ।
ऐन्द्रास्मादिना सह विरोधाभावमत्रिण तदाश्रयणात् । तस्मादेकस्य तन्त्रित्वनियमाभाव
आग्नेमादिवत्सर्वेऽप्यत्र तन्त्रिणः ॥

इति श्रीमत्सायणाचार्यविरचिते माधवीये वेदार्थप्रकाशे छण्णयजुर्वेदीय-

तैत्तिरीयसंहिताभाष्ये प्रथमकाण्डेऽष्टमप्रपाठके

प्रथमोऽनुवाकः ॥ १ ॥

(अथ प्रथमाष्टकेऽष्टमप्रपाठके द्वितीयोऽनुवाकः) ।

आग्नेयमष्टोकपालं निर्वपति सौम्यं चरुं

सावित्रं द्वादशकपालं सारस्वतं चरुं पौष्णं

चरुं मारुतं सप्तकपालं वैश्वदेवीमामिक्षां

द्यावापृथिव्यमेकपालम् (३) ॥

(आग्नेयं सौम्यं मारुतमष्टादश) ।

इति छण्णयजुर्वेदीयतैत्तिरीयसंहितायां प्रथमाष्टकेऽ-

ष्टमप्रपाठके द्वितीयोऽनुवाकः ॥ २ ॥

(राजसूयविषयस्य चातुर्मास्यगतप्रथमपर्वरूपहविरेष्टकस्य विधिः)

(अर्थ प्रथमकाण्डेऽष्टमप्रपाठके द्वितीयोऽनुवाकः) ।

प्रथमानुवाके प्रायणीयादह्न उत्तरभाविन आनुमतादयोऽष्टौ यागा वैश्वतम-
न्वाश्वोकाः । द्वितीये चातुर्मास्येषु प्रथमपर्वरूपं हविरष्टकं विधत्ते—

आग्नेयमष्टाकपालमिति । स्पष्टोऽर्थः । एतेषां वैश्वदेवादीनां चातुर्मास्या-
नामानुमताशनन्तरभाविनं पाठपाठमापस्तम्बो विशदयति—“ एताभिरन्वहमि-
ष्ट्वा चातुर्मास्यान्यारभते तैः संवत्सरं यजते ” इति । तेषु चातुर्मास्येषु प्रथम-
पर्वणो वैश्वदेवस्य देशकालौ स एवाऽऽह—“ प्राचीनपर्वणे वैश्वदेवेन यजते ”
इति । “ फाल्गुन्यां पौर्णमास्यां चैत्र्यां वा वैश्वदेवेन यजते ” इति [च] ।

तस्मिन्वैश्वदेवकर्माणि प्रथमभावीन्याग्येयादीनि पञ्च हवींश्चुपाख्यानेन प्रशं-
सति—

“ वैश्वदेवेन वै प्रजापतिः प्रजा असृजत् । ताः सृष्टा न प्राजायन्त । सोऽ-
भिरकामयत् । अहमिमां प्रजनयेयमिति । स प्रजापतये वाचमदधात् । सोऽ-
शोचत्प्रजामिच्छमानः । तस्माद्यं च प्रजा भुनक्ति यं च न । तावभौ शोचतः
प्रजामिच्छमानौ । तास्वभिमप्यसृजत् । ता अभिरप्यैत् (१) । सोमो रेतोऽ-
दधात् । सविता प्राजनयत् । सरस्वती वाचमदधात् । पूषाऽपोषयत् । ते वा एते
त्रिः संवत्सरस्य प्रयुज्यन्ते । ये देवाः पुष्टिपतयः । संवत्सरो वै प्रजापतिः ।
संवत्सरेणैवास्मै प्रजाः प्राजनयत् ” [त्रा० का० १ प्र० ६ अ० २] इति ।

पुरा कदाचित्प्रजापतिः प्रजाकामः संवत्स्राधनत्वेनेदं वैश्वदेवाख्यं कर्मानु-
ष्ठाय तेनैव प्रजा असृजत् । ताश्च सृष्टाः प्रजा न प्राजायन्त स्वकीयान्यपत्यानि
न लेभिरे । तदानीं प्रजापतिः सृष्टाववस्थितः सोऽभिरभक्तस्येवमकामयत् । किमित्य-
पत्यरहिता इमाः प्रजा अहं प्रजनयेयमपत्योत्पादिकाः करिष्यामीति । एवं
कामयमानः सोऽभिः प्रजाः सृष्टवते प्रजापतये शोकमुत्पादितवान् । प्रजापति-
सृष्टानां प्रजानामपत्याभावस्योत्पादनकामिना वह्निना स्मारितत्वात्प्रजापतौ
वैह्विः शोकोत्पादक उच्यते । सोऽभिः प्रजापतेः शोकमुत्पाद्य स्वस्या-
प्यपत्याभावेन प्रजामपत्यरूपामिच्छमानोऽशोचत् । यस्मात्पुत्रवान्प्रजापतिः
पौत्रमिच्छन्नशोचत्, यस्मात्पुत्राभावादभिरशोचत्तस्माद्लोकेऽपि यं पितरमुत्पन्ना
पुत्ररूपा प्रजा भुनक्ति पांलयति, यं चापत्यरहितमनुत्पन्ना प्रजा न पालयति
तावभौवापि पौत्ररूपां पुत्ररूपां च प्रजामिच्छन्तो तदल्लामिच्छोचतः । प्रजाप-
तिस्तस्मात् प्रजासु प्रजामपत्यरूपमुत्पादयितुमाभिमप्यसृजत्पुनरावृत्तवान् । अनुज्ञातः

(राजसूयविधये चानुर्मास्यगतप्रथमपर्वरूपहविरष्टकस्य विधिः)

सोऽग्निस्ताः प्रजा अध्वैत्प्राप्तवान्मिथुनभावेन संगतवानित्यर्थः । ततः सोम आग्नेयं रेतस्तांसु प्रजासु गर्भभावेन धारितवान् । ततः सविता पसवकांते प्राजनयत्प्रजाः । तेष्वपत्येषु सरस्वती वाचमदधात्कामावितृमभ्यासं कारयामास । ततः संभाषमाणान्बालान्पूषाभ्यवर्धयत् । ये देवा अग्निसोमादयोऽपत्यपोषा अपत्यपालकास्त एतेऽग्न्यादयः पूषान्ताः पञ्च देवाः पुष्टिकरत्वेन संवत्सरस्य मध्ये चातुर्मास्येषु त्रिः प्रयुज्यन्ते न्वैश्वदेवरुणप्रवाससाकमेधारेणेषु पर्वसु पञ्चानामेतेषामग्नेमादीनां संचारित्वात् । सोऽयं प्रयोगत्रयकालः संवत्सर एव प्रजापतिस्वरूपः । अतः प्रजापतिरूपेण प्रयोगत्रययुक्तेन संवत्सरेणैवास्मा अनुष्ठाने प्रजा उत्पादितवान्भवति । पञ्च यागान्प्रशस्य पष्ठं प्रशंसति—

“ ततः प्रजा जाता मरुतोऽग्नन् । अस्मानपि न प्रायुक्षतेति (२) । स एतं प्रजापतिर्माकृतः समकपालमपश्यत् । तं निरवपत् । ततो वै प्रजाभ्योऽकल्पत । यन्माकृतो निरुप्यते । यज्ञस्य कल्पये । प्रजानामवाताय ” [ब्रा० का० १ प्र० ६ अ० २] इति ।

एकोनपञ्चाशन्मरुत उत्पन्नास्ताः प्रजा हतवन्तः । केनाभिप्रायेण, अस्मानुप्येतस्मिन्वैश्वदेवकर्मण्येताः प्रजा न प्रयुक्तवत्य इति । प्रजाभ्योऽकल्पत तासां प्रजानां रक्षणाय समर्थोऽभूत् । अतोऽयं पष्ठो यागो यज्ञस्य संपूर्त्यै प्रजानामहिंसामै च संपद्यते । कपालसंख्यां प्रशंसति—

“ समकपालो भवति । सप्त गणा वै मरुतः । गणश्च एवास्मै त्रिशं कल्पयति ॥ [ब्रा० का० १ प्र० ६ अ० २] इति ।

सप्तानां समूह एकैको गणः । गृहशार्थं गणाः सप्तसंख्याकाः । तथा सप्तसंख्ययाऽप्ये यजमानाय बहुगुं ग णरूपां प्रजां संपादयति ।

सप्तमयागे द्रव्यं प्रशंसति—

“ स प्रजापतिरशोऽतु (३) । याः पूर्वाः प्रजा असृक्षि । मरुतस्ता अवविषुः । कथमपराः सृजेयेति । तस्य शुष्म आण्डं भूतं निरवतं । तद्भ्युदहत् । तदपोषयत् । तत्प्राजापत आण्डस्य वा एतद्रूपम् । यदामिता । यद्व्युदरति (४) । प्रजा एव तद्यजमानः पोषयति ” [ब्रा० का० १ प्र० ६ अ० २] इति ।

तस्य प्रजापतेः शुष्मो बलमाण्डं भूतमाण्डवत्पिण्डाकारं प्राप्य निर्गतं पिण्डीभूतं व्युदहराद्विमन्योद्धृतवान् । उद्धृत्य च तस्योषयित्वा प्रजारूपेणोदपादयत् ।

(राजसूयविषयस्य चातुर्मास्यगतप्रथमपर्वरूपहविरष्टद्वय विधिः)

क्षीरपिण्डरूपाया आमिक्षाया अण्डरूपत्वात्तद्व्युद्धरणेन प्रजापतिवद्यजमानः प्रजाः पोषयति पोषितवान्भवति । अनेनार्थवादेनापूर्वार्थत्वाद्व्युद्धरेदिति विधिरुक्तेतज्ज्यः । तदीयां देवतां प्रशंसति—

“ वैश्वदेव्यामिक्षा भवति । वैश्वदेव्यो वै प्रजाः । प्रजा एवास्यै प्रजनयति ”

[ब्रा० का० १ प्र० ६ अ० २] इति ।

बहुभिर्देवैरग्न्यादिरुक्तप्रकारेणोपादितत्वात्तज्जानां वैश्वदेवत्वम् ।

विश्वस्योद्धृतयोरामिक्षामाग्न्योर्वाजिनसेचनं विधत्ते—

“ वाजिनमनयति । प्रजास्वेव प्रजातासु रेतो दधाति ” [ब्रा० का० १ प्र० ६ अ० २] इति ।

‘इष्यानयनेन घनीभूतामिक्षाशब्दाभ्यस्य’ क्षीरपिण्डस्य प्रजात्वेणाऽऽविर्भावः पूर्वार्थवादे निरूपितः । अतस्तस्मिन्पिण्डे वाजिनाख्येन क्षीरगतनीरेण सेचने सति प्रजातासु प्रजासु रेतो धारितं भवति । अष्टमयागदेवतां प्रशंसति—

“ द्यावापृथिव्य एककपालो भवति । प्रजा एव प्रजाता द्यावापृथिवीभ्यामुभयतः परिगृह्णाति ” [ब्रा० का० १ प्र० ६ अ० २] इति ।

अत्राऽऽशुक्लानां पञ्चानां पाठे प्राप्तं क्रमं प्रशंसति—

“ देवासुराः संपत्ता आसन् । सोऽग्निरब्रवीत् (५) । मामग्रे यजत । मया मुखेनासुराज्येष्येति । मां द्वितीयमिति सोमोऽब्रवीत् । मया राज्ञा जेष्येति । मां तृतीयमिति सविता । मया प्रसूता जेष्येति । मां चतुर्थीमिति सरस्वती । इन्द्रियं योऽहं धास्यामीति । मां पञ्चममिति पूषा । मया प्रतिष्ठया जेष्येति (६) । तेऽग्निना मुखेनासुरानजयन् । सोमेन राज्ञा । सवित्रा प्रसूताः । सरस्वतीन्द्रियमदधात् । पूषा प्रतिष्ठाऽऽसीत् । ततो वै देवा व्यजयन्त । यदेतानि हवींश्च निरुप्यन्ते विजित्यै ” [ब्रा० का० १ प्र० ६ अ० २] इति ।

लोके युद्धार्थमुद्यतायां सेनायां केचन शूरा भटा मुखतो योद्धुं गच्छन्ति । तेषां युद्धं द्रष्टुं कश्चिद्वाजा स्वामित्वेन संनिधत्ते । केचन दण्डहस्ताः पृष्ठतः स्थित्वा योद्धनपरावृत्तये बलात्पेरयन्ति । अन्ये केचन दन्दुभ्यादिजयघोषेण योद्धुणामुत्साहं जनयन्ति । अपरा कियत्यपि सेना पुरोगताया युध्यन्त्याः सेनायाः पृष्ठतः सहायत्वेनावतिष्ठते । तानेतान्पञ्चविधव्यापारानग्न्यादयः क्रमेण स्वीकृतवन्तः । ततो देवानां जयोऽभूत् । ततोऽत्रापि पञ्चहविषां निर्वापे जवो भवति ।

(राजसूयविषये चतुर्गस्त्यगतप्रथमपर्वरूपहविरष्टकस्य विधिः)

शास्त्रान्तरगतेनौपवपन्तीति वाक्नेन वैश्वदेवादिषु चतुर्षु चतुर्मास्यपर्वसु साधारण्येनोत्तरवेद्युपवापः प्राप्तस्तमुपवापं वैश्वदेवपर्वणि प्रतिषेधति—

“ नोत्तरवेदिमुपवपन्ति । पशवो वा उत्तरवेदिः । अजाता इव हेतर्हि पशवः (७) ” [ब्रा० का० १ प्र० ६ अ० २] इति ।

उत्तरवेदिस्मिपे तशामिमुख्येन पशूनां बन्धनादुत्तरवेदेः पशुत्वम् । पूर्वोक्तरीत्या वैश्वदेवस्य प्रजापतिसृष्टिसाधनत्वात्सप्तव्याभ्युपजास्वन्तर्भूतानां पशूनां वैश्वदेवाद्धर्ममुत्पत्तिकालो न त्विदानीमतः पशुरूपोत्तरवेदिर्नात्रोपवपनीया ।

तदेवमनुब्राह्मणगतेन वैश्वदेवेन वै प्रजापतिरित्यनुवाकेन वैश्वदेवपर्वगतान्याग्नेयादीन्यष्ट हवींषि प्रशस्तानि । अध्यानुवाकान्तरेण वैश्वदेवपर्वगतीनि विशेषपाङ्क्तानि विधीयन्ते । तत्र चोदकप्राप्तस्य बर्हिपस्यैगुण्यं विधत्ते—

“ ब्रिवृद्धर्हिर्भवति । माता पिता पुत्रः । तदेव तन्मिथुनम् । उल्वं गर्भो जुरायु । तदेव तन्मिथुनम् ” [ब्रा० का० १ प्र० ६ अ० ३] इति ।

मात्रादित्रयं यदस्ति तदेव पुत्रयुक्तत्वात्तन्मिथुनं साधकम् । गर्भस्यान्तर्वेष्टनमुल्वं बर्हिर्वेष्टनं जुरायु । गर्भादित्रयं यदस्ति तदेव सारभूतेन गर्भोपोतेक्षीत्तन्मिथुनं सफलम् । उल्वजराध्वोद्धित्वसामान्येन मिथुनत्वम् । बर्हिपस्यैगुण्ये सति यथोक्तमिथुनद्वयसाम्यं संपद्यते । विधत्ते—

“ त्रेधा बर्हिः संनद्धं भवति । त्रय इमे लोकाः । एष्वेव लोकेषु प्रवितिष्ठति ” [ब्रा० का० १ प्र० ६ अ० ३] इति ।

प्रकृतौ दर्भमुष्टीनां पृथग्वन्धनं न विहितं सूत्रकारेण “ अदित्यै राक्षाऽसीत्युदगग्रं वितत्य सुसंभृता त्वा संभराभीति तस्मिन्निधनानि संभृत्य ” इति प्रसारिते शुल्वे मुष्टीनां संभरणमात्रस्यैवामिधानात् । इह तु मुष्टिद्वयस्य पृथग्वन्धनं विशेषः । विधत्ते—

“ एकधा पुनः संनद्धं भवति । एक इव स्रयं लोकः (१) । अस्मिन्नेव तेन लोके प्रवितिष्ठति ” [ब्रा० का० १ प्र० ६ अ० ३] इति ।

पृथग्वन्धानां त्रयाणां मुष्टीनां पुनर्मिलित्वा बन्धनं कार्यम् । चोदकप्राप्तस्य बन्धनस्य त्रेधाबन्धनेन बाधप्राप्तौ प्रतिप्रसवत्त्वात्सं विधिः ।

चोदकेन सुप्रामाण्यतः प्राप्तानां दर्भाणां पुष्पितत्वरूपं विशेषमत्र विधत्ते—

(राजसूयविषयस्य चातुर्मास्यगतप्रथमपर्वरूपेहविरष्टकस्य विविः)

“ प्रसूतो भवन्ति । प्रथमजामिव पुष्टिमवरुन्धे ” [ब्रा० का० १ प्र० ६ अ० ३] इति । प्रसूनोपेता दर्भाः प्रसुवः । विधत्ते—

“ प्रथमजो वत्सो दक्षिणा समृद्धये ” [ब्रा० का० १ प्र० ६ अ० ३] इति । अनूयाजार्थस्य द्रव्यस्य ग्रहणं विधत्ते—

“ पृषदाज्यं दृह्णाति । पशवो वै पृषदाज्यम् । पशूनेवावरुन्धे ” [ब्रा० का० १ प्र० ६ अ० ३] इति । दावेमिश्रमाज्यं पृषदाज्यम् ।

ग्रहणे संख्यां विधत्ते—

“ पञ्चगृहीतं भवति । पञ्क्ता हि पशवः ” [ब्रा० का० १ प्र० ६ अ० ३] इति । सपुच्छपादैः पञ्चमिषुक्तत्वात्पङ्क्तिच्छन्दःसाध्यत्वाद्वा पशूनां पाङ्कत्वम् । मिश्रणं प्रशंसति—

“ बहुरूपं भवति (२) । बहुरूपा हि पशवः समृद्धये ” [ब्रा० का० १ प्र० ६ अ० ३] इति ।

दधिविन्दूनामाज्यविन्दूनामेनेकरूपत्वाद्वहुरूपत्वम् । गोमहिषादित्येव पशवो बहुरूपाः । हविरासादनादूर्ध्वं सामिधेनीभ्यः पुरा मन्थनं विधत्ते—

“ अग्निं मन्थन्ति । अग्निमुक्त्वा वै प्रजापतिः प्रजा असृजत । यदग्निं मन्थन्ति । अग्निमुक्त्वा एव तत्प्रजा यजमानः सृजते ” [ब्रा० का० १ प्र० ६ अ० ३] इति ।

हविःसादनादूर्ध्वभावित्वमापस्तम्बो दर्शयति—“ पञ्च होत्रा यजमानः सर्वाणि हवींश्च्योसजान्यमिभृशति पशुवन्निर्मन्थ्यः सामिधेन्यश्च ” इति ।

होतृमन्त्रब्राह्मणे श्रूयते—“ तन्नूयोऽवप्यत । तस्मात्तेपानादग्निरजायत ” इति, “ स प्रजननोदिव प्रजा असृजत ” इति च ।

तत्राग्नेः प्रथमसृष्टत्वात्प्रजाः नामग्निमुखत्वम् ।

शास्त्रान्तराभिहितां प्रयाजानूयाजसंख्यां हदि कृत्वा साङ्गं कर्म प्रशंसति—

“ नव प्रयाजा इज्यन्ते । नवानूयाजाः । अष्टौ हवींश्चि । द्वावाघातौ । द्वावाज्यभागौ (३) । त्रिंशत्संपद्यन्ते । त्रिंशदक्षरा विराट् । अक्षं विराट् । विराजैवात्राद्यमवरुन्धे ” [ब्रा० का० १ प्र० ६ अ० ३] इति ।

दंशाक्षरपादैस्त्रिभिषुक्तस्य विराड्छन्दसस्त्रिंशदक्षरत्वम् ।

(राजसूयविषयस्य चातुर्मास्यगतप्रथमपर्वरूपहविर्दृष्टकस्य विधिः) ०

अलंकरणकाल आज्येनैककपालमभिपूरयतित्यापस्तम्बेन यदुक्तं तदिदं द्वेधा पशस्य विधत्ते—

“ यजमानो वा एककपालः । तेज आज्यम् । यदेककपाल आज्यमानयति । यजमानमेव तेजसा समर्धयति । यजमानो वा एककपालः । पशव आज्यम् (४) । यदेककपाल आज्यमानयति । यजमानमेव पशुभिः समर्धयति ” [ब्रा० का० १ प्र० ६ अ० ३] इति ।

विशेषान्तरं विधातुं प्रस्तौति—

“ यदल्पमानयेत् । अल्पा एनं पशवोऽभुञ्जन्त उपतिष्ठेरन् । यद्वह्मनयेत् । बहव एनं पशवो भुञ्जन्त उपतिष्ठेरन् ” [ब्रा० का० १ प्र० ६ अ० ३] इति ।

भुञ्जन्तः क्षीरदानादिना पालयन्तोऽभुञ्जन्त इति तद्विपर्ययः । पशूनामल्पस्वमपालयितुं चेत्युभौ दोषौ । बहुत्वं पालयितुं चेत्युभौ गुणौ ।

तत्र गुणसंपादनेन पशसन्विधत्ते—

“ बह्वानीयाऽऽविःपृष्ठं कुर्यात् । बहव एवेनं पशवो भुञ्जन्त उपतिष्ठन्ते ” [ब्रा० का० १ प्र० ६ अ० ३] इति ।

बह्वाज्ये पुरोडाशस्य पृष्ठमभिषज्य यथा दृश्यते तथा बह्वाज्यमानयेत् । तथा सत्याज्यस्य बहुत्वात्पशूनामल्पस्वदोषो न भविष्यति । पुरोडाशपृष्ठस्याऽऽविर्भूतत्वादपालयितुं त्वमपि न भवति ।

कृत्स्नस्यापि पुरोडाशस्य होमं विधातुं प्रस्तौति—

“ यजमानो वा एककपालः । यदेककपालस्यावधेत् (५) । यजमानस्यावधेत् । उद्धा माघेद्यजमानः । प वा मीयेत ” [ब्रा० का० १ प्र० ६ अ० ३] इति ।

इदं पुरोडाशेषु भक्षणाद्यर्थमवशेष्य किंचिदेवावधीयते । तद्वद्वाम्पवदानेन यजमानस्यावयवश्लिष्टेय, अथवोन्मत्तो भवेत् । यद्वा ममीयेत ।

कृत्स्नहोमं विधत्ते—

“ सल्लदेव होतव्यः । सल्लदिव हि सुवर्गो लोकः ” [ब्रा० का० १ प्र० ६ अ० ३] इति ।

सल्लदेव कृत्स्न एव । स्वर्गलोकस्य सल्लस्वमसंनिहितत्वम् ।

एककपाले पूर्वमानस्य बह्वाज्यस्य होमं विधत्ते—

(राजसूयविषयस्य चातुर्मास्यगतप्रथमपर्वरूपहविरष्टकस्य विधिः)

“हुत्वाऽभिजुहोति । यजमानमेव सुवर्गं लोकं गमयित्वा । तेजसा समर्ध-
यति ” [ब्रा० का० १ प्र० ६ अ० ३] इति ।

आदौ पुरोडाशं हुत्वा तस्योपर्याज्यं जुहुयादित्यर्थः ।

चोदकप्राप्तेनाऽऽहवनीयहोमेनैककपालं प्रशंसति—

“यजमानो वा एककपालः । सुवर्गो लोके आहवनीयः । यदेककपालमा-
हवनीये जुहोति । यजमानमेव सुवर्गं लोकं गमयति ” [ब्रा० का० १
प्र० ६ अ० ३] इति ।

कयाचिदुपपत्त्या पुरोडाशस्य चोदकप्राप्तं सुचा होममपोद्य हस्तेन होमः
प्रसक्तस्तद्वा (स्तं वा) अपितुं सुचा होमस्य प्रतिप्रसवं विधत्ते—

“यद्धस्तेन जुहुयात् । सुवर्गलोकाद्यजमानमवविध्येत् । सुचा जुहोति । सुव-
र्गस्य लोकस्य समर्धये ” [ब्रा० का० १ प्र० ६ अ० ३] इति ।

अवविध्येत्प्रच्यावयेत् । पुरोडाशो येन संनिवेशेन पात्रेऽवस्थितस्तेनैव संनि-
वेशेनाभौ तस्य स्थितिः शास्त्रान्तरे विहिता, सुचा हूयमानस्त्ववाङ्मुखो बह्वौ
पदेऽतस्तद्विविधविरोधं परिहर्तुं हस्तेन होतव्यमित्येता मन्दानामुपपत्तिः ।

हुतस्य पुरोडाशस्य नैश्वल्यं विधातुं प्रस्ताति—

“यत्प्राङ्पथेत् । देवलोकमभिजयेत् । यदाक्षिणा पितृलोकम् । यत्पत्यक्
(७) । रक्षाऽसि यज्ञऽहन्त्यः । यदुङ्क् । मनुष्यलोकमभिजयेत् ” [ब्रा०
का० १ प्र० ६ अ० ३] इति ।

यद्यपि लोकादिजयो न स्वस्तेन दोषस्तथाऽप्याधिकफलभावनायां सत्यां
तद्वन्मात्रत्वं दोष एव । विधत्ते—

“प्रतिष्ठितो होतव्यः । एककपाले वै प्रातिविष्ठन्तं द्यावापृथिवी अनु प्राति-
विष्ठतः । द्यावापृथिवी ऋतवः । ऋतून्यज्ञः । यज्ञं यजमानः । यजमानं प्रजाः ।
तस्मात्प्रतिष्ठितो होतव्यः (८) ” । [ब्रा० का० १ प्र० ६ अ० ३] इति ।

प्रागादिदिक्षु पवनपरिहारेण होमस्यान एव प्रतिष्ठितो निश्चलो यथा भवति
तथा होतव्यः । ऋतव इत्यादिष्वनु प्रातिविष्ठन्तीत्यादिकं द्रष्टव्यम् । तस्मादिति
पूर्वस्य विधेरुपसंहारः । तदेतदुक्तं छत्रहोमादिकमापस्तम्बेन स्पष्टमुदाहृतम्—“उपा-
शु प्रचरति सर्वहुतमपर्यावर्तयन्नुजं प्रतिष्ठितं न हस्तेन जुहुयात्” इति । सुचा
होमेऽप्यपर्यावर्ति संप्रदायविद एव संपादयन्ति—शिक्षये पुरोडाशमवस्थाप्य वाम-

प्रपा० ८ अमु० २] कृष्णयजुर्वेदीयतैत्तिरीयसंहिता । ८२७

(राजसूयाविषयस्य चातुर्मास्यगतप्रथमपर्वरूपहविरष्टकस्य विधिः)

हस्तेन शिक्याग्रं धृत्वा दक्षिणहस्तेन श्रुचमस्ताद्धारापित्वा तथा मुचा होमं कुर्वन्वामहस्तेन शिक्यं मीपदुदधृत्य वह्नौ स्थापयेदिति ।

वैश्वदेव्यामिक्षाया निःसृतं वाजिनशब्दाधिधेयं यन्मीरं तस्य वाजिसंज्ञकादे-
वानुद्दिश्यं यागं विधत्ते—

“ वाजिनो यजति । अग्निर्वायुः सूर्यः । ओ वै वाजिनः । तानेव तद्यजति ।
अथो खत्वाहुः । छन्दांसि वै वाजिन इति । तान्येव तद्यजति ” [ब्रा०
का० १ प्र० ६ अ० ३] इति । तस्य यागस्य क्वालं विधातुं प्रस्तौति—

“ अक्षतामे वा इन्द्रस्य हरी सोमपानौ । तयोः परिधय आधानम् ” वाजिनं
भागधेयम् (९) । यदमहत्य परिधीञ्जुहुयात् । अन्तराधानाभ्यां घातं
प्रयच्छेत् ” [ब्रा० का० १ प्र० ६ अ० ३] इति ।

हरी अथौ । तयोर्वशीकरणाय मुखे प्रक्षिप्तो लोहनिशेष आधानम् । अन्तर्मु-
खमध्येऽवस्थितमाधानं ययोस्तावन्तराधानौ । हस्तेन मुखे प्रक्षिप्यमाणः साज्य-
शर्करमुद्रादिपिण्डो घातस्तूणविशेषो वा । न ह्याधानेऽन्तरावस्थिते सति घातो
भक्षयितुं शक्यः । विधत्ते—

“ ग्रहत्य परिधीञ्जुहोति । निराधानाभ्यामेव घातं प्रयच्छति ” [ब्रा० का०
१ प्र० ६ अ० ३] इति ।

परिधीनामथौ ग्रहरेणाऽऽधानस्यापुनीतत्वाद्घातो भक्षयितुं शक्यते । सोऽयं
काल आपस्तम्बेन स्पष्टीकृतः—“ परिधीन्ग्रहत्य सः स्रावान्तं कृत्वा वाजिनपाधं
उपस्तीर्यान्तर्वेदि वह्निर्नुविषिञ्चन्वाजिनं गृह्णाति नाभिचारयति ” इति ।

तत्र पात्रे ग्रहणकाले पात्रस्याभिपूरणेनाधोवस्थितस्य वह्निषो विशेषेण
सेचनं विधत्ते—

“ वह्निषि विषिञ्चन्वाजिनमानयति । प्रजा वै वह्निः । रेतो वाजिनम् ।
प्रजास्वेव रेतो दधाति ” [ब्रा० का० १ प्र० ६ अ० ३] इति ।

सोमवत्परस्परपहवपूर्वकं भक्षणमप्राप्तत्वादिह विधत्ते—

(राजसूयविषयस्य चातुर्मास्यगतप्रथमपर्वरूपहविरष्टकस्य विधिः)

“ समुपहूय भक्षयन्ति । एतत्सोमपीथा ह्येते । अथो आत्मन्नेव रेतो दधते”
[ब्रा० का० १ प्र० ६ अ० ३] इति ।

वाजिनयागस्य सांनाय्यविकृतिव्येऽपि सांनाय्यवदिहामक्षणं न कर्तव्यं, किंतु सोमवद्धक्षयेत् । एतदेव वाजिनभक्षणं सोमपीथः । सोमपानं येषामुत्विजां त एतत्सोमपीथः । वाजिनभक्षणे यजमानस्य चरमभक्षणं विधत्ते—

“ यजमान उत्तमो भक्षयति । पशवो वै वाजिनम् । यजमान एव पशून्प्रतिष्ठापयन्ति (१०) ” । [ब्रा० का० १ प्र० ६ अ० ३] इति ।

एतस्मिन्वैश्वदेवकर्षणि नन्वे विशेषाभावान्मन्त्रकाण्डे प्रधानविषय एवाऽऽज्ञाता अतो नास्ति विनियोगसंग्रहः ।

अत्र मीमांसा ।

प्रथमाध्यायस्य चतुर्थपादे चिन्तितम्—

चातुर्मास्याद्यपर्वप्रोक्ताग्नेयाद्यष्टकान्तिमे (के) ।

वैश्वदेवेतिशब्दोक्तो गुणः संघस्य नाम वा ॥

नामत्वे रूपराहित्यादविधिगुणता ततः ।

अग्न्यादिभिर्भिकल्प्यन्ते विश्वे देवास्तु सप्तसु ॥

अनुद्याष्टौ यजेतेति तत्संघे नाम वर्णितम् ।

अविधित्वेऽप्यर्थवत्स्यात्ताम प्राक्पवणादिषु ॥

इज्यन्तेऽत्र यजन्ते वा विश्वे देवा इतीदृशी ।

निरुक्तिर्न विकल्पः स्यादुत्पत्त्युत्पन्नशिष्टतः ॥

चातुर्मास्ययागस्य चत्वारि पर्वाणि—वैश्वदेवो वरुणप्रधासः साकमेधः शुनासीर्यथेति । तेषु प्रथमे पर्वणि अष्टौ यागा विहिताः—“ आग्नेयमष्टाकपालं निर्वपति सौम्यं चरुं सावित्रं द्वादशकपालं सारस्वतं चरुं पीष्णं चरुं मारुतं सप्तकपालं वैश्वदेवीमामिक्षां धावापृथिव्यमेककपालम् ” इति । तेषामष्टौनां संनिधाविदमान्नायते—“ वैश्वदेवेन यजेत ” इति । तत्राऽऽग्नेयादीन्यजेतेत्यनूद्य वैश्वदेवशब्देन देवतारूपो गुणस्तेषु विधीयते । यद्यपि वैश्वदेव्यामिक्षायां विश्वे देवाः प्राप्तास्तथाऽप्याग्नेयादिषु सप्तसु यागेष्वप्राप्तत्वाद्विधीयन्ते । तेष्वप्यग्न्या-

(राजसूयविधीयस्थे चातुर्मास्यगतप्रथमपर्यङ्करूपहविष्टकस्य विधिः)

दिदेवताः सन्तीति चैतर्हि गत्यभावात्तेषु देवता विकल्प्यन्ताम् । नामधेयत्वे तु नाममात्रस्याविधेयत्वाद्द्रव्यदेवतयोरभावेन यागस्यात्र स्वरूपासंभवाच्छ्रूयमाणो विधिरनर्थकः स्यात् । तस्माद्गुणविधिरिति प्राप्ते ब्रूमः—उत्पत्तिर्वाक्यैर्विहिताग्ने-
यादीनष्टौ यागान्यजेतेत्यनूद्याष्टानां संघे वैश्वदेवशब्दो नामत्वेनोपवर्ण्यते । न च विधित्वाभावेऽपि नामोपदेशवैयर्थ्यं, प्राचीनप्रकरणे वैश्वदेवेन यजेतर्थादिषु वैश्वदे-
वशब्देनैकेनैवाष्टानां संघस्य व्यवहर्तव्यत्वात् । नामप्रवृत्तिनिमित्तभूता निरुक्ति-
र्द्विधा—आमिक्षायागे विधेषां देवानामिज्यमानतया तत्सहचरितानां सर्वेषां ऋचि-
न्यायेन वैश्वदेवत्वम् । अथवा विधे देवा अष्टानां कर्तार इति वैश्वदेवत्वम् ।
तथा च ब्राह्मणम्—“यद्विश्वे देवाः समयजन्त । तद्वैश्वदेवस्य वैश्वदेवत्वम्” इति ।

देवताविकल्पस्तु समानबलत्वाभावाच्च युज्यते । अग्न्यादय उत्पत्तिशिष्टत्वा-
त्प्रबला विधे देवा अनुत्पत्तिशिष्टत्वाद्दुर्बलाः । तस्माद्वैश्वदेवशब्दः कर्मनामधेयम् ।
अत्रैव गुरुमतमाह—

गुणनामत्वसंदेहादप्रमा चोदनेति चेत् ।

नोक्तन्यायेन संघस्य नामधेयत्वनिर्णयात् ॥

स्पष्टोऽर्थः । द्वितीयाध्यायस्य द्वितीयपादे चिन्तितम्—

गुगः कर्मान्तरं वा स्याद्वाजिभ्यो वाजिनं त्विति ।

गुणो देवाननूद्योक्तः समुच्चयविकल्पतः ॥

आमिक्षोत्पत्तिशिष्टत्वात्प्रबला तत्र वाजिनम् ।

गुणोऽपविश्य कर्मान्यत्कल्पयेद्वाजिदेवकम् ॥

“तप्ते पयस्वि दध्यध्नयति, सा वैश्वदेव्यामिक्षा, वाजिभ्यो वाजिनम्”
इति श्रूयते । घनीभूतः पिण्ड आमिक्षा । वाजिनं जलम् । तत्राऽऽमिक्षाद्रव्य-
भाजो यागे विधे देवा उक्ताः । ते च वाजिभ्य इत्यनेनानूद्यन्ते । वाजोऽञ्ज-
मामिक्षारूपमेवामस्तीति तुञ्जिष्यते । ताननूद्य वाजिनद्रव्यरूपो गुणो विधी-
यते । तच्च द्रव्यमामिक्षाद्रव्येण सह समुच्चीयतां विकल्प्यतां वेति प्राप्ते ब्रूमः—
उत्पत्तिशिष्टेनाऽऽमिक्षाद्रव्येणविरुद्धे वैश्वदेवयागे वाजिनद्रव्यस्योत्पत्तिशिष्टत्वात्

१ क. “त्रस्य वि” २ ख. च. “वाक्ये विहि” ३ क. ख. घ. ङ. “किविशया आ” ।

४ ख. ङ. च. “त्यजतिष्टतयाऽय” ।

(राजसूयविषयस्य चातुर्मास्यगतप्रथमपर्वरूपहविष्टकस्य विधिः)

अवकाशाभावाद्वाजिनशब्दो वाजिशब्दार्थस्य देवतान्तरतामापादयति । ततो
द्रव्यदेवतालक्षणस्य रूपस्य भिन्नत्वात्कर्मन्तरम् ।

चतुर्थाध्यायस्य प्रथमपादे चिन्तितम्—

आमिक्षा वार्जिनं च स्याद्दध्यानीतेः प्रयोजिका ।

उताऽऽमिक्षैव सामर्थ्यं द्वयोस्तुल्यं ततोऽग्निमः ॥

आमिक्षा पय एवात्र तच्छब्दान्मन्वतो रसात् ।

प्रयोजिकैका प्राधान्यादनुनिष्पादि वाजिनम् ॥

इदमाम्नायते—“ तप्ते पयसि दध्यानयति सा वैश्वदेव्यामिक्षा वाजिभ्यो
वाजिनम् ” इति ।

तत्र पयसि दधिप्रक्षेपादामिक्षाद्रव्यं यथा निष्पद्यते तथा वाजिनद्रव्यं
मयीति दध्यानयनस्य जनकत्वसामर्थ्यमुभयद्रव्यविषयं तुल्यमेव । तस्मादुभय-
मपि प्रयोजकमिति प्राप्ते ब्रूमः—न द्रव्यान्तरमामिक्षा, किंतु पय एवेति
तच्छब्दादिभिरवगम्यते । यस्मिन्पयसि दधिप्रक्षेपः साऽऽमिक्षेति तच्छब्देन
पयः परामृश्यते । आमिक्षायागे पुरोनुवाक्यायामप्येवमाम्नातम्—“ जुषन्तां
युज्यं पयः ” इति । पयो रसश्च मधुर आमिक्षायामनुवर्तते, न तु वाजिने ।
ततः प्राधान्येन पयसो घनीभावं कर्तुं दध्यानीतमित्यामिक्षैव प्रयोजिका
अनुनिष्पाद्येव वाजिनं न तु प्रयोजकम् ।

अष्टमाध्यायस्य द्वितीयपादे चिन्तितम्—

सुरावाजिनयोः सोमस्येष्टर्वा सोमशब्दतः ।

आद्यो मेवं हविःसाम्पात्सोमशब्दः प्रशस्तये ॥

सौत्रामण्यां सुराग्रह्यः श्रुताः—सुराग्रहान्गृह्णातीत्यादिना । चातुर्मास्येषु
वाजिनयागः श्रुतः—वाजिभ्यो वाजिनमिति । तत्रोभयत्र सोमस्य विध्यन्तः
कार्यः । कुतः । “सोमो वै वाजिनं सुरा सोमः ” इति वाजिने सुरायां च
सोमशब्दप्रयोगात् । सोमशब्दश्चाग्निहोत्रशब्दवद्दर्मानविदिशतीति चेन्नैवम् । ऐदि-

(राजसूयवैवस्व्य चांतुर्मास्यसंवन्धिवरुणप्रधासारुयद्वितीयपर्वणोऽभिधानम्)

कहविःसाम्यात् । ओषधिविहृतं सुरा, सानास्यविहृतं वाजिनम् । तस्मादेष्टिको विध्यन्तः । सोमशब्दस्त्वर्थवादगतत्वान्नामिहोत्रादिनामवदतिदेशकः । यदि वाजिनस्य प्रतिपत्तिकर्मत्वान्नास्ति धर्मापेक्षा तर्ह्येतस्मिन्मन्त्रे कृत्वाचिन्ताऽस्तु । तत्रैवान्यच्चिन्तितम्—

द्वयोर्दध्नीष्य पयस आग्निक्षायां द्विजत्वतः ।

द्वयोर्दध्नी घनत्वेन प्राधान्यात्पयसो भवेत् ॥

“ तप्ते पयसि दध्नीयति सा वैधदेव्यामिक्षा ” इति श्रुताया आमिक्षायाः सानास्ययागीययोर्दधिपयसोर्धर्माः कार्या आमिक्षाया उर्मयजन्यत्वादित्येकः पक्षः । घनत्वस्याऽऽधिक्यादधिक्यर्मा इति द्वितीयः पक्षः । पयस्यामिक्षामुत्पादयितुं संहकारित्वेन दध्नीयते । ततः पयस एव मुख्यकारणत्वात्तद्धर्म एव न्याय्यः ॥

इति श्रीमत्सायणाचार्यविरचिते माधवीये वेदार्थपाकशे कृष्णयजुर्वेदीय-

तैत्तिरीयसंहिताभाष्ये प्रथमकाण्डेऽष्टमप्रपाठके

द्वितीयोऽनुवाकः ॥ २ ॥

(अथ प्रथमाष्टकेऽष्टमप्रपाठके तृतीयोऽनुवाकः) ।

ऐन्द्रा॒भमे॒काद॑शकपालं मारु॒तीमा॒मिक्षां
वारु॒णीमा॒मिक्षां का॒यमे॒कक॑पालं प्रधा॒स्यान्ह-
वामहे मरु॒तो य॒ज्ञवा॑हसः कर॒म्भेण॑ स॒जोप॑सः ।
मो पू णं इन्द्र पृ॒त्सु दे॒वास्तु॑ स्म ते गुप्ति-
त्र॒वया॑ । म॒ही ह्यस्य॑ मी॒ढुषो॑ य॒व्या । ह॒वि-
ष्म॒तो म॒रुतो॑ वन्द॒ते गीः॑ । यद्ग्रामे॑ यद॒रण्ये
यत्स॒भायां॑ यदिन्द्रि॒ये । यच्छू॒द्रे य॑द॒य ए॒नश्च॑-

(राजसूयविषयस्य चातुर्नीत्यसंबन्धिवरुणप्रघासारूप्यद्वितीयपर्वणोऽभिधानम्)

कृमा वयम् । यदेकस्याधि धर्मेणि तस्यावय-
जनमसि स्वाहा । अकन्कर्म कर्मकृतः सह
वाचा मयोभुवा । देवेभ्यः कर्म कृत्वाऽस्तं
प्रेतं सुदानवः (१) ॥

(वयं यद्विंशतिश्च) ।

इति कृष्णयजुर्वेदीयतैत्तिरयिसंहितायां प्रथमाष्टकेऽ-
ष्टमप्रपाठके तृतीयोऽनुवाकः ॥ ३ ॥

(अथ प्रथमकाण्डेऽष्टमप्रपाठके तृतीयाऽनुवाकः) ।

द्वितीये वैश्वदेवारूपं प्रथमपर्वोक्तं, तृतीये वरुणप्रघासारूप्यं द्वितीयं पर्वोच्यते ।
सप्त विश्वेऽहर्वाणि चत्वारि विधत्ते—

ऐन्द्राग्रमेकादशेति । निर्वपतीति पूर्वानुवाकादनुवर्तते । तानेतान्वरुणप्रघा-
सान्विधातुं प्रस्तौति—

“ प्रजापतिः सविता भूत्वा प्रजा असृजत । ता अन्त्यमन्यन्त । ता अस्मा-
दपाक्रामन् । ता वरुणो भूत्वा प्रजा वरुणेनाग्राहयत् । ताः प्रजा वरुणगृहीताः ।
प्रजापतिं पुनरुपाभावचाथमिच्छमानाः । स एतान्प्रजापतिर्वरुणप्रघासानपश्यत् ।
तां निरवपत् । तैर्वै स प्रजा वरुणपाशादमुञ्चत् ” [ब्रा० का० १ प्र०
६ अ० ४] इति ।

सविता भूत्वोत्पादको भूत्वा । अन्त्यमन्यन्तावज्ञां कृतवत्यः । वरुणो भूत्वा
वरुणेन वरुणपाशरूपेण जलोदररोगेण । नाथं स्वाग्निं रोगशान्तये, वरुण-
प्रघासानेवचामकान्यागविशेषान् । इदानीं विधत्ते—

“ यद्वरुणप्रघासा निरुप्यन्ते (१) । प्रजानामवरुणग्राहाय ” [ब्रा०
का० १ प्र० ६ अ० ४] इति ।

(राजसूयविषयस्य चातुर्मास्यसंबन्धिवरुणप्रघासाख्यद्वितीयपर्वणोऽभिधानम्)

अस्य पर्वणः कालमापस्तम्बो दर्शयति—“ ततश्चेतुर्षु मासेष्वाषाढयां
श्रावण्यां वोदवसाय वरुणप्रघासैर्यजेत ” इति । उदवसाय पूर्वदेशाभिर्गर्ह्य ।

अस्मिन्वरुणप्रघासपर्वणि द्वितीयां वेदिं विधातुं प्रस्तौति—

“ तासां दक्षिणो बाहुर्न्यक्न आसीत् । सव्यः प्रसृतः । स एतां द्वितीयां
दक्षिणतो वेदिमुदहन् । ततो वै स प्रजानां दक्षिणं बाहुं मासारयत् ” [ब्रा०
का० १ प्र० ६ अ० ४] इति ।

तासां प्रजानाम् । न्यक्नः शीतवातरोगेण नितरां संकुचितः । वेदिमुदहन्वेदे-
रुद्धननं कृत्वा । विधत्ते—

“ यद्द्वितीयां दक्षिणतो वेदिमुद्धन्ति । प्रजानामेव तद्यजमानो दक्षिणं
बाहुं मासारयति । तस्माच्चातुर्मास्यपाज्यमुष्मिँल्लोक उभयाबाहुः । यज्ञाभिजि-
तः सस्य ” [ब्रा० का० १ प्र० ६ अ० ४] इति ।

दक्षिणतश्चोदकमाप्ताया वेदेर्दक्षिणभागे । यस्माच्चातुर्मास्येषु वेदिद्वयमस्ति
तस्मात्तद्याजी स्वर्गे बाहुद्वयोपेतो भवति । यद्यपि सर्वेषां बाहुद्वयमस्ति तथा-
प्येक एव बाहुस्तेषां सामर्थ्योपेतः । अत एवाऽऽम्नातम्—“ तस्माद्दक्षिणोऽधं
आत्मनो वीर्यावचरः ” इति । अयं बाहुद्वयमपि सामर्थ्यातिशयोपेतमिति
विशेषः । तदेतदस्य यज्ञाभिजितमनेन यज्ञेन संवादितम् ।

उभयोर्वेद्योर्मध्ये त्रयोदशाङ्गुलिपरिमितं व्यवधानं विधत्ते—

“ पृथमात्राद्वेदी असंभिजे भवतः (२) । तस्मात्पृथमात्रं व्यस्तौ ”
[ब्रा० का० १ प्र० ६ अ० ४] इति ।

यस्माद्वेद्योरुक्तं व्यवधानं तस्माल्लोकेऽपि वायदक्षिणावसौ पृथमात्रौ । यद्वा
पृथमात्रं त्रयोदशाङ्गुलिपरिमाणं यथा भवति तथा विभक्तौ दृश्यते । विधत्ते—

(राजसूयविषयस्य चातुर्मास्यसंवन्धिवरुणप्रघासाख्यद्वितीयपर्वणोऽभिधानम्)

“ उत्तरस्यां वेद्यामुत्तरवेदिमुपयपति । पशवो वा उत्तरवेदिः । पशून्नेवा-
वरुन्वे । अथो यज्ञपरुषोऽन्तरित्यै ” [ब्रा० का० १ प्र० ६ अ० ४]
[इति] ।

यज्ञपरुषो यज्ञावयवस्थान्तरित्या अन्तरायाभावार्थम् । उत्तरवेदेरभावे तद्वूपो
यज्ञावयवोऽन्तरितः स्यात् ।

वैश्वदेवपर्वण्युक्तानामाग्नेयमष्टाकपालमित्यादीनां पञ्चहविषां ब्राह्मणमनुब्राह्मणं
चात्राप्नोतिदिशति—

“ एतद्ब्राह्मणान्येव पञ्च हवीः पि ” [ब्रा० का० १ प्र० ६ अ० ४] इति ।

आग्नेयादीनां पञ्चानां विधायकं पूर्वस्मिन्पर्वणि यद्ब्राह्मणमेतदेवास्मिन्पर्वणि
ब्राह्मणं विधायकं येषां पञ्चानां तान्येतद्ब्राह्मणानि । अत्रापि तथैवाऽऽदौ पञ्च
हवींष्यनुतिष्ठेदित्यर्थः ।

मुख्यब्राह्मणे विहितस्यैन्द्राग्रस्यातिदिष्टपञ्चहविरानन्तर्यं विधत्ते—

“ अथैष ऐन्द्राग्रो भवति ” [ब्रा० का० १ प्र० ६ अ० ४] इति ।

तस्मिन्यागे श्रुतौ देवौ प्रशंसति—

“ प्राणापानौ वा एतौ देवानाम् । यदिन्द्राग्नी । यदैन्द्राग्रो भवति (३) ।
प्राणापानवेवावरुन्वे । ओजो बलं वा एतौ देवानाम् । यदिन्द्राग्नी । यदैन्द्राग्रो
भवति । ओजो बलमेवावरुन्वे ” [ब्रा० का० १ प्र० ६ अ० ४] इति ।

ओजो मानस उत्साहो बलं कारीरमिति विशेषः ।

मुख्यब्राह्मणविहितमामिक्षायागमनूय तदेवताकावेव मेधीमेधौ यवमयी
विधत्ते—

“ मारुत्यामिक्षा भवति । वारुण्यामिक्षा । मेधी च मेधश्च भवतः । मिथुना
एव मरुत वरुणप्राजाभ्युत्थानि ” [ब्रा० का० १ प्र० ६ अ० ४] इति ।

प्रपा० ८ अनु० ३ । कृष्णयजुर्वेदीयतैत्तिरीयसंहिता ।

८३५

(राजसूयविषयस्य चानुमीत्यसंबन्धिवरुणप्रघासाख्याद्वितीयपर्वणोऽभिधानम्)

मारुत्यामिक्षा भवति मेपी च, वारुण्यामिक्षा भवति मेपंध्वेति तत्तत्साहि-
त्याभिधानार्थौ चकारौ । स्त्रीपुरुषरूपयोर्मेपीमेपयोरनुष्ठानेन मिथुनात्मिकाः प्रजा
रोगान्मुक्ता भवन्ति ।

मेपीमेपयोगुणविशेषं विधत्ते—

“लोमशौ भवतो मेध्यत्वाय (४) ” [ब्रा० का० १ प्र० ६ अ०
४] इति ।

एतच्च सूत्रकारेण स्पष्टीकृतम्—“उणांभिर्मेपप्रेतिकृती लोमशौ कुरुतः”
इति ।

तयोर्मेपीमेपयोः पुरतः शमीपर्णस्थापनं विधत्ते—

“शमीपर्णान्युपवपति । वासमेवाऽऽभ्यामपिचच्छति (१) ” [ब्रा०
का० १ प्र० ६ अ० ४] इति ।

वासमपीत्यन्वयः ।

शमीपर्णानां शताधिकसंख्यां विधातुं प्रस्तौति—

“प्रजापतिमन्त्राद्यं नोपानमत् । स एतेन शतेध्मेन हविषाऽन्नाद्यमवारुन्ध ।
यध्मरःशतानि शमीपर्णानि भवन्ति । अन्नाद्यस्यावरुद्धये ” [ब्रा० का० १
प्र० ६ अ० ४] इति ।

अक्तुं योग्यं शात्यादिजन्यं यदक्तं तत्प्रजापतिनं प्राप्नोत् । स च प्रजापति-
रेतेन शमिवृक्षजन्मेन शतसंख्यायुक्तेन काष्ठसमूहेन दीपितेऽग्नौ हुतेन हविषा तद-
न्नाद्यं संपादितवान् । अतः परःशतानि शताधिकसंख्यानि पूर्णान्युपवपेत् ।

तत्र करीरोद्वापं विधातुं प्रस्तौति—

“सौम्यानि वै करीराणि । सौम्या खलु वा आहुतिर्दिवो वृष्टिं प्याविषति”
[ब्रा० का० १ प्र० ६ अ० ४] इति ।

करीरनामकान्यङ्कुराणि सौम्यस्त्रीसदृशत्वात्सौम्यानि । आहुतिरपि सौम्यसंज्ञ-
न्विनी वृष्टिहेतुः ।

विधत्ते—

“यत्करीराणि भवन्ति । सौम्ययैवाऽऽहुत्या दिवो वृष्टिमुत्तरुन्धे ” [ब्रा०
का० १ प्र० ६ अ० ४] इति ।

करीरशब्देन सर्जुरीफलान्युच्यन्त इति केचित् । तानि शमीपर्णवद्भक्ष्यत्वा-
पचारेण तयोः पुरतः उपवपेत् । तथा च सूत्रकारः—“अथाऽऽभ्यां शमीपर्णकरी-
राण्युपवपति परःशतानि परःसहस्राणि च” इति ।

• (राजसूयविषयस्य चातुर्मास्यसंबन्धिवरुणप्रघासाख्यद्वितीयपर्वणोऽभिधानम्) •

नवमं यागं प्रशंसति—

“काय एककपालो भवति । प्रजानां कंथाय (१)” [भा० का० १
प्र० ६ अ० ४] इति ।

सुखित्वायेत्यर्थः । कायः प्रजापतिदेवताकः ।

दीपपात्रसदृशानि यवपिष्टनिर्मितानि पात्राणि विधत्ते—

मृतिपूरुषं करम्भपात्राणि भवन्ति । जाता एव प्रजा वरुणपाशान्मुञ्चति । एक-
मतिरिक्कम् । अनिष्यमाणा एव प्रजा वरुणपाशान्मुञ्चति (५) ” [ब्रा० का०
१ प्र० ६ अ० ४] इति ।

• दधिसिक्ता यवसक्तवः करम्भः । यजमानस्य गृहे यावन्तः पुरुषा मनुष्यास्त-
त्संख्यया पात्राणि विधायैकं पात्रमधिकं कुर्यात् । अत एव सूत्रकार आह—
“आग्नेपेषाणां षन्ती करम्भपात्राणि करोति यावन्तो यजमानस्योमात्याः सखी-
कास्तावन्येकातिरिक्तानि ” इति ।

तेदमनुब्राह्मणगतेनानुवाकेन वरुणप्रधासादिविधयो देवताप्रशंसाश्लोकाः ।
अध्यानुवाकान्तरेण हविरासादनादिप्रयोगा उच्यन्ते । तत्र वेदिद्वये हविःसादन-
व्यवस्थां विधत्ते—

“उत्तरस्यां वेद्यामन्यानि हवींषि सादयति । दक्षिणायां मारुतीम् । अपथुर-
मेवैना युनक्ति । अथो ओज एवाऽऽसामवहरति । तस्माद्ब्रह्मणश्च क्षत्राच्च
विशोऽन्यतोऽपकर्मिणीः ” [ब्रा० का० १ प्र० ६ अ० ५] इति ।

मारुत्या आमिक्षाया अन्यान्याग्नेयादीन्यष्टौ हवींषि । मरुतो देवानां मध्ये
विशः । अतो मारुत्याः पृथग्वेदिसादनादेना विशोऽपधुरमेव युनक्ति । अपक्रमणमेव
प्रापयति । धुरो गमनमपधुरं, धूःशब्देन बहुविधहविर्वहनयोग्या भूमिरुच्यते । सा
चोत्तरगता वेदिस्तस्या अपगमनं यथा भवति तथा मरुद्रूपा एना विशो वेद्यन्तरे
योजितवान्भवाति । किंचाऽऽसां विशामोजो नलमवहरत्येव न्यकरोत्येव । य-
स्मादिशां न्यक्कारस्तस्माद्रूपाणां तत्क्षत्रियाच्चेमा विशोऽन्यतो ग्रामान्तरे वाटिका-
न्तरे वाऽपक्रामन्ति ।

प्रचारपौर्वापर्यं पाठनेव प्राप्तं प्रशंसति-

“मारुत्या पूर्वया प्रचरति । अनृतमेवावयजते । वारुण्योत्तरया । अन्तत एव
वरुणमवयजते ” [ब्रा० का० १ प्र० ६ अ० ५] इति ।

(राजसूयविषयस्य चातुर्मास्यसंबन्धिवरुणप्रघासाख्याद्वितीयपर्वणोऽभिधानम्)

मारुत्या आमिक्षीयाः प्रथमप्रचारेणानृतमयथाशास्त्रार्थानुष्ठानेन दोषमवय-
जते विनाशयति । वारुण्यामिक्षाया उत्तरकालीनप्रचारेण वरुणं वरुणपाशरूपं
जलोदररोगमन्तत एवावयजते सर्वथैव विनाशयति ।

प्रचारात्माचीनेष्वङ्गेषु पूर्वोक्तपौर्वापर्यवैपरीत्यं विधत्ते—

“यदेवाध्वर्युः करोति (१) । तत्प्रतिप्रस्थाता करोति । तस्माद्यच्छेया-
न्करोति । तत्पापीयान्करोति ” [ब्रा० का० १ प्र० ६ अ० ५] इति ।

अध्वर्युरुत्तरवेधवस्थिताया वारुण्यामिक्षाया अनुष्ठाता । प्रतिप्रस्थाता तु
दक्षिणवेद्यां मारुतीमनुतिष्ठति । तत्र यद्यदन्वाधानादिकम्रैकैकमङ्गमध्वर्युरनुतिष्ठति
तत्तदङ्गं प्रतिप्रस्थाता तदनन्तरमेवानुतिष्ठेत् । अत एव च लोकेऽपि भिदिग्धेषु
लौकिककैवेदिकव्यवहारेषु श्रेयान्प्रामाणिकत्वेन संप्रतिपन्नः पुरुषो यदेवं करोति
तदेवं पापीयान्मूढोऽपि करोति ।

अत्र बोधायनेन यदिदमुक्तम्—“अथ प्रतिप्रस्थाता पत्नीं पृच्छति परि-
कस्ते जार इति । असाविति तं वरुणो गृह्णातु ” इति । तदिदं विधत्ते—

“पत्नीं वाचयति । मेध्यामेवैनं करोति । अथो तप एवेनापुनयति ।”
[ब्रा० का० १ प्र० ६ अ० ५] इति ।

पापं प्रख्यापयेत्पापीति स्मृतिकरैरुक्तत्वाद्विद्यमानं जारमुद्दिश्य पत्नीं वाच-
येत् । तेन च प्रख्यापनेन पत्नीं यागयोग्यां करोति । किञ्च सभाप्रभे मानहा-
नितहिष्णुत्वरूपं यत्तपस्तदप्येनां पत्नीं प्रतिप्रस्थाता प्रापयति ।

तस्याथ पत्न्या लज्जां मुक्त्वा जारनिर्देशं विधत्ते—

“यज्जारः सन्तं न प्रज्ज्यात् । प्रियं ज्ञातिः रुन्ध्यात् । असौ मे जार इति
निर्दिशेत् । निर्दिश्यैवैनं वरुणपाशेन ग्राहयति (२) ” [ब्रा० का० १ प्र०
६ अ० ५] इति ।

मन्त्रकाण्डे प्रधानयागविधिभ्य ऊर्ध्वं प्रघास्यन्मो पू णो यद्ग्रामेऽङ्गकर्मैत्येते
चत्वारो मन्त्रा आम्नाताः । तत्र प्रथममन्त्रस्य विनियोगमापस्तम्ब अह—“प्रघा-
स्यान्हवामह इति प्रतिप्रस्थाता पत्नीमुदानयति ” इति ।

पाठस्तु—

प्रघास्यानिति । वरुणपाशरूपं कर्म ग्रन्तीति वरुणप्रघासारतानहन्तीति
वरुणप्रघास्याः । यज्ञं वहन्तीति यज्ञवाहसः । दधिसर्पिर्मित्रैः सक्तुभिर्निष्पादितं

(राजसूयविषयस्य चातुर्मास्यसंबन्धिरूपेणासारूप्यद्वितीयपर्यणोऽभिधानम्)

पात्रजातं करम्भशब्देनोच्यते । तेन करम्भेण दक्षिणवेदिस्थितेऽग्नौ दंपतिभ्यां हूय-
मानेन परस्परं समानप्रीतयः सजोषसः । तथाविधान्मरुतो हवामह आह्वयामः ।

विधत्ते—

“ प्रथास्यान्हवांमह इति पत्नीमुदानयति । अह्नतैवैनानाम् ” [ब्रा० का०
१ प्र० ६ अ० ५] इति ।

एनां पत्नीमनेन मन्त्रपाठेनाह्नतैवाऽऽहूतवानेव भवति ।

अवशिष्टस्य मन्त्रव्रथस्य विनियोगभावाऽऽपस्तम्बः—“ अथान्तरा वेदी गत्वा
यजमानः पत्नी चोत्तरोत्तरां वेदिमैषीके शूर्पं करम्भपात्राण्योप्य शीर्षचाधि-
निधाय पुरस्तात्पत्यञ्चौ तिष्ठन्तौ दक्षिणेऽग्नौ शूर्पेण जुहुतो मो पू ण इन्द्रेति
यजमानः पुरोनुवाक्यामन्वाह यद्ग्राम इत्युभौ याज्यामक्रन्कर्म कर्मकृत इति
विपर्यन्तौ जपतः ” इति ।

तत्र प्रथममन्त्रपाठस्तु—

मो पू ण इति । हे इन्द्र देव नोऽस्मान्पृत्सु संग्रामेषु मो मेव प्रवर्तयेति
शेषः । तदेतदप्रवर्तनं सु समीचीनं वैरिणामेवासंभवात् । हे शुष्मिन्बलवन्स्ते तव
प्रसादादवयाज्यजनमनिष्टनाशनमस्तु स्म सर्वदा भवतु । यस्मात्कारणान्मीदृषो
वृष्टिसेचनसमर्थस्य तव प्रसादादस्माकं मही भूमिर्व्या यवादिहस्तक्षान्ययोग्या
तस्मादनिष्टनाशनमित्यन्वयः । गीरस्मदीया स्तुतिरूपा वाग्वविष्मतः करम्भपात्र-
रूपहविर्युक्तान्मरुतो वन्दते नमस्करोति रतौतीत्यर्थः ।

द्वितीयमन्त्रपाठस्तु—

यद्ग्राम इति । अत्र सप्त यच्छब्दाः सप्तधावाक्यभेदाः । स चाऽऽद-
रार्थः । अयं स्वामिनि वैश्ये वा । एकस्य दंपत्योर्मध्ये कस्यचिद्धर्मणि शा-
स्त्रिये धर्मे वयं यजमानो दास दासाश्च ग्रामविषये यत्तापमधिकं चकृम तस्य
सर्वस्यावयजनं विनाशकं हे करम्भपात्रजातं त्वमस्यतः स्वाहा त्वां ददामीत्यर्थः ।
एतयोर्क्रमयोर्याज्यापुरोनुवाक्ययोर्होत्रत्वमवयदितुं विधत्ते—

“ यत्पत्नी पुरोनुवाक्यामनुब्रूयात् । निर्वीर्यां यजमानः स्यात् । यजमानोऽ-
न्वाह । आत्मन्नेव वीर्यं धत्ते । उभौ याज्याः सर्वायैत्वाय ” [ब्रा० का०
१ प्र० ६ अ० ५] इति ।

याज्यादृष्टान्तेन पुरोनुवाक्यायामपि प्राणां पत्नीमर्थवादेन वारयति ।

प्रभा० अनु० ३] कृष्णयं जुवेदीयतै निरीयुमंहिता । ८३९

(गजसूयविषयस्य चातुर्मास्यसंबन्धिवरुणप्रघासार्यद्वितीयपर्वणोऽभिधानम्)

पापरूपेण प्रविश्य वरुणो यज्ञघातीति वरुणो याज्यायामेनः शब्देन विवक्षित इति दर्शयति—

“यद्ग्रामे यदरण्या इत्याह । यथोदितमेवं वरुणमवयजते ” [ब्रा० का० १ प्र० ६ अ० ५] इति ।

दक्षिणवेदिगतेऽग्नौ होमं विधातुं प्रस्तौति—

“यजमानदेवत्यो वा आहवनीयः (३) । भ्रातृव्यदेवत्यो दक्षिणः । यदाहवनीये जुहुयात् । यजमानं वरुणपाशेन ग्राहयेत् ” [ब्रा० का० १ प्र० ६ अ० ५] इति ।

उत्तरदिक्स्थायां वेद्यामुत्तरवेद्युपवापेन निष्पन्न आहवनीर्यः । इतस्वेदिगतोऽग्निर्दक्षिणः ।

विधत्ते—

“दक्षिणेऽग्नौ जुहोति । भ्रातृव्यमेव वरुणपाशेन ग्राहयति ” [ब्रा० का० १ प्र० ६ अ० ५] इति ।

जुहूमपवदितुं विधत्ते—

“शूर्पेण जुहोति । अन्धमेव वरुणमवयजते ” [ब्रा० का० १ प्र० ६ अ० ५] इति ।

अन्धसाधने शूर्पे भवमन्त्रं भोज्यद्रव्यविनाशिनमित्यर्थः ।

होमे गुणद्वयं क्रमेण विधत्ते—

“शीर्षेऽग्निनिधाय जुहोति । शीर्षेण एव वरुणमवयजते । प्रत्यङ्गतिष्ठजुहोति (४) । प्रत्यङ्ङेव वरुणपाशाग्निमुच्यते ” [ब्रा० का० १ प्र० ६ अ० ५] इति ।

करम्भपात्रपूर्णं शूर्पं शिरसि सकृन्निधाय पश्चाज्जुहुयात्तेन शिरोरोगादिकं शाम्यति । पश्चिमाभिमुखेन होमेन प्रत्यङ्ङेव वरुणस्य प्रतिकूलत्वेन पञ्चल एव सन्वरुणपाशाग्निः कृष्टो मुच्यते ।

तृतीयमन्त्रपाठस्तु—

अक्रन्कर्मति । कर्मकृतोऽध्वर्युप्रमुखा यजमानपत्न्यन्ताः सर्वे, यथोभूता मयः

१ क. भोक्तव्यद्रव्यानिष्टं विनाशयतीत्यर्थः । घ. ड. च. भोक्तव्यद्रव्यानिष्टवि । २.

स. घ. ड. श. होमगु ।

(राजसूयविषयस्य चातुर्मास्यसंज्ञिवरुणप्रघासाख्याद्वितीयवर्षणोऽभिधानम्)

शिवं सुखम् । “ यद्वै शिवम् । तन्मयः ” इति श्रुतेः । तत्सुखं भावयिष्या
मन्त्रोच्चारणरूपया वाचा सह करम्भपात्रहोमान्तं कर्माकुरुतवन्तः । हे सुदानवः]
सुहृ हेविषः प्रदातारोऽध्वर्युप्रभृतयो देवार्थमिदं कर्म कृत्वाऽस्तं प्रेत स्वगृहं गच्छत ।

अस्मिन्मन्त्र उत्तरार्धतात्पर्यं दर्शयति-

अकृत्कर्म कर्मकृत इत्याह । देवानृणं निरवदाय । अनुणा ग्रहानुपमेतेति
वाचैतदाह ” [ब्रा० का० १ प्र० ६ अ० ५] इति ।

देवान्प्रति प्रत्यर्पणीयं यदृणं तन्निरवदाय निःशेषेण प्रत्यर्प्य ।

अथावभृथद्रव्यं विधातुं प्रस्तौति-

“ वरुणगृहीतं वा एतद्यज्ञस्य यद्यजुषा गृहीतस्यातिरिच्यते । तुषाश्च नि-
ष्कासश्च ” [ब्रा० का० १ प्र० ६ अ० ५] इति ।

वारुणयोगे मेषार्धेषु यवेषु ये तुषा यश्च निष्कासः पात्रलभ आभिक्षाशाले-
पस्तदुभयं पूर्वं मन्त्रेण गृहीतस्य द्रव्यस्यातिरिक्तोऽशः । अतो यज्ञसंबन्धमेतद्वरुण-
गृहीतमेव ।

विधत्ते-

“ तुषैश्च निष्कासेन चावभृथमवैति । वरुणगृहीतेनैव वरुणमवयजते ” [ब्रा०
का० १ प्र० ६ अ० ५] इति ।

अत्रावभृथशब्देन सौमिकावभृथधर्मोपेतं कर्मोच्यते ।

तदेतत्प्रत्यभिज्ञापयितुं तत्रत्यविधीन्सार्धवादानुवदति-

“ अपोऽवभृथमवैति (५) । अप्सु वै वरुणः । साक्षादेव वरुणमवयजते ।
प्रतिपुतो वरुणस्य पाश इत्याह । वरुणपाशादेव निर्मुच्यते । अपमतीक्ष्मायन्ति ।
वरुणस्यान्तर्हित्यै । एधोऽस्येधिषीमहीत्याह । समिधैवाग्निं नमस्पन्त उपायन्ति ।
तेजोऽसि तेजो नयि धेहीत्याह । तेज एवाऽऽत्मन्धत्ते ” [ब्रा० का० १ प्र०
६ अ० ५] इति ।

अपः प्रत्यवभृथमनुतिष्ठेदप्सु कुर्यादित्यर्थः । अपामधिपादित्वादप्सु वरुणस्ति-
ष्ठति । अतोऽत्र होमेन वरुणं साक्षादेव व्यवधानमन्तरेणैव विनाशयति । कर्मा-
नुष्ठानादूर्ध्वमुदकसमीपं प्रतिपुत इत्यनेन मन्त्रेण परित्यजेत् । उदकेषु स्थितो यो
वरुणस्य पाशः स एव प्रतिपुतः परित्यक्तः । परित्यज्य पृष्ठदेशमपश्यन्त एव
प्रत्यागच्छेयुः । आगत्य “ एधोऽसि, तेजोऽसि ” इति द्वाभ्यामाहवनीये समिधा-

प्रपा० ८ अनु० ३] कृष्णयजुर्वेदायै तैत्तिरीयसंहिता । ८४१

(राजसूयविषयस्य चातुर्मास्यसंबन्धिवरुणप्रधासाख्याद्वितीयपर्वणोऽभिधानम्) ०

वादध्यात् । हेऽग्न एधोऽसि अनया समिधाऽभिवृद्धोऽसि । अतस्त्वत्प्रसादाद्वयमप्ये-
धिषीमहि समृद्धा भवेम । समिज्जन्यज्वालय तजोऽसि । अतो मयि तेजः स्थापय ।

अत्र विनियोगसंग्रहः—

“पत्न्याह्वानं प्रधास्येति प्रतिप्रस्थातृकमे तत् ।

स्वामी यो धित्यनुब्रूयाद्यद्ग्राम इति दंपती ।

अक्रान्त्यपि तावेव मन्त्राश्चत्वार ईरिताः ” ॥ १ ॥ इति ।

अथ मीमांसा ।

सप्तमाध्यायस्य प्रथमपादे चिन्तितम्—

“वैश्वदेवब्राह्मणस्यातिदेशो वादमात्रकः (गः) ।

सवादाङ्गविधिरथो वा हविर्विध्यन्वयाद्भवेत् ।

— अर्थवादैकनिष्ठोऽसौ मैवमङ्गविधेरपि ।

समानः सोऽन्वयोऽङ्गानां विधिरप्यतिदिश्यताम् ” ॥

चातुर्मास्येषु वैश्वदेवरुणप्रधारुसाकमेधशुनासीरीयनामकानि चत्वारि पर्वणि ।
तत्र वैश्वदेवेऽष्टौ हवींषि विहितानि—“आग्नेयमष्टाकपालं निर्वपति सौम्यं चरु-
सावित्रं द्वादशकपालं सारस्वतं चरुं यौष्णं चरुं मारुतं सप्तकपालं वैश्वदेवी-
मामिक्षां द्वावापृथिव्यमेककपालम्” इति । तेषां हविषां ब्राह्मणोऽर्थवाद-आभ्रातः—
“वात्रांघ्नानि वा एतानि हवींषि ” इति । अङ्गविधयोऽपि तत्राऽऽम्नाताः—
“त्रेधा संनद्धं बर्हिर्भवति, त्रेधा संनद्ध इध्मः, नव प्रयाजा इज्यन्ते, नवानूया-
जाः ” इति । एवं स्थिते वरुणप्रधासेषु पूर्वोक्तान्याग्नेयादीनि पञ्च हवींषि वि-
धाय तदीयं पूर्वादाहृतं ब्राह्मणमेतेषु पञ्चस्वातिदिशति—“एतद्ब्राह्मणान्येव पञ्च
हवींषि, यद्ब्राह्मणानीतराणि” इति । तत्रार्थवादमात्रस्यातिदेशो न्याय्यः । तस्य
हविर्विधिभिः सह स्तुत्यां (त्य)स्तावकरूपेणान्वयसंभवादङ्गविधिना च तदसंभवा-
दिति चेन्मैवम् । उपकार्योपकारकभावेन हविषामङ्गानां चान्वयात् । तस्मादर्थ-
वादसहितानामङ्गविधिनामातिदेशः ।

तत्रैवान्यच्चिन्तितम्—

“श्रुतमेककपालस्य ब्राह्मणस्यातिदेशनम् ।

तत्पूर्ववच्चतुर्मास एतद्ब्राह्मण इत्यपि ” ॥

एककपालब्राह्मणं वैश्वदेवरुणप्रधासेषु पठितम् । एतद्ब्राह्मणं वरुणप्रधा-
सेष्वभ्रातम् । एवं स्थिते साकमेधेषु विहितयोरेककपालेन्द्राग्नयोर्ब्राह्मणातिदेशः

(राजसूयविषयस्य चातुर्मास्यसंबन्धिवरुणप्रघासाख्यद्वितीयपूर्वणोऽभिधानम्)

आज्जायते—“एतद्ब्राह्मणं ऐन्द्राग्र एतद्ब्राह्मण एककपालो यद्ब्राह्मण इतरश्वे-
तरश्च” इति । तत्रोभयत्र पूर्वन्यायेनार्थवादविधिसहिताङ्गकाण्डस्य सर्वत्रा(स्या)-
तिदेशः । पूर्वन्यायस्य विषयव्याप्तये वक्ष्यमाणोदाहरणस्मारणायवा(बीज) कथनम् ।

एकादशाध्यायस्य द्वितीयपादे-चिन्तितम्—

“मारुत्याः सार्धमष्टाभिरैकैस्तन्त्रं भिदास्थवा ।

प्रयोगैकत्वतस्तन्त्रं भेदो देशस्य भेदतः” ॥

वरुणप्रघासेष्वाग्नेयादीनि नैव हवींषि विहितानि । तेषु मारुतीमाभिक्षां प्रति-
प्रस्थाता दक्षिणे विहारेऽनुतिष्ठति । इतराणि त्वष्टावध्वर्युरुत्तरे विहारेऽनुतिष्ठति ।
तेषामष्टानां प्रयोगैक्यात्तन्त्रेणाङ्गान्युभयवादिस्मृतानि । तथा तान्येव मारुत्या
अपीत्यत्रापि तन्त्रं प्राप्तम् । कुतः । वरुणप्रघासान्तःपातित्वेन प्रयोगैक्यात् । न-
न्वत्र विहारभेद आग्लातः—“पृथग्भी प्रणयतः, पृथग्वेदी कुरुतः”—इति । सोऽ-
यं पृथगनुष्ठानामावे व्यर्थः स्यान्मैवम् । हविरासादनमात्रे तद्भेदोपयोगात् । “अ-
ष्टावध्वर्युरुत्तरे विहारे हवींष्यासादयति मारुतीमेव प्रतिप्रस्थाता दक्षिणस्मिन्”
इति तद्विधानात् । तस्मात्तन्त्रमिति प्राप्ते ब्रूमः—देशभेदात्मयोगभेदे सत्यङ्गानुष्ठान-
मपि भिद्यते । न च तस्य हविरासादनमात्रार्थता युक्ता । तदासादनस्य दृष्टहो-
मार्थत्वे सति तत्परित्यागेनादृष्टार्थत्वकल्पनाप्रसङ्गात् । न च प्रयोगभेदेनैवाऽऽ-
सादनभेदस्यापि सिद्धौ वचनमनर्थकं स्यादिति वाच्यम् । अव्यवस्थानात्प्रतिप्र-
योगप्राप्तौ तदव्यवस्थार्थत्वात् । तस्माद्भेदेनाङ्गानुष्ठानम् ।

तत्रैवान्याच्चिन्तितम्—

“कर्तृभेदो न वा तत्र भेदः स्यादङ्गभेदवत् ।

पञ्चाव्विग्वचनान्मैवं द्वयोरुक्त्या व्यवस्थितिः” ॥

तत्र पूर्वोक्तविषये प्रयोगभेदादाधाराद्यङ्गभेद इव होतृब्रह्मादीनां कर्तृणामपि
भेद इति चेन्मैवम् । वाचनिकपञ्चसंख्याविरोधात् । अध्वर्युप्रतिप्रस्थातृहोतृब्रह्मा-
ग्नीधाः पञ्चाव्विग्वश्चातुर्मास्येषु विहिताः—“चातुर्मास्यानां यज्ञक्रतूनां पञ्चाव्विजः”
इति । यद्यग्नेयाद्यष्टके मारुत्यां च होत्रादिभेदः स्यात्तदा पञ्चसंख्या बाध्येत ।
ननु पञ्चसंख्यासिद्ध्यर्थमाग्नेयाद्यष्टके प्रतिप्रस्थाता प्राप्नुयात्, मारुत्यां चाध्वर्युः
प्राप्त इति चेत् । सत्यम् । प्राप्तविव तावुमावुभयत्र । व्यवस्था तु वचनाद्भविष्य-
ति । तत्र वचनं पूर्वश्रोदाहृतम् । तस्मान्नास्ति कर्तृभेदः ।

(राजसूयविषयस्य चतुर्मास्यसंवन्धिवरुणप्रघासाख्याद्वितीयपर्वणोऽभिधानम्)

तत्रैवान्यच्चिन्तितम्—

“तत्रैव पर्त्नीसंयाजादौ तन्त्रं भिन्नताऽथ वा ।

तन्त्रमग्न्यैक्यतो भवे कर्तृभेदानिवारणान् ॥”

तत्रैवाऽऽग्नेयाद्यष्टके मारुत्यां च गार्हपत्ये होतव्येषु पर्त्नीसंयाजादिषु तन्त्रं युक्तम् । कुतः । गार्हपत्यैकत्वात् । नद्याहवनीयवदक्षिणे विहारे गार्हपत्यः पृथ-
गस्ति । तस्मात्तन्त्रमिति प्राप्ते ब्रूमः—न तावत्पूर्वोक्तः कर्तृभेदो निवारयितुं शक्यदे ।
तथा सत्यध्वर्युणा हुताः पर्त्नीसंयाजाः प्रतिप्रस्थातृकर्तृकायां मारुत्यां कथमुप-
कुर्युः । तस्मादध्वर्युः प्रतिप्रस्थाता च गार्हपत्ये पृथक्पर्त्नीसंयाजाञ्जुहुयाताम् ।
द्वादशाध्यायस्य प्रथमपादे चिन्तितम्—

“विहारभेदे निर्वापमन्त्रादेस्तन्त्रता न वा ।

तन्त्रं द्वयोः स्मृतेः सिद्धेरुत्तमोक्त्या पृथग्भवत् ॥”

वरुणप्रघासेष्वध्वर्युप्रतिप्रस्थात्रोर्विहारभेदेऽपि मन्त्रेष्वेकैव पठ्यमानेषु तयो-
रर्थस्मृतिसिद्धौ तन्त्रमिति चेन्न । निर्वापामीत्युत्तमपुरुषार्थस्य पाठमन्तरेण स्मृत्य-
भावात् । तस्मादुभयोः पृथक्पाठः ।

सप्तमाध्यायस्य तृतीयपादे चिन्तितम्—

“निष्कासेन तुषैश्चावभृथं यन्तीत्यनूद्यते ।

नीरोत्सेकः कर्मणो वा विधिः सौमिकैर्मणः ॥

यो दर्शपूर्णमासाभ्यां वारुण्यां चोदनोद्धतः ।

व्युत्सेकोऽनूद्यतमेव भेषं कर्माणि सौमिके ।

मुख्योऽवभृथशब्दोऽतस्तत्सादृश्यविवक्षया ।

धर्मानितिद्विशकर्म विधत्ते धर्मसंयुतम् ॥”

वरुणप्रघासेषु श्रूयते—“वारुण्या निष्कासेन तुषैश्चावभृथमवयन्ति” इति ।
निष्कास आगिक्षाया लेपः । प्राच्यां दिशि देवा ऋत्विजो मार्जयन्तामित्यादि-
भिर्मन्त्रैर्दर्शपूर्णमासयोर्दिक्षु सर्वास्वापो विविधमुत्तिच्यन्ते । सोऽयं व्युत्सेको वारु-
ण्यामिक्षायामेव चोदकमाप्तोऽनूद्यते । अस्ति हि व्युत्सेकस्याप्यवभृथत्वम् । “एव
वै दर्शपूर्णमासयोरवभृथः” इति श्रुतत्वादिति प्राप्ते ब्रूमः—सौमिके कर्मण्यवभृथ-
शब्दो मुख्यः । तस्य शब्दस्योद्भिदादिद्विधेयक्रियासामानाधिकरण्येन नृमंभे-

८४४. - श्रीमत्सायणाचार्यविरचितभाष्यसमेता- [१प्रथमकाण्डे-

(राजसूयविषयस्य चातुर्मास्यसंबन्धिवरुणप्रघासाख्यद्वितीयपर्वणोऽभिधानम्)

यत्वात्तत्रैव वैदिकप्रयोगनाहुल्याच्च । व्युत्सेके त्वन्तंबन्धादुपचर्यते । नहि सौमिककर्मणीवापां व्युत्सेकेऽवभृथभावनामंशत्रयवर्ती पश्यामः । येन तत्र मुख्यत्वमाशङ्क्येत । तस्मात्सौमिककर्मवाचिनमवभृथशब्दं वरुणप्रघासप्रकरणे प्रयुज्जान आम्नायो मासाग्निहोत्रन्यायेन सौमिकधर्मानतिदिशन्कर्मान्तरं तद्धर्मसंयुक्तं विधत्ते । न च विपर्ययेणात्रैव मुख्योऽवभृथोऽस्तिवति शङ्कनीयम् । अपेक्षितस्य कर्मकलापस्यात्राभावात् । तस्मात्सौमिकधर्मोपेतकमान्तरविधिः ।

तत्रैवान्यच्चिन्तितम्-

“ तत्र द्रव्यं पुरोडाशस्तुषनिष्कासंकावुत ।

मासोऽवभृथशब्देन पुरोडाशोऽतिदेशतः ॥

• तुषनिष्कासयोरत्र साक्षात्कृत्योपदेशतः ।-

अतिदेशमापितस्य पुरोडाशस्य बाधनम् ” ॥

तत्र पूर्वोक्ते कर्मान्तरे धर्मातिदेशकेनावभृथशब्देन पुरोडाशोऽतिदिश्यते । अतिदेशश्चोपदेशाद्दुर्बलः । तस्मात्तुषनिष्कासाभ्यां पुरोडाशो बाध्यते ।

एकादशाध्यायस्य द्वितीयपादे चिन्तितम्-

“ निष्कासावभृथे विप्रकर्षोऽथ प्रतिपादनम् ।

उतार्थकर्म प्रशुवदाद्योऽवभृथशब्दतः ॥

कर्मान्तरं तदाऽपि स्यात्प्रतिपत्तिः प्रयोजवत् ।

माधान्यायार्थकर्म स्यात्तच्चावभृथधर्मकम् ” ॥

चातुर्मास्यगतेषु [वरुणप्रघासेषु] वारुणीमामिक्षां प्रकृत्येदमांन्यायते-

“ वारुण्या निष्कासेन तुषैश्चावभृथमवयन्ति ” इति । अत्रायं प्रयोगप्रकारः-

वरुणप्रघासेषु नव हवींषि । तेष्वष्टमं हविर्वारुण्यामिक्षा । नवमं हविः काय एककपालः । वारुण्या(णा)मिक्षायां यवपिष्टनिर्मितं मेघमवदेधाति । तत आमिक्षासंयुक्तं सर्वमवद्राय-हुत्वा तत एककपालेन वचर्य भाण्डलिप्तेन वारुण्या(णा)-

मिक्षाया निष्कासेन तुषैश्चावभृथमनुतिष्ठन्तीति । तत्र संशयः । किं वारुण्या(णा)मिक्षाया एकमंशं यवमयमेघसहितं पूर्वं प्रदाय पश्चादेककपालप्रचारादूर्ध्वं निष्कासकृतेणांशान्तरेण तुषैश्च प्रचरितव्यमित्येवं प्रचारस्य विप्रकर्ष उत कर्मान्तरम् ।

(राजसूयविषयस्य चातुर्मास्यसंबन्धिवरुणप्रघासाख्यद्वितीयपर्वणोऽभिधानम्)

तत्रापि किं प्रतिपत्तिकर्माऽऽहोस्विदर्थकमेति । तत्र विप्रकर्ष इति तावत्प्राप्तम् ।
 कुतः । पशौ तथा दृष्टत्वात् । प्रातःसवने वषया प्रचयं तृतीयसवने हृदयाद्यङ्गैः
 प्रचार इति सवनीयपशौ यथा प्रचारविशुक्लस्तद्वदवापीत्याद्यः पक्षः । तथा
 सत्यबभूथशब्दवैयर्थ्यप्रसङ्गेनात्कर्मान्तरमिति, पक्षान्तरम् । तदाऽप्यामिक्षाहविःशे-
 षस्य निष्कासस्यान्यस्मिन्कर्मणि हविष्प्रवायोगात्प्रयाजशेषन्यायेनेदं प्रतिपत्तिः
 स्यात् । यथा प्रयाजशेषेण हवींष्यभिघारयतीत्यत्र तच्छेषं संस्कृतभूमिघारणमे-
 वमत्रापि निष्कासः संस्क्रियत इति प्राप्ते ब्रूमः—तस्मिन्पक्षे निष्कासस्यैव संस्का-
 र्यम्भत्वेन प्राधान्याच्चिष्कासमिति विभक्तिव्यत्ययः स्यात् । अतोऽवभृथस्य प्रा-
 धान्यादर्थकर्मत्वमेव दृष्टव्यम् । यदि चातुर्मास्येषु नविभृथस्तदा तद्व्युत्तिदेशाय
 तन्नामनिर्देशोऽस्तु । तस्य तदीयव्रण्यशेषस्यापि कर्मान्तरे विनियोगो वाचनिकः ।
 वस्मादर्थकर्म ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये प्रथमकाण्डेऽष्टमप्रपाठके

तृतीयोऽनुवाकः ॥ ३ ॥

(अथ प्रथमकाण्डेऽष्टमप्रपाठके चतुर्थोऽनुवाकः) ।

अग्नेऽनीकवते पुरोडाशमष्टाकपालं निर्व-

पति साकः सूर्येणोद्यता मरुद्भ्यः सांतपनेभ्यो

मध्यंदिने चरुं मरुद्भ्यो गृहमेधिभ्यः सर्वासां

दग्धे सायं चरुं पूर्णा देवि परा पत सुपूर्णा

पुनरा पत । वस्त्रेव वि कीणावहा इषमूर्जः

शतक्रतो । देहि मे ददामि ते नि मे धेहि नि

ते दधे । निहारमिन्नि मे हरा निहारम् (१)

नि हरीमि ते । मरुद्भ्यः कीडिभ्यः पुरोडाशः

सप्तकपालं निर्वपति साकः सूर्येणोद्यताऽऽग्ने-

८५६ श्रीमत्सायणाचार्यविरचितभाष्यसमेता— [१ प्रथमकाण्डे—

(राजसूयविषयस्य चातुर्मास्यसंबन्धिवरुणप्रधासारख्यद्वितीयपर्वणोऽभिधानम्)

यमष्टाकपालं निर्वपति सौम्यं चरुं सावित्रं
द्वादशकपालं सारस्वतं चरुं पौष्णं चरुमै-
न्द्राग्रमेकादशकपालमैन्द्रं चरुं वैश्वकर्मणयेकक-
पालम् (२) ॥

(हरा निहारि त्रिंशच्च) ॥

इति कृष्णयजुर्वेदीयतैत्तिरीयसंहितायां प्रथमाष्टकेऽ-
ष्टमप्रपाठके चतुर्थोऽनुवाकः ॥ ४ ॥

(अथ प्रथमकाण्डेऽष्टमप्रपाठके चतुर्थोऽनुवाकः) ।

तृतीये वरुणप्रधासारख्यं द्वितीयं चातुर्मास्यपर्वोक्तम् । चतुर्थपञ्चमपष्ठेषु साक-
मेधाख्यं तृतीयं पर्वोच्यते । तच्च पर्वं दिनद्वयेऽनुष्ठेयम् । तदाहाऽऽपस्तम्बः—
तत्तत्वेतुर्षु मासेषु पूर्वास्मिन्पर्वण्युपक्रम्य द्रव्यहं साकमेधैयजत इति ।

तत्र प्रथमदिने कर्तव्यानि त्रीणि हवींषि विधत्ते—

अग्नयेऽनीकवत इति । अनीकवते सैन्यवते । उद्यता सूर्येण साकमित्यु-
दयकार्त्तवैधिः । सम्पत्कपनं संतपनं तत्संबन्धिनः सांतपना अनिष्टविनाशिन
इत्यर्थः । मेधो यज्ञः, गृहं च मेधश्च तदुभयवन्तो गृहमेधिन उभयपालका इत्यर्थः ।
सर्वासां यजमानस्य यावत्यो गावः सन्ति तावतीनाम् ।

विहितास्विष्टिषु प्रथमेष्टिदेवतागुणं प्रशंसति—

“ देवासुराः संयत्ता आसन् । सोऽग्निरब्रवीत् । अमेयगनीकवती तनूः । तां
प्रीणीत । अथासुरानभिभविष्यधेति । ते देवा अग्नयेऽनीकवते पुरोडाशमष्टाक-
पालं निर्वपन् । सोऽग्निरनीकवान्स्वेन भागधेयेन प्रीतः । चतुर्धाऽनीकान्यजन-
यत । ततो देवा अभवन् । पराऽसुराः (१) । यदग्नयेऽनीकवते पुरोडाशमष्टा-
कपालं निर्वपति । अग्निमेवानीकवन्तस्त्वेन भागधेयेन प्रीणाति । सोऽग्निरनी-
कवान्स्वेन भागधेयेन प्रीतः । चतुर्धाऽनीकानि जनयते ” [ब्रा० का० १ प्र०
६ अ० ६] इति ।

(राजसूयविषयस्य चातुर्मास्यसंवन्धिसाकमेधासूयतृतीयपर्वणोऽभिधानम्)

चतसृष्वपि शिक्षसुरानवरोद्धं चतुर्विधानि सैन्यानि ।

सूर्योदयकालं प्रशंसति—

“ असौ वा आदित्योऽग्निरनीकवान् । तस्य रश्मयोऽनीकानि । साकं सूर्ये-
णोद्यता निर्वपति । साक्षादेवास्मा अनीकानि जनयति ” [ब्रा० का० १
प्र० ६ अ० ६] इति ।

उष्णत्वादादित्यस्याग्नित्वम् । उत्साहोपेतयोद्धवत्सर्वतस्त्वरया पसरान्नीकाना-
मनीकत्वम् ।

द्वितीयाया इष्टेर्देवताया गुणं प्रशंसति—

“ तेऽसुराः पराजिता यन्तः । द्यावापृथिवीं उपाश्रयन् (३) । ते देवा
मरुद्भ्यः सातपनेभ्यश्चरुं निरवपन् । तान्द्यावापृथिवीभ्यामेवोभयतः समतपन् ।
यन्मरुद्भ्यः सातपनेभ्यश्चरुं निर्वपति । द्यावापृथिवीभ्यामेव तदुभयतो यजमानो
भ्रातृव्यान्तसंतपति ” [ब्रा० का० १ प्र० ६ अ० ६] इति ।

तज्जसुरान्द्यावापृथिवीभ्यामेव कृत्स्नयोरपि द्यावापृथिव्योरुभयतोऽसुराणामध-
स्ताद्योपरिष्ठाच्च समतपन्प्रहाराद्युपद्रवेण संतापितवन्तः ।

कालं प्रशंसति—

“ मध्यदिने निर्वपति । तर्हि हि तेक्षिणं तपति ” [ब्रा० का० १ प्र० ६
अ० ६] इति ।

तर्हि मध्याह्नकाले तेक्षिणं तपति शयेन तीक्ष्णं यथा भवति इत्यादि सूर्यस्तपति ।
हि प्रसिद्धमेतत् ।

चरुं प्रशंसति—

“ चरुर्भवति । सर्वत एवैनान्तसंतपति ” [ब्रा० का० १ प्र० ६ अ०
६] इति ।

चरुपाकभाण्डस्य सर्वतस्तप्यमानत्वाच्छत्रूणामपि सर्वतः संतापः ।

तृतीयेष्टेर्देवताविशेषणं प्रशंसति—

“ ते देवाः श्वो विजयिनः सन्तः । सर्वासां दुग्धे गृहमेधीयं चरुं निरवपन्
(३) । आशिता एवाद्योपवसाम । कस्य वा हेदम् । कस्य वा श्वो भवितेति ।
स द्यूतोऽभवत् । तस्याहुतस्य नाऽऽश्रन् । नहि देवा अहुतस्याश्रन्ति । तेऽश्रु-
वन् । कस्मा इमं होष्याम इति । मरुद्भ्यो गृहमेधिभ्य इत्यश्रुवन् । तं मरुद्भ्यो
गृहमेधिभ्योऽजुह्वुः (४) । ततो देवा अभवन् । पराऽसुराः । यस्यैव विदुषो

परुद्धयो गृहमेधिभ्यो गृहे जुहवति । भवत्यात्मना । पराऽस्य भ्रातृभ्यो भवति ॥
[ब्रा० का० १ प्र० ६ अ० ६] इति ।

ते देवा अस्मिन्दिने प्रथमेष्टया सैन्याति संपाद्य द्वितीयेष्टया विरोधिनाऽसु-
रान्सर्वतः संतप्य पुनः परेद्युरपि जेष्याम् । इत्यभिप्रेत्य 'गृहमेधीयं निरुप्येत्यं
विचारितवन्तः—इदं हविरथ कस्य वा भवति कस्य वा श्वो भविष्यतीति न
ज्ञायते । तस्माद्विषं सह भुक्तवन्त एवाग्निसमीपे वसामेति । एतावति विचारकाले
चरुः मकोऽभूत् । तदानीं देवा अहुतत्वात् चरुं नैवाशितवन्तः । यस्माद्देवाः
क्वाप्यहुतं नाश्रन्ति तस्माद्युक्तमेवैतत् । ततस्ते देवाः परस्परं विचारितवन्तः ।
किमिति, कस्यै देवायेमं चरुं होष्याम इति । ततो निश्चित्य गृहमेधिभ्यो हुत्वा
विजयं प्राप्ता असुराश्च पराभूताः ।

अस्मिन्कर्मण्याज्यभागौ यजतीत्यादिना कानिचिदङ्गानि विधास्यन्ते । तत्र
यावदुक्ताङ्गोपेतमपूर्वमिदं कर्म न तु दर्शपूर्णमासविकृतिरिति जैमिनिर्विचारित-
वान् । ततोऽर्थप्राप्तः सामिधेन्याद्यभावः । तमिमं विस्पष्टयितुमनुवदति—

“यद्वै यज्ञस्य पाकत्रा क्रियते । पशव्यं तत् । पाकत्रा वा एतत्क्रियते ।
यजेध्मवर्हिर्भवति । न सामिधेनीरन्वाह (५) । न प्रयाजा इज्यन्ते । नानु-
याजाः । य एवं वेद । पशुमान्भवति ॥ [ब्रा० का० १ प्र० ६ अ० ६]
इति ।

यज्ञस्य संबन्धि यदनुष्ठानं पाकत्रा पाकेषु पाकयज्ञवदित्यर्थः । तस्य पश-
व्यत्वं युक्तम् । “पाकयज्ञं वा अन्वाहिताग्नेः पशव उपतिष्ठन्ते ॥” इति श्रुत-
त्वात् । यस्मादग्नेष्वावहिरादयो न सन्ति तस्मादेतत्कर्म पाकयज्ञवदेव क्रियते ।
प्राच्यमङ्गं विधत्ते—

“आज्यभागौ यजति । यज्ञस्यैव चक्षुषी नान्तरेति” [ब्रा० का० १ प्र० ६
अ० ६] इति ।

यागवेलायामुद्देश्यां देवतां प्रशंसति—

“मरुतो गृहमेधिनो यजति । भागधेयेनैवैनात्समर्धयति ॥” [ब्रा० का० १
प्र० ६ अ० ६] इति ।

उद्गीच्यमङ्गं विधत्ते—

“अग्निं स्विकृतं यजति । प्रतिष्ठित्यै ॥” [ब्रा० का० १ प्र० ६ अ०
६] इति ।

(राजसूयविषयस्य चातुर्मास्यसंवन्धिसाकमेधाख्यतृतीयपर्वणोऽभिधानम्)०

अङ्गान्तरं विधत्ते—

“ इडान्तो भवति । पशवो वा इडा । पशुष्वेवोपरिष्ठात्पतितिष्ठति (६) ”

[ब्रा० का० १ प्र० ६ अ० ६] इति ।

अर्थसिद्धं चतुर्धाकरणाद्युदीच्याङ्गान्तराभावं द्योतयितुमन्तशब्दः ।

तदेवमनुब्राह्मणगतेनैकेनानुवाकेन पूर्वदिनेऽनुष्ठेया मुख्यब्राह्मणविहितास्तिस्र इ-
ष्टयो व्याख्याताः । अनुवाकान्तरेण द्वितीयादिने कर्तव्यत्वेन विहिता इष्टयो व्या-
ख्यातव्याः । तत्राऽऽदौ तावद्गृहमेधीयशेषभूतं किञ्चिदङ्गं विधातुं प्रस्तौति—

“यत्तत्त्नी गृहमेधीयस्याश्रीयत् । गृहमेध्येव स्यात् । वि त्वस्य यज्ञ ऋध्येत । यन्नाश्रीयत् । अगृहमेधी स्यात् । नास्य यज्ञो व्यध्येत ” [त्रि० का० । १ प्र० ६ अ० ७] इति ।

यदि पत्नी गृहमेधीयस्य ज्वरोर्भागं भुञ्जीत तदा यजमानो गृहेण यज्ञेन चो-
पेतो भवति । किंत्वस्मिन्प्रश्ने यजमानस्य यज्ञो व्यृद्धो भवेत् । अभोजनपक्षे तु
व्यृद्धत्वदोषो न भवति । किंतु गृहमेधित्वाभावः ।

विधत्ते—

“प्रतिवेशं पच्युः । तस्याभ्रायात् । गृहमेध्येव भवति । नास्य यज्ञो व्यूष्य-
ते (१) ” [ब्रा० का० १ प्र० ६ अ० ७] इति ।

प्रातिस्विकत्वेन पत्नीं विशतीति प्रतिवेशः पत्न्यर्थ ओदनस्तं दक्षिणामौ प-
कारः पच्युः । तथा चाऽऽपस्तम्बः—“दक्षिणामौ पत्न्याः प्रतिवेशमोदनं पचति”
इति । पत्नी तमोदनमभ्याधात्ततो नोक्तदोषद्वयम् । अमोजनाभावाद्दृढमेधीयमोज-
नाभावाच्च ।

भोजनादीन्विधातुं प्रस्तौति—

“ते देवा गृहमेधिर्येष्ट्वा । आदिता अमवन् । आज्यताम्यज्यत । अनु व-
त्सानवासयन् । तेभ्योऽसुराः क्षुधं माहिषवन् । सा देवेषु लोकमविष्वा । असुरा-
न्पुनरगच्छत् ” [ब्रा० का० १ प्र० ६ अ० ७] इति ।

आशिता भुक्तवन्तः । आञ्जत नेत्रयोरञ्जनं प्रक्षिप्यवन्तः । अभ्यङ्गताभ्यङ्ग-
 णवन्तः । धेनूरनु वत्तानवास्यन्तरतनपानार्थमवासृजन् । तदानीमसुरा देवानां
 सृष्टीये शुभं प्रेरितवन्तः । सा च क्षुत्तेषु तृषेपु देवेषु स्थानमलब्ध्वा पुनरप्यसुरानेव
 प्राप्नोत् ।

(राजसूयविषयस्य चातुर्मास्यसंबन्धिसाकमेधाख्यतृतीयपर्वणोऽभिधानम्)

“गृहमेधीयेनेष्ट्वा । आशिता भवन्ति । आज्ञतेऽभ्यञ्जते (२) । अनु वंसा-
न्वासयन्ति । भ्रातृव्याथैव तद्यजमानः क्षुधं ग्रहिणोति ” [ब्रा० का० १ प्र०
६ अ० ७] इति ।

तदेतदभिषेत् पूर्वमाशिता एवाद्योपवसामेत्यादिदेवविचार उपा(दा)हतः । अत्र
गृहमेधीयसंनिधौ द्वौ मन्त्रावाप्नोतौ । तयोर्विनियोगमापस्तम्ब आह—

“शरनिष्कासस्य दर्वीं पूरयित्वा वृषभमाहूय तस्य रवते पूर्णां दर्विं परा पतेत्य-
नुवृत्त्योत्तरया गार्हपत्ये जुहुयाग्देवभो न रुषाद्ब्रह्मा ब्रूयाज्जुह्वीति ” इति ।
पच्यमाने चरौ क्षीरमण्डवद्धनीभूतो योऽश उपरि तिष्ठति सोऽयं शरनिष्कासः ।
तस्य रवते वृषभस्य शब्दे निष्पन्ने सति ।

प्रथममन्त्रपाठस्तु—

पूर्णां दर्वीति । हे. दर्विं त्वं शरनिष्कासेन पूर्णां सतीं पुरापतेन्द्रं प्रति
गच्छ । तत्पसादाद्धनेन तज्जन्यवलेन सुपूर्णां सतीं पुनरस्मान्प्रत्यागच्छ । हे
शतक्रतो, आवां वस्त्रेव विक्रीणावहे । यथा लोके कश्चित्स्वकीयं धनं दत्त्वा
तण्डुलादिकं क्रीणाति तद्वद्दहमिन्द्राय तुभ्यं शरनिष्कासं दत्त्वा त्वत्त इषमूर्जं च
क्रीणामि । तदिदमुच्यते—वस्त्रेव वसुनेव धनेनेव विक्रीणावहा इति ।

द्वितीयमन्त्रपाठस्तु—

देहि म. इति । हे इन्द्र मे यदपेक्षितं तत्त्वं देहि । तव यदपेक्षितं तदहं
ददामि । दत्त्वा च त्वं भम समीपे निधेयवस्थापय । तव समीपेऽहमवस्थापयामि ।
तदुभयं सच्छेदव न भवति, किंतु निहारमित्पुनः पुनर्निर्हत्यैव समानीयैव मे
समीपे निहर नितरां स्थापय । अहमपि पुनः पुनर्निर्हत्य ते समीपे स्थापयामि ।

यथोक्तं निष्कासहोमं प्रस्तौति—

“ते देवा गृहमेधीयेनेष्ट्वा । इन्द्राय निष्कासं न्यदधुः । अस्मानेव च इन्द्रो
निहितभाग उपावर्ततेति । तानिन्द्रो निहितभाग उपावर्तत ” [ब्रा० का० १
प्र० ६ अ० ७] इति ।

उपावर्तितो समीपमागमिष्यति । उपावर्तत समीपमागच्छत् ।

विधत्ते—

“गृहमेधीयेनेष्ट्वा । इन्द्राय निष्कासं निदध्यात् । इन्द्र एवेन निहितभाग
उपावर्तते ” [ब्रा० का० १ प्र० ६ अ० ७] इति ।

(राजसूयविषयस्य चातुर्मास्यसंबन्धिसाकमेधाख्यतृतीयपर्वणोऽभिधानम्)

होमस्य प्राप्तमाहवनीयं वारयितुं विधत्ते—

“गार्हपत्ये जुहोति (३) । भागधेयेनैवैनं समधेयति ” [ब्रा० का० १ प्र० ६ अ० ७] इति ।

यागकाले ध्वनिं कर्तुमृषभस्याऽह्वानं विधत्ते—

“ऋषभमाह्वयति । वपट्कार एवास्य सः । अथो इन्द्रियमेव तद्वीर्यं यजमानो भ्रातृव्यस्य वृद्धके ” [ब्रा० का० १ प्र० ६ अ० ७] इति ।

द्वितीयदिनेऽनुष्ठेयानि नव हवींषि विधत्ते—

मरुद्भ्यः इति । आद्यस्य हविष उत्तरहविरष्टकस्य च कालभेदात्प्रयोगभेदो वृष्टव्यः । क्रीडैषामस्तीति क्रीडिनस्तदेतत्क्रीडित्वं विशेषणम् ।

तस्य हविषः पाठपाप्तं प्राथम्यं च(?) प्रशंसति—

“इन्द्रो वृत्रं हत्वा । परां परावतमगच्छत् । अपाराधगिति मन्यमानः । सोऽब्रवीत् । क इदं वेदिष्यतीति । तेऽब्रुवन्मरुतो वरं वृणामहे (४) । अथ वयं वेदाम— । अस्मभ्यमेव प्रथमं हविर्निरूप्याता इति । त एनमभ्यक्रीडन् । तत्क्रीडिनां क्रीडित्वम् । यन्मरुद्भ्यः क्रीडिभ्यः प्रथमं हविर्निरूप्यते विनित्ये । [ब्रा० का० १ प्र० ६ अ० ७] इति ।

परां परावतमत्यन्तदूरम् । अपाराधं द्रोहमकार्षम् । भीत्या पलायमानः स इन्द्रो मरुतां समीपे किञ्चिदब्रवीत्—वृत्रो मृतो न वेतीदं समीपे गत्वा को वेदिष्यतीति । ते च मरुतो वरे दत्ते वेदिष्याम इत्यब्रुवन् । इतरेभ्योऽन्यादिभ्यः प्रथमो निर्वापो वरः । ततस्ते मरुत एनं भूमौ पतितं वृत्रमधिरुक्षन् बहुविधेन नृत्येनाक्रीडन् । क्रीडित्वा च मृतोऽयमिति ज्ञातवन्तः । तस्मादेतेषां क्रीडित्वं विशेषणं संपन्नम् ।

निर्दापकालं प्रशंसति—

“साकं सूर्येणोद्यता निर्वपति । एतस्मिन्ने लोक इन्द्रो वृत्रमहन्तमभुक्षयै ” [ब्रा० का० १ प्र० ६ अ० ७] इति ।

एतस्मिन्नेव लोके सूर्योदयेन प्रलोकयमानभूप्रदेशे ।

वैश्वदेवपर्वण्युक्तमाग्नेयादिपञ्चकप्रशंसाकं वरुणप्रवासपर्वण्युक्तमैन्द्रासप्रशंसकं च ब्राह्मणमत्रातिदिशति—

“एतद्ब्राह्मणान्येव पञ्च हवींषि । एतद्ब्राह्मण ऐन्द्रासः ” [ब्रा० का० १ प्र० ६ अ० ७] इति ।

पुरोरेन्मत्वं प्रशंसति—

“अथैव ऐन्द्रश्चरुर्भवति । उद्धारं वा एतमिन्द्र उद्धरत । वृत्रं हत्वा ।
अन्यासु देवतास्वधि । यदेव ऐन्द्रश्चरुर्भवति । उद्धारेमेव तं यजमान उद्धरते ।
अन्यासु प्रजास्वधि ” [ब्रा० का० १ प्र० ६ अ० ७] इति ।

अन्यास्व-न्यादिदेवताभ्यधिकोऽयामित्येतमुद्धारमुत्कृष्टाभिमानमुद्धरतोत्पादितवान् ।

विश्वकर्म्मरूपामन्यहविषो देवतां प्रशंसति—

“वैश्वकर्म्मण एककपालो भवति । विश्वान्येव तेन कर्माणि यजमानोऽभ्यर्चये
(५) ” [ब्रा० का० १ प्र० ६ अ० ७] इति ।

अन. विनियोगसंग्रहः—

“पूर्णेत्थनूष्प देहीति यान्यामध्वर्युरीरयेत् ” ॥ १ ॥ इति ।

अथ भीमांसा ।

पञ्चमाध्यायस्य प्रथमपादे चिन्तितम्—

“साकमेधेष्टयस्तिष्ठो द्यहे स्युः सद्य एव वा ।

पातरादेर्द्वयोरहोः सत्त्वात्पलतिवद्द्वयहे ॥

साङ्गमुख्यानुरोधेन पातरादेर्दिधानतः ।

श्रौतं सद्यस्त्वमन्यजु चोदकात्तेन दुर्बलम् ” ॥

चातुर्मास्येषु साकमेधनामके तृतीये पर्वणि श्रूयते—“अग्नयेऽनीकवते पुरोडाः
शमष्टाकपालं निर्वपति साकं सूर्येणोद्यता मरुद्भ्यः सातपनंभ्यो मध्यंदिने चरुं
मरुद्भ्यो गृहमेधिभ्यः सर्वासां दुधे सायं चरुम् ” इति । ता एतास्तिष्ठ
इष्टयो द्यवहकालीना यथा प्रकृतौ पर्वण्यन्वाधानादिकं प्रतिपदीष्टिरिति द्यवहका-
लीनत्वं तद्वत् । ननु प्रातर्मध्यंदिनसायंशब्दैरेकस्मिन्नेवाहनि त्रयः कालास्तिसृ-
णाभिष्टीनां विहिताः । तन्न । द्वयोरप्यह्नोः [पातरादिकालसद्भावात् । पूर्वे-
द्युः] पातरादिकालेषु स्वर्क्येषु तासामुपक्रमः । परेद्युः पातरादिषु ताः समा-
ननीयाः । ततो द्यवहकालीनतेति प्राप्ते ब्रूमः—तत्रात्रयेऽनीकवते पातरष्टाकपालं
निर्वपतीति साङ्गं प्रधानं प्रातःकालीनतया विधीयते । प्रातःशब्दश्च स्वत एक-
मेव प्रातःकालप्रभिधाय पर्यवस्यति । पातराग्रहोत्रमित्यादौ तद्वर्तनात् । तस्मा-
दसाङ्गस्य प्रधानस्यैकस्मिन्नेव प्रातःकाले विधानात्तद्यस्कालीनत्वं श्रौतं, चोद-
केन त्वन्वाधानाद्यङ्गं पूर्वेद्युः प्रातरिति कल्प्यते । उपदेशश्चोदकाद्वलीयान् ।
तस्मादेकाहकालीना इष्टयो वृष्टव्याः

प्रपा० ८ अनु० ४] • कृष्णयजुर्वेदीयतैत्तिरीयसंहिता ।
 (राजसूयविषयस्य आतुर्मास्यसंबन्धिसाकमेधाख्यतृतीयपर्वणोऽभिधानम्)

८५३

सप्तमाध्यायस्य प्रथमपादे चिन्तितम्—

“ किं वैश्वदेविकादेककपालादतिदेशनम् ।

साकमेधेषु वरुणप्रघासस्थाताभिः ॥

प्रकृतावर्थवाहुल्यादन्तिमः संनिधानतः ।

ऐन्द्राग्रसाहचर्याच्च सार्धत्वं अधिकत्वतः ॥ ”

वैश्वदेवे यावापृथिव्य एककपालो वरुणप्रघासेषु काय एककपालस्तयोः पृथ-
 ग्ब्राह्मणमाप्नोतम् । साकमेधेषु वैश्वकर्मण एककपालस्तस्मिन्वैश्वदेविकैककपाल-
 ग्ब्राह्मणमतिदेष्टव्यम् । कुतः । प्रकृतित्वेन तस्मिन्नुपदिश्यमानधर्मवाहुल्यात् । वारु-
 णप्रघासिकस्य तद्वृत्तित्वात्सा एव धर्मविशेषा उपार्दिष्टाः शमीमस्यो हिरण्य-
 मस्यो वा सुचो भवन्तीत्यादयः । तत्र बह्वनुग्रहो न्याय्य इति प्राप्ते भूमः—
 वारुणप्रघासिकब्राह्मणस्य प्रत्यासन्नत्वात्तस्यैवातिदेशो युक्तः । ऐन्द्राग्रब्राह्मणं
 तत्रत्यमेवातिदिश्यते । वैश्वदेवे तदभावात् । तत्साहचर्यादिदमपि तत्रत्यमेव । ननु
 प्रकृतिभावा(—भूता) वैश्वदेविकैककपालाद्वारुणप्रघासिकवरसाकमेधीयेऽपि चोद-
 केन धर्मातिदेशसिद्धौ ब्राह्मणातिदेशकं वाक्यमिदं व्यर्थमिति चेत् । न । हिर-
 ण्यमपत्वाद्याधिकधर्मातिदेशायापोक्षितत्वात् । तस्माद्वारुणप्रघासिकैककपालब्राह्म-
 णस्यैवातिदेशः ।

दशमाध्यायस्य सप्तमपादे चिन्तितम्—

“ गृहमेधीयके त्वाज्यभागादित्यनुवादेनीः ।

स चोदकाविधिर्वाऽर्धवादो वाऽधिककर्म वा ॥

परिसंख्योत संकोच्यश्चोदकोऽन्यत्र वाऽत्र वा ।

अपूर्वं गृहमेधीयं स्याद्वाऽतो लुप्तचोदकम् ॥

अनुवादः पुनः श्रुत्या द्वितीयः सार्धतावशात् ।

निर्वापवच्चोदकस्य लिङ्गत्वेन सहायता ॥

चोदनेनैव तत्सिद्धेरौष्टिकस्य प्रशंसनम् ।

विष्येकवाक्यता नास्ति तेनात्राङ्गान्तरे विधिः ॥

प्रत्यभिज्ञानतोऽङ्गस्य परिसंख्येतरस्य हि ।

दोषत्रयाच्चोदकस्य संकोचोऽङ्गान्तरेष्वतः ॥

१. क. 'वकः' । स । २. स. च. 'तोऽश्रुतचो' ।

(राजसूयविषयस्य चातुर्मास्यसंबन्धिसाकमेधाख्यतृतीयपर्वणोऽभिधानम्)

व्यापारैक्याश्चोदकस्य स्वार्थं संहरणं भवेत् ।

देहप्याश्च निरर्थत्वादपूर्वं कर्म युज्यते ॥

आज्यभागेतिनाम्नोपकारकलृप्तिस्मृतेरिदम् ।

नामत्वादि सप्तं तस्मात्लुप्यते तेन चोदकः ॥

“ मरुद्भूयो गृहमेधिभ्यः सर्वासां दुग्धे सायमोदेनम् ” इति विहिते गृहमेधीये श्रूयते—“ आज्यभागौ यजति ” इति । अष्टधाऽत्र संशयः—चोदकप्राप्तयोराज्यभागयोरिह पुनः श्रवणादनुवादोऽयमित्याद्यः पक्षः । तथा सति वैयर्थ्यप्रसङ्गनत्सार्थकत्वाय चोदकैतद्वाक्ययोर्मिलितयोरत्राऽऽज्यभागविधायकत्वमभ्युपेक्ष्यम् । ओषधिद्रव्यनिर्वापादयो यथा प्रकृतिगताः सन्तो विरुतावपि श्रूयमाणाश्चोदकस्य लिङ्गं तथाऽऽज्यभागावपि लिङ्गत्वेन सहायभूतौ । ततो मिलितयोर्विधायकत्वमिति द्वितीयः पक्षः । गृहमेधीयविधिवाक्ये श्रुतस्योद्गनस्यैवौषधिद्रव्यतया लिङ्गत्वसिद्धेर्नास्ति लिङ्गान्तरापेक्षा । तस्मात्प्रकृताविष्टौ श्रुतस्याऽऽज्यभागकर्मण इह पुनः श्रवणमर्थवादत्वेन तत्प्रशंसार्थमिति तृतीयः पक्षः । भिन्नप्रकरणे श्रुतस्य विध्येकवाक्यत्वायोगादर्थवादत्वमयुक्तम् । ततश्चोदकप्राप्तादाज्यभागादिकर्मणोऽधिकमाज्यभागरूपमङ्गान्तरमिह विधीयत इति चतुर्थः पक्षः । ऐष्टिकयोराज्यभागयोरिह प्रत्यभिज्ञानान्नाङ्गान्तरत्वं युक्तम् । तस्मादाज्यभागव्यतिरिक्तस्य प्रयाजाद्यङ्गस्य परिसंख्यानार्थमिदमाज्यभागश्रवणमिति पञ्चमः पक्षः । आज्यभागवाक्येन तद्विधिरूपः स्वार्थस्य ज्येत प्रयाजादिनिषेधरूपोऽन्योऽर्थः परिगृहेत चोदकप्राप्तं प्रयाजाद्यनुष्ठानं बाध्यतेतिदोषत्रयप्रसङ्गान्न परिसंख्या युक्ता । तेन प्रत्यक्षविधिरूपादस्मादाज्यभागवाक्यादानुपानिकचोदकवाक्यमाज्यभागव्यतिरिक्तप्रयाजाद्यङ्गेषु संकोचनीयमिति षष्ठः पक्षः । यदि चोदकस्य प्रत्यङ्गं पृथग्व्यापाराः स्युस्तदा प्रयाजाद्यङ्गगोचरैर्व्यापारैस्तेषामतिदेशः सिध्यति । आज्यभागगोचरस्यानेन प्रत्यक्षविधिना बाधितत्वाच्च चोदकेनाऽऽज्यभागातिदेश इत्येवं संकोचो वर्णयितुं शक्यते । इह तु शब्दबुद्धिकर्मणां विरम्य व्यापाराभावेनैकमेव चोदकस्य व्यापारः । तथा सति युगपदतिदेशेऽनतिदेशश्चेति विरुद्धधर्मत्वं प्रसज्येत । तस्मात्प्रयाजाद्यङ्गेषु संकोचो न युक्तः । तेन चोदकोऽत्राऽऽज्यभागकर्मणि संकोचनीयः । न चोदकोवापत्तिः । अस्य संकोचस्योपसंहाररूपत्वात् । आज्यभागयोरेव शक्तस्य चोदकस्य वृज्जावशक्तिज्ञापनमुपसंहारः । तथा सत्या-

(राजसूयविषयस्य चातुर्मस्यसंबन्धिसाक्रमेधाख्यतृतीयवर्णोऽभिधानम्)

ज्यभागातिदेशाभ्यापृतस्य चोदकस्य को नामातिदेशतन्निवृत्तिरूपविरुद्धधर्मप्रसङ्गः । तत्राऽऽज्यभागकर्मणि चोदकावस्थापनमिति सप्तमः पक्षः । “पुरोडाशं चतुर्धा करोति” “आग्नेयं चतुर्धा करोति” इत्यनयोरुभयोरपि प्रत्यक्षवचनत्वेन स्वरूप-
त्वाद्वास्तु तत्रोपसंहारः । इह तु प्रत्यक्षपरोक्षयोर्वचनचोदकयोर्विरूपत्वाच्चासौ युक्तः । किंतु प्रत्यक्षवचनेनैवाऽऽज्यभागविधिसिद्धेश्चोदककल्पना निरर्थिका । तत-
स्तस्या उपसंहारो न युक्तः । तस्मादपूर्वो गृहमेधीयो न चोदकेनान्याङ्गमनि-
गृह्णाति । इतिकृतव्यताकाङ्क्षा तु प्रत्यक्षवचनेनैव पूर्यते । एवं सत्युक्तदोषाभा-
वाद्यमष्टमः पक्षोऽभ्युपगन्तव्यः । ननु सांग्रहण्यामिष्टौ प्रत्यक्षवचनविहितैरामन-
होमैः सह चोदकातिदिष्टानामनूयाजानां समुच्चयोऽङ्गीकृतस्तद्दत्तापि विधीयमा-
नयोरौज्यभागयोश्चोदकप्रप्तैः प्रयाजाद्यङ्गैः सर्वैः सह समुच्चयोऽस्तु । न । वैष-
म्यात् । प्रकृतावाज्यभागयोस्तूपकारः क्लृप्तः । सोऽत्र नामसाम्येन स्मर्यते ।
तस्मात्क्लृप्तोपकाराभ्यां विधीयमानाभ्यामाज्यभागाभ्यां निराकाङ्क्षो गृहमेधीयः ।
आमनहोमास्तु न क्लृप्तोपकारा इति तैः सांग्रहण्या अङ्गीकाङ्क्षा न पूर्यते ।
तत्र क्लृप्तोपकारैरनूयाजाद्यङ्गैश्चोदकेन सहातिदिष्टैः पूर्यते । ततो विधिवैयर्थ्यप-
रिहारायाऽऽमनहोमेषूपकारे क्लृप्ते सति तस्मिन्प्रवर्तमानः प्रयोगवचनः समुच्चित्यानु-
ष्ठापयति । ततो वैषम्यात्क्लृप्तोपकाराज्यभागविधायकेनानेन प्रत्यक्षवचनेन गृहमेधी-
यचोदको लुप्यते । तस्मादविरुत्तिरूपं साङ्गमपूर्वं कर्मात्र विधीयत इति सिद्धान्तः ।
तत्रैवान्यच्चिन्तितम्—

“तत्रान्यदङ्गं नो कार्यं कार्यं वाऽन्यानपेक्षणात् ।

न कार्यं विहितत्वेन कार्यं स्विष्टकृदादिकम्” ॥

तत्र गृहमेधीय आज्यभागाभ्यामेव निराकाङ्क्षत्वादन्यस्विष्टकृदादिकं न कार्य-
मिति चेत् । मैवम् । आज्यभागवद्विहितत्वात् । “यदग्नये स्विष्टकृते तमवधति”
“इहामुपह्वयते” इति विहितम् । तस्माद्यावदुक्तं कर्तव्यम् ।

तत्रैवान्यच्चिन्तितम्—

“तत्रैव परिसंख्यात्वे प्राशिवाद्यस्ति वा न ह्यु ।
अस्तीडादर्शानामैवं तदुक्त्याऽस्तव नैतरत् ॥”

गृहमेधीये स्विष्टकृत्याज्यभागवदष्टधा संशयं यदि निधाय परिसंख्यायै पञ्चमं
पक्षमभ्युपेत्यैवं कृतार्चिन्ताऽवतारिता । तत्र प्राशिवादिभक्षणं न परिसंख्यातं किं-
तदास्ति । कुतः । भक्षणाद्यर्थस्येहोपाह्वानस्य तत्र दर्शनादिति प्राप्ते भ्रमः—
अत्र गृहमेधीये तदिडाभक्षणं वचनवन्तेनास्तु । स्विष्टकृद्वाक्यप्राप्तित्वस्य परिसंख्या-
तस्य वचनेन निवारितत्वात् । इतरत्प्राशिवादिभक्षणं परिसंख्यातत्वाच्चास्ति ।

सप्तमाध्यायेस्य तृतीयपादे चिन्तितम्—

“ सौमिकं प्राकृतं वा स्यात्तयोः प्रणयनं श्रुतम् ।

आद्योऽप्राप्तत्वतो मेवमनामत्वेन वाऽग्निमः ॥

चातुर्मास्येषु श्रूयते—“ द्वयोः प्रणयति, तस्माद्द्वाभ्यां यन्ति” इति । अत्र सौमिकधर्मकमग्निप्रणयनं यत्तदेव ग्रहीतव्यम् । कुतः । सौमस्य चातुर्मास्यमकृति-
त्वाभावेन तदीयप्रणयनस्यात्र चोदकाप्राप्तस्य विध्यर्हत्वात् । दर्शपूर्णमासगतं
त्वाग्निप्रणयनं चोदकप्रापितत्वादविधेयम् । तस्मात्सौमिकस्य धर्मा अत्र प्रणयनश-
ब्देनातिदिश्यन्त इति प्राप्ते ब्रूमः—नायं प्रणयनशब्दः सौमिकस्य प्रणयनकर्मणो
नामधेयं, किंतु निर्मध्यबर्हिरादिशब्दवज्ज्ञौकिक एव । ततो न धर्मातिदेशः ।
यदि प्राकृतप्रणयनस्य प्राप्तत्वाद्विधिवैयर्थ्यं तर्ह्यर्थवादसंबन्धाय तद्वक्तव्यमस्तु ।

तत्रैवान्वयिन्तितम्—

“ आद्यन्तयोर्मध्ययोर्वा पर्वणोस्तत्प्रसञ्जकात् ।

आद्यन्तयोरुक्तगत्या मध्ययोः पर्वणोर्मेवेत् ॥ ”

“ तस्माद्द्वाभ्यां यन्ति ” इत्यर्थवादेन संबन्धाय पुनर्विधिना यच्छ्रुतमाग्नि-
प्रणयनं चोदकप्राप्तपि श्रूयत इत्युक्तं तद्वैश्वदेवशुनासीर्ययोः पर्वणोर्मेवितुमर्हति ।
कुतः । प्रसञ्जकात् । तथा हि—“ न वैश्वदेव उत्तरवेदिमुपवपति, न शुनासीर्य”
इत्युत्तरवेदिप्रतिषेधस्तयोः पर्वणोर्वेदिं प्रसञ्जयति । अप्रसक्तप्रतिषेधायोगात् ।
उत्तरवेदिभ्याग्निप्रणयनार्था । तस्मादुत्तरवेदिप्रसक्तिद्वारेणाऽऽद्यन्तयोरिदमाग्निप्र-
णयनमिति प्राप्ते ब्रूमः—“ ऊरु वा एतौ यज्ञस्य, यद्वरुणमघासाः साकमेधश्च ”
इति गमनसाधनत्वमूर्तत्वं मध्यमयोः पर्वणोरुपन्यस्तम् । तत्संनिधौ द्वयोः प्रणय-
नीतिचोदकप्राप्तमग्निप्रणयनमर्थवादाय पुनर्विधाय द्वाभ्यां यन्तीत्यर्थवादेनोरुत्व-
कल्पना युक्ता । द्वाभ्यां पर्वभ्यां गमनमुपन्यस्यते । तस्मान्मध्यमयोस्तत्प्रणयनम् ।
न चात्रोत्तरवेदेरभावात्प्रणयनाभाव इति शङ्कनीयम् । उपवपतीत्यनारभ्य श्रुतेन
वाक्येनोत्तरवेद्युपवापस्य विहितत्वात् । सा चोत्तरवेदिऽद्यन्तयोः पर्वणोर्विधान्म-
ध्यमयोरवतिष्ठते । तस्माच्चोत्तरवेद्यां पणीतोऽग्निर्विधीयते । एतदर्थमेव हि सार्ध-
वादं पुनर्विधानम् ।

उक्तमधिकरणद्वयमेकीकृत्य वार्तिककारेण यो निर्णयोऽभिहितस्तं दर्शयति—

“ अनामत्वाच्च वैयर्थ्यात्सौमिकं प्राकृतं च न ।

अपूर्वं तत्प्रणयनं शास्त्रान्तरसमौक्तिकम् ॥ ”

१ क. 'भ्यां प्रणयति' इ° । २ क. 'भ्यां प्रणयति' इ° । ३ क. 'भ्यां प्रणयतीत्य' ।

प्रपा० ८ अनु० ५] कृष्णयजुर्वेदीयतैत्तिरीयसंहिता । ८५६-१

(राजसूयविषयस्य चातुर्मास्यसंबन्धिताक्रमेणाख्यतृतीयपर्वणोऽभिधानम्)

आहवनीयादग्निं प्रणयत इति शास्त्रान्तरे मध्यमयोर्नूतनं प्रणयनं विहितम् ।
तेन समानवचनत्वाद्वाप्यपूर्वं प्रणयनं विधेत्ते ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये प्रथमकाण्डेऽष्टमप्रपाठके
चतुर्थोऽनुवाकः ॥ ४ ॥

(अथ प्रथमाष्टकेऽष्टमप्रपाठके पथमोऽनुवाकः) ।

सोमाय पितुंमते पुरोडाशं षट्कर्पालं
निर्वपति पितृभ्यो बर्हिषद्भ्यो धानाः पितृ-
भ्योऽभिन्वात्तेभ्योऽभिवान्यायै द्रुगे मन्थमे-
तरो तत ये च त्वामन्वेतन् पितामह प्रपिता-
मह ये च त्वामन्वन् पितरो यथाभागं मन्द-
ध्वं सुसंहशं त्वा वयं मधवन्मन्दिषीमहि ।
प्र नूनं पूर्णबन्धुरः स्तुतो यासि वशां अनु ।
योजा न्विन्द्र ते हरी (१) । अक्षन्मीमदन्त
सर्वं प्रिया अधूपत । अस्तोषत स्वभानवो
विप्रा नविष्ठया मती । योजा न्विन्द्र ते हरी ।
अक्षन्पितरोऽमीमदन्त पितरोऽतीतुपन्त पित-
रोऽमीमृजन्त पितरः । पतेत पितरः सोम्या
गम्भीरैः पथिभिः पुन्यैः । अर्था पितृन्सुवि-
दन्ना अपीत यमेन ये संधमादं मदन्ति ।

८५६-२ श्रीमत्सायणाचार्यविरचितभाष्यसमेता- [१ प्रथमकाण्डे-

(राजसूयविषयस्य चातुर्मास्यसंबन्धिसाकमेधाख्यतृतीयपर्वणोऽभिधानम्)

मनो न्या हुवामहे नाराशंसेन स्तोमेन
पितॄणां च मन्मभिः । आ (२) न एतु मनः
पुनः ऋतै दक्षाय जीवसे । ज्योक्च सूर्य दृशे ।
पुनर्नः पितरो मनो ददातु देव्यो जनः । जीवं
यातं सचेमहि । यदन्तरिक्षं पृथिवीमुत यां
यन्मातरं पितरं वा जिहिंसिम । अग्निमा
तस्मादेनसो गार्हपत्यः प्र मुञ्चतु दुरिता यानि
चकृम करोतु मामनेनसम् (३) ।

(हरी मन्मभिरा चतुश्चत्वारिंशच्च) ।

इति कृष्णयजुर्वेदीयतैत्तिरीयसंहितायां प्रथमाष्टकेऽ

० षष्ठप्रपाठके पञ्चमोऽनुवाकः ॥ ५ ॥

(अथ प्रथमकाण्डेऽष्टमप्रपाठके पञ्चमोऽनुवाकः) ।

चतुर्थे साकमेधःख्ये तृतीये पर्वणि प्रधानहवींष्युक्तानि । पञ्चमे तदीयशेषो
महापितृयज्ञ उच्यते । आदौ तावत्त्रौणि हवींषि विधत्ते-

सोमायेति । पितरोऽस्य सन्तीति पितृमान्पितृस्वामित्यर्थः । बर्हिषि यज्ञे
सीदन्तीति बर्हिपदः । भाना भृष्टयवाः । अग्निष्वात्ता अयज्ञनिष्ठाः । अभि-
नान्मा मृतवत्सा धेनुः । क्षीरे यवपिष्टं प्रक्षिप्य मिश्रीकृतं द्रव्यं मन्थः ।

तदिदं हविस्त्रयं पितृयज्ञः । तस्य च पितृयज्ञस्य विधिमर्थवादेनोच्यति-

“ वैश्वदेवेन वै प्रजापतिः प्रजा असृजत । ता वरुणप्रघासैर्वरुणपाशाद-
मुञ्चत् । साकमेधैः प्रत्यस्थाः ॥ १ ॥ ज्यम्बकै रुद्रं निरवादयत । पितृयज्ञेन सुवर्गं
लोकमगमयत् । यद्वैश्वदेवेन सृजते । प्रजा एव तद्यजमानः सृजते । ता वरुण-
प्रघासैर्वरुणपाशान्मुञ्चति । साकमेधैः प्रतिष्ठापयति । ज्यम्बकै रुद्रं निरवादयते
(१) । पितृयज्ञेन सुवर्गं लोकं गमयति ” [ब्रा० का० १ प्र० ६ अ०
८] इति ।

प्रपा० ८. अनु० ५] कृष्णयजुर्वेदीयतैत्तिरीयसंहिता ।

१८५

(राजसूयविषयस्य चातुर्मास्यसंबन्धिसाकमेवाख्यतृतीयपर्वणोऽभिधानम्)

प्रतिपूरुपमेककपालाञ्चिर्वपतीति विधास्यमाना यागोरुपम्बकसैः कर्तुरं रुद्रं
परितोष्य निःसारितवान् । तत्र स्वर्गादिलोकहेतुत्वेनात्यन्तप्रशस्तत्वात्पितृयज्ञः
कर्तव्य इत्यभिप्रायः ।

अत्र हेयं पक्षं पूर्वपक्षतया विधत्ते—

“ दक्षिणतः प्राचीनावीती निर्वपति । दक्षिणावृद्धिं पितृणाम् ” [ब्रा०
का० १ प्र० ६ अ० ८] इति ।

गार्हपत्यस्य दक्षिणदेशे स्थित्वा प्राचीनावीती संज्ञकानां हविषां निर्वपिं
कुर्यात् । यस्मात्पितृणां संबन्धि कर्म दक्षिणावृत्त्यापेण दक्षिणस्यां दिशि
वर्तते ।

तं पक्षं दूषयित्वा सिद्धान्तं विधत्ते—

“ अनादृत्य तत् । उत्तरत एवेधवीय निर्वपेत् । उभये हि देवाश्च पितर-
श्चेज्यन्ते ” [ब्रा० का० १ प्र० ६ अ० ८] इति ।

यत्रैकोद्दिष्टाद्वादौ पितर एव पूज्यन्ते तत्र दक्षिणावृत्त्वमस्तु । इह त्वाज्य-
भागादिदेवा अग्निष्वात्तादिपितरश्चेज्यन्ते । अतो देवानां प्रियायोत्तरतोऽवस्थान-
मुपवीतं च ।

तर्हि पितृणां प्रीतिर्न स्यादित्याशङ्क्य विध्यन्तरेण दक्षिणावृत्त्वं संपादयति—

“ अथो यदेव दक्षिणार्धेऽधिभ्रयति । तेन दक्षिणावृत्तुः ” [ब्रा० का० १
प्र० ६ अ० ८] इति ।

हविः पाकाय गार्हपत्यस्य दक्षिणभागेऽधिभ्रयेत् । तेनैतत्कर्म पितृप्रीत्यै
दक्षिणावृत्तपि भविष्यति ।

एतदेव कालरूपेण प्रशंसति—

“ सोमाय पितृमते पुरोडाशः षट्कपालं निर्वपति । संवत्सरो नै सोमः
पितृमान् (२) । संवत्सरमेव प्रीणाति । पितृभ्यो बर्हिषद्भ्यो धानाः । मासा
वै पितरो बर्हिषदः । मासानेव प्रीणाति । यस्मिन्वा ऋतौ पुरुषः प्रमीयते ।
सोऽस्यामुष्मिँल्लोके भवति ” [ब्रा० का० १ प्र० ६ अ० ८] इति ।

वसन्ते ज्योतिषा यजेतेति विधानात्सोमस्य संवत्सरत्वं, स एव पितृणां
पतिरित्यस्य पितृमत्त्वं, मासि पितृभ्यः क्रियत इति अमावास्याश्राद्धाभिधा-

१ स. घ. छं. च. “गास्त्रेयम्ब” ।

८५८ श्रीमत्सायणाचार्यविरचितभाष्यसमेता— [१ प्रथमकाण्डे—
(राजसूयविषयस्य चातुर्मास्यसंबन्धिसाकमेघारुख्यतृतीयपर्वणोऽभिधानम्)

नात्पितृणां मासत्वं चोपचर्यते । “ यदि वसन्ता प्रधीयते, वसन्तो भवति, यदि
ग्रीष्मे ग्रीष्मः ” इत्यभिधानाच्चतद्वतुदेवताप्रीतिरेवास्यामुष्मिन्नुत्संबन्धः ।

भर्जनेन कचिदीपत्कृष्णत्वं कचिद्वृष्णत्वं कचिद्वृष्णत्वमित्येवंविधं त्रैविध्यं
विधत्ते—

“ बहुवृष्णा धाना भवन्ति । अहोरात्राणामभिजित्यै ” [ब्रा० का० १
प्र० ६ अ० ८] इति ।

अहान्यवृष्णान्यमावास्यारात्रिः कृष्णा, अन्यास्तु रात्रय इवत्कृष्णाः ।

तृतीययागदेवतां प्रशंसति—

“ पितृभ्योऽग्निष्वात्तेभ्यो मन्थम् । अर्धमासा वै पितरोऽग्निष्वात्ताः (३) ।
अर्धमासानेव ग्रीणाति ” [ब्रा० का० १ प्र० ६ अ० ८] इति ।

बर्हिषदामनुष्ठितयागत्वान्मासत्वंम् । अग्निष्वात्तानां यागमावादधर्मासत्वम् ।
एतच्च “ ये वै यज्वानः, ते पितरो बर्हिषदः ” इत्यादिना वक्ष्यते ।

मृतवत्तां प्रशंसति—

“ अभिवान्यायै दुग्धे भवति । सा हि पितृदेवत्यं दुहे ” [ब्रा० का० १
प्र० ६ अ० ८] इति ।

पितृदेवत्यं पितृदेवताभ्यो हितम् । मृताः पुरुषाः पितरो भवन्ति । अभि-
वान्याः च मृतवत्सेति सजातीयत्वाच्च तेषां प्रीतिः ।

यदुक्तमापरतम्बेन— “ उद्दासनकाले धाना उद्दास्य विभागमन्त्रेण विभ-
ज्यार्धां आज्येन संयौति, अर्धाः पिष्टानामावृता सक्नुकृत्वाऽभिवान्यायै दुग्धस्या-
र्धशरावे सक्नुनोप्यैकयेक्षुशलाकयेक्षुकाण्डेन वा दक्षिणामुत्तस्त्रिः प्रसव्यमनारभ्यो-
पमन्थति ” इति ।

तत्रार्धशरावे मन्थनं विधत्ते—

“ यत्पूर्णम् । तन्मनुष्याणाम् । उपर्यर्धो देवानाम् । अर्धः पितृणाम् । अर्धं
उपमन्थति । अर्धो हि पितृणाम् ” [ब्रा० का० १ प्र० ६ अ० ८] इति ।

भुञ्जाना मनुष्याः तत्रपूर्णमेव घृतमिच्छन्ति । प्रयाजदेवता जुहूयतेनोप-
रितनाज्यभागेन तुप्यन्ति । अधोभागेन हविरभिघारणात् । अग्निहोत्रे चोपरि-
भागे देवेभ्यो हुत्वाऽधभागं रवधा पितृभ्यः पितृञ्जिन्वेति भूमौ निमृजन्तीति
तद्विधानात् । तदेतत्सर्वमभिप्रेत्य यत्पूर्णमित्याद्युक्तम् ।

इक्षुशलाकां विधत्ते—

प्रपा० ८ अनु० ५] कृष्णयजुर्वेदीयतैत्तिरीयसंहिता । ८५१

(राजसूयविषयस्य आतुर्मास्यसंबन्धिसाकमेधास्यतृतीयपर्वणोऽभिधानम्)

“एकयोपमन्थति (४) । एका हि पितृणाम् ” [ब्रा० का० १ प्र० ६ अ० ८] इति ।

यदेकमेकं संभरेत्पितृदेवत्यानि इतिरित्यादौ पितृणामेकत्वसंख्यामीतिः प्रसिद्धा ।

दक्षिणामुखत्वं विधत्ते—

“दक्षिणोपमन्थति । दक्षिणावृद्धिं पितृणाम् ” [ब्रा० का० १ प्र० ६ अ० ८] इति ।

प्राचीं देवा दक्षिणा पितर इत्यादौ दक्षिणदिक्मीतिः प्रसिद्धा ।

हस्ताभ्यां मन्थनं विधत्ते—

“अनारभ्योपमन्थति । तद्धि पितृन्गच्छति ” [ब्रा० का० १ प्र० ६ अ० ८] इति ।

तृतीयसवनगताशिरादौ मन्थानं स्तम्भे निबध्य मन्थति । तत्तु देवानां प्रियम् । अत्र त्वनारभ्य बन्धनमकृत्वा हस्ताभ्यामेवोपमन्थति । तच्च देववैलक्षण्यात्पितृणां प्रियम् ।

यदुक्तमापस्तम्बेन—“न प्राचीं वेदिमुद्धन्ति पितृपज्ञो हि न दक्षिणा देव-
यज्ञो ह्युमे दिशामन्तरोद्धत्य ” इति । तामाग्नेयीं दिशमङ्गुल्या निर्दिश-
न्विधत्ते—

“इमां दिशं वेदिमुद्धन्ति । उभये हि देवाश्च पितरश्चेज्यन्ते ” [ब्रा० का० १ प्र० ६ अ० ८] इति ।

तस्या वेदेश्वतुर्विधं दैविकवैलक्षण्यं क्रमेण विधत्ते—

“चतुःसाक्षिर्भवति । सर्वां सनु दिशः पितरः । अस्मात्ता भवति (५) ।
स्वाता हि देवानाम् । मध्यतोऽग्निराधीयते । अन्ततो हि देवानामाधीयते ।
वर्षीयानिधम इध्माद्भवति व्यावृत्त्यै ” [ब्रा० का० १ प्र० ६ अ० ८] इति ।

दैविकी वेदिर्दक्षिणां न तु सप्तचतुरस्रा । इयं तु सप्तचतुरस्रेति व्यावृत्तिः ।
अग्निषु प्रकारविशेषं सूत्रकारो दर्शयति—“प्रदिदिशं सक्रयोऽवान्तरदेशान्मति
मध्यानि ” इति ।

१ क. घ. ड. च. मध्नन्ति ।

परितः कटादिभिराच्छादनं विधत्ते—

“ परिभ्रमति । अन्तर्हितो हि पितृलोको मनुष्यलोकात् ” [ब्रा० का०
१ प्र० ६ अ० ८] इति ।

उन्मूलनं विधत्ते—

“ यत्पुरुषि दिनम् । तद्देवानां यदन्तरा । तन्मनुष्याणाम् (६) ।
यत्समूलम् । तत्पितृणाम् । समूलं बर्हिर्भवति व्यावृष्यै ” [ब्रा० का० १ प्र०
६ अ० ८] इति ।

पुरुषि पर्वसंधौ दिनं छिन्नं तादृशं बर्हिरहिंसितृत्वोद्देवानां प्रियम् । अत एव
बर्हिर्लवनं ब्राह्मणे भ्रूयते—“ प्रजापतिर्वा ओषधीः पर्वशो वेद । स एना न
हिनस्ति ” इति । “ ओषधीनामाहिंसायै ” इति च । यदन्तरा पर्वमध्ये छिन्नं
तन्मनुष्याणां प्रियं संधिविशेषस्य तैरज्ञातत्वात् । परिशेषेण समूलत्वं पितृणां
प्रियम् ।

बर्हिषां दक्षिणाग्रत्वं विधत्ते—

“ दक्षिणो स्तुणाति । दक्षिणावृद्धिं पितृणाम् ” [ब्रा० का० १ प्र०
६ अ० ८] इति ।

यदुक्तमामस्तन्वेन—“ आस्तरणकाले बर्हिषा त्रिः प्रसव्यं वेदिं स्तृणन्पर्येत्यौ-
ख्वाब्धान्वात्प्रमाणस्त्रिस्तृणन्प्रतिपर्येत्यौख्वः प्रस्तरः ” इति । प्रसव्यमप्रदक्षिणत्वं
यथा भवति तथा, तदिदमप्रदक्षिणत्वप्रदक्षिणत्वाभ्यां पट्टत्वं आवर्तनं विधत्ते—

“ त्रिः पर्येति । तृतीये वा इतो लोके पितरः । तानेव प्रीणाति । त्रिः
पुनः पर्येति । षट्संपद्यन्ते (७) । षड्वा ऋतवः । ऋतूनेव प्रीणाति ” [ब्रा०
का० १ प्र० ६ अ० ८] इति ।

इतो भूलोकादारभ्य तृतीयः पितृलोको भोगभूमेः स्वर्गस्यान्तरिक्षादूर्ध्वभावि-
त्वात् ।

प्रस्तरस्यामन्त्रकमासादनं विधत्ते—

“ यत्प्रस्तरं यजुषा गृहीयात् । प्रमायुको यजमानः स्यात् । यज गृहीयात् ।
अनायतनः स्यात् । तूष्णीमेव न्यस्येत् । न प्रमायुको भवति । नानायतनः ”
[ब्रा० का० १ प्र० ६ अ० ८] इति ।

गृहीयैस्तादयोदिति ।

पपा०८ अनु० ५] कृष्णयजुर्वेदीयतैत्तिरीयसंहिता
(राजसूयविषयस्य चातुर्मास्यसंबन्धिसाकमेधाराख्यतृतीयपर्वणोऽभिधानम्)

८६१

दक्षिणपरिधिर्वर्जनमाभिप्रेत्य विधत्ते—

“यज्जीन्परिधिन्परिदध्यात् (८) । मृत्युना यजमानं परिगृहीयात् । यज्ज
परिदध्यात् । रक्षास्सि यज्ज हन्युः । द्वौ परिधी परिदधाति । रक्षसामपहत्यै ।
अथो. मृत्योरेव यजमानमृतसृजति ” [ब्रा० का० १ प्र० ६ अ० ८] इति ।

मध्यमोत्तराविति सूत्रेऽभिहितम् ।

हविषामनुक्रमेण सादनं विधत्ते—

“यज्जीणि त्रीणि हवींश्च्युदाहरेयुः । त्रयस्त्रय एषां साकं प्रमीयेरन् । एकै-
कमनूचीनांन्युदाहरन्ति । एकैक एवैषामन्वञ्चः प्रमीयते ” [ब्रा० का० १
प्र० ६ अ० ८] इति ।

उदाहरेयुरासादयेयुः । एषां यजमानवन्धूनां मध्ये । अन्वञ्चो वृद्धबालानु-
क्रमगताः । एतेषां मध्य एकैक एव प्रमीयते न तु युगपत् ।

दक्षिणतः कशिपुपर्वहणभाञ्जनमभ्यञ्जनमुदकुम्भमित्येकैकश आसाद्येति सूत्रे
यदुक्तं तद्विधत्ते—

“कशिपु कशिपव्याय । उपर्वहणमुपर्वहण्याय । आञ्जनमाञ्जन्याय ।
अभ्यञ्जनमभ्यञ्जन्याय । यथाभागमेवैनान्प्रीणाति (९) ” [ब्रा० का० १
प्र० ६ अ० ८] इति ।

कशिपु तुलपूरितशय्यादि । उपर्वहणं शिरस आधारः । कशिपुप्रभृतीन्यु-
दाहरन्तीत्यनुवर्तते । कशिपुप्रियः कशिपव्यः पिता, तत्परितोषार्थं कशिपु साद-
येत् । एवमन्यत् । तथा सत्येनान्पितृन्वस्वभागमनतिक्रम्य तोषयति ।

तदेवमनुब्राह्मणगतेनानुवाकेन पितृपञ्चे हविरासादनपर्यन्तः पूर्वप्रयोगोऽभि-
हितः । अनुवाकान्तरेण सामिधेन्यादिक उत्तरप्रयोगोऽभिधीयते । तत्राध्वर्योः
प्रेषमन्त्रमुत्पाद्य मन्त्रं व्याचष्टे—

“अग्नये देवेभ्यः पितृभ्यः समिध्यमानासानुब्रूहीत्याह । उभये हि देवाश्च
पितरश्चेज्यन्ते ” [ब्रा० का० १ प्र० ६ अ० ९] इति ।

देवानां पितॄणां चोपकारी योऽग्निस्तस्मै ।

उशान्तस्त्वेत्येतामृचं सामिधेनीत्वेन विधत्ते—

“एकामन्वाह । एका हि पितॄणाम् ” [ब्रा० का० १ प्र० ६ अ० ९]
इति ।

तस्यामावृत्तिं विधत्ते—

“ त्रिरन्वाह । विहिं देवानाम् ” [ब्रा० का० १ प्र० ६ अ० ९]

इति ।

चोदकप्राप्तावाधारौ प्रशंसति—

“ आधारावाधारयति । यज्ञपरुषोरनन्तरित्यै ” [ब्रा० का० १ प्र०

६ अ० ९] इति ।

यज्ञपरुषोर्यज्ञांशयोरलोपाय ।

वरणं पर्युदस्यति—

“ नाऽऽर्वेयं वृणीति । न होतारम् (१) । यदार्वेयं वृणीति । यद्धोतारम् । प्रमायुको यजमानः स्यात् । प्रमायुको होता । तस्मान्न वृणीति । यजमानस्य होतुर्गोपीधाय ” [ब्रा० का० १ प्र० ६ अ० ९] इति ।

अग्निर्देवो होता देवान्यक्षदित्यादिनिगदपाठ आर्वेयवरणम् । निगदावसाने विष्णुशर्मा मानुष इत्यादिनामोच्चारणं होतृवरणम् ।

बार्हिर्नामकं चतुर्थं प्रयाजं निषेधति—

“ अपबर्हिषः प्रयाजान्यजति । प्रजा वै बार्हिः । प्रजा एव मृत्योर्कृतसृजति ” [ब्रा० का० १ प्र० ६ अ० ९] इति ।

चोदकप्राप्तावाध्यभागौ प्रशंसति—

“ आज्यभागौ यजति (२) । यज्ञस्यैव चक्षुषी नान्तरेति ” [ब्रा० का० १ प्र० ६ अ० ९] इति ।

हविष्यचारकाळे प्राचीनावीतं विधत्ते—

“ प्राचीनावीती सोमं यजति । पितृदेवस्या हि एषाऽऽहुतिः ” [ब्रा० का० १ प्र० ६ अ० ९] इति ।

चतुरवदानमपवदितुं विधत्ते—

“ पञ्चकृत्योऽवद्यति । पञ्च शेता देवताः । द्वे पुरोनुवाक्ये । याज्या देवता वषट्कारः । ता एव प्रीणाति ” [ब्रा० का० १ प्र० ६ अ० ९] इति ।

त्व२ सोमं प्रचिकितस्त्वया हि नः पितर इत्युभे पुरोनुवाक्ये । त्व२ सोमं पितृभिः संविदान इत्येका याज्या । पितृमान्तोमो देवता, वषट्कारः । ता एताः पञ्च देवता उच्यन्ते ।

एकैकदेवतार्थं त्रिषु हविःष्वविच्छिन्नावदानं विधत्ते—

(राजसूयविषयस्य चातुर्मास्यसंबन्धिसाकमेधासूयतृतीयपर्वणोऽभिधानं) ।

“संततमवधति (३) । ऋतूनां संतत्यै ” [ब्रा० का० १ प्र० ६ अ० ९] इति ।

तदाहाऽऽपस्तम्बः—“ जुह्वामुपस्तीर्य सोमाय पितृमतेऽनु स्वधेति संप्रेष्यति सक्तपुरोडाशस्यावद्यति सक्तृदानानां सकृन्मन्थस्य ” इति ।

द्वयोः पुरोनुवाक्ययोरेकस्या याज्यायाश्च विधिं मनसि निधाय प्रशंसति—

“ भैवम्यः पूर्वया पुरोनुवाक्ययाऽऽह । प्रणयति द्वितीयया । गमयति याज्यया । तृतीये वा इतो लोके पितरः । अह्ण एवैनां पूर्वया पुरोनुवाक्ययाऽऽत्मानयति । रात्रियै द्वितीयया । एवैनान्याज्यया गमयति ” [ब्रा० का० १ प्र० ६ अ० ९] इति ।

त्व२ सोम प्रचिकित इत्यनया पूर्वया पितृभ्यो हविः प्रकर्षेण कथितवान्भवति । त्वया हि नः पितर इत्यनया द्वितीयया पितृन्पति हविर्नयति । त्व२ सोम पितृभिरित्यनया तद्धविः पितृन्गमयति याज्यया । पितृणां तृतीयलोकवर्तित्वाच्च पुन्रचित्वं युक्तम् । किंच त्रिभिर्मन्त्रैः क्रमेणाहो रात्र्याश्च पितृनानीय हविः पति तानागमयत्येव ।

वेदेरुत्तरत उपविश्यावदाय दक्षिणामुखो वेदिमतिक्रम्योर्द्ध्वमुखस्तिष्ठञ्जुहोति । अत्र तु तद्वैपरीत्यं सूत्रकार आह—“ दक्षिणतोऽवदायाभिघार्योर्द्ध्वङ्कृतिक्रम्य दक्षिणामुखस्तिष्ठन् ” इति । तदेतद्विधत्ते—

“ दक्षिणतोऽवदाय । उर्द्ध्वङ्कृतिक्रामति व्यावृत्त्यै- (४०) ” [ब्रा० का० १ प्र० ६ अ० ९] इति ।

आभावायास्तु श्रौषड्वौषडिति मन्त्रत्रयमपवदितुं क्रमेण विधत्ते—

“ आ स्वधेत्याश्रावयति । अस्तु स्वधेति प्रत्याश्रावयति । स्वधा नम इति षष्ठकरोति । स्वधाकारो हि पितृणाम् ” [ब्रा० का० १ प्र० ६ अ० ९] इति ।

पितृन्पति यद्वक्तव्यं तस्य सर्वस्य स्वधाकारो वाचकः । अत आभावायेत्यादिशब्दाच्च ब्रूते । अस्मात्स्वधाकारः पितृणां प्रियः ।

त्रिविधाक्ये पाठादेव प्राप्तं प्रचारक्रमं प्रशंसति—

“ सोममग्रे यजति । सोमप्रयाजा हि पितरः । सोमं पितृमन्तं यजति । संवत्सरो वै सोमः पितृमान् । संवत्सरमेव तद्यजति । पितृन्बर्हिषदो यजति (५) । ये वै यज्वानः । ते पितरो बर्हिषदः । तानेव तद्यजति । पितृन्भि-

(राजसूयविषयस्य चातुर्मास्यसंबन्धिसाकमेधारूपतृतीयपर्वणोऽभिधानम्)
 ष्वात्तान्यजति । ये वा अयज्वानो गृहमेधिनः । ते पितरोऽग्निष्वात्ताः । तानेव
 तद्यजति ” [ब्रा० का० १ प्र० ६ अ० ९] इति ।

सोमः प्रथमं यष्टव्यो येषां पितॄणां ते सोमप्रयाजाः । पितृस्वामित्वेन तस्य
 प्राथम्यं युक्तम् । संवत्सरत्वं तु सोमस्य पूर्वमेवोक्तम् । इह लोके यज्ञं कृत्वा
 पितृलोकं प्राप्ता बर्हिषदः । इह यज्ञरहिता गृहमेधिनो ये गृहस्थास्ते पितृलोकं
 प्राप्याग्निष्वात्ता उच्यन्ते ।

स्विष्टकृत्संज्ञकां देवतामपवदितुं विधत्ते—

“ अग्निं कव्यवाहनं यजति । य एव पितॄणामग्निः । तमेव तद्यजति (६) ।
 अथो यथाऽग्निः स्विष्टकृतं यजति । तादृगेव तत् ” [ब्रा० का० १ प्र० ६
 अ० ९] इति ।

पित्र्यं हविः कव्यं तद्गृहतीति कव्यवाहनः । अत एवान्यत्र श्रूयते—

“ त्रयो वा अग्नयो हव्यवाहनो देवानां कव्यवाहनः पितॄणां सहरक्षा
 असुराणाम् ” इति ।

मुख्यब्राह्मणे पितृकानि (णि) त्रीणि हवींषि विधायैतत्ते तत्तत्याद्यैकादश
 मन्त्रा आम्नाताः । तत्र विनियोगमाहाऽऽपस्तम्बः—“ हविःशेषान्संष्टोम्नाय
 पिण्डान्कृत्वा तिसृषु सक्तीषु निदधाति पूर्वस्यां दक्षिणस्यामपरस्यामित्येतत्ते ततासौ
 ये च त्वामन्वित्येतैः प्रतिमन्त्रम् ” इति । संष्टोम्नाय सम्यग्भर्दनेनैककृत्य ।
 पाठस्तु—

एतत्त इति । तत् हे पितस्ते तुभ्यमेतापिण्डीकृतमन्नं दत्तं, ये चान्ये त्वामनु
 वर्तन्ते तेभ्योऽप्येतदन्नम् । मध्यममन्त्रे धे च त्वामन्वित्यनुषङ्गः । प्रपितामहमन्त्र
 एतत्त इत्यनुषङ्गः । विधत्ते—

“ एतत्ते तत् ये च त्वामन्विति तिसृषु सक्तीषु निदधाति । तस्मादा तृती-
 यात्पुरुषात्नाम निगूहणन्ति । एतावन्तो हीज्यन्ते ” [ब्रा० का० १ प्र० ६
 अ० ९] इति ।

यस्मान्मन्त्रेषु तत् पितामह प्रपितामहेत्येवं साधारणशब्दनिर्देशः कृतस्तस्मा-
 ल्लोकेऽप्या तृतीयात्पुरुषात्प्रपितामहपर्यन्तं संबन्धविशेषेणैव व्यवहरन्ति, न तु
 तदीयं देवदत्तविष्णुशर्मादिनामाचारयन्ति । यस्मात्पार्वणश्राद्धेषु पित्रादयस्त्रय
 एव पूज्यन्ते न तूपरितनास्तस्मादत्रापि त्रयाणां निर्देशो युक्तः ।

अत्रोति । कल्पः—“ अत्र पितरो यथाभागं मन्दध्वमित्युक्तत्वादञ्चो निष्कल्प्य
 सुसंहृतं त्वा वयमित्यैन्द्रियचांऽऽहवनीयमुपतिष्ठन्ते ” इति ।

प्रपा० ८ अनु० ५] दृष्णयजुर्वेदीयतैत्तिरीयसंहिता ।

(राजसूयविषयस्य चातुर्मास्यसंबन्धिसाकमेधास्यतृतीयपर्वणोऽभिधानम्)

८६५

हे पितरोऽत्र सात्किगतपिण्डेषु स्वस्वभागमनतिक्रम्य हृष्टा भवत ।

मन्दध्वमिति पदस्याभिप्रायं व्याचष्टे—

“अत्र पितरो यथाभागं मन्दध्वमित्यह् । हर्लिका हि पितरः” [ब्रा० का० १ प्र० ६ अ० ९] इति ।

यस्मात्पितरो लज्जाशीलास्तस्मात्स्वस्वभागादूर्ध्वं लज्जां वारयितुं विस्रम्भेण मन्दध्वमित्युच्यते । विधत्ते—

“उदञ्चो निष्क्रामन्ति । एषा वै मनुष्याणां दिक् । स्वामेव तदिदं मनु निष्क्रामन्ति (७) [ब्रा० का० १ प्र० ६ अ० ९] इति ।

पितृत्वदशायां दक्षिणा दिक्प्राप्ता । ततः पूर्वं मनुष्यतादशायामुत्तरा दिगेव परिशिष्यते । आहवनीयोपस्थानमन्त्रपाठस्तु—

सुसंदृशमिति । हे मधवन्सुसंदृशं सुष्ठु कटाक्षवर्क्षणेनास्मान्पश्यन्तं त्वां मन्दिषीमहि वयं तर्पयामः । त्वत्प्रप्यस्मद्वत्तैर्हविर्भिः पूर्णवन्धुरः परिपूरितरथपृष्ठोऽस्माभिः स्तुतः सन्वशानभीष्टान्देशाननुलक्ष्य नूनं प्रयासि प्रायेणाऽऽगमिष्यसि । हे इन्द्र ते हरी तवाभौ योजा नु रथे नियुक्तौ हि । विधत्ते—

“आहवनीयमुपतिष्ठन्ते । न्येवास्यै तद्धनुवते । यस्तस्याहवनीये । अथान्यत्र चरन्ति” [ब्रा० का० १ प्र० ६ अ० ९] इति ।

आहवनीये पुरोऽवस्थिते सति तमुपेक्ष्याथ तदाऽन्यत्र भैतृकदेदिमध्यस्थेऽग्रां चरन्तीति यत्तेनास्यै निहनुवत एनमाहवनीयप्लपन्त्येव तत्क्षमापणायोपस्थानमित्यर्थः । उपस्थानस्यावार्धिं विधत्ते—

“आ तमितोरुपतिष्ठन्ते । अग्निमेवोपद्रष्टारं कृत्वा । पितृन्निरवदयन्ते” [ब्रा० का० १ प्र० ६ अ० ९] इति ।

आ तमितोरा ग्लानेरनुच्छवासेन मन्त्रमुच्चारयता यावता कालेन निरोध-रूपा ग्लानिर्भवति तावदुपस्थातव्यम् । तेनोपस्थानेनाग्निमेव साक्षिणं कृत्वा पितृन्स्वभागप्रदानेन विसृष्टवन्तो भवन्ति ।

मन्त्रगतस्य सुसंदृशमित्येतस्याभिप्रायं व्याचष्टे—

“अन्तं वा एते प्राणानां गच्छन्ति । य आ तमितोरुपतिष्ठन्ते । सुसंदृशं त्वा वयमित्याह (८) । प्राणो वै सुसंदृक् । प्राणमेवाऽऽमन्दध्वते” [ब्रा० का० १ प्र० ६ अ० ९] इति ।

भासनिरोधेन ग्लानिं प्राप्तेषु कटाक्षनिरीक्षणं नाम प्राणनिरोधपरिहारः ।
तदेतदभिप्रेत्य प्राणो वै सुसंज्ञित्युच्यते । योऽयं परिहृतानिरोधः प्राणः स
एवेन्द्रस्य कटाक्षः । तं कुर्वन्तं त्वामिति मन्त्रे योजनीयम् ।

योजेति पदस्याभिप्रायमाह— :

“ योजां न्विन्द्र ते हरी इत्याह । प्राणमेव पुनरयुक्त ” [ब्रा० का० १
प० ६ अ० ९] इति ।

यथा त्वदीयावधौ रथे युक्तावेवं प्राणमस्मासु योजयेत्यभिप्रायः ।

अक्षन्निति । कल्पः—“ अथ गार्हपत्यगुपतिष्ठन्ते—अक्षन्नमीमदन्त सव
मिया अधूषत । अस्तोषत स्वभानवो विषा नविष्ठया मती । योजा न्विन्द्र ते
हरी इति ” इति ।

अक्षन्पितरो हविरक्षितवन्तः । अमीमदन्त भृशं हृष्टा हि यतः प्रियास्तनू-
रवाधूषत हविर्भोजनसौकर्येण शिरःप्रभृत्यङ्गान्यकम्पयन्त । स्वभानवो वपुषि
जनितेन स्वकीयेन तेजसा भासमाना विषा भोजनतृप्त्या ब्राह्मणसदृशाः सन्तो
नविष्ठया मती, अतिशयेन नूतनया बुद्ध्याऽस्तोषत भृशमिष्टमेतदित्यादिवचनैः
स्तुतिं कृतवन्तः । योजेत्यादि व्याख्यातम् । विधत्ते—

“ अक्षन्नमीमदन्त हीति गार्हपत्यगुपतिष्ठन्ते ” [ब्रा० का० १ प० ६
अ० ९] इति ।

नन्वक्षन्नित्यादिमन्त्रः पितृप्रतिपादक उपस्थेयस्तु गार्हपत्य इति वैयधिकरण्य-
माशङ्क्य मन्त्रस्यापेक्षितशेषपूरणेन वैयधिकरण्यपरिहारं श्रुतिरेव दर्शयति—

“ अक्षन्नमीमदन्ताथ त्वोपतिष्ठामह इति वावैतदाह ” [ब्रा० का० १
प० ६ अ० ९] इति ।

पितरो भुक्त्वन्तो हृष्टाश्च । अथ तदा साक्षिणं त्वामुपतिष्ठामह इत्येवं मन्त्र-
वाक्यमाह । मन्त्रस्थौ मघवन्निन्देत्येतावपि शब्दावगतिपरत्वेन व्याख्येयौ । अन्न-
वाप्तरमैधर्ययुक्त इति तयोरर्थः ।

अक्षन्पितरा इति । कल्पः—“ अथ प्राचीनावीतं कृत्वाऽन्वाहार्यपचनमभि-
प्रपद्यन्ते अक्षन्पितरोऽमीमदन्त पितरोऽतीतृपन्त पितरोऽभीमृजन्त पितर इति ” इति ।

अतीतृपन्तास्मांश्च तर्पयन्तः(?) । अभीमृजन्तास्माञ्छोधितवन्तः ।

(राजसूयाविषयस्य चातुर्मास्यसंबन्धिसाकमेधाख्यतृतीयपर्वणोऽभिधानम्)

अत्र सूत्रकारः शाखान्तरमन्त्रमपि विनियुङ्क्ते—“अमीमदन्त पितरः सोम्या इत्या तमितोरुपतिष्ठन्ते” इति ।

तदेतदुपस्थानं विदधानः पूर्ववद्वैयधिकुरण्यं परिहरति—

“अमीमदन्त पितरः सोम्या इत्यभिप्रपद्यन्ते । अमीमदन्त पितरोऽथ त्वाऽभिप्रपद्यामह इति वावैतदाह” [ब्रा० का० १ प्र० ६ अ० ९] इति ।

कल्पः—“परेत पितरः सोम्या इति प्रवाहुण्या पितृप्रवाहयति” इति ।

पाठस्तु—

परेतेति । हे सोम्याः पितरः पथिभिः परेत परावृत्य गृहान्गच्छतेति । कीदृशैः पथिभिः । गम्भीरैः सुलभान्नतोयैः पूर्वैः पूर्वं कृतैः महतैः । अथ तदा गृहान्गत्वा तस्मिन्पितृलोके यमेन साकं ये पितरः सधमादं सहस्थानस्थमादं यथा भवति तथा मदन्ति हृष्यन्ति तान्सुविदवान्सुष्ठु वेदितुंश्चिरवासेन तत्रत्यवृत्तान्तज्ञान्पितृनपि धूयमित प्राप्नुवत ।

कल्पः—“मनो न्वा हुवामह इति मनस्वतीभिरुपतिष्ठते” इति ।

तिसृषु ऋक्षु प्रथमायाः पाठस्तु—

मनो न्वेति । नाराशंसेन मनुष्यप्रशंसायोग्येन स्तोमेन वान्यपसमुहेन पितृणामपि मन्मभिर्मननीयैर्वाक्यैर्मनः पितृयज्ञानुष्ठानपरं चित्तं नु क्षिपमाहुवामह आश्रयामः । अथ द्वितीया—

आ न एत्विति । ऋत्वे कर्मानुष्ठानाय दक्षाय तत्तत्सामर्थ्याय जीवसे जीवितुं श्योक्चिरं सूर्यं दृशे द्रष्टुं योग्यं मन आगत्य नोऽस्मान्पुनरेत्स्वतकृत्याप्नोतु ।

अथ तृतीया—

पुनर्न इति । हे पितरो देव्यो जनो देवसंबन्धिपुरुषसमूहो नोऽस्माकं मनः कर्मानुष्ठानपरं चित्तं ददातु, असकृतप्रयच्छतु । वयमपि व्रातं संवत्सरसंचातत्त्वं जीवं जीवनं सचेमहि सेवेमहि ।

कल्पः—“यदन्तरिक्षमिति पञ्चम्या गार्हपत्यमुपतिष्ठते” इति । पाठस्तु—

यदन्तरिक्षमिति । पृथिव्यादीलोकान्मनसा जिहंसिम हिंसितुमिच्छेम । अस्मात्तरं पितरं वा हिंसितुमिच्छेमेति यत्तस्मात्सर्वस्मादेनसः पापाद्गार्हपत्यो मां प्रमुञ्चतु । अन्यान्यपि दुरितानि यानि चूळम तेभ्योऽपि मुञ्चतु । मापनेनतं सर्वपापरहितं करोतु ।

यदुक्तापस्तम्बेन-“ उदकुम्भमादाय यजमानः शुन्धन्तां पितर इति विः
प्रसव्यं वेदिं परिपिञ्चय्येति ” इति । तदेतद्विधत्ते-

“ अपः परिपिञ्चति । मार्जयत्येवैनान् (९) । अथो तर्पयत्येव ” [ब्रा०
का० १ प्र० ६ अ० ९] इति । एनान्पितॄन् । तद्वेदनं प्रशंसति-

“ तुप्यति प्रजया पशुभिः । य एवं वेद ” [ब्रा० का० १ प्र० ६ अ०
९] इति ।

चतुर्थप्रयाजवद्बर्हिर्नामकं प्रथमानूयाजं निषेधति-

“ अपबर्हिषावनूयाजौ यजति । प्रजा वै बर्हिः । प्रजा एव मृत्योरुत्सृजति ”

[ब्रा० का० १ प्र० ६ अ० ९ इति ।]

बर्हियांगवर्जनात् । प्रयाजानूयाजान्प्रशंसति-

“ चतुरः प्रयाजान्यजति । द्वावनूयाजौ ऽषट्संपद्यन्ते । षड्वा ऋतवः । ऋतु-
नेव प्रीणाति ” [ब्रा० का० १ प्र० ६ अ० ९] इति ।

सूत्रकारो युक्ता मे यज्ञमन्वासाता इति यजमानः संप्रेष्यतीति प्रैवानुसारेण
गार्हपत्यसर्पा उपविष्टायाः पत्न्याः पूर्णपात्रानयनपर्यन्तं यदन्वासनमवोचत्तच्च
पत्नीसंयाजांश्च चोदकपात्रान्प्रतिषेधति-

“ न पत्न्यन्वास्ते । न संयाजयन्ति । यत्पत्न्यन्वासीत । यत्संयाजयेयुः ।
प्रमायुका स्यात् । तस्मान्नान्वास्ते । न संयाजयन्ति । पत्नियै गोपीधाय (१०) ”

[ब्रा० का० १ प्र० ६ अ० ९] इति ।

अत्र विनियोगसंग्रहः-

“ एतत् इति दत्ते ग्रीन्वेद्याः कोणेषु पिण्डकान् ।

त्र्युरध्वेत्युपस्थानं पूर्वस्थाग्नेः सुसंदृशम् ॥ १ ॥

अक्षन्निति प्रतीचोऽग्नेस्तथाऽक्षन्दक्षिणानलम् ।

परेतेति प्रवासाथ मन आद्यैरुपस्थितिः ॥

यत्पश्चिमाग्न्युपस्थानं मन्त्रा द्वादश वर्णिताः ॥ २ ॥ ” इति ।

अथ मीमांसा ।

दशमाध्यायस्य द्वितीयपादे चिन्तितम्-

(राजसूयविषयस्य चातुर्मास्यसंवन्धिसाक्रमेधाख्यतृतीयपर्वणोऽभिधानम्)

४ नावघातोऽवघातो वा धानानां नाविनष्टये ।

न नाशः क्रमबाधेऽतो नावघातोऽत्र बाध्यते ॥

महापितृयज्ञे हविः किञ्चिच्छूयते—“ पितृभ्यो बर्हिषद्भ्यो धानाः ” इति ।

धानाशब्देन भृष्टं धान्यमभिधीयते । तासां धान्नात्मन्यवघाते सति सक्तुभावापत्ते-
र्थानात्वमेव विनश्येत् । अतस्तासामभिनाशाय नास्त्यवघात इति पूर्वं पक्षः ।
धाना अवहन्तव्या इति ह्यत्र चोदकवाक्यं, तस्मिंश्च वाक्ये भर्जनसंपादितं धानात्वं
पूर्वभावि, पश्चाद्भावी त्ववघात इति क्रमः प्रतीयते । तं बाधित्वा प्रथमतोऽवघाते
सति नास्ति धानात्वनाशः । अवघातस्य पदार्थस्य बाधाद्वरं तद्धर्मस्य क्रममात्रस्य
बाधनम् । तस्मादवहन्तव्याः ।

तदेवाधिकरणं वार्तिककारमतेनाऽऽरचयति—

“पेषणं नूतनं मन्थे प्राकृतं वा क्रमान्तरात् ॥

नूतनं प्राकृतं धर्ममात्रादाद्य (त्रयाध) स्य लाघवात् ॥ ”

महापितृयज्ञे एवं श्रूयते—“ पितृभ्योऽग्निष्वात्तेभ्योऽभिवान्यायै दुग्धे मन्थम् ”

इति । मृतवत्सा धेनुरभिवान्या । दुग्धे द्रव्ये पक्षिप्य मथिताः सक्तवो मन्थः ।
तत्र यत्पेषणं तत्र प्राकृतम् । कुतः । क्रमव्यत्यासात् । प्रकृतौ हि प्रथमतः
पेषणं पश्चात्पुरोडाशश्रवणम् । अत्र तु प्रथमतः श्रवणेन धानाः संपाद्य पश्चात्स-
क्तुभावाय पेषणम् । तस्मान्नूतनमिति प्राप्ते ब्रूमः—चोदकमाप्तप्राकृतपेषणतत्क्रम-
योरुभयोर्बाध (धे) गौरवात्क्रममात्रं बाध्यम् । पेषणपदार्थस्तु स एवेति तद्धर्मा
दृष्टमन्त्रा इत्यादयोऽत्र कर्तव्याः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वे-

दीयतैत्तिरीयसंहिताभाष्ये प्रथमकाण्डेऽष्टमप्रपाठके

पञ्चमोऽनुवाकः ॥ ५ ॥

(अथ प्रथमाष्टकेऽष्टमप्रपाठके षष्ठोऽनुवाकः) ।

प्रत्तिपुरुषमेकं कपालाजिर्वपत्येकमतिरिक्तं या

धन्तो गुह्याः स्मस्तेभ्यः कर्मकरे पशुनाः

शर्मासि शर्म यजमानस्य शर्म मे यच्छैक एव

रुद्रो न द्वितीयस्य तस्य आखुस्ते रुद्र पशुस्तं

(राजसूयविषयस्य चातुर्मास्यसंबन्धिसाकमेधास्यतृतीयपर्वणोऽभिधानम्)

जुषस्वैष ते रुद्र भागः सह स्वस्त्राऽम्बिकया
 तं जुषस्व भेषजं गवेऽश्वाय पुरुषाय भेषज-
 मथो अस्मभ्यं भेषजम् सुभेषजम् (१)
 यथाऽसति । सुगं मेषाय मेप्या अवांस्व रुद्र-
 मग्निमह्यं देवं त्र्यम्बकम् । यथा नः श्रेयसः
 करयथा नो वस्यसः करयथा नः पशुमतः
 करयथा नो व्यवसाययात् । त्र्यम्बकं यजा-
 महे सुगन्धि पुष्टिवर्धनम् । उर्वारुकमिव बन्ध-
 नामृत्योर्मुक्षीय माऽमृतात् । एष ते रुद्र भा-
 गस्तं जुषस्व तेनावसेन परो भूजवतोऽतीत्य-
 वततधन्वा पिनाकहस्तः कृतिवासाः (२)—॥

(सुभेषजमिहि त्रीणि च) ।

इति छप्पयजुर्वेदीयतैत्तिरीयसंहितायां प्रथमाष्टकेऽ
 षष्ठमप्रपाठके षष्ठोऽनुवाकः ॥ ६ ॥

(अथ प्रथमकाण्डेऽष्टमप्रपाठके षष्ठोऽनुवाकः) ।

पञ्चमे पितृयज्ञोऽभिहितः । षष्ठे त्र्यम्बकपुरोडाशाः साकमेधशेषा उच्यन्ते ।
 तान्विधत्ते—

प्रतिपूरुषमिति । तद्विधिं प्रशंसति—“ प्रतिपूरुषमेककपालांजिर्वपति ।
 जाता एव प्रजा रुद्राक्षिरवदयते । एकमतिरिक्तम् । जनिष्यमाणा एव प्रजा
 रुद्राक्षिरवदयते । एककपाला भवन्ति । एकधैव रुद्रं निरवदयते ” [ब्रा०
 का० ६ प्र० ६ अ० १०] इति ।

करम्भावक्यवन्नैर्ऋतवाक्यवच्च व्याख्येयम् । मुख्यविधिसंनिधौ यावन्त
 इत्याद्यु एकादश मन्त्रा आम्नाताः ।

यावन्त इति । कल्पः—“ यावन्तो गृह्णाः स्मस्तेभ्यः कथंकरमिति निरु-

(राजसूयविषयस्य चातुर्मास्यसंबन्धिसाकमेधारुयतृतीयपर्वणोऽभिधानम्)

यजमानेषु यजमानो जपति ” इति ।

गृहे भवा मनुष्या गृहास्ते वयं यावन्त इह स्थितास्तेभ्यः सर्वेभ्यः कं सुख-
मकरमकार्षम् । अपितेषु पुरोडाशेषु चैदकप्राप्तमभिघारणं निषेधति—

“ नामिघारयति । यदभिघारयेत् । अन्तरवचारिणः रुद्रं कुर्यात् ”
[ब्रा० का० १ प्र० ६ अ० १०] इति ।

रुद्रमनिष्टकारिणं क्रूरदेवम् । अन्तरवचारिणं गृहस्यान्तः प्रविश्यास्मानवरोद्धं
चरन्तम् ।

कल्पः—“ तानभिघारयानभिघार्य बोद्धास्यान्तर्वेद्यामासाद्यः पशूनां शर्मासीति
मूते समावपति ” इति ।

कर्षकैर्विहादिबीजानि संग्रहीतुं तृणकटादिना पुटबन्धनं क्रियते तदिदं मूत-
शब्देनोच्यते । पाठस्तु—

पशूनामिति । हे मूतं मक्ष्यैस्तृणादिभिर्बीजैश्चोपेतत्वात्पशूनां शर्मासि ।
अतो यजमानस्य मेऽश्वयोश्च सुखं यच्छ ।

एक एवेति । कल्पः—“ एक एव रुद्रो न द्वितीयाय तस्थ इति दक्षिणामे-
रेकोल्लुमुकं धूपायद्धरति उत्तरपूर्वमवान्तरदेशं गत्वा ” इति ।

रुद्रो जगत्येक एवास्ति । द्वितीयाय न तस्थे । द्वितीयो रुद्रो न कोऽप्यव-
स्थितः । विधत्ते—

“ एकोल्लुमुकेन यन्ति (१) । तद्धि रुद्रस्य भागधेयम् । इमां दिशं यन्ति ।
एषा वै रुद्रस्य दिक् । स्वायामिव दिशि रुद्रं निरवदयते ” [ब्रा० का० १
प्र० ६ अ० १०] इति ।

कल्पः—“ आखुस्ते रुद्र पशुरित्याखुत्कर एकं पुरोडाशमुपवपत्यसौ ते पशुरिति
वा द्वेष्यं मनसा ध्यायन्मदि न द्विष्यादाखुस्ते पशुरिति ब्रूयात् ” इति ।

आखुत्करो मूषकैर्विलादुद्धृतः पांसुरादिः । पाठस्तु—

आखुस्त इति । हे रुद्र मूषकस्ते प्रियः पशुरतस्तं सेवस्व । विधत्ते—

“ रुद्रो वा अपशुकाया आहुत्ये नातिष्ठत । असौ ते पशुरिति निर्दिशेद्यं
द्विष्यात् । यमेव द्वेष्टि । तमस्मै पशुं निर्दिशति । यदि न द्विष्यात् । आखुस्ते
पशुरिति ब्रूयात् (२) । न ग्राम्यान्पशून्निहति । नाऽऽरण्यात् ” [ब्रा०

का० १ प्र० ६ अ० १०] इति ।

आहुत्ये नातिष्ठत पशुरहितामाहुतिं नाङ्गी करोतीत्यर्थः । यं दिव्यात्तमसा-
विति नामग्रहणेन निर्दिशेत् । तथा सति देव्यमस्मै समर्पयत्येव ।

एष त इति । कल्पः—“ चतुष्पथ एकोऽमुकमुपसमाधाय संपरिस्तीर्य सर्वे-
षां पुरोडाशानामुत्तरार्धात्सकृदवदायावदाय मध्यमेनान्तिमेन वा पलाशपर्णेन
जुहोत्येव ते रुद्र भागः सह स्वसाऽम्बिकया तं जुषस्व स्वाहेति ” इति ।

अत्र स्वाहाकारोऽध्याहृतः । हे रुद्र, एषोऽवत्तः पुरोडाशानामंशस्तवावदी-
यमानो भागः, तं भागं, स्वसा भगिनीवद्धितकारिण्याऽम्बिकया पार्वत्या
सह्यांशं जुषस्व सेवस्व । विधत्ते—

“ चतुष्पथे जुहोति । एष वा अग्नीनां पङ्क्तीशो नाम । अग्निवत्येव जुहोति ।
मध्यमेन पर्णेन जुहोति । सुगधेषा । अथो खलु । अन्तमेनैव होतव्यम् ।
अन्तत एव रुद्रं निरवदयते (३) ” [ब्रा० का० १ प्र० ६ अ० १०] इति ।

अग्नीनां पङ्क्तीशः पादपदे (व) रास्थानम् । यत्राग्नयः पुनः पुनः संचारेण प्रवि-
शन्ति तादृश एवैव चतुष्पथः । अतस्तत्र होमेनाग्निवत्येव देशे हुतं भवति ।
पलाशशाखायां यानि त्रीणि पर्णानि तत्र मध्यमं पर्णं प्रशस्ततया सुगृह्यम् ।
वामदक्षिणपार्श्वस्थयोरन्यतरेण होमेन रुद्रो यागभूमेरन्ताजिष्काशितो भवति ।

सह स्वसाऽम्बिकयेत्यस्य मन्त्रभागस्य तात्पर्यं व्याचष्टे—

“ एष ते रुद्र भागः सह स्वसाऽम्बिकयेत्याह । शरद्धा अस्याम्बिका
स्वसा । तथा वा एष हिनस्ति । य२ हिनस्ति । तथैवैन२ सह शमयति ”
[ब्रा० का० १ प्र० ६ अ० १०] इति ।

शरत्कालो हि पीनसञ्चराद्युत्पादनेन हिंसकस्तद्वदियमम्बिका हिंसिका ।
ततः शरदित्युच्यते । एष रुद्रस्तथैव सहायभूतया प्राणिनं हिनस्ति । अत-
स्तया सह पुरोडाशभागसेवया तुष्टया तथैव सद्भैवेन रुद्रं शमयति हिंसारहितं
करोति ।

कल्पः—“ भेषजं गवे सुभेषजमित्येताभ्यां चतुष्पथमग्निं परिपश्यति ” इति ।

पाठस्तु—

भेषजमिति । भेषजं सुभेषजमित्येतौ मन्त्रयोरादौ । हे रुद्र गवेऽस्मदीयायै
गोत्रायै भेषजमारोग्यं कुरु । एवमन्यत्र । तात्कालिकं रोगोपशमनमात्यन्तिकं

प्रपा० ८ अनु० ६] छण्णयजुर्वेदीयतैत्तिरीयसंहिता । ६८७३

(राजसूयविषयस्य चक्षुर्मारयसंबन्धिसाकमेधास्यतृतीयपर्वणोऽभिधानम्)

वा सुमेपजं तद्यथाऽस्ति यथा भवति तथा कुरु । मेपो वाहकः । मेपी दोग्धी । तयोः सुगं सुष्टु गुमनं रोगराहित्येन संचरणं यथा भवति तथा कुरु । गवाश्चादिशब्दैः पश्चादयः सर्वेऽप्युपलक्ष्यन्त इत्याह—

“ भेषजं गव इत्याह । यावन्त एव० ग्राम्याः पशवः । तेभ्यो भेषजं करोति ” [ब्रा० का० १ प्र० ६ अ० १०] इति ।

कल्पः—“ अवाम्भ रुद्रमदिमहीति यजमानो जपति ” इति । पाठस्तु—

अवाम्भेति । हेऽम्भ पार्वति रुद्रमुद्दिश्यावादिमहि पुरोडाशवदानमकार्षम् । वीण्यम्भकानि नेत्राणि यस्यासौ ज्यम्भकस्तमुद्दिश्यावादिमहि । आदराद्ध पुनर्वचनम् । किमर्थमवदानं कृतमित्युच्यते । असौ रुद्रो नोऽस्माञ्ज्येयसोऽध्ययनादिभिः श्रेष्ठान्यथा करत्करोति, वस्यसो वसुमत्तमान्यथा करोति, पशुमतो गवाश्चादियुक्तान्यथा करोति, व्यवसायं व्यावसाययति शास्त्रार्थनिश्चययुक्तान्यथा करोति तदर्थमवदानं कृतम् ।

यथा नः ज्येयस इत्याद्यभिधानान्मन्त्रस्थाऽऽशीः परत्वं दर्शयति—

“ अवाम्भ रुद्रमदिमहीत्याह । आशिपमेधैतामाशास्ते (४) ” [ब्रा० का० १ प्र० ६ अ० १०] इति ।

कल्पः—“ ज्यम्भकं यजामह इति त्रिः प्रदक्षिणमग्निं पर्येति ” इति ।

पाठस्तु—

ज्यम्भकमिति । शोभनः शरीरगन्धः पुण्यगन्धो वा यस्यासौ सुगन्धिः । “ यथा वृक्षस्य संपुष्पितस्य दूराद्गन्धो वात्मेवं पुण्यस्य कर्मणो दूराद्गन्धो वाति ” इति श्रुतेः । पुष्टिं शरीरवनादिष्विषयां वर्धयतीति पुष्टिवर्धनस्तादृशं ज्यम्भकं यजामहे पूजयामः । लोके यथोर्वारुक्कलानि बन्धनाद्बृन्तास्त्वयमेव मुच्यन्ते तद्वदहं ज्यम्भकपसादेन मृत्योर्मुक्षीय मोचनयुक्तो भूयासम् । अमृताश्चिरजीवितास्त्वर्गादेवा मा मुक्षीय ।

चतुर्थपादार्थं (र्थे) मन्त्रस्य तात्पर्यातिशयं दर्शयति—

“ ज्यम्भकं यजामह इत्याह । मृत्योर्मुक्षीय माऽमृतादिति वावैतदाह ” [ब्रा० का० १ प्र० ६ अ० १०] इति ।

यजमानो यजामह इति यदाह, एतद्धचनं मृत्योर्मुक्षीयेत्येवाऽऽह मोचन एव तात्पर्यं तच्छेषत्वेनान्यदित्यर्थः ।

(राजसूयविषयस्य चातुर्मार्यसंवाधिसाकमेधाख्यतृतीयपर्वणोऽभिधानम्)

यदुक्तमापस्तम्बेन—“ ऊर्ध्वान्पुरोडाशानुदस्य प्रतिलम्ब्य ज्यम्बकं यजामह इति यजमानस्याञ्जलौ समोप्य भगः स्थ भगस्य वो लिप्सीयेत्यपादायैतेनैव कल्पेन त्रिः समावर्तयेयुः ” इति, तदेतत्सर्वमभिप्रेत्य सर्वेषां पुरुषाणां हस्ते स्थितस्य पुरोडाशस्योत्क्षेपणं विधत्ते—

“ उत्किरन्ति । भगस्य लीप्सन्ते ” [ब्रा० का० १ प्र० ६ अ० १०] इति ।

यदेतत्पिण्डानामुपरि क्षेपणं तेन सौभाग्याभिमानिनो भगनामकस्य देवस्य सकाशादेतान्पुरोडाशास्त्रैर्बुभिक्षन्ति । अत एवोत्क्षिप्तः पुनरञ्जलौ पतति ।

कल्पः—“ तान्मूते समावपन्ति मूतयोर्मूतेषु वैप ते रुद्र भाग इति वृक्ष आरु-
र्जन्ति वृक्षयोर्वृक्षेषु वाऽपि वा मूतयोः समोप्याविवधं कृत्वा शुष्के स्थाणौ व-
ल्मीकवपायां वाऽवधाय ” इति । पाठस्तु—

एष त इति । हे रुद्र, एष वृक्षादौ सज्यमानः पुरोडाशसंघस्तव भागस्तं सेवस्व । अवसेन पाथेयरूपतया तव रक्षकेणानेन भागेन युक्तो मूजवत एतच्चा-
मकत्वेन प्रसिद्धात्पर्वतात्परः परभागे वर्तमानोऽनीह्यतिक्रम्य गच्छ । विधत्ते—

“ मूते कृत्वा सजन्ति । यथा जैनं यतेऽवसं करोति । तादृगेव तत् ”
[ब्रा० का० १ प्र० ६ अ० १०] इति ।

यथा लोके दूरेदशवर्तिनं बन्धुजनं प्रति गच्छते पुरुषायावसं रक्षकं पाथेयं करोति तद्वृक्षाग्रे पुरोडाशसञ्जनं तादृगेव भवति ।

मन्त्रे भागनिर्देशो रुद्रस्य निःशेषेण विसर्जनार्थं इति दर्शयति—

“ एष ते रुद्र भाग इत्याह निरवच्यै ” [ब्रा० का० १ प्र० ६ अ० १०] इति ।

अवततधन्वेति । कल्पः—“ अवततधन्वा पिनाकहस्तः : कृत्तिवासोमिति त्रिरवताम्यन्ति ” इति ।

प्राणायामत्रयं कुर्वन्तीत्यर्थः । ओषिदयनेन वाक्यशेषः पूरितः । अस्मद्वि-
रोधिने पाप्मानं हन्तुमयं रुद्रः पिनाकनामकं धनुर्हस्ते गृहीत्वाऽवततधन्वा ग्या-
कर्षणेन विस्तारितधनुष्कः कृत्तिवासाश्चमवसन ओ भवतु । अथवाऽस्मद्विषयेऽ-
वततधन्वाऽऽरोपितमौर्वकिधनुर्मुक्तो भवतु ।

पपा०८ अनु०७] कृष्णयजुर्वेदीयतैत्तिरीयसंहिता ।
(राजसूयाविषयस्य चातुर्मास्यसंबन्धिसाकमेधाख्यतृतीयपर्वणोऽभिधानम्)

चतुष्पथप्रत्यागमनादीन्क्रमेण विधत्ते—

“अपतीक्षमायान्ति । अपः परिपिञ्चति । रुद्रस्यान्तर्हित्यै । प्र वा एतेऽ-
स्मास्त्रोकाच्चयवन्ते । ये ऋग्व्यकैश्चरन्ति । आदित्यं चरुं पुनरेत्य निर्वपति । इयं
वा अदितिः । अस्यामेव प्रतितिष्ठन्ति (५) ” [ब्रा० का० १ प० ६ अ०
१०] इति । अत्र विनियोगसंग्रहः—

“स्वामी यावन्न इत्याह पशू मूते संमावपेत् ।
एक इत्युल्मुकं नीत्वाऽऽखुस्त आखुत्करं हविः ॥ १ ॥
क्षिपेदेषोऽर्धहोमः स्याद्रे सुभे परिपिञ्चति ।
अवाभ्वेति जपेत्स्वामी ऋग्व्यकं परियन्ति ते ॥ २ ॥
एषोऽवस्थाप्य तच्छेषान्मूते वध्नाति शाखिनि ।
अवतं धासानियमो मन्त्रा एकादश स्मृताः ॥ ३ ॥ ” इति ॥
इति श्रीमत्सायणाचार्यविरचिते माध्वीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये प्रथमकाण्डेऽष्टमप्रपाठके
पष्ठोऽनुवाकः ॥ ६ ॥

(अथ प्रथमाष्टकेऽष्टमप्रपाठके सप्तमोऽनुवाकः) ।

ऐन्द्राग्रं द्वादशकपालं वैश्वदेवं चरुमिन्द्राय
शुनासीराय पुरोडाशं द्वादशकपालं वायव्यं पर्यः
सौर्यमेककपालं द्वादशगवः सीरं दक्षिणाऽऽ-
मेयमष्टाकपालं निर्वपति रात्रं गोवीधुकं चरु-
मैन्द्रं दधि वारुणं यवमयं चरुं वहिनी धेनुदं-
क्षिणा ये देवाः पुरःसदोऽग्निनेत्रा दक्षिणसदो
यमनेत्राः पश्चात्सदः सवितृनेत्रा उत्तरसदो
वरुणनेत्रा उपरिपदो बृहस्पतिनेत्रा रक्षोहण-
स्ते नः पान्तु ते नोऽवन्तु तेभ्यः (१) नम-

(राजसूयावेधयाणां शुनासीर्येन्द्रतुरीयतिकर्मद्वयपञ्चेध्मीयमन्त्रापामार्गहोममन्त्राणामभिधानम्)

स्तेभ्यः स्वाहा समूढं रक्षः संदग्धं रक्षः इद-
महं रक्षोऽभि सं दहाम्यग्रये रक्षोऽध्वे स्वाहा
यमार्य सन्निजे वरुणाय बृहस्पतये दुर्वस्वते
रक्षोऽध्वे स्वाहा प्रष्टिवाहा रथो दक्षिणा देवस्य
त्वा सवितुः प्रसवेऽश्विनोर्बाहुभ्यां पुष्णो
हस्ताभ्यां रक्षसो वधं जुहोमि हुतं रक्षोऽ-
वधिष्म रक्षो यद्वस्ते तद्वक्षिणा (२) ॥

(तेभ्यः पञ्चत्वारिंशच्च) ॥

इति ऋणयजुर्वेदीयतैत्तिरीयसंहितायां प्रथमाष्टकेऽ-
ष्टमप्रपाठके सप्तमोऽनुवाकः ॥ ७ ॥

(अथ प्रथमकाण्डेऽष्टमप्रपाठके सप्तमोऽनुवाकः) ।

पठे साकमेधाः समापिताः । सप्तमे शुनासीर्यमिन्द्रतूर्य्य(तुरीयं) चेति कर्मद्वयं
पञ्चेध्मीयमन्त्रा अपामार्गहोममन्त्राश्चोच्यन्ते ।

तत्र शुनासीर्यहवींषि विधत्ते—

ऐन्द्राग्रमिति । शुनासीराय शुनो वायुः सीर आदित्यस्ताभ्यां युक्तः शुना-
ग्रीरः । द्वादशभिर्वलीवदैरुह्यमानं सीरं लाङ्गलम् ।

अत्र वैश्वदेवगतानामग्नेयादीनां पञ्चानां हविषां ब्राह्मणमनुब्राह्मणं चातिदि-
शति—

“ एतद्ब्राह्मणान्येव पञ्च हवींषि ” [ब्रा० का० १ प्र० ७ अ० १]
इति ।

अथोपदिश्यमानेषु पञ्चस्येन्द्राग्रवैश्वदेवयोः पूर्वमेव प्रशस्तत्वादवशिष्टानि
त्रीणि प्रशंसति । अथवा तयोर्विकल्पमभिप्रेत्य तदभावपक्षानुसारेण तावुपेक्ष्या-
वशिष्टान्येव प्रशंसति—

“ अथेन्द्राय शुनासीराय पुरोडाशं द्वादशकपालं निर्वपति । संवत्सरो वा
इन्द्राशुनासीरः । संवत्सरेणैवास्मा अन्नमवरुन्धे । वायव्यं पयो भवति । वायुर्वै

(राजसूयविपद्याणां शुनासीर्येन्द्रतुरीयेतिकर्मद्रयपञ्चेध्मीयमन्त्रापामुर्गहोममन्त्राणिमभिधानम्)
वृष्ट्यै प्रदापयति । स एवास्मै वृष्टिं प्रदापयति । सौर्य एककपालो भवति ।
सूर्येण वा अमुष्मिञ्छौके वृष्टिर्धृता । स एवास्मै वृष्टिं नियच्छति (१) ।
द्वादशगवस् सीरं दक्षिणा समृद्ध्यै ” [ब्रा० का० १ प्र० ७ अ०
१] इति ।

अस्य च शुनासीर्यस्य कालं बोधायन आह—“ अथातश्चेतुर्षु मासेषु
शुनासीरीयहविर्भिर्यक्ष्यमाणो भवति ” इति । तत्र पूर्वेष्वस्त्रिंश्व पर्वेष्व ऊर्ध्वं
प्रत्येकं मासचतुष्टयमतिवाह्य क्रियमाणमिदं संवत्सरादूर्ध्वं प्रवर्तते । तदेतदभिप्रेत्य
संवत्सरो वा इन्द्राशुनासीर इत्युक्तम् । वायुसूर्याभ्यां युक्त इन्द्रः संवत्सरे सप्तामे
प्राप्तत्वात्संवत्सर इत्युच्यते । वायोः पुरोवातरूपेण वृष्टिप्रदापयितृत्वम् । “ अतोः
प्रास्ताऽऽहुतिः सम्यगादित्यमुपतिष्ठते । आदित्याज्जायते वृष्टिः ” इति स्मरणा-
त्सूर्यस्य स्वर्गे वृष्टिधारकत्वम् ।

अथेन्द्रतुरीयस्य हवींषि विधत्ते—

आग्नेयामिति । गावीधुकमरण्यधान्यविशेषानिष्पन्नम् । पृष्ठे भारं वहतीति
वहिनी ।

इन्द्रतूर्य (तुरीयं) विधातुं प्रस्तौति—

“ देवासुराः संयत्ता आसन् । ते देवा अग्निमब्रुवन् । त्वया वीरेणासुरानभि-
भवामेति । सोऽब्रवीत् । त्रेधाऽहमात्मानं विकारिष्य इति । स त्रेधाऽऽत्मानं व्यकु-
रुत । अग्निं तृतीयम् । रुद्रं तृतीयम् । वरुणं तृतीयम् (२) । सोऽब्रवीत् ।
क इदं तुरीयमिति । अहमितिन्द्रोऽब्रवीत् । सं तु सृजावहा इति । तौ समसृ-
जेताम् । स इन्द्रस्तुरीयमभूत् । यदिन्द्रस्तुरीयमभवत् । तदिन्द्रतुरीयस्येन्द्रे तुरी-
यत्वम् । ततो वै देवा व्यजयन्त ” [ब्रा० का० १ प्र० ७ अ० १] इति ।

वीरत्वसिद्धये शरीरत्रयरूपेण विकारः । स त्रेधा विवृताऽग्निरिन्द्रं प्रति
पप्रच्छ—मयेदं रूपत्रयं युद्धसमर्थं संपादितम् । अथ कोऽन्य इदं चतुर्थं रूपं
विजयसमर्थं करिष्यमीति । अहमेव करिष्यामितीन्द्रोऽब्रवीत्तत्त्वया तथा क्रियतां
कित्वावां युद्धविजयक्षमौ संसृष्टौ भवावेति । इन्द्र एव तुरीयो यस्मिन्कर्मणि
तत्कर्मेन्द्रतुरीयम् । अत्रान्यदीयूरूपापेक्षया तुरीयत्वमनुष्ठाने तु पादक्रमेण
वरुणस्तुरीयः । विधत्ते—

(राजसूयविषयेणां शुनासीर्येन्द्रतुरीयेतिकर्मद्वयपञ्चेध्मीयमन्त्रापामार्गहोममन्त्राणामभिधानम्)

“यदिन्द्रतुरीयं निरुप्यते विजित्यै (३) [ब्रा० का० १ प्र० ७ अ० १] इति ।

चतुर्देवमियांशसंपादनेन दक्षिणां प्रशंसति—

“बहिनी धेनुर्दक्षिणा । यद्बहिनी । तेनाऽऽग्नेयी । यद्वैः । तेन रौद्री । यद्वेनुः । तेनैन्द्री । यत्स्त्री सती दान्ता । तेन वारुणी समृद्धये ” [ब्रा० का० १ प्र० ७ अ० १] इति ।

गोत्वं जातिः । धेनुत्वं नवप्रसवत्वम् । अस्य चेन्द्रतुरीयस्य कर्मणः शुनासीर्यंदिन एवानुष्ठानमापस्तम्बो दर्शयति—“ततश्चतुर्हविषेन्द्रतुरीयेण यजते ” इति ।

इन्द्रतुरीयविधानादूर्ध्वं ये देवाः पुरःसद इत्यादयो मन्त्रा आन्नातास्तेषां विनियोगमापस्तम्बो दर्शयति—“एतस्या एव रात्रेर्निशायां पञ्चेध्मीयेन यजते चतुर्धाऽऽहवनीयं प्रतिद्विशं व्युद्धृत्य मध्ये पञ्चमं कृत्वा पृथगिध्मानुपसमाधाय जुह्वा पञ्चगृहीतं गृहीत्वा ये देवाः पुरःसद इत्येतैर्यथाष्टिङ्गं जुहोति मध्ये पञ्चमेन समूढं रक्ष इति मध्य इध्मानुपसमू (मु) श्लेकधोपसमाधायपरं पञ्चगृहीतं गृहीत्वाऽग्नेये रक्षोघ्ने स्वाहेत्युत्तराः पञ्चाऽऽहुतीर्जुहोति प्रष्टिवाही रथो दक्षिणा ” इति । ये देवा इत्यादिमन्त्रपाठस्तु—

ये देवा इति । पुरःसदः पूर्वदिग्दर्तिनोऽग्निनेत्रा अग्निप्रमुखा ये देवा रक्षोहणो राक्षसघ्नाः सन्ति ते देवा नोऽस्मान् रक्षोर्निवारणेन पान्तु । पुनरपि ते देवा नोऽस्मान् कर्मानुष्ठानेनावन्तु । तेभ्यो देवेभ्यो नमस्कारोऽस्तु । तेभ्य इदं हव्यं स्वाहुतमस्तु । दक्षिणसदो यमनेत्रा इत्यस्य मन्त्रस्याऽऽदौ ये देवा इत्यनुपज्यते । अन्ते च रक्षोहण इत्यादिकमनुपज्यते । एवं तृतीयचतुर्थयोर्द्रष्टव्यम् । पञ्चमे तु ये देवा इत्येतावदेवानुपज्यते । प्रथमे तु रक्षोहण इत्यादिकमेवानुपज्यते ।

तदेतत्पञ्चेध्मीयं विधानं प्रस्तौति—

“प्रजापतिर्यज्ञमसृजत (४) । तं सृष्टं रक्षास्त्वजिघांसन् । स एताः प्रजापतिरात्मनो देवता निरमिमीत । ताभिर्वै स दिग्भ्यो रक्षांसि प्राणुदत ” [ब्रा० का० १ प्र० ७ अ० १] इति । विधत्ते—

“यत्पञ्चावर्त्तीयं जुहोति । दिग्भ्य एव तद्यजमानो रक्षांसि प्राणुदते ” [ब्रा० का० १ प्र० ७ अ० १] इति ।

पञ्चकृतोऽवदाय संपादितमाज्यं पञ्चावर्त्तीयम् ।

समूढमित्यादिमन्त्रपाठस्तु—

(राजसूयविषयाणां जुनासीर्थेन्द्रतुरीयेतिकर्मद्वयपञ्चेध्मीयमन्त्राणामार्गहोममन्त्राणामभिधानम्)
समूढमिति । रक्षोऽस्मत्प्रतिकूलं राक्षसजातं समूढं नाशयितुं सम्यगे-
कीकृतं संदग्धं च । पुनरपीदमिदानीमहं रक्षोऽभि दग्धस्य रक्षसोऽभितः सर्वतोऽ-
वस्थितांस्तत्तदनुचरांसमप्यगृह्णामि । एतन्मन्त्रपाठेन तस्य सिद्धिं दर्शयति—

“समूढं रक्षः संदग्धं रक्षः इत्याह । रक्षां स्वेव संदहति ” [ब्रा०
का० १ प्र० ७ अ० १] इति । अग्नये रक्षोघ्न इति मन्त्रपाठस्तु—

अग्नय इति । यमायेत्यादिषु रक्षीघ्ने स्वाहेत्यनुपज्यते । बृहस्पतेर्दुर्वस्वत
इति विशेषणम् । परिचर्यावदि (त इ) त्यर्थः ।

अग्निं यमादयो जितवन्त इति युक्तस्तद्धोम इति दर्शयति—

“अग्नये रक्षोघ्ने स्वाहेत्याह । देवताभ्य एव विजिग्यानाभ्यो भागधेयं करा-
ति ” [ब्रा० का० १ प्र० ७ अ० १] इति ।

विजिग्यानाभ्यो विशेषेण जितवतीभ्यः । देयं रथं विधत्ते—

प्रष्टिवाहीति । त्रिपादाधारवदश्वत्रयेणोत्तमानः प्रष्टिवाही ।

समृद्धिहेतुत्वेन तं प्रशंसति—

“प्रष्टिवाही रथो दक्षिणा समृद्धये (५) ” [ब्रा० का० १ प्र० ७
अ० १] इति ।

अपामार्गहोममन्त्राणां विनियोगमापस्तम्ब आह—“व्युष्टायां पुराभीमहोत्रा-
दपामार्गहोमेन चरन्ति, अपां न्ययनादपामार्गानाहत्य तान्मुक्कन्कृत्वा दक्षिणाग्ने-
रेकोलमुकं धूपायद्धरति, उत्तरपूर्वमवान्तरदैवां गत्वा स्वकृत इरिणे प्रदरे वोपस-
माधाय देवस्य त्वेत्यनुद्गत्य रक्षसो वधं जुहोमीति पर्णमयेन स्रुवेण जुहोति, ह-
तं रक्ष इति स्रुवगनुग्रहत्यावधिष्म रक्ष इत्युपतिष्ठते ” इति ।

मन्त्रपाठस्तु—

देवस्य त्वेति । एते त्रयो मन्त्राः स्पष्टार्थाः । तत्र रक्षसो वधमुद्दिश्येति
विशेषः ।

होमकाले यद्वस्त्रमाच्छादयति तस्य दानं विधत्ते—यद्वस्त्र इति ।

अपामार्गहोमं विधातुं प्रस्तौति—

“इन्द्रो बृहत् हत्वा । असुरान्पराभाष्य । नमुञ्चिमाशुरं नालमत । तं शक्याऽ-
गृह्णात् । तो समलंभेताम् । सोऽस्मादभिश्चुनन्तरोऽभवन् । सोऽब्रवीत् । संधां सं-
दधावहे । अथ त्वाऽवसन्नदद्यामि । न मा शृण्वेण नाऽऽद्रेण हनः (६) । न दि-

(राजसूयविषयाणां शुनासीर्थेन्द्रतुल्यैतिकर्मद्वयपञ्चेध्मीयमन्त्रापामार्गहोममन्त्राणामभिधानम्)
 वा न नक्तमिति । स एतमपां फेनमसिञ्चत् । न वा एष शुष्को नाऽऽर्द्रो व्यु-
 ष्ठाऽऽसीत् । अनुदितः सूर्यः । न वा एतद्दिना न नक्तम् । तस्मैतस्मिँल्लोके । अपां
 फेनेन शिर उदवर्तयत् । तदेनमन्ववर्तत । मित्रध्रुगिति (७) । स एतानपा-
 मार्गानजनयत् । तानजुहोत् । तैर्वै स रक्षाःस्पृहाहव ” [ब्रा० का० १
 प्र० ७ अ० १], इति ।

इन्द्रो वृषवधादूर्ध्वमन्यानसुरान्परिभूतान्कृत्वा नमुचिनामानमसुरं नालभत न
 परामवितवान् । अपराभूतं तं नमुचिं शक्या स्वशक्त्याऽगृह्णात् । यथा युध्य-
 चेको मल्लः मल्लदशकोऽपि धैर्येण शक्तिमापाद्य हस्ताभ्यां प्रतिमल्लमालिङ्ग्य
 गृह्णाति तद्वत् । ततस्ताविन्द्रनमुची समलभेतां परस्पोपमर्दनपरौ संरब्धौ हस्ताभ्यां
 पादाभ्यामन्योन्यं दृढमवष्टभ्य मल्लद्वयवद्भूमौ पतितौ । तदानीं स नमुचिरस्मादि-
 न्द्रादिभिश्चुनतरोऽभितो हस्तयोः पादयोश्च बलवत्तरोऽभूत् । ततो मुमूर्षुमिन्द्रमवल्लो-
 क्य कृपालुरिदमवधीत्—भो इन्द्र विगृह्यमाणराजद्वयवदावां परस्परैराङ्गीका-
 रेण संधिं करवाव । अथ त्वो मुमूर्षुमवस्त्रक्षयामि मोक्षयिष्यामीति ।
 ततः प्रहारसाधने काले च समयमेवं कृतवान्—भो इन्द्र शुष्केणाऽऽर्द्रेण वा
 काष्ठादेना साधनेन मां न हनो मां मा वधीर्दिवा रात्रौ च मा वधीरिति ।
 इन्द्रश्च तं समयमङ्गीकृत्य तेन मोचितो धैर्येण स्वस्थो भूत्वा समयानुसारेण तं
 नमुचिं हन्तुमपां फेनमागुधं भावयित्वा तस्मिन्मुचावसिञ्चत् । न चैवं सति
 समयलोपः शङ्कनीयः । यत एष फेनो नैव शुष्कः । स्पर्शे सति काठिन्याप्रतीतिः ।
 नाप्यार्द्रस्तेन वस्त्रादेरक्लेदनात् । कालं च समयानुसारेण संपादयामास । यदा
 रात्रिर्व्युष्टा प्रभाताऽऽसीत्सूर्यश्चानुदितस्तदानीमन्धकाराभावाच्च रात्रित्वं सूर्योदया-
 भावाच्च नैतदहः । एतस्मिँल्लोके रात्रिरहनश्च संधिकाले तस्य नमुचेः शिरोऽपां
 फेनेनोदवर्तयदुदच्छिनत् । तच्चोच्छिन्नं शिरो हे मित्रद्रेहिन्निन्द्रेत्युच्चारयदेन-
 मिन्द्रमन्ववर्तत सर्वदाऽनुगतमभूत् । ततस्ताच्छिरो वारयितुं स इन्द्र एताँल्लोकप्र-
 सिद्धानपामार्गानजनयत् । तानुत्पन्नानजुहोत् । तैरेव हुतैः स इन्द्रो नमुचेः
 शिरःसहितानि सर्वाण्यवशिष्टानि रक्षांसि हतवान् । विधत्ते—

“ यदपामार्गहोमो भवति । रक्षसामपहत्यै ” [ब्रा० का० १ प्र० ७

अ० १ इति ।

प्र पा० ८ अनु० ८] कृष्णयजुर्वेदीयतैत्तिरीयसंहिता । ८८१

(राजसूयविषयाणां शुनासीर्येन्द्रतुरीयतिकर्मद्वयपञ्चेध्मीयमन्त्रापामार्गहोममन्त्राणामभिधानम्)

अङ्गविधीन्मन्त्रव्याख्यानं च क्रमेण दर्शयति—

“ एकोऽमुल्लकेन यन्ति । तद्धि रक्षसां भागधेयम् । इमां दिशं यन्ति । एषा वै रक्षसां दिक् । स्वायामेव दिशि रक्षाऽसि हन्ति (८) । स्वकृत इरिणे जुहोति पदरे वा । एतद्वै रक्षसामायतनम् । स्व एवाऽऽयतनं रक्षाऽसि हन्ति । पर्णमयेन सुवेण जुहोति । ब्रह्म वै पर्णः । ब्रह्मणेव रक्षाऽसि हन्ति । देवस्य त्वा सवितुः प्रसव इत्याह । सवितृप्रसूत एव रक्षाऽसि हन्ति । हवः रक्षोऽवधिष्म रक्ष इत्याह । रक्षसाऽस्तृत्यै । यद्वस्ते तदक्षिणम् निरवच्यै । अपतीक्षमायन्ति । रक्षसामन्तार्हित्यै (९) ” [ब्रा० का० १ प्र० ७ अ० १] इति ।

इमां दिशं वायवीम् । स्तृत्यै हनुनाय । निरवच्यै भागप्रदानेन निःसारणाय । स्पष्टमन्यत् । अत्र शुनासीर्येन्द्रतुरीयपञ्चेध्मीयापामार्गहोमानां चतुर्णां कर्मभेदेऽप्येकस्मिन्नेव दिने कर्तव्यत्वादेकेनानुवाकेनोपसंग्रहः ।

अत्र विनियोगसंग्रहः—

“ पञ्चेध्मवहनौ जुहुवाद्ये देवा इति पञ्चमिः ।

समूहन्तीध्मान्समिति पञ्चहोमस्तथाऽग्नये ॥ १ ॥

निशि हुत्वा सक्तुहोमः प्रातर्देवेति मन्वतः ।

हतं सुवप्रहरणमवधिष्मेति चोत्थिभूतिः ॥

अनुवाके सप्तमेऽस्मिन्नुक्ता मन्त्राश्चतुर्दश ॥ २ ॥ इति ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये प्रथमकाण्डेऽष्टमप्रपाठके

सप्तमोऽनुवाकः ॥ ८ ॥

(अथ प्रथमकाण्डेऽष्टमप्रपाठकेऽष्टमोऽनुवाकः) ।

धात्रे पुरोडाशं द्वादशकपालं निर्वपेत्यनु-

मत्यै चरुं राकार्यै चरुं सिनीवाल्यै चरुं

कुह्वै चरुं मिथुनां गावां दक्षिणाऽऽग्नविष्णवमे-

कादशकपालं निर्वपत्यैन्द्रावैष्णवमेकादशक-
पालं वैष्णवं त्रिकपालं वामनो वही दक्षि-
णाग्नीषोमीयमेकादशकपालं निर्वपतीन्द्रासो-
मीयमेकादशकपालं सौम्यं चरुं बभ्रुद-
क्षिणा सोमापौष्णं चरुं निर्वपत्यैन्द्रापौष्णं चरुं
पौष्णं चरुं श्यामो दक्षिणा वैश्वानरं द्वाद-
शकपालं निर्वपति हिरण्यं दक्षिणा वारुणं यव-
मयं चरुमश्वो दक्षिणा (१)

(वैश्वानरं द्वादशपालं निरष्टौ च) ॥

इति कृष्णयजुर्वेदीयतैत्तिरीयसंहितायां प्रथमाष्टकेऽ
ष्टमप्रपाठकेऽष्टमोऽनुवाकः ॥ ८ ॥

(अथ प्रथमकाण्डेऽष्टमप्रपाठकेऽष्टमोऽनुवाकः) ।

‘सप्तमेऽनुवाके शुनासीर्यादिकर्मचतुष्टयमेकदिनकर्तव्यमुक्तम् । अष्टमे देविकादि-
कर्मषट्कमेकदिनकर्तव्यमुच्यते ।

तत्राऽदौ देविकानामकानि पञ्च हवींषि विधत्ते—

धात्रे पुरोडाशमिति । अत्र धात्रादीन्यञ्च देवान्दक्षिणां च प्रजोत्पत्त्युप-
योगेन प्रशंसति—

“ धात्रे पुरोडाशं द्वादशकपालं निर्वपति । संवत्सरो वै धाता । संवत्सरेणे-
वास्मै प्रजाः प्रजनयति । अन्वेवास्मा अनुमतिर्मन्यते । राते राका । प्र सिनी-
वाली जनयति । प्रजास्वेव प्रजातामु कुह्वा वाचं दधाति । मिथुनौ गावौ दक्षि-
णा समृद्धये ” [ब्रा० का० १ प्र० ७ अ० २] इति ।

संवत्सरकालस्वाधी धाता गर्भधारणामारभ्य संवत्सरादूर्वांगेव प्रजोत्पत्तिं कार-
यति । अनुमतिर्देवता यजमानार्थं प्रजोत्पत्तिमङ्गी करोति । राका तु पुत्रपुष्ट्या-
दिदत्तं राते ददाति । सिनीवाली तद्वपुं गर्भं निःसारयति । कुहूदेवतयाऽश्वयुः
प्रजानु वाचमन्चारयितुं सामर्थ्यं च दधाति ।

(राजसूयविषयेदेविकादिकर्मपट्टकाभिधानम्)

अथ त्रिहविष्काणि त्रीणि कर्माण्येकैकहविष्के द्वे कर्मणी च क्रमेण विधत्ते—
आग्नावैष्णवमिति । वधुः कपिलः । प्रथमस्य त्रिहविष्कस्य देवता दक्षि-
णा च प्रशंसति—

“आग्नावैष्णवमेकादशकपालं निर्वपति” । ऐन्द्रावैष्णवमेकादशकपालम् (१) ।
वैष्णवं त्रिकपालम् । वीर्यं वा अग्निः । वीर्यमिन्द्रः । वीर्यं विष्णुः । प्रजा एव
प्रजाता वीर्यं प्रतिष्ठापयति । तस्मात्प्रजा वीर्यावतीः । वायन ऋषभो बही दक्षि-
णा । यद्वही । तेनाऽऽग्नेयः । यदृषभः (२) । तेनैन्द्रः । यद्वायनः । तेन वै-
ष्णवः समृद्धये ” [ब्रा० का० १ प्र० ७ अ० २] इति ।

आग्नेयादीनां वीर्यप्रदत्वात्तद्वृत्तम् । प्रजानां स्वस्वव्यापारसामर्थ्यं शीर्यम् ।
बहीत्यादीनामग्न्यादिप्रियत्वादाग्नेयादित्वम् ।

मध्यमस्य त्रिहविष्कस्य देवता दक्षिणां च प्रशंसति—

“अग्नीषोमीयमेकादशकपालं निर्वपति । इन्द्रासोमीयमेकादशकपालम् । सौम्यं
चरुम् । सोमो वै रेतस्त्रेधाः । अग्निः प्रजानां प्रजनयिता । बुद्धानामिन्द्रः प्रदापयिता ।
सोम एवास्यै रेतो दधाति (३) । अग्निः प्रजां प्रजनयति । बुद्धानिन्द्रः प्रयच्छ-
ति” । वधुर्दक्षिणा समृद्धये ” [ब्रा० का० १ प्र० ७ अ० २] इति ।

गर्भाशये निषिक्तं रेतो यथा बहिर्न निःसरति, यथा च न पूयति, तथा
सोमो धारणज्ञामर्थ्यं प्रयच्छति । धृतस्य च गर्भस्य पतनादिविघ्नं परितृप्त्याग्निः
प्रजा उत्पादयति । इन्द्रस्तृत्पजाः प्रजाः स्वस्वोचितगुणैरभिपृष्ट्वा यथा भवन्ति
तथा सामर्थ्यं प्रयच्छति ।

अन्त्यस्य त्रिहविष्कस्य देवता दक्षिणां च प्रशंसति—

“सोमापौष्णं चरुं निर्वपति । ऐन्द्रापौष्णं चरुम् । सोमो रेतोधाः । पूषा
पशूनां प्रजनयिता । बुद्धानामिन्द्रः प्रदापयिता । सोम एवास्यै रेतो दधाति ।
पूषा पशून्प्रजनयति (४) । बुद्धानिन्द्रः प्रयच्छति । पौष्णश्चरुर्भवति । इदं
वै पूषा । अस्यामेव प्रतितिष्ठति । श्यामो दक्षिणा समृद्धये ” [ब्रा० का० १
प्र० ७ अ० २] इति ।

आद्ये त्रिहविष्के व्यासक्तदेवतान्तःपाती यो विष्णुः स एवैकाकी वैष्णवं त्रि-
कपालमित्यत्रोच्यते, न त्वन्यः कश्चिदतुः सहैव व्याख्यानं कृतम् । इह तु व्या-
सक्तदेवतान्तःपाती पूषा । कश्चित्पौष्कः पुरुषविशेषः । पौष्णचरौ तु भूमिः
पूषा । अतो देवताभेदात्पूषाव्याख्यानम् ।

(रात्रि, सूर्यविषयदेविकादिक्रमेण पटकाभिधानम्)

एकहविष्के पष्ठमे कर्मणि देवतां दक्षिणां च प्रशंसति-

“ बहु वै पुरुषोऽमेध्यमुपगच्छति । वैश्वानरं द्वादशकपालं निर्वपति । संवत्सरो वा अग्निर्वैश्वानरः । संवत्सरं वै न रवदयाति । हिरण्यं दक्षिणा (५) । पवित्रं वै हिरण्यम् । पुनात्येवैनम् ” [ब्रा० का० १ प्र० ७ अ० २] इति ।

अमेध्यत्वमशुचित्वं, तच्च बहुविधं भोजनादिकालेषु पुनः पुनः प्रवृत्तत्वात् । तत्र संवत्सरस्वामी वैश्वानरोऽग्निः संवत्सरकालेनैनं यजमानं स्वदयति मेध्यं करोति । तच्चात्रेष्टिमात्रेण लभ्यते । हिरण्यस्योच्छिष्टादिसंस्पर्शोऽपि मृद्गाण्डवत्परित्यागाभावात्पवित्रत्वम् ।

एकहविष्के पष्ठे कर्मणि देवतां [दक्षिणां च] प्रशंसति-

“ बहु वै राजन्योऽनृतं करोति । उप जाम्यै हरते । जिनाति ब्राह्मणम् । वदत्यनृतम् । अनृते खलु वै क्रियमाणे दारुणो गृह्णाति । वारुणं यवमयं चरुं निर्वपति । वरुणपाशादेवैनं मुञ्चति । अथो दक्षिणा । वारुणो हि देवतयाऽथः समृद्धयै (६) ” [ब्रा० का० १ प्र० ७ अ० २] इति ।

राजन्यः क्षत्रियो बहुविधमनृतमशास्त्रीयं करोति । तद्यथा--जाम्यै जायायै जायात्वं संपादयितुमुपहरते यस्य कस्यचिद्गृहमुपेत्य स्त्रियं हरति । ब्राह्मणं विद्याप्रसङ्गादिना जिनाति जयाति न्यक्करोति । स्पष्टमन्यत् । प्रतिग्रहमन्त्रे वरुणायाथमित्याम्नातत्वादथस्य वारुणत्वम् ।

अथ मीमांसा ।

एकादशाध्यायस्य तृतीय(चतुर्थ) पादे चिन्तितम्-

“ सोमापौष्णादिके तन्त्रमङ्गनामुन भिद्यता ।

तन्त्रं फलैक्यतो भैवं दक्षिणाकर्तृभेदनः ” ॥

राजसूये श्रूयते-“ सोमापौष्ण एकादशकपाल एन्द्रापौष्णश्चरुः पौष्णश्चरुः श्यामो दक्षिणा ” इति । “ आग्नावैष्णव एकादशकपाल एन्द्रापौष्ण(वैष्णव) श्रुर्वैष्णवस्त्रिकपालो वामनो दक्षिणा ” इति । तत्र द्वयोस्त्रिकयोस्तन्त्रेणानुष्ठानम् । कुतः । छलस्य राजसूयस्य फलैक्येन तदेकदेशयोरनयोरपि फलैक्यत्वात् । न च दर्शपूर्णमासयोरित्यत्र कालभेदोऽस्ति, येनात्रापि तथा शङ्कयेतेति मासे ब्रूमः-श्यामवामनयोर्दक्षिणयोर्भेदेन ताभ्यामानेतानां कर्तृणां भेदादङ्गानि भिद्यन्ते ॥

(राजसूयीवपयाणां रत्निहविषामभिधानम्)

इति श्रीश्रुत्सायणाचार्यविरचिते माधवीये वेदार्थमकाशे कृष्णयजुर्वे-

दीयतैत्तिरीयसंहिताभाष्ये प्रथमकाण्डेऽष्टमप्रपाठके-

ष्टमोऽनुवाकः ॥ ८ ॥

(अथ प्रथमकाण्डेऽष्टमप्रपाठके नवमोऽनुवाकः) ।

चा॒र्ह॒स्प॒त्यं च॒रुं निर्व॑पति ब्र॒ह्म॒णो॑ गु॒हे
 शि॒ति॒पृ॒ष्ठो दक्षि॑णैन्द्रमेकादशकपालः* राज-
 न्य॒स्य गु॒हं ऋ॒षभो॑ दक्षिणाऽऽदित्यं च॒रुं
 महि॑ष्ये गु॒हे धेनु॑र्दक्षिणा नैर्ऋ॒तं च॒रुं परि॑-
 धु॒क्त्यै गु॒हे कृ॒ष्णा॒नां व्री॒हि॒णां न॒ख॒र्निभि॑ञ्जं
 कृ॒ष्णा कृ॒टा दक्षि॑णाऽग्नेयमष्टाकपालः*
 से॒ना॒न्यो गु॒हे हिर॑ण्यं दक्षिणा वारु॒णं दश॑क-
 पालः* सु॒तस्य॑ गु॒हे म॒हानि॑रष्टो दक्षिणा मा॒रु-
 तः* स॒प्तक॑पालं ग्राम॒ण्यो गु॒हे पृ॒श्निर्दक्षि॑णा
 सा॒वि॒त्रं द्वा॒दश॑कपालम् (१) । क्ष॒त्तुर्गृ॒ह उ॒प-
 ध्व॒स्तो दक्षि॑णाऽऽश्विनं द्वि॒कपालः* स॒ं॒ग्रही॑-
 तुर्गृ॒हे स॒वा॒त्यो दक्षि॑णा पौ॒ष्णं च॒रुं भा॒गदु॑-
 घस्य॑ गु॒हे श्या॒मो दक्षि॑णा रौ॒द्रं गा॒वीधु॑कं च॒रु-
 म॒क्षावा॑पस्य गु॒हे श॒चल॑ उ॒द्धारो॑ दक्षिणेन्द्रा॒य
 सु॒त्रा॒म्णो पुरो॑डाशमेकादशकपालं प्रति निर्व॑-
 प॒तीन्द्रा॑या*होमु॒चेऽयं नो॒ राजा॑ वृ॒त्रहा॑ राजा
 भू॒त्वा वृ॒त्रं व॑ध्यान्मैत्रावा॒र्हस्प॒त्यं भ॑वति श्वे॒तायै॑
 श्वे॒तव॑त्साये दु॒ग्धे स्व॑यंमूर्ते स्वयंमथित आ॒न्य
 आश्व॑त्ये (२) पात्रे चतुःस्रक्तौ स्वयमवप-

ज्ञायै शाखायै कर्णाश्चार्कणाश्च तण्डुलान्वि
चिनुयाद्ये कर्णाः स पर्यसि बार्हस्पत्यो येऽ-
कर्णाः स आज्ये मैत्रः स्वयंकृता वेदिर्भवति
स्वयंदिनं बर्हिः स्वयंकृत इध्मः सैव श्वेता
श्वेतवत्सा दक्षिणा (३) ॥

(सावित्रं द्वादशकपालमाश्वत्ये त्रयस्त्रिंशच्च) ।

इति कृष्णयजुर्वेदीयतैत्तिरीयसंहितायां प्रथमाष्टकेऽ-
ष्टमप्रपाठके नवमोऽनुवाकः ॥ ९ ॥

(अथ प्रथमकाण्डेऽष्टमप्रपाठके नवमोऽनुवाकः) ।

अष्टमे देविकादिकं कर्मषट्कमेकदिनकर्तव्यमुक्तम् । नवमे रत्निह्वं हवींष्यनुदिनं
क्रमेण कर्तव्यानुप्यन्ते । तत्रैकादश हवींषि विधत्ते-

बार्हस्पत्यमिति । ऋत्विग्विशेषो ब्रह्मा, तस्य गृहे राजा गत्वैतामिष्टिं कु-
यात् । एवं सर्वत्र । शितिपृष्ठः श्वेतपृष्ठः । कृताभिषेका राज्ञः स्त्री महिषी । परिवृ-
क्तिः प्रीतिरहिता राज्ञः स्त्री । तद्गृहे गत्वा कृष्णानां ब्रीहिणां कृष्णान्वीहीच-
त्वेर्निर्भिद्याववातमन्तरेणैव तण्डुलान्विष्याद्य चरुः कर्तव्यः । कूटा भग्नशृङ्गन गौः ।
तूतः सारथिः । महानिरष्टः पीडितवृषणः । पुंश्रिः शुकुः । अल्पतनुरित्यन्ये ।
क्षत्ता यष्टिहरतोऽन्तःपुराध्यक्षः । संकीर्णवर्ण उपध्वस्तः । संग्रहीता धनसंग्रहक-
तां कोशाध्यक्षः । सवात्यौ समानमातरौ वत्सावेकोदरावित्यर्थः । यो राज्ञः पातं
षष्ठं भागं प्रजाप्यो गृह्णाति स भागदुधः । गावीधुकोऽरण्यगोधूमनिष्पन्नः ।
अक्षावापो द्यूतकारः । शबलश्चित्रवर्णः । उद्दारो दीर्घपुच्छः । यथोक्तानि स-
र्वाणि हवींषि समस्य प्रशंसति-

“रत्निनामेतानि हवींषि भवन्ति । एते वै राष्ट्रस्य प्रदातारः । एतेऽपादा-
तारः । यं एव राष्ट्रस्य प्रदातारः । येऽपादातारः । त एवास्मै राष्ट्रं प्रयच्छन्ति ।
राष्ट्रनेत्रं भवति ” [ब्रा० का० १ प्र० ७ अ० ३] इति ।

(राजसूयविषयाणां रत्निहविषामभिधानम्)

रत्नान्येषां सन्तीति रत्निनः। ब्राह्मणराजन्यमहिष्यादयो रत्निनः। तदभिमानि-
देवानां मिषाप्येतानि हवींषि। अतस्तद्गृहेष्वेव गत्वा निर्वपेत्। एते रत्निनाम-
भिमानिनो देवा एष राष्ट्रं प्रदातुमप्युदातुं च समर्थाः। अतः स्वकीयब्रह्मादिगृहेषु
निर्वपेण तुष्टा अस्मै राष्ट्रं प्रयच्छन्ति।

रत्नीत्येकनाम्ना प्रसक्तं प्रयोगैक्यमपोद्य देशभेदपाठं प्रयोगभेदं प्रशंसति—

“यत्समाहृत्य निर्वपेत्। अरत्निनः स्युः। यथायथं निर्वपति रत्निन्वाय(१)”

[ब्रा० का० १ प्र० ७ अ० ३] इति ।

अरत्निनो रत्नरहिता दरिद्राः।

पूर्वोक्तदेविकादिवदेकानुवाकविहितत्वेन प्रसक्तं दिनैक्यमपवादितुं दिनभेदं वि-
धत्ते—

“यत्सद्यो निर्वपेत्। यावतीमेकेन हविषाऽऽशिषमवरुन्धे। तावतीमवरुन्धति।
अन्वहं निर्वपति। भूयसीमेवाऽऽशिषमवरुन्धे। भूयसो यज्ञकतूनुपैति” [ब्रा०
का० १ प्र० ७ अ० ३] इति।

आशिषं फलम्। बहुदिनानुष्ठाने क्रतुबाहुल्यं जनानां प्रतीयते।

गृहस्वामिनं ब्रह्माभिमानिनं बृहस्पतिं प्रशंसति—

“बृहस्पत्यं चरुं निर्वपति ब्रह्मणो गृहे। मुखत एवास्यै ब्रह्मं संश्रयति।
अथो ब्रह्मन्नेव क्षत्रमन्वारम्भयति। शितिपृष्ठो दक्षिणा समृद्धये (२)” [ब्रा०
का० १ प्र० ७ अ० ३] इति।

मुखत एव कर्मोपक्रम एव यजमानार्थं ब्राह्मणजातिं संश्रयति सम्यक्कीर्क्षणी
करोति। उल्लंघं करोतीत्यर्थः। किंच प्रथमतो ब्रह्मगृहं पश्चाद्ब्राह्मण्यगृहमित्येवं
ब्राह्मणजातिमनु क्षत्रियजात्यारम्भः कारितो भवति। इन्द्रं प्रशंसति—

“ऐन्द्रमेकादशकपालं राजन्यस्य गृहे। इन्द्रियमेवावरुन्धे। ऋषभो दक्षिणा
समृद्धये” [ब्रा० का० १ प्र० ७ अ० ३] इति।

अदितिं प्रशंसति—

“आदित्यं चरुं महिष्ये गृहे। इयं वा अदितिः। अस्यामेव प्रतितिप्रति।
ऐन्दुदक्षिणा समृद्धये” [ब्रा० का० १ प्र० ७ अ० ३] इति।

अत्र मुख्यब्राह्मण उपेक्षितं हविर्विशेषं विधत्ते—

“ भगाय चरुं वावातायै गृहे । भगमेवास्मिन्दधाति । विवित्तगर्भा पटौही दक्षिणा समृद्धयै (३) ” [ब्रा० का० १ प्र० ७ अ० ३] इति ।

वावाता महिष्या अभिषिकाया अर्वाचीना परिवृक्त्याः धीतिरहिताया उत्त-
मत्वेन स्वयं मध्यमा राज्ञः स्त्री । अत एवाश्वमेधप्रकरणेऽश्वमलंकुर्वत्यो राज-
स्त्रिय उत्तममध्यममधमाद्यक्रमेणैतरेव नामभिर्निर्दिष्टाः—“ भूरिति महिषी । भुव
इति वावाता । सुवरिति परिवृक्ती ” इति । भगमेव सौभाग्यमेव । विवित्त-
गर्भा विशेषेण चित्तो ज्ञातोऽभिष्यक्तो गर्भो यस्या इति विग्रहः । पटौही बाल-
गर्भिणी † निर्कृतिं प्रशंसति—

“ नैर्ऋतं चरुं परिवृक्त्यै गृहे लृष्णानां व्रीहीणां नखनिर्मज्जम् । पाप्मानमेव
निर्कृतिं निरवदयते । लृष्णा कूटा दक्षिणा समृद्धयै ” [ब्रा० का० १ प्र०
७ अ० ३] इति ।

पाप्मनो निर्कृतिशरीरत्वात्तां प्रति प्रशंसैवैषा ।

आग्निं गृहस्वामिनं च प्रशंसति—

“ आग्नेयमष्टाकपालं सेनान्यो गृहे । सेनामेवास्य सश्रयति । हिरण्यं
दक्षिणा समृद्धयै ” [ब्रा० का० १ प्र० ७ अ० ३] इति ।

वरुणं प्रशंसति—

“ वारुणं दशकपालं सुतस्य गृहे । वरुणसवमेवावरुन्धे । महानिरष्टो द-
क्षिणा समृद्धयै ” [ब्रा० का० १ प्र० ७ अ० ३] इति ।

वरुणसवो वरुणानुज्ञा । मरुतः प्रशंसति—

“ मारुतं सप्तकपालं ग्रामण्यो गृहे (४) । अन्नं वै मरुतः । अन्नमेवाव-
रुन्धे । पृथिर्दक्षिणा समृद्धयै ” [ब्रा० का० १ प्र० ७ अ० ३] इति ।

मरुतां वैश्यत्वेनान्नसंपादकत्वादन्नत्वम् । सवितारं प्रशंसति—

“ सवितं द्वादशकपालं क्षत्रुगृहे प्रसूत्यै । उपध्वस्तो दक्षिणा समृद्धयै ”
[ब्रा० का० १ प्र० ७ अ० ३] इति । अश्विनौ प्रशंसति—

“ आश्विनं द्विकपालं संग्रहीतुगृहे । अश्विनौ वै देवानां भिषजौ । ताभ्यामेजास्मै

(राजसूयविषयाणां रत्निहविषामभिधानय)

भेषजं करोति । त्वात्थौ दक्षिणा समृद्धये ” [ब्रा० का० १ प्र० ७ अ० ३] इति । पूषणं प्रशंसति—

“ पूषणं चरुं भागदुघस्य गृहे (५) । अन्नं वै पूषा । अन्नमेवावरुन्धे । श्यामो दक्षिणा समृद्धये ” [ब्रा० का० १ प्र० ७ अ० ३] इति ।

यथा मरुतां वैश्यत्वेनान्नसंपादकत्वादन्नत्वं तथा पूषोऽन्नपोपकत्वादन्नत्वम् । रुद्रं प्रशंसति—

“ रौद्रं गार्वाधुकं चरुमक्षावापस्य गृहे । अन्तत एव रुद्रं निरवदयेत् । शबल उद्धारो दक्षिणा समृद्धये ” [ब्रा० का० १ प्र० ७ अ० ३] इति ।

भागप्रदानपूर्वकत्वेन रुद्रस्य पुरतो निःसारणमपि प्रशंसैव ।

पाठेनावगतां हविःसंख्यां प्रशंसति—

“ द्वादशैतानि हवींषि भवन्ति । द्वादश यासाः संवत्सरः । संवत्सरेणैवास्मै राष्ट्रमवरुन्धे । राष्ट्रमेव भवति (६) ” [ब्रा० का० १ प्र० ७ अ० ३] इति ।

विहितेभ्यो द्वादशहविर्भ्य ऊर्ध्वं स्वगृहे हविर्द्वयं विधत्ते—

इन्द्रायेति । प्रति प्रातिस्विके गृहे । सुत्राम्णे सुष्ठुपालयित्रे । अंहोमुचे पान्मोचकाय । पुरोडाशमेकादशकपालमित्यनुवर्तते ।

तमिमं प्रतिनिर्वापं प्रशंसति—

“ यच्च प्रातिनिर्वेपेत् । रत्निन आशिषोऽवरुन्धीरन् । प्रातिनिर्वेपेति । इन्द्राय सुत्राम्णे पुरोडाशमेकादशकपालम् । इन्द्रायाः ह्रीमुचे । आशिष एवावरुन्धे ” [ब्रा० का० १ प्र० ७ अ० ३] इति ।

रत्निनो ब्राह्मणराजन्यादय आशिषस्तद्विहितफलान्यवरुन्धीरन्गृहीयुः ।

अयं नो इति । एतेषां हविषां समीप एको मन्त्रं आम्नातस्तस्य विनियोगमापस्तम्ब आह—“ अयं नो राजा वृत्रहा राजा भूत्वा वृत्रं वध्यादिति पुरस्तात्स्विष्टकृतोऽध्वर्युर्जपति ” इति ।

अयं राजा राजसूयस्य कर्ताऽस्माकं राजा योऽस्त्यसौ शत्रुवधक्षमा राजा भूत्वा शत्रुं वध्यात् ।

वध्यादित्येत्यस्य पदस्याऽऽशीरर्थत्वं द्योतयति—

“ अयं नो राजा वृत्रहा राजा भूत्वा वृत्रं वध्यादित्याह । आशिषमेवेता माशास्ते ” [ब्रा० का० १ प्र० ७ अ० ३] इति ।

(राजसूयविषयाणां अग्निहविषामभिधानम्)

यदुक्तमापस्तम्बेन—“धोभूतेऽभिषेचनीयस्योक्थ्यस्य दीक्षां ध्रुक्प्रयति भैत्रावार्ह-
स्पत्या दीक्षणीया ” इति । तामिमापभिषेचनीयनामकस्य सोमयागस्याङ्गभूतां
दीक्षणीयां चोदकमाप्तेष्टिबाधनाय विभ्रजे—

भैत्रावार्हस्पत्यमिति । भैत्रावार्हस्पत्यं हविरिति शेषः । तत्र दुग्धे वार्हस्पत्य-
श्वरुः । आज्ये भैत्रश्वरुः । कीदृश आज्ये । स्वयंमूर्तं स्वयंमथिते । तदिदमापस्तम्बेन
स्पष्टीकृतम्—“ धेतां धेतवत्सां नामाग्नस्य द्रवौ दुहन्ति तत्स्वयंमूर्तं संयोगेन परि-
वहति तत्स्वयंमथितमातपे विपजन्ति तत्स्वयंविल्लीनमाज्यं भवति ” इति । आग्नेण
फलपुष्परसेन लेपितायां (ते) द्रवौ यत्पय आतश्चनमन्तरेणैव मूर्तं दधि भवति
तच्च बदरादिफलसंयोगेन परिवहति तद्वत्परितः क्षरति । तदिदं स्वयं मथि-
तम् । नात्र मृन्नाण्डे पाकः किंत्वाथत्ये पात्रे चतुःस्रकौ न तु वर्तुले । तच्च पात्रं
यया कया [चि] च्छिन्नशाखया न कर्तव्यं किंतु बाध्याद्यभिघातेन स्वयमेव
पतितया निष्पादनीयम् । कर्णाः खण्डिततण्डुलाः । अकर्णा अखण्डिताः । तत्र
खण्डितैः पयसि बृहस्पतेश्चरुर्निष्पादनीयः । अखण्डितैस्तु मित्रस्याऽऽज्ये चरुः ।
स्वयंकृता शास्त्रीयोद्धननादिरहिता । स्वयंदिनं समन्त्रकशास्त्रीयच्छेदनमन्तरेणैव
खण्डितम् । स्वयंकृत इध्मः । अत्रापि शास्त्रीयसंपादनमन्तरेणैव निष्पन्नः ।

तमिमं विधिमनुद्य द्वयोर्हविषपात्रयोः संसर्गं विधत्ते—

भैत्रावार्हस्पत्यं भवति । धेतायै धेतवत्सायै दुग्धे (७) । वार्हस्पत्ये भैत्र-
मपि दधाति । ब्रह्म चैवास्मि क्षत्रं च समीची दधाति । अथो ब्रह्मणैव क्षत्रं
प्रतिष्ठापयति ” [ब्रा० का० १ प्र० ७ अ० ३] इति ।

वार्हस्पत्ये चरुपात्रेऽग्नावधिश्रिते तस्योपरि भैत्रं चरुपात्रमपि दध्यात् । तथा
सति बृहस्पतिरूपा ब्राह्मणजातिर्मित्ररूपा क्षत्रियजातिश्चेत्युभयमस्मै सम्यक्संपा-
दितं भवति । किंचाऽऽधारभूते ब्राह्मण एव क्षत्रियजातिमाधेयत्वेन प्रतिष्ठापि-
तवान्भवति । पाठक्रमेण पश्चात्प्राप्तं वार्हस्पत्यप्रचारमपवादितुं विधत्ते—

“वार्हस्पत्येन पूर्वेषु प्रचरति । मुखत एवास्मै ब्रह्म सः श्रयति । ब्रह्मणैव
क्षत्रमन्वारम्भयति ” [ब्रा० का० १ प्र० ७ अ० ३] इति ।

स्वयंशब्दानामभिप्रायमाह—

“स्वयंकृता वेदिर्भवति । स्वयंदिनं बर्हिः । स्वयंकृत इध्मः । अनभिजितस्या-
भिजित्यै । तस्माद्राज्ञामरण्यमभिजितम् ” [ब्रा० का० १ प्र० ७ अ० ३]

(राजसूयविषयाणां रत्निहविषामभिधानम्)

यद्देशजातं युद्धप्रयासेन पूर्वमनमिजितं तस्याप्यभिजयः स्वयंकृतादिना भवति । यस्मादेवं तस्माच्छोकेऽपि राज्ञामरण्यं युद्धप्रयासमन्तरेणवामिजितं दृश्यते । दक्षिणां प्रशंसति—

“ सेव श्वेता श्वेतवत्सा दक्षिणा समृद्धये (८) ” [ब्रा० का० १ प्र० ७ अ० ३] इति । अत्र विनियोगसंग्रहः—

“ पुरा स्विष्टकृतोऽध्वर्युरयं न इति संजपेत् ॥ [इति] ।

अथ मीमांसा ।

दशमाध्यायस्य प्रथमपादे चिन्तितम्—

“ वेदिः स्वयंकृतेत्यादौ प्र(प्रा)कृतं सर्वमाचरेत् ।

लुप्तार्थं बाध्यतां वाऽऽद्यश्चोदकप्रापितत्वतः ॥

अपेक्षासत्तियोग्यत्वहानेरुद्धननादिकम् ।

बाध्यतेऽपेक्षितं सर्वं चोदकेनातिदिश्यते ” ॥

“ रत्निनामेतानि हवीःपि ” इतिवाक्येन राजसूये रत्निनामकानां देवानां संयन्धीनि कानिदिद्विषीपि दशपूर्णमासेष्टिविधितरूपाणि विहितानि । ऊर्ध्वं भेषाबाह्रस्परये हविषि श्रूयते—“ स्वयंकृता वेदिर्भवति स्वयंदिनं बर्हिः स्वयंकृत इध्मः ” इति । इष्टावुद्धननखननपरिलेखनादिभिः क्रियाविशेषैर्वेदिर्निष्पाद्यते । स्फ्येनोत्तमां त्वचमुद्धन्ति । देवस्य सवितुः सव इति खनति । स्फ्येन वेदिं परिगृह्णातीति तद्विधानात् । यज्ञस्य घोषदसित्यास्मिन्ननुवाके प्रोक्तैर्मन्त्रैर्वाविच्छिन्नं बर्हिः संपाद्यते । त्रीन्परिधीनित्यादिमन्त्रोपेताभिः क्रियाभिरिध्मः सिध्यति । विरुतिरूपे तु हविष्युद्धननाद्यपेक्षां वारयितुं स्वयमित्युक्तम् । यथास्थित एव तु प्रदेशो वेदित्वेन स्वीकर्तव्यः । इध्माबर्हिषी अपि स्वत एव च्छिन्ने शास्त्रीयच्छेदननिरपक्षे ग्रहीतव्ये इत्यर्थः । तत्र संशयः । लुप्तार्थमलुप्तार्थं च सर्वमङ्गजातं विरुतावनुष्ठेयमुत् लुप्तार्थं वर्जनयामिति । चोदकस्य साधारणत्वात्सर्वमनुष्ठेयमित्याद्ये पक्षे प्राप्ते सिद्धान्तं ब्रूमः—अङ्गी सङ्गैरुपकृतः फलं साधयति । तन्ना सत्यङ्गिनोऽङ्गकृत उपकारे साक्षादपेक्षा । उपकारद्वारा त्वङ्गेषु । प्रत्यासन्नथाङ्गिनं प्रत्यङ्गेभ्य उपकारः । योग्यताऽपि साक्षादपेक्षां पूरयितुमुपकारस्यैवास्ति न त्वङ्गनाम् । वेदिनिष्पादनलक्षणदृष्टोपकारयुक्तानि प्रकृतावुद्धननाद्यङ्गानि । विरुतौ तु वेद्याः स्वतः सिद्धत्वेन निष्पादनोपकारो लुप्यते । उपकारद्वारोपकारकाणामाकाङ्क्षायां निधियोग्यत्वाद्युद्धननाद्यङ्गेषु हीयन्ते । तस्मादुद्धननादीनि नानुष्ठेयानि ।

सोऽयं चोदकप्रापितस्योद्धननाद्यनुष्ठेयत्वप्रत्ययस्य भ्रान्तित्वद्विषयो बाध उच्यते ।
चोदकस्य त्वलुप्तोपकारैरुपकारद्वारेणाऽऽकाङ्क्षासंनिधियोग्यतायुक्तैर्हविरासाद-
नाद्यज्ञैश्चरितार्थता संपद्यते ॥

इति श्रीमत्सायणार्यविरचिते माध्वीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये प्रथमकाण्डेऽष्टमप्रपाठके

नवमोऽनुवाकः ॥ ९ ॥

(अथ प्रथमाष्टकेऽष्टमप्रपाठके दशमोऽनुवाकः) ।

अ॒ग्नये॑ गृ॒हप॑तये पुरो॒डाशं॑ म॒घाक॑पालं निर्व॒-
पति॑ कृ॒ष्णाणां॑ व्री॒हीणां॑ सोमा॒य वन॑स्पतये
श्यामा॑कं च॒रुः स॑वि॒त्रे स॒त्यप्र॑सवाय पुरो॒डाशं॑
द्वाद॑शकपालमाशूनां व्री॒हीणां॑ रु॒द्राय॑ प॒शु-
प॑तये गा॒वीधु॑कं च॒रुं वृ॒हस्प॑तये वा॒चस्प॑तये
नैवा॑रं च॒रुमि॒न्द्राय॑ ज्ये॒ष्ठाय॑ पुरो॒डाश॑मेकाद॒-
शक॑पालं म॒हाव्री॑हीणं मि॒त्राय॑ स॒त्यायाऽऽ-
म्बानां॑ च॒रुं वरु॑णाय ध॒र्मप॑तये यव॒मयं॑ च॒रुः
स॑वि॒ता त्वा प्र॑स॒वानां॑ सुव॒ताम॑ग्निर्गृ॒हप॑तीनां
सोमो॑ वन॒स्पती॑नां रु॒द्रः प॑शूनाम् (१)
वृ॒हस्प॑तिर्वा॒चामि॒न्द्रो ज्ये॒ष्ठानां॑ मि॒त्रः स॒त्यानां॑
वरु॑णो ध॒र्मप॑तीनां ये दे॒वा दे॒वसु॒वः स्थ त॑ इ॒म-
मा॑मु॒ष्याय॑णम॒नमि॒त्राय॑ सुव॒ध्वं म॒हते॑ क्ष॒त्राय॑
म॒हत॑ आधि॒पत्या॑य म॒हते॑ जान॒राज्या॑यैष वो
भर॑ता राजा सोमोऽस्मी॒कं ब्रा॒ह्मणा॑नां राजा
प्रति॑ त्य॒ज्जाम॑ राज्यम॒धायि॑ स्वां तनु॒वं वरु॑णो

(राजसूयविषयाणां देवसुवां हविषामभिधानम्)

अशिश्चेच्छुचैर्मित्रस्य व्रत्या अभुमामन्महि
महतः ऋतस्य नाम सर्वे व्राता वरुणस्याभू-
वन्वि मित्र एवैररातिमतारीदमूपुदन्त यज्ञिया
ऋतेन व्यु त्रितो जरिमाणं न आनङ्गविष्णोः
क्रमोऽसि विष्णोः क्रान्दमसि विष्णोर्विक्रान्त-
मसि (२) ।

(पशूनां व्राताः पञ्चविंशतिश्च) ।

इति कृष्णयजुर्वेदीयतैत्तिरीयसंहितायां प्रथमाष्टकेऽ-
ष्टमप्रपाठके दशमोऽनुवाकः ॥ १० ॥

(अथ प्रथमकाण्डेऽष्टमप्रपाठके दशमोऽनुवाकः ।)

नवमे रत्निनां हवींष्यभिषेचनीयस्य दीक्षणीया चेत्येतावदुक्तम् । दशमे देव-
सुवां हवींष्युच्यन्ते । तानि चाभिषेचनीयगतस्याग्नीषोमीयपशुपुरोडाशस्यानुनिर्वा-
प्याणि । तथा च बौधायनः—“सह सोमौ क्रीणात्यभिषेचनीयाय दशपेयाय च
सह परिवहत्यर्थं राज्ञः पुरोहितस्य गुहे दशपेयार्थं निदधात्यग्नीषोमीयस्य पशुपु-
रोडाशमष्टौ देवसुवां हवींष्यनुनिर्वपति समानं तु स्विष्टकृदिदम् ” इति ।
तान्येतानि हवींषि विधत्ते—

अग्नय इति । गृहपत्यादीन्यग्न्यादिदेवताविशेषणानि । सत्यप्रसवायामो-
घाम्यनुज्ञानाय । ऋषिभिरेव दिनैः पच्यमाना आशुग्रीहयः । स्थूलबीजं महा-
ग्रीहयः । आम्बा धान्यविशेषाः । तेष्वेतेषु विधिषु श्रूयमाणा देवताः प्रशंसति—

“ देवसुवामेतानि हवींषि भवन्ति । एतावन्तो वै देवानां सवाः । त एवास्यै
सवान्प्रयच्छन्ति । त एनं सुवन्ते । अग्निंश्चैनं गृहपतीनां सुवते । सोमो वनस्प-
तीनाम् । रुद्रः पशूनाम् । बृहस्पतिर्वाचाम् । इन्द्रो ज्येष्ठानाम् । मित्रः सत्यानाम्
(१) । वरुणो धर्मपतीनाम् । एतदेव सर्वं भवति ” [ब्रा० का० १ प्र० ७

अ० ४] इति ।

यान्यग्नये गृहपतये इत्यादिभिरुत्पत्तिविधिभिर्विहितान्यष्टौ हवींषि तान्येतानि

‘ विज्ञत्यायाः सदेकत्वे ’ इति कोश्यात्पदञ्चेति युक्तम् ।

देवसुवां संबन्धीनि । गैविनी(न्या) संज्ञया यजमानो देवस्तं सुवन्तेऽनुजानन्ती-
त्यग्न्यादयो देवसुवः । यावन्तो विधिवाक्येष्वग्न्यादयः श्रूयन्त एतावन्त एव
देवानां मध्ये सवा अभ्यनुज्ञातारः । अतस्त एवाग्न्यादयोऽस्मै यजमानाय सवा-
न्स्योचितानैश्वर्यविशेषान्प्रयच्छन्ति । तेऽग्न्यादय एनं यजमानं सुवन्त ईश्वरो यथा
भवति तथाऽभ्यनुजानन्ति । तत्राग्निरेवैनं यजमानमन्येषां गृहपतीनामीश्वरमनुजा-
नाति । एवमन्यत्रापीश्वरं सुवत इति योज्यम् । सोमो वनस्पतीनां रुद्रः पशूना-
मित्यनयोर्मध्ये सविता सत्यप्रसवानामित्यध्याहर्तव्यम् । स्वभृत्यान्प्रत्यैश्वर्यार्थ-
ममोषा या अभ्यनुज्ञास्तासामीश्वरं करोतीत्यर्थः । गृहपत्यादीन्धर्मपत्यन्तान्प्रति
यत्स्वामित्वमेतदेव लोकेऽपेक्षितं सर्वमैश्वर्यम् ।

उक्तानां हविर्विधीनां संनिधौ सवितेत्यादयो मन्त्रा आज्ञाताः । तत्र कल्पः—
“ पुरस्तात्स्विष्टकृतः सविता त्वा प्रसवानां सुवतामिति ब्रह्मा यजमानस्य हस्तं
गृह्णाति ” इति । पाउस्तु—

सविता त्वेति । सविता हविर्विधौ तृतीयो देवः । सोऽत्र प्राधान्यात्प्रथमं
निर्दिश्यते । यजमानस्य स्वभृत्येषु ऐश्वर्यार्थमनुज्ञाः प्रसवाः । हे यजमान त्वां
सविता तेषां प्रसवानां स्वामित्वेन सुवतामभ्यनुजानातु । एवमुत्तरत्र त्वां सुवता-
मिति पदद्वयानुषङ्गेण योजनीयम् । हे देवा अग्न्यादयो ये यूयं देवसुवो यज-
मानप्रेरकाः स्थ ते यूयमिमं यजमानमामुष्यायणममुष्य देवदत्तस्य पुत्रममुष्य
यज्ञदत्तस्य पौत्रं चानमित्राय शत्रुराहित्यार्थं सुवध्यमभ्यनुजानीध्वम् । किञ्च
महते क्षत्रायानुत्तमक्षत्रियकुलाय, महत आधिपत्यायाप्रतिहतनियमनसामर्थ्याय,
महते जानराज्याय जनसंबन्धि यद्राज्यं तच्च सागरूपयन्तभूमिविषयत्वान्महत्सार्वा-
भौमत्वाय सुवतामित्यर्थः । विधत्ते—

“ सविता त्वा प्रसवानां सुवतामिति हस्तं गृह्णाति प्रसूत्यै ” [ब्रा० का०
१ प्र० ७ अ० ४] इति ।

मन्त्रगतयोर्मध्यमोत्तमभागयोः स्पष्टार्थतामाशीः परतां च दर्शयति—

“ ये देवा देवसुवः स्थेत्याह । यथायजुरेवैतन् । महते क्षत्राय महत आधि-
पत्याय महते जानराज्यायेत्याह । आशिषमेवैतामाशास्ते ” [ब्रा० का० १
प्र० ७ अ० ४] इति ।

एष इति । “कल्पः—अथैनं रत्निभ्य आवेदयत्येष वो भरता राजेति” इति ।

हे भरता राजन्यवैश्यादयो धनिका एष यजमानो युष्माकं राजा । एनं स्वा-
मिनं यथोचितं सेवध्वमित्यभिप्रायः ।

(राजसूयविषयाणां देवसुवां हविषामभिधानम्)

सोमोऽस्माकमिति । कल्पः—“ सोमोऽस्माकं ब्राह्मणानां राजेति ब्रह्मा जपति ” इति ।

सोम उक्तेमो देवो राजा न त्वधमो यः क्षत्रिय इत्यर्थः ।

भरतानामिव ब्राह्मणानामप्ययमेव राजेति प्रार्ति वारयितुं व्याचष्टे—

“ एष वो भरता राजा सोमोऽस्माकं ब्राह्मणानां राजेत्युह । तस्मात्सोम-
राजानो ब्राह्मणाः ” [ब्रा० का० १ प्र० ७ अ० ४] इति ।

यस्मान्मन्त्रेण ब्रह्मा स्वकीयं राजानं विभज्य निर्दिष्टवांस्तस्मात्सोमोऽप्यभिष्टो-
मादियागेषु सोममेव राज्ञश्चन्दोपहितैः सोम, राज्ञेस्त्ववरोहेत्यादिभिर्मन्त्रैरुप-
चरन्ति ।

कल्पः—“ प्रति त्यन्नाम राज्यमधाधीति वारुणीभ्यां यजमानो मुखं विमृष्टे ”
इति । पाठस्तु—

प्रति त्यदिति । ऋतस्य नामेत्यन्त आद्यो मन्त्रः । सर्वं वाता इत्यादिर्दितीयः ।
त्यद्राज्यं महत् इत्यादि जानराज्यायेत्यन्तं यत्पूर्वमभिहितं तद्राज्यं नाम नमनीयं
यजमानस्य यथाऽवश्यं भवति तथा प्रत्यधायि वरुणेन पतिष्ठापितम् । वरुणः
स्वां तनुवमशिश्रेदाक्षितवान् । वरुणो धर्मपतीनामिति मन्त्रेऽभिधानाद्धर्मपतीन्पुरु-
षान्प्रति यजमानस्य स्वाभित्वमभ्यनुज्ञानती वरुणस्य स्वकीयां तनुः । वरुण-
शब्देनाग्न्यादयोऽप्युपलक्ष्यन्ते । अत एवाग्न्यादिदेवास्त्वत्तदनुज्ञायां स्वस्वतनुमा-
श्रितवन्त इति द्रष्टव्यम् । वयमपि शुचेर्भिर्वस्यानुज्ञया व्रत्याः कर्मयोग्या अभूम् ।
मित्रः सत्यानामिति मन्त्रेऽभिहितत्वात् । मित्रशब्देनाग्न्यादयोऽप्युपलक्ष्यन्ते ।
अत एवाग्न्यादिदेवैरनुज्ञाता वयं महत् ऋतस्य प्रौढस्य यज्ञस्य नामामन्माहि
राजसूयं कर्म कर्म इति नामधेयं सर्वदा मन्यामहे । किंच, ऋत्विजः सर्वे
वरुणस्यानुज्ञया वाताः कर्मयोग्या अभूवन् । मित्रश्वैरस्मान्प्रति रक्षकत्वेनाऽऽ-
गमनैरराति वैरिणं विशेषणान्तारीद्वयं यथा वैरिणमाविलङ्घयामस्तथाऽकरोत् ।
यज्ञिया ऋत्विज ऋतेन यज्ञेनासूपुदन्त रक्षितवन्तः । त्रिभिर्ब्राह्मणादिभिर्वर्णैर्धा-
मेषु विस्तार्यत इति त्रितोऽग्निः । स नोऽस्माकं जरिग्राणं जरया शैथिल्यं व्यु-
विशेषेणोद्धृत्याऽऽनहायुष्यं व्यापितवान्भवति । दीर्घायुष्यं कृतवानित्यर्थः । तदिदं
मन्त्रद्वयं पादशो व्याचष्टे—

(राजसूयविषयाणां देवसुवां हविषामभिधानम्)

“ प्रति त्यजाम राज्यमधातीत्याह (२) । राज्यमेवास्मिन्प्रतिदधाति । स्वां तनुवं वरुणो अशिश्नेदित्याह । वरुणसर्वमेवावरुन्धे । शुचिर्भित्रस्य व्रत्या अभूमेत्याह । शुचिमेवैनं व्रत्यं करोति । अमन्महि महत ऋतस्य नामेत्याह । मनुत एवैनम् । सर्वे ब्राता वरुणस्याभूवन्वित्याह । सर्वब्रातमेवैनं करोति । वि मित्र एवैररातिमवतारीदित्याह (३) । अरातिमेवैनं तारयति । असूपुदन्त यज्ञिया ऋतेनेत्याह । स्वदयत्येवैनम् । व्यु त्रितो जरिमाणं न आनडित्याह । आयुरेवास्मिन्दधाति ” [ब्रा० का० १ प्र० ७ अ० ४] इति ।

वरुणसवं वरुणस्यानुज्ञाम् । एनं राजसूयं मनुत एव पुनः पुनः कर्तुमिच्छत्येव । सर्पेऽध्वर्युप्रभृतयो ब्राता व्रतयोग्या यस्य यजमानस्यासौ सर्वब्रातः । एनं यजमानमरातिं तारयति वैर्यतिक्रमं कारयत्येव । एनं यज्ञं स्वदयत्येव स्वादू करोत्यविघ्नेन पालयतीत्यर्थः । मुखमार्जनं विधत्ते—

“ द्वाभ्यां विमृष्टे । द्विपाद्यजमानः प्रतिष्ठित्यै ” [ब्रा० का० १ प्र० ७ अ० ४] इति ।

पुरतो निर्वाप्यस्यानुनिर्वाप्यैः सहैव स्विष्टकृदवदानं विधत्ते—

“ अग्नीषोमीयस्य चैकादशकपालस्य देवसुवां च हविषामग्नये स्विष्टकृते समवद्यति । देवताभिरेवैनमुभयतः परिगृह्णाति ” [ब्रा० का० १ प्र० ७ अ० ४] इति ।

एकत्राग्नीषोमी देवता, इतरत्राष्टावर्ग्यादिदेवताः । एवमुभयतो देवताभिर्यज्ञस्य परिग्रहः । कल्पः—

“ विष्णोः क्रमोऽभीति त्रीन्विष्णुक्रमान्प्राचः करामति ” इति । पाठस्तु—
विष्णोरिति । वाजपेये रथसमीपगमने व्याख्यातम् । विधत्ते—

“ विष्णुक्रमान्क्रमते । विष्णुरेव भूत्वेमाँलोकानभिजयति (४) ” [ब्रा० का० १ प्र० ७ अ० ४] इति । अत्र विनियोगसंग्रहः—

“ सवितेति स्वामिहस्तं ब्रह्मा गृह्णीत एष वः ।

रत्निभ्यः स्वर्गमनं ब्रूयात्तोमेति ब्रह्मणो जपः ॥

प्रतिद्वाभ्यां मुखं स्वाभी मार्ष्टि विष्णोस्त्रिभिः क्रमः ।

दशमे अनुवाकेऽस्मिन्नष्टौ मन्त्रा उदीरिताः ॥ इति ।

अथ भीमांसा ।

एकादशाध्यायस्य तृतीयपादे चिन्तितम्—

“नानाबीजेषु यागेषु वाग्विसर्गश्च पूर्ववत् ।

शङ्किन्ते तद्विधौ तस्यांविधित्वेन तु उत्तरम् ॥”

राजसूये नानाविधबीजयुक्ता यागाः श्रुतः—“अग्नये गृहपतये पुरोडाशमष्टा-
कपालं निर्वपति कृष्णानां ब्रीहिणां सोमाय वनस्पतये श्यामाकं चरुम्” इत्या-
दिना । प्रकृतौ प्रणीताप्रणयनकाले नियमिताया वाचो हविष्कृत आह्वानकाले
विसर्गः श्रुतः । स चात्र चोदकप्राप्तः । तत्र प्रथमे चरमे वा हविष्कृताह्वानकाले
वाग्विसर्गो विकल्पित इति पूर्वपक्षे प्राप्ते चरम एवेति राक्षान्तः । अत्रेयं पूर्व-
पक्षिणोऽधिका शृङ्ग, न हस्तेन कण्डूयनं विहितं वाग्विसर्गस्तु विहित इति ।
तत्रेदमुत्तरम्—विहितस्य वाङ्मन्यमनस्योविधित्वेनायं हविष्कृताह्वानकालीनो
वाग्विसर्गोऽनुद्यते, रागप्राप्तत्वात्तसौ विधीयत इति । तस्मात्प्राप्तनवद्विसर्गोऽपि
चरम एव काले नियम्यते ।

• तत्रैव चतुर्थपादे चिन्तितम्—

“नानाबीजेषु तन्मन्त्रः सकृद्भूयोऽपि वा सकृत् ।

चिकीर्षेक्यात्मयोगाणां भिन्नत्वाच्च सकृद्भवेत् ॥”

राजसूये नानाबीजयागेषु सोऽवघातमन्त्रः सकृदेव प्रयोक्तव्यः । कुतः । स-
र्वावघातविषयायामेकस्यां चिकीर्षायां प्रकृतत्वादिति प्राप्ते ब्रूमः—समन्त्रोऽवघात-
श्लोदकातिदेशेन प्राप्तो बीजेषु प्रयुज्यते । तण्डुलनिष्पत्तौ स कृतार्थः संपन्नः ।
पुनर्बीजान्तरे तण्डुलनिष्पत्तये समग्रस्यावघातस्य प्रयोक्तव्यत्वादसकृन्मन्त्रपारः ।
अवघातप्रसङ्गात्प्रथमे प्रपाठके उदाहृतोऽप्यत्र मन्त्रविषयलाभादनुरमारितः ॥
इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये प्रथमकर्ण्डेऽष्टमप्रपाठके

दशमोऽनुवाकः ॥ १० ॥

(अथ प्रथमाष्टकेऽष्टमप्रपाठक एकादशोऽनुवाकः) ।

अर्थेतः स्थापां पतिरसि वृषाऽसूयमिर्वृषसे-
 नोऽसि ब्रजक्षितः स्थ मरुतामोजः स्थ सूर्य-
 वर्चसः स्थ सूर्यत्वचसः स्थ मान्दाः स्थ
 वाशाः स्थ शक्ररीः स्थ विश्वभृतः स्थ जन-
 भृतः स्थाग्नेस्तेजस्याः स्थापामोषधीनां रसः
 स्थापो देवीर्मधुमतीरगृह्णन्नूर्जस्वती राजसूयाय
 चितानाः । याभिर्मित्रावरुणावभ्यषिञ्चन्याभि-
 रिन्द्रमनयन्नत्यरातीः । राष्ट्रदाः स्थ राष्ट्रं दत्त
 स्वाहा राष्ट्रदाः स्थ राष्ट्रमुष्मै दत्त ॥१॥

(अत्येकादश च) ।

इति कृष्णयजुर्वेदीयतैत्तिरीयसंहितायां प्रथमाष्टकेऽ-
 ष्टमप्रपाठक एकादशोऽनुवाकः ॥ ११ ॥

(अथ प्रथमकाण्डेऽष्टमप्रपाठक एकादशोऽनुवाकः) ।

दशमे देवसुवां हवींष्युक्तानि । एकादशेऽभिषेकार्थजलविषया मन्त्रा उच्यन्ते ।

कल्पः—“अपां ग्रहान्गृह्णात्याग्निं वायव्यैर्गृह्णन्ते षोडश सप्तदश वां ग्रहा
 गृह्णन्ते तावन्त एव ग्रहा गृह्णन्ते, अर्थेतः स्थेति सारस्वतीष्वप्सु हुत्वैतेनैव
 मन्त्रेण गृह्णात्येवमुत्तरैर्येन जुहोति तेन गृह्णाति, अपां पतिरिति समुद्रियाः
 सैन्धवीर्वाऽपो वाऽन्यः पुनदः स्यात्पुरुषे पशो वाऽभ्यषेते प्रतीपमन्य ऊर्मिर्गु-
 ष्यत्यन्वीपमन्यो वृषाऽसीति यः प्रतीपं वृषसेनोऽसीति योऽन्वीपं ब्रजक्षित इति
 कृष्णानां मरुतामोज इति याः प्रतीपं गच्छन्ति ह्यदानीनां वा प्रेभावरीः स्थेति
 यां उत्स्यन्दिता वज्रैव प्रत्यवसिच्यन्ते परिवाहिणीः स्थेति परिनिदीनां सूर्यवर्चस
 इत्यातपति वष्याणां सूर्यत्वचस इति यासु रूपाणि प्ररिदृश्यन्ते मान्दा इति
 स्थावराणां वाशा इति पुष्पाणां शक्ररीः स्थेति गोरुत्पानां विश्वभृत इति पयसो

१ स. घ. ङ. च. वा गृ । २ स. प्रहाप्र । ३ क. घ. ङ. च. यावदुत्स्य ।

(राजसूयविषयाणामभिषेकार्थजलविषयमन्त्राणामभिधानम्)

जनभूत इति दध्नोऽग्नेस्तेजस्या इति घृतस्यापामोषधीना रस इति मधुनोऽपो
देवीर्मधुमतीरगृह्णन्निति सर्वत्र होमे ग्रहणे चानुपजति राष्ट्रदाः स्थ राष्ट्रं दत्त
स्वाहेति होमसंयुक्ते राष्ट्रदाः स्थ राष्ट्रममुष्मे दत्तेति ग्रहणसंयुक्ते ” इति ।

सूत्रार्थो मन्त्रव्याख्यान एव स्पष्टी भविष्यति । प्रभावरीः स्थ परिवाहिणीः
स्थेति मन्त्रद्वयं शाखान्तरगतम् । अत्र मन्त्रपाठस्तु—

अर्थेत इति । हे सारस्वत्य आपो यूयमर्थेतः स्थ, अर्थं प्रयोजनमुद्दिश्य
सारस्वत्या नद्या सकाशाद्यज्ञदेशं यन्ति गच्छन्तीत्यर्थेतः, यूयं तथाविधाः स्थ ।
समुद्रं कांचिन्दीं पुनदं वा संवेध्यापां पतिरसीत्युच्यते । त्वदीयं जलं ग्रहणा-
मीत्यभिप्रायः । हे प्रतीपं युध्यन्मर्मे त्वं वृषाऽसि सेचकोऽसि । हेऽन्वीपं युध्य-
न्मर्मे त्वं वृषसेनोऽसि सेचनक्षमा सेना जलराशिरूपा यस्यासौ वृषसेनः । पुरुषे
पथौ वा नदीमुत्तरीतुं प्रविष्टे सत्युपरिभागस्थ ऊर्मिः प्रवाहस्योर्म्यन्तरेण युध्यति,
अधोभागस्थः प्रवाहानुकूलः सहसा गच्छन्म्यन्तरेण युध्यति, तदुभयमत्रोक्तम् ।
हे कृप्या आपो यूयं व्रजक्षितः स्थ, व्रजे गोष्ठवद्ब्रह्मिणां निवासयोग्ये
कूपस्थाने क्षियन्ति निवसन्तीति व्रजक्षितः । हे प्रतीपगामिन्य आपो यूयं मरु-
तामोजः स्थ वायूनां चलरूपा भवत । आवर्तादिषु वायुना प्रतिहताः सत्यः
प्रतीपं गच्छन्ति । हे आतपयुक्तवृष्टिसंबन्धिन्य आपो यूयं सूर्यवर्चसः स्थ,
सूर्यवद्वर्चस्तेजो यासां ताः सूर्यवर्चसः । हे सूर्यादिप्रतिबिम्बग्राहिण्य आपो
यूयं सूर्यत्वचसः स्थ, सूर्यस्य त्वक्शरीरं प्रतिबिम्बरूपेण यासु तिष्ठति ताः
सूर्यत्वचसः । हे स्थावरा आपो यूयं मान्दाः स्थ गत्यभावान्मन्दरूपाः
स्थ । हे नीहारगता आपो यूयं वाशाः स्थ वश्या भवत ।
नीहारो हि नदीप्रवहवन्मनुष्यगतिं न प्रतिबध्नाति ततो वश्यत्वम् । गोगर्भ-
वेष्टन उत्त्वे स्थिता हे आपो यूयं शक्करीः स्थ गर्भरक्षणे शक्का भवत । हे
क्षीरगता आपो यूयं विश्वभूतः स्थ, विश्वं बिभ्रतीति विश्वभूतः । क्षीरेण हि
प्राणिजातं पुष्यते । हे दधिगता आपो यूयं जनभूतः स्थ । पूर्ववद्व्याख्येयम् ।
हे घृतद्रवरूपा आपो यूयमग्नेस्तेजस्याः स्थ, ज्वालारूपत्वाद्घृतमग्नेस्तेजस्तैव
भक्तास्तेजस्याः । हे मधुद्रवरूपा आपो यूयमपामोषधीनां रसः स्थ । पुष्परस-
जन्यत्वादुभयसारत्वं प्रसिद्धम् । राजसूयार्थं चितानाश्विन्तयन्त ऋत्विजोऽपोऽग्नौ-

(राजसूयविषयाणामभिषेकार्थजलेविषयमन्त्राणामभिधानम्)

हणन् । कीदृशीः । देवीर्दीप्यमाना मधुमतीमधुरा ऊर्जस्वतीर्बलप्रदाः ।
ता एव पुनर्विशेष्यन्ते—याभिरद्भिर्देवताः पूर्वं मित्रावरुणावभ्यषिञ्च-
न्पुनरपि याभिरद्भिररावीः शत्रून्तिक्रम्येन्द्रमनयस्तादृशीरपो गृह्णातित्यन्वयः ।
हे आपो यूयं राष्ट्रप्रदत्वाद्यजमानाय राष्ट्रं दत्त स्वाहा तुभ्यमिदं स्वाहुतम् । हे
आपो राष्ट्रप्रदत्वादमुष्यै रामयुधिष्ठिरादिवर्मणे राष्ट्रं दत्त । अवार्थेत्यादिषु पञ्चद-
शासु मन्त्रेष्वपो देवीरित्युगियं शेषत्वेनानुषज्यते । स्वाहाकारान्तो राष्ट्रदा इति
मन्त्रो होमकाले शेषत्वेनानुषज्यते । तद्रहितस्तु ग्रहणकाले । विधत्ते—

“ अर्थतः स्थेति जुहोति । आहुत्यैवैना निष्क्रीय गृह्णाति । अथो हवि-
ष्कृतानीमिवाभिघृतानां गृह्णाति ” [ब्रा० का० १ प्र० ७ अ० ५] इति ।

एनाः सरस्वत्यादिनदीगता अपो निष्क्रीय निःशेषेण क्रीत्वा । किंचाऽऽ-
हुत्या हविष्कृता हवीरूपत्वं प्रापिता भवन्ति । आज्यहोमस्याभिधारणरूपत्वात् ।
होमादूर्ध्वमेनेन मन्त्रेण ग्रहणं विधत्ते—

“ वहन्तीनां गृह्णाति । एता वा अपाः राष्ट्रम् । राष्ट्रमेवासौ गृह्णाति—
अथो श्रियमेवैनमभिवहन्ति ” [ब्रा० का० १ प्र० ७ अ० ५] इति ।

सरस्वत्यामन्यस्यां वा नद्यां प्रवाहरूपा वहन्त्यस्तासां सकाशाद्गृह्णीयात् ।
एता एव वहन्त्यः कुत्सारूपेण बहुविधसस्योपकारित्वादापां राष्ट्रमित्युच्यते ।
तद्ग्रहणेन यजमानार्थं राष्ट्रं कृतं भवति । किंचैनं यजमानं प्रति श्रियं वह-
न्ति । स्त्रीलिङ्गपुंलिङ्गस्याभिप्रायं दर्शयति—

“ अपां पतिरसीत्याह । मिथुर्नमेवाकः ” [ब्रा० का० १ प्र० ७
अ० ५] इति । यजमानस्य सस्याभिवृद्धये जलसंपत्तिं प्रदर्शयति—

“ वृषाऽस्यूर्मिरित्याह (१) । ऊर्मिमन्तमेवैनं करोति ” [ब्रा० का० १
प्र० ७ अ० ५] इति । स्वाधीनसेनायुक्तत्वं दर्शयति—

“ वृषसेनोऽसीत्याह । सेनामेवास्य सःश्यति ” [ब्रा० का० १ प्र०
७ अ० ५] इति । वैश्यादिप्रजासंपत्तिं दर्शयति—

“ व्रजक्षितः स्थेत्याह । एता वा अपां विशः । विशमेवासौ पर्युहति ”
[ब्रा० का० १ प्र० ७ अ० ५] इति ।

नगरस्थितवैश्यवत्कूपे सर्वदाऽवस्थानाद्वैश्यत्वम् । अन्नप्राप्तिं दर्शयति—

(राजसूयविषयाणामपि त्रार्थजलविषयमन्त्राणामभिधानम्)

“ मरुतामोजः स्थेत्याह । अजं वै मरुतः । अजमेवावरुन्धे ” [ब्रा० का० १ प्र० ७ अ० ५] इति । राष्ट्रस्य वैर्यनभिभवरूपं तेजो दर्शयति—

“ सूर्यवर्चसः स्थेत्याह (२) । राष्ट्रमेव वर्चस्पकः ” [ब्रा० का० १ प्र० ७ अ० ५] इति । सत्यानृतप्रीकं स्वातन्त्र्यं दर्शयति—

“ सूर्यत्वचसः स्थेत्याह । सत्यं वा एतत् । यद्वर्षति । अनृतं यदातपति वर्षति । सत्यानृते एवावरुन्धे ” [ब्रा० का० १ प्र० ७ अ० ५] इति ।

आतपराहिताया वृष्टेः प्रभूतत्वेन फलपर्यन्तस्थायित्वादातपमुक्तापास्तद्वैपरीत्यम् । सर्वत्र सत्यं वक्तुमनृतं वर्जयितुं क्षमत्वं तयोर्वरौघः । वेदनं प्रशंसति—

“ नैनं सत्यानृते उदिते हिंस्तः । य एवं वेद ” [ब्रा० का० १ प्र० ७ अ० ५] इति ।

स्थिरास्वप्नुं वर्षणादिकं विसृज्येण कर्तुं शक्यत्वाद्वाष्ट्रगतब्राह्मणवर्गस्वब्रह्मवर्चसं दर्शयति—

“ मान्दाः स्थेत्याह । राष्ट्रमेव ब्रह्मवर्चस्पकः (३) ” [ब्रा० का० १ प्र० ७ अ० ५] इति ।

नीहारे वश्यत्वस्य दर्शितत्वाद्वाष्ट्रस्यापि वश्यत्वं दर्शयति—

“ वोशाः स्थेत्याह । राष्ट्रमेव वश्यकः ” [ब्रा० का० १ प्र० ७ अ० ५] इति ।

उत्त्वगतानामपां पशुसंबन्धात्पशुप्राप्तिं दर्शयति—

“ शक्करीः स्थेत्याह । पशवो वै शक्करीः । पशून्वेवावरुन्धे ” [ब्रा० का० १ प्र० ७ अ० ५] इति । क्षीरस्थजलेन क्षीरसंपत्तिं दर्शयति—

“ विश्वभूतः स्थेत्याह । राष्ट्रमेव पयस्पकः ” [ब्रा० का० १ प्र० ७ अ० ५] इति । दध्न इन्द्रियप्रदत्वात्तज्जलेनेन्द्रियसंपत्तिं दर्शयति—

“ जनभूतः स्थेत्याह । राष्ट्रमेवेन्द्रियाव्यकः ” [ब्रा० का० १ प्र० ७ अ० ५] इति । घृतस्य तेजोरूपत्वात्तेजःसमृद्धिं दर्शयति—

“ अग्नेस्तेजस्याः स्थेत्याह (४) । राष्ट्रमेव तेजस्पकः ” [ब्रा० का० १ प्र० ७ अ० ५] इति । अवोपधिरसस्य मधुत्वान्मधुसंपत्तिं दर्शयति—

“अपामोषधीनां रसः स्थेत्याह । राष्ट्रमेव मध्व्यमकः ” [ब्रा० का० १ प्र० ७ अ० ५] इति ।

वहन्तीनां गृह्णातीति नदीमात्रप्रवाहे जलग्रहणं यदुक्तं तस्यानुकल्पत्वं द्योत-
यन्मुख्यकल्पं विधत्ते—

“सारस्वतं ग्रहं गृह्णाति । एषा वा अपां पृष्ठम् । यत्तरस्वती । पृष्ठमेव-
न२ समानानां करोति ” [ब्रा० का० १ प्र० ७ अ० ५] इति ।

सारस्वत्याख्यान्दीविशेषादानीयमानः सारस्वतः । अपां पृष्ठं पृष्ठवदुपरि-
वर्तिनी प्रशस्तेत्यर्थः । पृष्ठमेव करोत्युत्कृष्टमेव करोतीत्यर्थः ।

शास्त्रान्तरगतैकैकेन मन्त्रेण सह षोडशसंख्यां विधत्ते—

“षोडशभिर्गृह्णाति । षोडशकलो द्वे पुरुषः । यावानेव पुरुषः । तस्मि-
न्वीर्यं दधाति ” [ब्रा० का० १ प्र० ७ अ० ५] इति ।

षोडशसंख्याकाः कला अवयवा यस्येति षोडशकलः । एकादशेन्द्रियैः
पञ्चभूतैश्चोत्पादितत्वाच्छरीरस्य षोडशकलत्वम् ।

अर्थेत इत्यादीनां षोडशमन्त्राणां होमशेषत्वं ग्रहणशेषत्वं च पूर्वं विहि-
तम् । अर्थेतः स्थेति जुहोति वहन्तीनां गृह्णातीत्यभिधानाच्चोभयभावस्थितां
षोडशसंख्यां समस्य प्रशंसति—

“षोडशभिर्जुहोति । षोडशभिर्गृह्णाति । द्वात्रिंशत्संपद्यन्ते । द्वात्रिंशदक्ष-
राऽनुष्टुप् । वागनुष्टुप् सर्वाणि छन्दांसि । वाचैवेन२ सर्वेभिश्छन्दोभिरभिषि-
ञ्चति (५) ” [ब्रा० का० १ प्र० ७ अ० ५] इति ।

अनुष्टुप्छन्दसोऽक्षरसंघातगामित्वाद्वाग्रूपत्वम् । अनुष्टुभो वा इमानि जायन्ते
इति तापनीये सर्वजगद्धेतुत्वाभिधानात्सर्वच्छन्दोरूपत्वम् । अत्र विनियोगसंग्रहः—

“सारस्वतीजलेऽर्थेति होमः सामुद्रिके त्वपाम् ।

वृषाऽस्तीति मतीपोर्मावन्वीपामौ पुनर्वृष ॥

व्रज कूप्यासु मरुतां वायुमतिहतास्वथ ।

सूर्यश्चाऽऽ(वाऽऽ)वपवृष्टासु सूर्यं विन्वयुतासु च ॥

मान्दाः स्थिरासु वाशाः स्थिनीहारस्थासु शकरीः ।

गबोल्वस्थासु विधेति क्षीरगासु जनेति तु ॥

(राजसूयविषयाणामभिषेकार्थजलसंस्कारमन्त्राणामभिधानम्)

दधिगासु घृतस्थासु त्वमेमधुगतासु तु ।

अपामपः सर्वशेष ऋगेष्वा राष्ट्रदा इति ।

स्वाहान्तो होमगोऽन्यस्तु ग्रहणे दश पञ्च च ॥ ” इति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजु-

र्वेदीयतैत्तिरीयसंहिताभाष्ये प्रथमकाण्डेऽष्टमप्रपाठक

एकादशोऽनुवाकः ॥ ११ ॥

(अथ प्रथमाष्टकेऽष्टमप्रपाठके द्वादशोऽनुवाकः) ।

देवीरापः सं मधुमतीर्मधुमतीभिः सृज्यध्वं
महि वर्चः क्षत्रियाय चन्वाना अनाधृष्टाः सीद-
तोर्जस्वतीर्महि वर्चः क्षत्रियाय धर्धतीरनिभृष्ट-
मसि वाचो बन्धुस्तपोजाः सोमस्य दात्रमसि
शुक्रा वः शुक्रेणोत्पुनामि चन्द्राश्चन्द्रेणासृता
अमृतैन स्वाहा राजसूयाय चितानाः । सध-
मादो युग्मिनीरूर्ज एता अनिभृष्टा अपस्युवो
वसानः । पस्त्यासु चक्रे वरुणः सधस्थमपा-
शिः (१.) मातृतमास्वन्तः । क्षत्रस्योल्ब-
मसि क्षत्रस्य धोनिर्स्याविन्नो अग्निर्गृहपतिरा-
विन्न इन्द्रो वृद्धश्रवा आविन्नः पूषा विश्ववेदा
आविन्नो मित्रावरुणावृतावृधावाविन्नि यावा-
पृथिवी धृतमते आविन्ना देव्यदिति विश्वरूप्या
विन्नोऽममसावामुप्यायणोऽस्म्यं विश्वस्मिन्नाष्ट्रे
महते क्षत्राय महत आधिपत्याय महते
जानराज्यायैष वो भरता राजा सोमोऽस्माकं
आक्षुणाना राजेन्द्रस्य (२.) वज्रोऽसि वार्ध-

घ्नस्त्वयाऽयं वृत्रं वध्याच्छत्रुवाधनाः स्थ तात
 मां प्रत्यञ्चं पात मां तिर्यञ्चमन्वञ्चं मा पात
 दिग्भ्यो मां पात विश्वाभ्यो मा नाष्ट्राभ्यः
 पात हिरण्यवर्णावुपसां विरोकेऽयःस्थूणावु-
 दितौ सूर्यस्याऽऽरोहतं वरुण मित्र गर्तं तत-
 श्चक्षाथामदितिं दितिं च (३) ॥

—इति कृष्णयजुर्वेदीयतैत्तिरीयसंहितायां प्रथमाष्टकेऽ-

ष्टमप्रपाठके द्वादशोऽनुवाकः ॥ १२ ॥

(अथ प्रथमकाण्डेऽष्टमप्रपाठके द्वादशोऽनुवाकः) ।

एकादशेऽभिषेकजलमन्त्रा उक्ताः । द्वादशे तज्जलसंस्कारमन्त्रा उच्यन्ते ।

कल्पः—“ देवीराप इति वैतसे सते ग्रहान्समवनीय ” इति ।

अप्सु जातो वृक्षविशेषो वेवसरेन निर्मितं द्रोणकलशसदृशं पात्रं सतं तस्मिन्-
 न्सते वायव्यैर्गृहीतास्ता अपोऽवनयेत् । पाठस्तु—

देवीराप इति । हे आपो देव्यो नानापात्रेषु गृहीता यूयं क्षत्रियाय राज्ञे
 महि वचो वन्वाः । महत्तेजः संपादयन्त्यः परस्परं संसृज्यध्वम् । कीदृशः कीदृ-
 शीभिः सह । मधुमतीमधुरा मधुमतीभिर्मधुराभिः सह ।

मन्त्रसामर्थ्येन परस्परं संसर्गः संपद्यत इति दर्शयति—

“ देवीरापः सं मधुमतीमधुमतीभिः संसृज्यध्वमित्याह । ब्रह्मणैवैनाः संसृजति ”

[ब्रा० का० १ म० ७ अ० ६] इति ।

कल्पः—“ अनाधृष्टाः सीदतेत्यन्तरा होतुर्धिष्ण्यं ब्राह्मणाच्छंसिनश्च सादयि-
 त्वा ” इति । पाठस्तु—

अनाधृष्टा इति । हे आपोऽनाधृष्टाः केनाप्यतिरिक्तता ऊर्जस्वतीः सारस्व-
 त्यः सीदत तिम्रत । किं कुदंत्यः । राज्ञे महद्वचो दधत्यः ।

मन्त्रसामर्थ्येनैवाऽऽसामुपवेशनमपि संपद्यत इत्याह—

“ अनाधृष्टाः सीदतेत्याह । ब्रह्मणैवैनाः सादयति ” [ब्रा० का० १ म० ७

अ० ६] इति । विधत्ते—

(राजसूयविषयाणामभिषेकार्थजलसंस्कारमन्त्राणामभिधानम्)

“अन्तरा होतुश्चु धिष्णियं ब्राह्मणाच्छसिनश्च सादयति॥ आग्नेयो वै होता ।
ऐन्द्रो ब्राह्मणाच्छसी । तेजसा चैवेन्द्रियेण चोभयतो राष्ट्रं परिगृह्णाति ”
[ब्रा० का० १ प्र० ७ अ० ६] इति ।

प्र वो देवायाम्नय इत्याद्याग्नेयशस्त्रपाठाद्धोताऽऽग्नेयः । इन्द्र त्वा वृषभं वय-
मित्याद्यैन्द्रशस्त्रपाठाद् ब्राह्मणाच्छसिन ऐन्द्रत्वम् ।

कल्पः—“ अनिभृष्टमसीति तस्मिञ्शतधानं हिरण्यमवधाय ” इति । पाठस्तु—

अनिभृष्टमिति । हे हिरण्य त्वमनिभृष्टमसि यथादिवद्वह्निसंयोगेऽपि नितरां
भृष्टं नासि न भवसि । किञ्च वाचो बन्धुरसि । हिरण्यवत्तया हि राज्ञामात्या-
दीनां वाकृत्तैराद्रियते । तपोजा असि संतापवतोऽग्नेर्जातोऽसि । हिरण्यस्याग्निरे-
तस्त्वात् । तथा चाऽऽधानप्रकरणेऽग्निं प्रकृत्य श्रूयते—“ तस्य रेतः परापतत् ।
तद्धिरण्यमभवत् ” इति । सोमस्य दात्रमासि सोमस्य कथार्थं त्वं दत्तमसि ।
“ हिरण्येन क्रीणाति ” इति श्रुतेः ।

कल्पः—“ शुक्रा वः शुक्रेणोत्पुनामीति तेनोत्पूय ” इति । पाठस्तु—

शुक्रा व इति । हे आपः शुक्रा वो दीप्तिमतीर्युष्माञ्शुक्रेण दीप्तिमता हिर-
ण्येनोत्पुनामि । कीदृशीः कीदृशेन । चन्द्राश्चन्द्रेण । उभयोराह्लादकत्वं प्रसि-
द्धम् । अभृता अमृतेन । स्वादुत्वादापोऽमृताः । प्रियत्वाद्विरण्यममृतम् । गुनरपि
कीदृशीः । स्वाहाकारसंपादितहोमयुक्ताय राज्ञ्याय चितानाः संपादिताः । विधत्ते—

“ हिरण्येनोत्पुनाति । आहुत्यै हि पवित्राभ्यामुत्पुनन्ति व्यावृत्त्यै (१) ”
[ब्रा० का० १ प्र० ७ अ० ६] इति ।

पात्रे स्थापितं हिरण्यं दर्भेण दीर्घसूत्रेण वा प्रश्रय्य तत्सूत्रं हस्ताभ्यां धृतो-
त्पुनीयात् । आज्यं त्वाहुत्यर्थं पवित्राभ्यामेवोत्पूयते । आपस्त्वभिषेकार्था इत्या-
ज्याद्व्यावृत्त्यर्थं हिरण्येनोत्पवनम् । हिरण्यपरिमाणं विधत्ते—

“ शतमानं भवति न शतायुः पुरुषः शतैन्द्रियः । आयुष्येवैन्द्रियं प्रभिति-
ष्ठति ” [ब्रा० का० १ प्र० ७ अ० ६] इति ।

वाजपेये यूपवरोहणप्रसङ्गे वाक्यमेतद्व्याख्यातम् । मन्त्रद्वयभागानामर्थो
लोकस्तिष्ठ इति दर्शयति—

“ अनिभृष्टमसीत्याह । अनिभृष्टः सेतत् । वाचो बन्धुरित्याह । वाचो सेष
बन्धुः । तपोजा इत्याह । तपोजा सेतत् । सोमस्य दात्रमसीत्याह (२) ।
सोमस्य सेतदात्रम् । शुक्रा वः शुक्रेणोत्पुनामीत्याह । शुक्रा स्नापः । शुक्रः
हिरण्यम् । चन्द्राश्चन्द्रेणेत्याह । चन्द्रा स्नापः । चन्द्रः हिरण्यम् । अमृता अमृ-
तेनेत्याह । अमृता स्नापः । अमृतः हिरण्यम् (३) । स्वाहा राजसूयाये-
त्याह । राजसूयाय सेना उत्पुनाति ” [ब्रा० का० १ प्र० ७ अ० ६] इति ।

राजसूयाय राजसूयान्तर्गतराजाभिषेकाय ।

कल्पः—“ सधमादो द्युम्निनीरिति चतुर्षुपात्रेषु व्यानयति पालाश औदु-
म्बर आश्वत्थे नैयग्रोधे च ” इति । पाठस्तु—

सधमाद इति । वरुणः पश्यासु गृहस्थानीयास्वप्सु अन्तर्मध्ये सधस्थं
चक्रे तामिरद्भिः सह स्थितिं कृतवान् । कीदृशीषु पश्यासु । मातृतमासु । अति-
शयेन मातरो मातृतमाः । अतिस्नेहयुक्ता मातरो हि पुत्रं पालयन्ति मियं तद्वत्पाल-
यिष्य इत्यर्थः । कीदृशो वरुणः । अपां किशुः । मातृस्थानीयानामपां पुत्रस्थानी-
नीयः । किं कुर्वन् । वसान एता अपो वस्त्रवदाच्छादयन् । कीदृशीरपः । सधमादः
स्वान्तःस्थितेन वरुणेन सहैकस्मिन्देहे स्थित्वा तं वरुणं मादायित्रीर्हर्षयित्रीः ।
द्युम्निनीर्दीप्तिमतीधनवतीर्वा । ऊर्जो बलहेतुभूताः । अनिभृष्टा यवादिवद्भर्जना-
योग्याः । अपस्युवः कर्माणीच्छन्तीः । विधत्ते—

“ सधमादो द्युम्निनीरूर्ज एता इति वारुण्यर्चा गृह्णाति । वरुणसबमेवा-
वरुन्धे ” [ब्रा० का० १ प्र० ७ अ० ६] इति ।

वरुणसर्वं वरुणानुज्ञानम् । ऋच एकत्वं प्रशंसति—

“ एकया गृह्णाति । एकधैव यजमाने वीर्यं दधाति ” [ब्रा० का० १
प्र० ७ अ० ६] इति ।

क्षत्रस्येति । कल्पः—“ क्षत्रस्योत्त्वमसीति तार्प्यं यजमानः परिधत्ते ।
क्षत्रस्य योनिरसीति पाण्डुरमुष्णीषं द्वितयिं धत्ते पाण्डुरमित्याचक्षते ” इति ।
तार्प्यं घृताक्रं वस्त्रम् । बाजपेये व्याख्यातौ मन्त्रौ । विधत्ते—

“ क्षत्रस्योत्त्वमसि क्षत्रस्य योनिरसीति तार्प्यं चोष्णीषं च प्रयच्छति
स्योनिन्वाय ” [ब्रा० का० १ प्र० ७ अ० ६] इति ।

(राजसूयविषयाणामभिषेकार्थजलसंस्कारमन्त्राणामभिधानम्)

यजमानो राजत्वात्क्षत्रियः । ताम्योष्णीषयोरपि क्षत्रसंनृम्भित्वे सयोनित्वं समानजातित्वं भवति । विधत्ते—

“ एकशतेन दर्भपुञ्जलैः पवयति । शतायुर्वै पुरुषः शतवीर्यः । आत्मैक-
शतः (४) । यावानेव पुरुषः । तस्मिन्मरिचं दधाति ” [ब्रा० का० १ प्र०
७ अ० ६] इति ।

बहुभिर्दर्भनाडीभिर्युक्तमेकं काण्डं दर्भपुञ्जलं, तादृशैरेकाधिकशतसंख्याकै-
र्यजमानं शोधयेत् । शतवीर्यः शतेन्द्रिय आत्मा यजमानजीवः शताधिकामे-
कत्वसंख्यां पुरयति । द्रव्यत्रयभक्षणं क्रमेण विधत्ते—

“ दध्याशयति । इन्द्रियमेवावरुन्धे । उदुम्बरमाशयति । अजाद्यस्यावरुन्धे ।
शष्पाण्याशयति । सुराबलिलेपेनैव करोति ” [ब्रा० का० १ प्र० ७ अ०
६] इति ।

दध्न् इन्द्रियप्रियत्वात्तेनेन्द्रियावरोधः । उदुम्बरफलस्य मधुरत्वात्समृद्धत्वाच्चानु-
योध्यत्वम् । शष्पाण्डिबालनृणानि । ब्रीहियवाङ्गुराणीत्यर्थः । तेषां सुराजनक-
त्वात्सुरात्वम् । सा च सुरा बलिः पूजा यस्य सोऽयं यजमानः सुराबलिः ।

कल्पः—“ आविचो अभिरित्याविदो यजमानं वाचयन्बहिरुदानीय ” इति ।
आविद आवित्संज्ञका मन्त्राः सप्त । उदानीयाऽऽग्नीध्रीयाद्बहिर्निःसार्य । पाठस्तु—

आविञ्ज इति । अभिरिदानीं गृहपतिराविचोऽनेन कर्मणा गृहपतित्वं
लब्धवान् । इन्द्रः प्रवृद्धकीर्तिं लब्धवान् । पूषा विज्ञानं लब्धवान् । मित्रावरुणौ
सत्यवचनवृद्धिं लब्धवन्तौ । द्यावापृथिव्यौ नियमेन सर्वस्वव्यापाररूपं व्रतधारणं
लब्धवर्यौ । अदितिर्देवमाता च सर्वदेवशरीरयुक्तत्वं लब्धवती । देवतारूपान्बहुपु-
त्रानुत्पादयतीत्यर्थः । अयं पुरतो वर्तमानोऽसौ नरसिंहवर्माऽऽमुष्याणोऽमुष्य सन्ने-
न्द्रवर्मणः पुत्रः पौत्रो वा । तादृशो यजमानोऽस्यां प्रजायामरिबन्दादे महन्द्रचः
क्षत्रत्वादिपूर्वव्याख्यातगुणेभ्यः पर्याप्तः सत्त्वाविचस्तान्गुणालम्बवानित्यर्थः ।

एष व इति । कल्पः—“ एष वो भरता राजेत्युक्त्वा ” इति ।

पूर्ववदनेन मन्त्रेण यजमानं रत्निभ्यः प्रदाय “ सोमोऽस्माकं ब्राह्मणान्द्र-
राज्ञा ” इति ब्रह्मा जपतीत्यर्थः । विधत्ते—

“ आविद एता भवन्ति । आविदमेवैनै गमयन्ति (५) ” [ब्रा० का०
१ प्र० ७ अ० ६] इति ।

(राजसूयविषयाणामभिषेकार्थजलसंस्कारमन्त्राणामभिधानम्)

एता आविन्ध इत्याद्या आवित्संज्ञका मन्त्रवाचो वाचनीया भवन्तीत्यर्थः ।
तेनैव यजमानमाविदं गृहपतित्वादिलाभं प्रापयन्तीत्यर्थः ।

आद्यमन्त्रचतुष्टयपाठं प्रशंसति—

“ अग्निरेवैनं गार्हपत्येनावति । इन्द्रोऽइन्द्रियेण । पूषा पशुभिः । मित्रावरुणौ प्राणापानाभ्याम् ” [ब्रा० का० १ प्र० ७ अ० ६] इति ।

गार्हपत्यं गृहपतित्वम् । इन्द्रियेणावतीत्यनुवर्तते । पञ्चममन्त्रं प्रशंसति—

“ इन्द्रो वृत्राय वज्रमुदयच्छत् । स दिवमल्लिखत् । सोऽर्यम्णाः पन्था अभवत् । आविन्धे द्यावापृथिवी धृतव्रते इति द्यावापृथिवी उपाधावत् । स आभ्यामेव प्रसूत इन्द्रो वृत्राय वज्रं प्रारहत् । आविन्धे द्यावापृथिवी धृतव्रते इति यदाह (६) । आभ्यामेव प्रसूतो यजमानो वज्रं भ्रातृव्याय प्रहरति ” [ब्रा० का० १ प्र० ७ अ० ६] इति ।

इन्द्रेणोद्यतस्य वज्रस्य तीक्ष्णतया द्युलोके रेखा संपन्ना । सा च सूर्यस्य मार्गोऽभवत् । तदानीं द्यौरुपाटनेन क्षुब्धा यदा वज्रप्रहारायानुज्ञां दत्तवती तदा स इन्द्रोऽनेन मन्त्रेण द्यावापृथिव्यौ सेवित्वा ताभ्यामनुज्ञातो वृत्राय वज्रं प्राहरत् । एवं यजमानोऽप्यनेन मन्त्रेण वैरिणे वज्रं प्रहरति । षष्ठमन्त्रं प्रशंसति—

“ आविन्धा देव्यदितिर्विश्वरूपीत्याह । इयं वै देव्यदितिर्विश्वरूपी । अस्यामेव प्रतितिष्ठति ” [ब्रा० का० १ प्र० ७ अ० ६] इति । भूमिरेव कांचिन्मूर्तिं धृत्वा देवमाताऽदितिरित्युच्यते । सप्तममन्त्रस्य पूर्वभागं प्रशंसति—

“ आविन्धोऽयमसावामुप्यायणोऽस्यां विश्वास्मिन्राष्ट्र इत्याह । विश्वैवेन राष्ट्रेण समर्धयति ” [ब्रा० का० १ प्र० ७ अ० ६] इति ।

विश्वा करप्रदायिन्या प्रजया राष्ट्रेण सर्वसस्ययुक्तेन भूमिविशेषेण च यजमानं समर्धयत्येव । तस्य मन्त्रस्योत्तरभागमन्तरौ च मन्त्रौ पूर्ववद्व्याचष्टे—

“ महते क्षत्राय मुहूत आधिपत्याय, महते जानराज्यायेत्याह । आशिषमेवेतामाशास्ते । एष वो भूरता राजा सोमोऽस्माकं ब्राह्मणानां राजेत्याह । तस्मात्सोमराजानो ब्राह्मणाः (७) ” [ब्रा० का० १ प्र० ७ अ० ६] इति ।

कल्पः—“इन्द्रस्य वज्रोऽसि वार्ज्येन इति धनुर्यजमानाय प्रयच्छति” इति ।

(राजसूयविषयाणामभिषेकार्थजलसंस्कारमन्त्राणामभिधानम्)

इन्द्रस्येति । हे धनुस्त्वमिन्द्रस्य वज्रवत्प्रहारसाधनमसि । अतस्त्वयाऽयं यजमानो वैरिणं वध्यात् । विधत्ते—

“ इन्द्रस्य वज्रोऽसि वार्ष्ण इति धनुः प्रयच्छति विजित्यै ” [ब्रा० का० १ प्र० ७ अ० ६] इति ।

शत्रिवाति । कल्पः—“ शत्रुबाधनाः स्थेति त्रीन्वाणावन्तः ” इति ।

बाणा शल्यं तद्युक्ताग्रानित्यर्थः । त्रीनिपून्प्रयच्छतीति शेषः । हे इषवो यूर्यं शत्रूणां बाधका भवथ । विधत्ते—

“ शत्रुबाधनाः स्थेतीषून् । शत्रून्नेवास्य बाधन्ते ” [ब्रा० का० १ प्र० ७ अ० ६] इति । प्रयच्छन्तीत्यनुवर्तते ।

कल्पः—“ पात मा प्रत्यश्चमिति प्रदीयमानाननुमन्त्रयते ” इति । पाठस्तु—

पात मेति । यदा वैरी पुरतः स्थित्वा बाणं मुञ्चति तदानीमयं विध्यमानो बाणस्य प्रत्यङ्मुखो भवति । पार्श्वयोः स्थित्वा बाणमोक्षणेऽयं तिर्यग्भवति । पृष्ठतः स्थित्वा बाणमोक्षणे पलायमानोऽयमन्वग्भवति । हे मदीया बाणाः प्रत्यगादिरूपं मां पात परकीयेभ्यो यथोक्तप्रकारेण मां प्रत्यागच्छद्भ्यो बाणेभ्यो रक्षत । युद्धकुशला हि स्वकीयैर्बाणैः परकीयानपसारयन्ति खण्डयन्ति वा । अतो मन्दस्तेऽवस्थिता हे बाणाः सर्वाभ्यो दिग्भ्यो मां पात । न केवलं परकीयबाणेभ्य एव रक्षणं किंतु विश्वाभ्यः सर्वाभ्यो नाष्ट्राभ्यो जाशहेतुभ्यः शत्रुकृतपीडाभ्यो मां पात । मन्त्रस्य पूर्वभागं व्याचष्टे—

“ पात मा प्रत्यश्च पात मा तिर्यश्चमन्वश्च मा पातेत्याह । तिस्रो वै शरव्याः । प्रतीची तिरश्च्यनुची । ताभ्य एवैनं पान्ति ” [ब्रा० का० १ प्र० ७ अ० ६] इति ।

शरव्या हिंसिकाः परकीयहेतयस्ताश्च पूर्वोक्तरीत्या प्रत्यागादिरूपाः ।

मध्यमभागं व्याचष्टे—

“ दिग्भ्यो मा पातेत्याह । दिग्भ्य एवैनं पान्ति ” [ब्रा० का० १ प्र० ७ अ० ६] इति ।

दूरदेशवर्तिनीषु दिक्षु स्थिताः संधिविग्रहकारिमनुष्यमुखेन (ण) वैप्रिणो

(राजसूयविषयाणामभियेकार्थजलसंस्कारमन्त्राणामभिधानम्)

भीषयन्ति । ताभ्यो दूरद्वेषवर्तिनीभ्यो दिग्भ्य एनं यजमानं हस्तस्था बध्नाः
पान्त्येव । तृतीयभागं व्याचष्टे—

“ विश्वाभ्यो मा नाष्ट्राभ्यः पातित्याह । अपरिमितोदैवतं पान्ति ” [ब्रा०
का० १ प्र० ७ अ० ६] इति ।

अपरिमितादचहुविधाद्ग्रामापहारादिरूपाद्वाधात् । कल्पः—

“ हिरण्यवर्णावित्युद्यतावभिमन्त्रयते ” इति ।

वेज्जमुद्यतौ धनुर्बाणयुक्तौ यजमानहस्तौ । पाठस्तु—

हिरण्यवर्णाविति । हे वरुण शत्रुनिवारक वामहस्त, हे मित्र शत्रुमारक
दक्षिणहस्त युवां गर्तमारोहतं, वेज्जमुद्यतौ धनुर्बाणयुक्तौ यजमानहस्तौ रथस्यो-
परिभागं गर्तसदृशमारोहतं परकीयबाणेभ्यो रक्षतम् । परितश्चर्मफलकादिभिराच्छा-
दिते सति रथस्योपरिभागो गर्तसदृशो भवति । आरोहणं कदा कर्तव्यमित्युच्यते—
वृषसां विरोके सूर्यस्योदितौ प्रतिदिनं यान्युवांसे सूर्योदयात्पूर्वभावीनि तेषां
संबन्धिनि विशिष्ट आलोके प्रवर्तमाने सति यः सूर्यस्योदयस्तस्मिन्नुत्पन्ने
सति । कीदृशौ बाहू । हिरण्यवर्णौ सुवर्णस्वचितकवचप्रतिभौकेन हिरण्यवद्भा-
समानौ । अयःरथूणौ लोहस्तम्भवदत्यन्तदृढौ । ततो रथारोहणादूर्ध्वमदितिम-
खण्डितां रवसेनां दितिं खण्डितां परसेनां च चक्षाथां क्रमेणानुग्रहनिग्रहदृष्ट्या
समीक्षेयाम् । विधत्ते—

“ हिरण्यवर्णावृषसां विरोक इति त्रिष्टुभा बाहू उद्गृह्णाति । इन्द्रियं वै
वीर्यं त्रिष्टुक् । इन्द्रियमेव वीर्यमुपरिष्ठादात्मन्वत्ते (८) ” [ब्रा० का० १
प्र० ७ अ० ६] इति ।

उद्ग्रहणमुद्यतयोरभिमन्त्रणम् । बोधायनपक्षे तु यथान्नाक्षणं बाहूद्यमनार्थं
एव मन्त्रः । इन्द्रियं वीर्यं हस्तपादादिगतसामर्थ्यं, तस्मांमर्थ्यप्रदत्वात्त्रिष्टुच्छन्द-
स्तस्तद्रूपत्वम् । अत्र विनियोगसंग्रहः—

“ देवीति वैतसे पात्रे सर्वा अपि नयेदपः ।

अनेति सादयेन्मध्ये होतुर्ब्रह्माख्याधिष्णययोः ॥

अनिमृष्टेति तास्वन्तः शतस्वर्णे विनिक्षिपेत् ।

स्वर्णेनोत्पवनं शुक्राः पात्रेषु व्यानयेत्तथ ॥

(राजसूयविषयद्विग्यास्थापनमन्त्राणामभिधानम्)

क्षत्रेति धारयेत्स्वामी तार्प्योष्णीषद्वयं क्रमात् ।

स्वामिनं वाचयेदाविसप्तमन्त्रान्विनिर्गतौ ॥

एष० वः स्वामिनं दद्यात्स्तोमोऽस्मा ब्रह्मणो जपः ।

इन्द्र दद्यात्स्वामिनोऽन्यो धनुः शश्विति बाणकान् ॥

पतिषून्मन्त्रयेत्स्वामी हिर वाहू तथोद्यतौ ।

अनुवाके द्वादशेऽस्मिन्मन्त्रा विंशतिरिरीताः ५ ॥ इति ।

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-
तैत्तिरीयसंहिताभाष्ये प्रथमकाण्डेऽष्टमप्रपाठके
द्वादशोऽनुवाकः ॥ १२ ॥

(अथ प्रथमाष्टकेऽष्टमप्रपाठके त्रयोदशोऽनुवाकः) ।

समिधमा तिष्ठ गायत्री त्वा छन्दसामवतु

त्रिवृत्स्तोमो रथंतरं सामामिदं देवता ब्रह्म द्रवि-

णमुग्रामा तिष्ठ त्रिष्टुप्त्वा छन्दसामवतु पञ्चदशः

स्तोमो बृहत्सामेन्द्रो देवता क्षत्रं द्रविणं विरा-

जमा तिष्ठ जगती त्वा छन्दसामवतु सप्तदशः

स्तोमो वैरूपं सामं मूर्कतो देवता विंशद्रवि-

णमुदीचीमा तिष्ठानुष्टुप्त्वा (१) छन्दसा-

मवत्त्वेकविंशः स्तोमो वैराजं सामं मित्रा-

वरुणो देवता बलं द्रविणमुध्वामा तिष्ठ-

पङ्कक्तिस्त्वा छन्दसामवतु त्रिणवत्रयस्त्रिंशौ

स्तोमो शाक्वरैरवते सामनी बृहस्पतिदं वला

वचो द्रविणमीदृचान्यादृचैतादृचं प्रतिद-

ृचं मितश्च संमितश्च सभराः । शुक्रज्योतिश्च

चित्रज्योतिश्च सत्यज्योतिश्च ज्योतिष्माश्च
 सत्यश्चर्तपाश्च (२) अत्यर्हाः । अग्नये स्वाहा
 सोमाय स्वाहा सवित्रे स्वाहा सरस्वत्ये
 स्वाहा पुष्णे स्वाहा बृहस्पतये स्वाहेन्द्राय
 स्वाहा घोषाय स्वाहा श्लोकाय स्वाहाऽ-
 शाय स्वाहा भगाय स्वाहा क्षेत्रस्य पतये
 स्वाहा पृथिव्यै स्वाहाऽन्तरिक्षाय स्वाहा दिवे
 स्वाहा सूर्याय स्वाहा चन्द्रमसे स्वाहा नक्ष-
 त्रेभ्यः स्वाहाऽद्भ्यः स्वाहौषधीभ्यः स्वाहा
 वनस्पतिभ्यः स्वाहा चराचरेभ्यः स्वाहा परि-
 प्लवेभ्यः स्वाहा सरीसृपेभ्यः स्वाहा (३) ।

(अनुष्टुप्चर्तपाश्च सरीसृपेभ्यः स्वाहा) ॥

इति छण्णयजुर्वेदीयतैत्तिरीयसंहितायां प्रथमाष्टकेऽ

ष्टमप्रपाठके त्रयोदशोऽनुवाकः ॥ १३ ॥

(अथ प्रथमकाण्डेऽष्टमप्रपाठके त्रयोदशोऽनुवाकः) ।

द्वादशोऽभिषेकार्थजलसंस्कारादिमन्त्रा उक्ताः । त्रयोदशे दिग्व्यास्थापनमन्त्रा
 उच्यन्ते । कल्पः—“अथैनं पञ्चभिर्दिशो व्यास्थापयति समिधमा तिष्ठेति मनसा
 चानु प्रकामति ” इति ।

व्यास्थापयति विविधदिगभिमुत्तत्वेन विजयाय प्रस्थापयतीत्यर्थः ।

तत्र प्रथममन्त्रपाठस्तु—

समिधमिति । समिध्यंतस्यामादित्य इति समित्पाची दिक्तां दिशमाति-
 ष्ठाऽऽक्रम्य तिष्ठ । तथा रिपंत त्वां छन्दसां मध्ये गायत्री रक्षतु । स्तोमानां मध्ये
 त्रिवृत्स्तोमो रक्षतु । साम्नां मध्ये रथंवरं साम रक्षतु । देवानां मध्येऽग्निर्देवो रक्षतु ।
 ब्रह्म ब्राह्मणस्वदीयं द्रविणं धनं रक्षतु । त्रिवृत्स्तोमस्य स्वरूपं सामब्राह्मणे

(राजेभ्यविषयदिग्ब्यास्थापनमन्त्राणामभिधानम्)

समान्नातम्—“ तिसृभ्यो हिं करोति स प्रथमया तिसृभ्यो हिं करोति स मध्य-
मया तिसृभ्यो हिं करोति स उत्तमयोद्यती त्रिवृतो विष्टुतिः ” इति ।

अयमर्थः—उपास्मै गायतेत्यादीनि तृचात्मकानि त्रीणि सूक्तानि सन्ति । तेषु
तिसृभ्य ऋभ्यो हिं करोति गायेत् । कामिस्तिसृभिः । प्रथमया त्रिष्वपि सूक्तेषु
या प्रथमा तथा स उद्गाता गायेत् । तथा सति तिसृभिर्गतिं भवति । सोऽयं
प्रथमः पर्यायः । द्वितीये सूक्तत्रयगतया मध्यमया गायेत् । तृतीये पर्याये सूक्त-
त्रयगतयोत्तमया गायेत् । अनेन प्रकारेण त्रिवृत्स्वीमसंबन्धिनी विशिष्टा स्तुतिः
संपद्यते । सेयं स्तुतिरुद्यतीनाम्नाऽभिधीयत इति । अभि त्वा शूर नोनुम इत्यस्या-
मृच्युत्पन्नं साम रथंतरम् । द्वितीयमन्त्रपाठस्तु—

उग्रमिति । पूर्वव्यायेन योजनीयम् । पापिनां शिक्षकेण यमेनाभिष्ठित-
त्वाङ्क्षिणादिगुप्ती ।

पञ्चदशस्तोम एवामन्नातः—“ पञ्चभ्यो हिं करोति स तिसृभिः स एकया
स एकया पञ्चभ्यो हिं करोति स एकया स तिसृभिः स एकया पञ्चभ्यो हिं
करोति स एकया स एकया स तिसृभिः पञ्चपञ्चिनी पञ्चदशस्य विष्टुतिः ” इति ।

पूर्वोक्तत्रिवृत्स्तोम एकं एव सूक्तत्रयनिष्पाद्यः । अन्ये तु स्तोमा एकैकेनैव
तृचात्मकेन सूक्तेन निष्पाद्यन्ते । तत्रायं क्रमः । प्रथमपर्याय आवृत्तिः पञ्चभिर्क-
र्म्मिर्गायेत् । तद्यथा—प्रथमामृचं त्रिर्गायेत् । इतरे द्वे सल्लसल्लदायेत् । द्वितीय-
पर्याये मध्यमां त्रिर्गायेत् । तृतीयपर्याये उत्तमां त्रिर्गायेत् । सेयं पञ्चदशस्तोमस्य
संबन्धिनी विष्टुतिरिति । तस्याः पञ्चपञ्चिनीति नाम । त्वामिद्धि हवामह इत्ये-
तस्यामृच्युत्पन्नं साम बृहत् । तृतीयमन्त्रपाठस्तु—

विराजामिति । जलांधिपेन वरुणेन पालिता सती सम्यक्फलितैः सस्यैर्वि-
शेषेण राजत इति विराट् प्रतीची दिक् । सप्तदशस्तोम एवामन्नातः—“ पञ्चभ्यो
हिं करोति स तिसृभिः स एकया स एकया पञ्चभ्यो हिं करोति स एकया स
तिसृभिः स एकया सप्तभ्यो हिं करोति स एकया स तिसृभिः स तिसृभिरिति
दशसप्तो सप्तदशस्य विष्टुतिः ” इति ।

+ सर्वपुस्तकेष्विति शब्दे अतंतं । परं त्वनुपयुक्त इति शेषम् ।

१ क. च. सप्त स ।

(राजसूयविषयदिग्व्यास्थापनमन्त्राणामभिधानम्)

प्रथमपर्याये प्रथमामृचं त्रिर्गायेत् । द्वितीयपर्याये मध्यमां त्रिर्गायेत् । तृतीय-
पर्याये मध्यमामुत्तमां च त्रिर्गायेत् । सेयं सप्तदशस्तोमसंवाग्धिनी विष्टुतिर्दशस-
प्तत्यभिधीयते । यद्याव इन्द्रेत्यस्यामृच्युत्पन्नं साम वैरूपम् । चतुर्थमन्त्रपाठस्तु—

उदीचीमिति । एकविंशस्तोम एवाम्नातः—“ सप्तभ्यो हिं करोति स
तिसृभिः स तिसृभिः स एकया सप्तभ्यो हिं करोति स एकया स तिसृभिः स
तिसृभिः सप्तभ्यो हिं करोति स तिसृभिः स एकया स तिसृभिः सप्तसप्तिन्ये-
कविंशस्य विष्टुतिः ” इति ।

प्रथमपर्याये उत्तमां स्रुद्धायेत् । द्वितीयपर्याये प्रथमां, तृतीयपर्याये मध्यमां
स्रुद्धायेत् । सेयमेकविंशस्तोमसंवाग्धिनी विष्टुतिरिति सप्तसप्तिनीत्यभिधीय-
त इत्यर्थः । पिवा सोममिन्द्र मन्दतु त्वेत्यस्यामृच्युत्पन्नं साम वैराजम् ।

पञ्चममन्त्रपाठस्तु—

ऊर्ध्वामिति । त्रिणवस्तोम एवाम्नातः—“ नवभ्यो हिं करोति स तिसृभिः
स पञ्चभिः स एकया नवभ्यो हिं करोति स एकया स तिसृभिः स पञ्चभिर्नव-
भ्यो हिं करोति स पञ्चभिः स एकया स तिसृभिर्वज्रो वै त्रिणवः ” इति ।

प्रथमपर्याये प्रथमां त्रिर्गायेत् । मध्यमां पञ्चकृत्वो गायेत् । उत्तमां स्रुद्धा-
येत् । द्वितीयपर्याये प्रथमां स्रुद्धायेत् । मध्यमां त्रिर्गायेत् । उत्तमां पञ्चकृत्वो
गायेत् । तृतीयपर्याये प्रथमां पञ्चकृत्वो गायेत् । मध्यमां स्रुद्धायेत् । उत्तमां
त्रिर्गायेत् । सोऽयं त्रिरावृत्तनवसंख्येयैतत्वात्त्रिणवनामको वज्रसमानः ।

त्रयस्त्रिंशस्तोम एवाम्नातः—“ एकोदशभ्यो हिं करोति स तिसृभिः स
सप्तभिः स एकयेकादशभ्यो हिं करोति स एकया स तिसृभिः स सप्तभिरेका-
दशभ्यो हिं करोति स सप्तभिः स एकया स तिसृभिर्नन्तो वै त्रयस्त्रिंशः ” इति ।

प्रथमपर्याये प्रथमां त्रिर्गायेत् । मध्यमां सप्तकृत्वः । उत्तमां स्रुत् । द्विती-
यपर्याये प्रथमः स्रुद्धद्वितीयां त्रिस्तृतीयां सप्तकृत्वः । तृतीयपर्याये प्रथमां सप्त-
कृत्वो द्वितीयां स्रुत्तृतीयां त्रिरिति । सोऽयं त्रयस्त्रिंशः स्तोमानामन्तः । यत्तु
वाजपेय उज्जित्यनुवाके त्रयोदशस्तोमश्चेतुर्दशस्तोम इत्यादिकाम्नातं तत्सर्व-
मुज्जेयस्तोममिप्रायेणेति द्रष्टव्यम् । उच्चयनप्रकारस्तु सामन्त्रे द्रष्टव्यः । प्रो
व्वस्मं पुरोरथमित्यस्यामृच्युत्पन्नं साम शाकरम् । रेवतीनः सधमाद् इत्यस्यामृ-
च्युत्पन्नं साम रैवतम् । त्रिपु मन्त्रेषु ब्राह्मणक्षत्रियवैश्या द्रव्यरक्षका उक्ताः ।

(राजसूयविषयदिव्यास्थापनमन्त्राणामभिधानम्)

चतुर्थे शरीरबलस्य तद्रक्षकत्वम् । पञ्चमे वर्चसः प्रख्यातशूरनामकृतस्य तेजसो धनरक्षकत्वम् । विधत्ते—

“ दिशो व्यास्थापयति । दिशामभिजित्यै ” [ब्रा० का० १ प० ७ अ० ७] इति ।

यजमानं दिक्षु प्रस्थापितवतोऽध्वर्योर्मानसमनुक्रमणं विधातुं प्रसूति—

“ यदनु प्रक्रामेत् । अभि दिशो जयेत् । ” [ब्रा० का० १ प० ७ अ० ७] इति ।

यद्यध्वर्युयजमानमनु पादेन प्रक्रादेदिशामभिजयो भवेत्किन्माद्येदनुद्धिभ्रमं प्राप्नुयात् । विधत्ते—

“ मनसाऽनु प्रक्रामति । अभि दिशो जयति । नोन्माद्यति ” [ब्रा० का० १ प० ७ अ० ७] इति ।

प्रक्रमणस्य कृतत्वाद्दिग्विजयः । पादेन तदकरणादुन्मादाभावः ।

समिदादीनि दिशां नामाभि प्रशंसति—

“ समिधमा तिष्ठेत्याह । तेज एवावरुन्धे (१) । उग्रामा तिष्ठेत्याह । इन्द्र-
प्रमेवावरुन्धे । विराजमा तिष्ठेत्याह । अन्नाद्यमेवावरुन्धे । उदीचीमा तिष्ठे-
त्याह । पशून्मेवावरुन्धे । ऊर्ध्वामा तिष्ठेत्याह । सुवर्गमेव लोकमभिजयति ”
[ब्रा० का० १ प० ७ अ० ७] इति ।

समिच्छब्दस्य दीप्तिप्रतिपादकतया तेजःप्राप्तिः । उग्रशब्द इन्द्रियबलोपे-
तत्त्वमाचष्ट इतीन्द्रियप्राप्तिः । अन्नं वै विराडिति श्रुत्यनुसारेणाक्षप्राप्तिः । “ यर्हि
पशुमाप्रीतमुदञ्चं नयन्ति ” इति पशोरुत्तरादिकसंबन्धश्रवणात्पशुप्राप्तिः । स्वर्ग-
लोकस्योर्ध्वभावितादभिजयः । विहितं मानसमनुक्रमणं प्रशंसति—

“ अनुजिहीते । सुवर्गस्य लोकस्य समष्ट्यै (२) ” [ब्रा० का० १ प० ७ अ० ७] इति ।

कल्पः—“ मारुतमेकविंशतिकपालं निर्वपति वैश्वदेवीमामिक्षां तस्यारण्येऽ-
नुवाक्यतृतीयैर्गणैः कपालान्मुपदधाति—इदङ्ङान्यादङ्ङचेत्येताभ्यां मध्येऽरण्येऽ-
नुवाक्येन ” इति । पाठस्तु—

इदङ्ङचेति । इदङ्ङित्यादीनि मरुद्विशेषाणां नुमधेयानि । तद्रूपेण भावित-
त्वात्कपालानामपि तन्नाम । हे प्रथमकपालं त्वमीदङ्ङ चासि । एतन्नामकमेवासि ।
एवमन्यत्रापि योज्यम् । विधत्ते—

“ मरुत एष भवति । अन्नं ये मरुतः । अन्नमेवावरुन्धे ” [ब्रा० का० १ प्र० ७ अ० ७] इति ।

एष पुरोडाश इत्यर्थः । तस्मिन्गुणं विधत्ते—

“ एकविंशतिकपालो भवति प्रतिष्ठित्यै ” [ब्रा० का० १ प्र० ७ अ० ७]

इति । एकविंशः रतोमानां प्रतिष्ठेत्युक्तत्वात्प्रतिष्ठाहेतुत्वम् ।

कपालोपधानमन्त्राणां शेषं पूरयितुं विधत्ते—

“ योऽरण्येऽनुवाक्यो गणः । तं मध्यत उपदधाति । ग्राम्यैरेव पशुभिरारण्यान्पशून्परिगृह्णाति । तस्माद्ग्राम्यैः पशुभिरारण्याः पशवः परिगृहीताः ” [ब्रा० का० १ प्र० ७ अ० ७] इति ।

अत्राऽऽम्नात ईदृङ्चेत्यादिः सप्तसंख्यायुक्त एको गणः । शुक्रज्योतिश्चेत्यादिः सप्तसंख्यायुक्तोऽपरो गणः । तयोर्गणयोर्मध्ये गणान्तरं प्रक्षेपणीयम् । अरण्ये गत्वाऽध्येतव्यो योऽनुवाकस्तस्मिन्नुवाके स गण आम्नातः । तथा हि—“ धुनिश्च ध्वान्तश्च ध्वनश्च ध्वनयश्च । निलिम्पश्च विलिम्पश्च तिक्षिपः ” इति । एतस्य गणस्य मध्यत उपधाने सत्युभयतोऽवस्थितैर्ग्राम्यैः पशुभिः परितोऽवबध्याऽऽरण्यान्पशून्गृह्णाति । यस्मादन्नारण्यगणो मध्ये प्रक्षिप्तस्तस्मात्लोकेऽप्यरण्यवासिनो हरिणादय आनीयमानाः पलायनं वारायितुं ग्रामे परिचयवद्भिर्हरिणादिभिरुभयत एकपाशेन बद्ध्वा परिगृहीता भवन्ति ।

कल्पः—“ अग्नये स्वाहेति षट्पार्थानि पुरस्तादभिषेकस्य जुहोति ” इति । “ इन्द्राय स्वाहेति षट्पार्थान्युपरिष्ठादभिषेकस्य जुहोति ” इति च । “ पृथिव्यै स्वाहेति षड्भूतानामवेष्टीः ” इति च । “ अद्भ्यः स्वाहेति षड्भूतानामवेष्टीः ” इति च ।

एतस्मिन्नेष्टिविनियोगेऽप्यभिषेकात्पूर्वं षट्कमेकं तत ऊर्ध्वमपरं षट्कमिति द्रष्टव्यम् । पाठस्तु—

अग्नय इति । अत्र चतुर्थ्यन्तैरुक्ताः सर्वे देवताविशेषा द्रष्टव्याः ।

तत्र पार्थानि विधातुं प्रस्तौति—

“ पृथिव्यैः । अभ्यषिच्यत (३) । स राष्ट्रं नाभवत् । स एतानि पार्थान्यपश्यत् । तान्यजुहोत् । तैर्वै स राष्ट्रमभवत् ” [ब्रा० का० १ प्र० ७ अ० ७] इति ।

(राजसूयविषयाद्विग्न्यास्थापनमन्त्राणामभिधानम्)

वेनेस्य पुत्रः पृथिनामा कश्चिद्राजा राजसूये पार्थहोमं विनैवाभ्यपिच्यत । ततः स राष्ट्रं न प्राप्नोत् । अतो राष्ट्रप्राप्तये पार्थसंज्ञकस्यभये स्वाहेत्यादीनि मन्त्रवाक्यान् (एव) पश्यत् । तेहुत्वा राष्ट्रं प्राप्नोत् । विधत्ते—

“ यत्पार्थानि जुहोति । राष्ट्रमेव भवति ” [ब्रा०का०१प०७अ०७] इति । भवत्येव प्राप्नोत्येव । पष्ठसप्तममन्त्रौ प्रशंसति—

“ चाहंस्पत्यं पूर्वेषामुत्तमं भवति । ऐन्द्रमुत्तरेषां प्रथमम् । ब्रह्म चैवास्मै क्षत्रं च समीची दधाति । अथो ब्रह्मन्नेव क्षत्रं प्रतिष्ठापयति (४) ” [ब्रा० का० १प०७अ० ७] इति ।

बृहस्पतये स्वाहेत्येतन्मन्त्रवाक्यं पूर्वेषां पण्णां मन्त्रीणां चरमम् । इन्द्राय स्वाहेत्येतद्वाक्यमुत्तरेषां पण्णां प्रथमम् । तथा सति बृहस्पतेरिन्द्रस्य च ब्राह्मण-क्षत्रियाभिमानीदेवत्वादस्मै यजमानाय तज्जातिद्वयं समीची दधाति परस्परस्नेह-युक्तं करोतीत्यर्थः । किंच तयोर्हन्त्रयोः पूर्वोत्तरभावेन ब्राह्मणे क्षत्रियं प्रति-ष्ठापयति ब्राह्मणानुकूलं करोतीत्यर्थः । विधत्ते—

“ पद् पुरस्तादभिषेकस्य जुहोति । पदुपरिष्ठात् । द्वादश संपद्यन्ते । द्वादश मासाः संवत्सरः । संवत्सरः खलु वै देवानां पूः । देवानामेव पुरं मध्यतो व्यव-सर्पति । तस्य न कुतश्चनोपाव्याधो भवति ” [ब्रा०का०१प०७अ० ७] इति ।

वसन्ते, वसन्ते देवैः सोमस्य पीयमानत्वाद्भोगस्थानत्वेन संवत्सरो देवानां पुरमिव भवति । यथा पुरे पण्यवीथी व्यवस्थिताभ्यामुभयतो वाटिकाभ्यां युक्ता भवति तस्यां गच्छन्पुरुषश्चोरैरविद्धो भवति, तद्वत्पार्थयोः पदकयोर्मध्येऽभिषेकाय यजमानो देवपुरमध्ये प्रविशति तस्य कुतोऽप्यन्यस्माद्वाधो न भवति । विधत्ते—

“ भूतानामवेष्टीर्जुहोति । अत्रात्र वै मृत्युर्जायते । यत्र यत्रैव मृत्युर्जायते । तत्र एवैनमवयजते । तस्माद्वाजसूयेनेजानः सर्वमायुरेति । सर्वे ह्यस्य मृत्यवोऽवेष्टाः । तस्माद्वाजसूयेनेजानो नाभिचरितवै । प्रत्यगेनमभिचारः स्तृणुते (५) ” [ब्रा० का० १ प० ७ अ० ७] इति ।

भूतानां यक्षराक्षसापिशाचादीनां मृत्युहेतूनामवयजनस्य विनाशस्य हेतव आ-हुतयः । पृथिव्यै स्वाहेत्यादिद्वादशमन्त्रसाध्या आहुतयो भूतानामवेष्टयस्ता जुहु-यात् । अत्रात्र संध्याकाले मध्यरात्रे निर्जनदेश उच्छिष्टदेशे शाल्याद्यवस्थायां च भूतोपद्रवरूपो मृत्युरुत्पद्यते । अनेन तु हेमेन तत एव देशात्कालादवस्थाविशे-

(राजसूयविषयभिषेकाभिधानम्)

षाच्चैनं मृत्युमवयजते नाशयति । यस्मान्मृत्युर्नाशितस्तस्माद्राजसूयेनेष्टवतो मृजमा-
नस्यापमृत्युपरिहारेण कृत्स्नायुःप्राप्तिर्भवति । यस्माद्वैरिभिरापादितो भूतांशुपद्रवो
राजसूययाजिनं न प्राप्नोति तस्मादयं नाभिचरितवै नाभिचरणीयः । स च परैः
कृतोऽभिचारः प्रत्यकर्तुरेवाभिमुखो भूत्वा तमेनमभिचारकर्तारं स्तृणुते हिनस्ति ।

अत्र विनियोगसंग्रहः-

“दिशो व्यास्थापयेद्गृहमन्वयुः समिपश्चामिः ।

मारुतस्य कपालानि दध्यादीदृङ्चतुर्दश ”

अग्राभिषेकतः पूर्वं षट् पार्थान्युत्तराणि षट् ।

पृथिवदकद्वयं तद्वत्स्युभूतानामवेष्टयः ॥

त्रयोदशेऽनुवाकेऽस्मिन्निचत्वारिंशदीरिताः ” ॥ इति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये प्रथमकाण्डेऽष्टमप्रपाठके

त्रयोदशेऽनुवाकः ॥ १३ ॥

(अथ प्रथमाष्टकेऽष्टमप्रपाठके चतुर्दशेऽनुवाकः) ।

सोमस्य त्विषिरसि तवैव मे त्विषिभूंया-

दमृतमसि मृत्योर्मा पाहि दिद्योन्मा पाह्यवेष्टा

दन्दशूका निरस्तं नमुचैः शिरः । सोमो राजा

वरुणो देवा धर्मसुवश्च ये । ते ते वाचः

सुवन्तां ते ते प्राणः सुवन्तां ते ते चक्षुः

सुवन्तां ते ते श्रोत्रः सुवन्ताः सोमस्य त्वा

द्युम्नेनाभि पिश्चाम्यग्नेः (१) तेजसा सूर्यस्य

वर्चसेन्द्रस्येन्द्रियेण मित्रावरुणयोर्वीरेण मरु-

तामोजसा क्षत्राणां क्षत्रप्रतिरस्यति दिवस्पाहि

समाववृत्राजधरागुदीचिरहि बुध्नियमनु संच-

(राजसूयविषयाग्निकामिधानम्)

रन्तीस्ताः पर्वतस्य वृषभस्य पृष्ठे नार्वश्वरन्ति ।
स्वसिचै इयानाः । रुद्र यत्ते क्रयी परं नाम
तस्मै हुतमसि यमेष्टमसि । प्रजापते न त्वदे-
तान्यन्यो विश्वा जातानि परि ता बभूव ।
यत्कामास्ते जुहुमस्तन्नो अस्तु वयं स्याम
पतयो रयीणाम् (२) ।

(अग्नेस्तैकादश च) ॥

इति कृष्णयजुर्वेदीयतैत्तिरीयसंहितायां प्रथमाष्टकेऽ-
ष्टमप्रपाठके चतुर्दशोऽनुवाकः ॥ १४ ॥

(अथ प्रथमकाण्डेऽष्टमप्रपाठके चतुर्दशोऽनुवाकः) ।

त्रयोदशोऽनुवाके दिग्ग्यास्थापनमुक्तम् । चतुर्दशोऽभिषेक उच्यते । कल्पः—

“ अग्नेण प्रशास्तुर्धिष्णिगं स्वादिरीमौदुम्बरीं वाऽऽसन्दीं प्रतिष्ठाप्य सोमस्य
त्विषिरसीति तस्यां शार्दूलचर्म प्राचीनग्रीवमुत्तरलोमाऽऽस्तीर्थम् ” इति । पाठस्तु—
सोमस्येति । हे शार्दूलचर्म त्वं सोमस्य दीप्तिरस्यतस्तवेव मे दीप्तिर्भूयात् ।
विधत्ते—

“ सोमस्य त्विषिरसि तवेव मे त्विषिर्भूयादिति शार्दूलचर्मोपस्तृणाति । येव
सोमे त्विषिः । यां शार्दूले । तामेवावरुन्धे ” [ब्रा० का० १ प्र० ७ अ० ८] इति ।

शार्दूलचर्मगतं दीप्तिं दृष्ट्वा सोमदीप्तिस्त्वेन भावनादुभयावरोधः । कल्पः—

“ अमृतमसीति तस्मिञ्ज्जत्पानं हिरण्यं निधाय ” इति ।

तस्मिञ्ज्जार्दूलचर्मणि । पाठस्तु—

अमृतामिति । हिरण्यस्यामृतत्वमसकं पूर्वं मुक्तम् ।

हिरण्यस्य स्थापनं तत्प्रमाणं च क्रमेण विधत्ते—

“ मृत्योर्वा एष वर्णः । यच्छार्दूलः । अमृतं हिरण्यम् । अमृतमसि
मृत्योर्वा पाहीति हिरण्यमुपास्यति । अमृतमेव मृत्योरन्तर्धत्ते । शतमानं भवति

(१) । शतायुः पुरुषः शतेन्द्रियः । आयुष्येवेन्द्रिये प्रतिपिष्ठति ” [ब्रा० का० १ प्र० ७ अ० ८] इति । वर्णो देहः ।

द्विद्योदिति । कल्पः—“ द्विद्योन्मा पाहीति सौवर्णेन शतमानेन शतक्षरेण शतकृष्णलेन यजमानस्य शीर्षञ्च निधत्ते ” इति ।

हे द्विद्योदित्येतनात्मक शिरस्सभिषेकजलसेवनार्थं स्थापित शतच्छिद्रयुक्त सुवर्णपात्रं त्वं मां रक्ष । विधत्ते—

“ द्विद्योन्मा पाहीत्युपरिक्षादाधिनिदधाति । उभयत एवास्मै शर्म दधाति ” [ब्रा० का० १ प्र० ७ अ० ८] इति ।

उभयतोऽधस्तादुपरिष्ठाच्चाभूतरूपस्य सुवर्णस्य स्थितत्वासुखं भवति ।

अवेष्टा इति । कल्पः—“ अवेष्टा दन्दशूका इति दक्षिणत आसीनं क्लीबं सीसेन विध्यति ” इति ।

दन्दशूकाः सर्पा अवेष्टा विनाशिताः । विधत्ते—

“ अवेष्टा दन्दशूका इति क्लीबं सीसेन विध्यति । दन्दशूकानेवावयजते । तस्मात्क्लीबं दन्दशूका दंशुकाः ” [ब्रा० का० १ प्र० ७ अ० ८] इति ।

यस्मात्सर्पत्वेन भावितं सीसं क्लीबे पातितं तस्माल्लोकेऽपि क्लीबं पुंस्त्वरहितं पलायनाद्यक्षमं बहुवल्मीकोपेतोऽरण्ये गच्छन्तं सर्पा दन्दशूका दंशुका भवन्ति । दंशशीला इत्यर्थः ।

निरस्तामिति । कल्पः—“ सव्येन पदा लोहितायसं निरस्यति निरस्तं नमुचेः शिर इति ” इति ।

लोहितायसं ताम्रं पूर्वं केनेन पातितं यन्मनुचेः शिरस्तादिदं ताम्ररूपं संनिरस्तं परित्यक्तम् । एतच्च ताम्रं नापितस्योपरि प्रक्षेप्तव्यम् । अत एवाऽऽपस्तम्ब आह—“ वामारोहन् यजमानोऽवेष्टा दन्दशूका इति दक्षिणेन पदा सीसं षण्डकाय प्रत्यस्यति, निरस्तं नमुचेः शिर इति सव्येन लोहितायसं केशवापाय, तौ बहिर्वेदि निरस्यतः ” इति । विधत्ते—

“ निरस्तं नमुचेः शिर इति लोहितायसं निरस्यति । पाप्मानमेव नमुचिं निरवदयते ” [ब्रा० का० १ प्र० ७ अ० ८] इति ।

“ कल्पः—ऊर्ध्वबाहुं तिष्ठन्तं माहेन्द्रस्य स्तोत्रं प्रत्यभिषिञ्चति सोमो राजेत्यमिमन्त्य सोमस्य त्वा शुक्लेनाभिषिञ्चामीति पालाशेन पुरस्तादध्वर्युरेवमितरत्रो-
CCO. Vasishtha Tripathi Collection. Digitized by eGangotri

(राजसूयविषयाभिषेकमिधानम्)

दुम्बरेण दक्षिणतो ब्रह्मा राजन्यो वाऽऽश्वत्थेन पश्चाद्विश्वो नैयग्रोवेनोत्तरतो
जन्यः ” इति । जन्यः सखा । अभिमन्त्रणमन्त्रपाठस्तु—

सोमो राजेति । यः सोमो राजा वरुणो यो राजा ये चान्ये देवा गृह-
पत्यग्न्यादयो धर्मसुवो धर्ममनुजानन्तः सन्ति ते सर्वे तव वाचमनुजानन्तु । एवं
प्राणादिषु योज्यम् । अभिषेकमन्त्रपाठस्तु—

सोमस्येति । हे यजमान त्वां सोमस्य शुभ्रेण दीप्त्याऽभिषिञ्चामि । एवम-
ग्नेस्तेजसेत्यादौ योज्यम् । अभिमन्त्रणमन्त्रस्य प्रयोजनं दर्शयति—

“ प्राणा आत्मनः पूर्वेऽभिषिञ्च्या इत्याहुः (२) । सोमो राजा कुरुणः ।
देवा धर्मसुवश्च ये । ते ते वाचः सुवन्तां ते ते प्राणः सुवन्तामित्याह । प्राणा-
नेवाऽऽत्मनः पूर्वानभिषिञ्चति ” [ब्रा० का० १ प्र० ७ अ० ८] इति ।

आत्मनो यजमानस्य प्राणा वागादयो ये सन्ति ते यजमानाभिषेकात्पूर्वम-
भिषिञ्च्या इत्याहुरभिज्ञाः । युक्तो हि तेषाममूर्तानां मन्त्रपाठमात्रेणाभिषेकः ।
मन्त्रे हि सोमादयो देवा वागादीनभिषिकाननुजानन्त्वित्येवावबुध्यते । तस्मात्त-
त्पाठं एवाभिषेकः । स च पाठः प्रथमतः कृत इत्यसौ पूर्वाभिषेकः ।

अभिषेकमन्त्रे प्रथमभागस्य शाखान्तरपाठं निराकृत्यात्रत्यं पाठं विधत्ते—

“ यद्ब्रूयात् । अग्नेस्त्वा तेजसाऽभिषिञ्चामीति । तेजस्येव स्यात् । दुश्म्यां
तु भवेत् । सोमस्य त्वा शुभ्रेणाभिषिञ्चामीत्याह । सौम्यां वै देवतया पुरुषः
(३) । स्वयैवेनं देवतयाऽभिषिञ्चति ” [ब्रा० का० १ प्र० ७ अ० ८] इति ।

सोमो वै रेतोवा इत्यादौ रेतोधारिणः पुरुषस्य सोमत्वनिरूपणात्पुरुषः सोम-
देवत्यः । सोमदेवतयाऽभिषेके सति लावण्यलाभाद्दुश्चर्मत्वं न भवेत् ।

उक्तभागानां पाठं तत्तत्प्राप्त्या प्रशंसति—

“ अग्नेस्तेजसेत्याह । तेज एवास्मिन्दधाति । सूर्यस्य वचंसेत्याह । वचं
एवास्मिन्दधाति । इन्द्रस्येन्द्रियेणेत्याह । इन्द्रियमेवास्मिन्दधाति । मित्रावरुण-
योर्वीर्येणेत्याह । वीर्यमेवास्मिन्दधाति । मरुतामोजसेत्याह (४) । ओज एवा-
स्मिन्दधाति ” [ब्रा० का० १ प्र० ७ अ० ८] इति ।

क्षत्राणामिति । कल्पः—“ क्षत्राणां क्षत्रपतिरसीत्यभिषिञ्च्यमानमभिमन्त्र-
यते ” इति ।

हे यजमान त्वं क्षत्रियाणां पतिरसि । नात्र केषांचित्पतिः, किंतु सर्वेषां क्षत्रियाणाम् । अनेनैवाभिप्रायेण क्षत्रशब्दस्य द्विरुक्तिः ।

मन्त्रसामर्थ्यादशेषक्षत्रियपतित्वसिद्धिं दर्शयति—

“क्षत्राणां क्षत्रपतिरसीत्याह । क्षत्राणामेवैनं क्षत्रपतिं करोति” [ब्रा० का० १ प्र० ७ अ० ८] इति ।

अतीति । कल्पः—“लृष्णविषाणया वासांसि विचृत(त्य), एकं द्वे सर्वाणि वा, एतान्युत्कर उदस्यत्यति दिवस्पाहीति ” इति ।

नान्यभिषेककाले लेपलिप्तानि वस्त्राणि तेषामेव त्यागः । हे यजमान दिवो द्योतमानानन्यान्पार्थिवानतिक्रम्य त्वमेव सर्वा भूमिं पाहि ।

द्युशब्दस्थेतरपुरुषपरत्वं दर्शयति—

“अति दिवस्पाहीत्याह । अत्यन्यान्पाहीति वावैतदाह ” [ब्रा० का० १ प्र० ७ अ० ८] इति ।

कल्पः—“समाववृत्रञ्जिति येऽभिषिच्यमानस्य लेपा व्यवस्रवन्ति तान्पात्रैरुन्मार्ष्टि ” इति । पाठस्तु—

समाववृत्रञ्जिति । या आपो लेपरूपेण स्रवन्ति अधरागधोगताः, उदीचीरूर्ध्वं गताः, समाववृत्रन्सम्यगावृत्य स्थिताः, न हीयत इत्याहिरुत्तमाङ्गं, बुध्नस्य पादस्यऽग्रभागो बुध्नियः, शिरःप्रभृति पादाग्रपर्यन्तमनुक्रमेण संचरन्त्यस्ता आपः पर्वतस्य वृषभस्य पृष्ठे पर्वतसदृशस्य वर्षणक्षमस्य मेघस्योपरि नद्यां नाव इव चरन्ति । यद्वा नावो नौयोग्या बहुलाश्चरन्ति । कीदृश्यः । स्वसिचः स्वमात्मीयं यजमानक्षेत्रं सिञ्चन्तीति स्वसिचः । इयाना आगच्छन्त्यः । बाहुल्येन सर्वत्र प्रभवन्त्य इत्यर्थः । वस्त्रनिरसनमन्त्रः पूर्वमाभ्रातोऽपि सामर्थ्यात्पश्चात्पयोक्तव्यः ।

लेपोदकानामूर्ध्वाधोभागयोः सम्यगावृत्य स्थित्या राष्ट्रधौव्यसंपत्तिं दर्शयति—

“समाववृत्रन्धरागुदीप्तीरित्याह । राष्ट्रमेवास्मिन्ध्रुवमकः ” [ब्रा० का० १ प्र० ७ अ० ८] इति ।

रुद्रेति । कल्पः—“आग्नीध्रे परेकं जुहोति रुद्र यत्ते क्रयी परं नाम तस्मै हुतमासि यमेष्टमासि स्वाहेति ” इति ।

(राजसूयविषयाभिषेकाभिधानम्)

अत्र स्वाहाकादोऽध्यातृदतः । हे रुद्र यत्तव परमुत्कृष्टं नाम शर्वादिकं नमः शिवाय पशुपतय इत्यादिश्रुतिप्रसिद्धं कथि जपपरान्तरुषान्फलप्रदानेन क्रीणाति वशी करोतीति कथि तस्मै नाम्ने हुतमसि, अभिषेकशेषभूतं पात्रस्थं जलं हुतमस्तु । तच्च यमस्येष्टमस्तु । विधत्ते—

“उच्छेपणेन जुहोति । उच्छेपणभागो वै रुद्रः । भागधेयेनैव रुद्रं निरवदयते (५) ” [ब्रा० का० १ प्र० ७ अ० ८] इति ।

यदग्रे स्विष्टकृतेऽवद्याति भागधेयेनैव तद्रुद्रं समर्पयतीति श्रुतत्वाद्वद्रस्योच्छेपणभागत्वम् । तत्रैव कंचिद्विशेषं विधत्ते—

“उदङ् परेत्याऽऽग्नीध्रे जुहोति । एषा वै रुद्रस्य दिक् । स्वायामेष दिशि रुद्रं निरवदयते ” [ब्रा० का० १ प्र० ७ अ० ८] इति ।

नाम्न आहुतिप्रदानेन प्रयोजनं दर्शयति—

“रुद्र यत्ते कथी परं नामेत्याह । यद्वा अस्य कथी परं नाम । तेन वा एष हिनस्ति । यः हिनस्ति । तेनैवैनं सह शमयति” [ब्रा० का० १ प्र० ७ अ० ८] इति ।

एष रुद्रस्तेनैव शर्वादिनाम्ना स्वक्रोधविषयं पुरुषं हिनस्ति । तथा सति यो बध्योऽस्ति तमेन पुरुषं तेनैव घातकेन नाम्ना सह शमयति । आहुतिदानेन घातकं नाम शाम्यति, तदानीमेव बध्योऽपि शाम्यति । बध्यत्वं निवर्तत इत्यर्थः । यमेष्टमित्यस्य पदस्य तात्पर्यं दर्शयति—

“तस्मै हुतमसि यमेष्टमसीत्याह । यमादेवास्य मृत्युमवयजते (६) ” [ब्रा० का० १ प्र० ७ अ० ८] इति ।

यमस्येष्टसिद्धौ तदनुग्रहादेव यजमानस्यापमृत्युं विनाशयति ।

कल्पः—“अत्रैतेषामभिषेकाणां मुख्यपात्रे संस्रवान्समवनीय प्रतिहितस्य गृहानेत्यान्वारब्धयोः प्रतिहिते च महिष्यां च जुहोति प्रजापते न त्वदेतान्यन्य इति” इति ।

प्रतिहितोऽत्यन्तप्रियपुत्रस्तं च महिषीं च स्पर्शयित्वा जुहुयात् । पाठस्तु—

प्रजापत इति । हे प्रजापते त्वदन्यः कोऽपि पुरुष उत्पत्तानि तान्येतानि विश्वानि न परिबभूव परिभवितुं समर्थो नाभूत् । परिभवः सृष्टेरप्युपलक्षणम् ।

सृष्टिसंहारयोरशक इत्यर्थः । अतस्ते तव वयं यत्कामा जुहुमस्तत्फलमस्माकमस्तु ।
वयं धनानां पतयः स्याम । विधत्ते—

“ प्रजापते न त्वेदेतान्यन्य इति तस्यै गृहे जुहुयात् । यां कामयेत राष्ट्र-
स्यै प्रजा स्यादिति । राष्ट्रमेवास्यै प्रजा भवति ” [ब्रा० का० १ प्र० ७
अ० ८] इति ।

अस्यै प्रजा राष्ट्रं स्यात् । त्रियाया भार्यायाः पुत्रो राष्ट्रं पालयितुं समर्थो
भूयादित्यर्थः । विधत्ते—

“ पर्णमयेनाध्वर्युरभिषिञ्चति । ब्रह्मवर्चसेवास्मिन्निवर्षि दधाति । औदुम्बरे-
ण राजन्यः । ऊर्जमेवास्मिन्नन्नाद्यं दधाति । आश्वत्थेन वैश्यः । विशमेवास्मि-
न्पुष्टि दधाति । नैयग्रोधेन जन्यः । मित्राण्येवास्यै कल्पयति । अथो प्रतिष्ठित्यै
(७) ” [ब्रा० का० १ प्र० ७ अ० ८] इति ।

ब्रह्मवर्चसेव त्विषिमध्ययनादिकृतमुत्कर्षम् । ऊर्जमेवान्नाद्यं बलप्रदमन्त्रं
प्रियं चान्नम् । विशमेव पुष्टिं करप्रदातृप्रजासंपत्तिम् । अत्रविनियोगसंग्रहः—

“ सोमाऽऽसन्त्यां व्याघ्रचर्माऽऽस्तीर्यामृ स्वर्णकं क्षिपेत् ।

दिद्योद्राजा स्वर्णपात्रं दध्यान्मूर्ध्नि शतक्षरम् ॥

अवे रोहन्निहाऽऽसन्दीं क्लीबं सीसेन विध्यति ।

निरस्तं केशवापाय निरस्येल्लोहितायसम् ॥

सोमोऽध्वर्युर्मन्त्रयेत् सोमस्येत्यभिषिञ्चति ।

क्षत्राभिषिक्तं समन्व्य त्यजेद्वक्ष्मतीत्यतः ॥

समालेपान्मार्जनं स्याद्बुद्रशेषं जुहोति हि ।

प्रजापते काम्यहोमो मन्त्रा द्वादश वर्णिताः ” ॥ इति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये प्रथमकाण्डेऽष्टमप्रपाठके

चतुर्दशोऽनुदाकः ॥ १४ ॥

(गुजसूयविषयस्य रथेन विजयस्याभिधानम्)

(अथ प्रथमाष्टकेऽष्टमप्रपाठके पञ्चदशोऽनुवाकः) ।

इन्द्रस्य वज्रोऽसि वार्जं स्वस्वयाऽयं वृत्रं
वध्यान्मित्रावरुणयोस्त्वा प्रशाक्तोः प्रशिपां
युनज्मि यज्ञस्य योगेन विष्णोः क्रमोऽसि
विष्णोः क्रान्तमसि विष्णोर्विक्रान्तमसि मरुतां
प्रसवे जैपमातं मनः समहमिन्द्रियेण वीर्येण
पशूनां मन्युरसि तवैव मे मन्युर्भूयान्नमो मात्रे
पृथिव्यै माऽहं मातरं पृथिवीं हिंसिपं मा
(१) मां माता पृथिवी हिंसीदियं दस्यायु-
रस्थायुर्मे धेहूर्गस्यूजं मे धेहि शुङ्खसि
वर्चोऽसि वर्चो मयि धेह्यन्नये गृहपतये
स्वाहा सोमाय वनस्पतये स्वाहेन्द्रस्य बलाय
स्वाहा मरुतामोजसे स्वाहा हंसः कुचिपद्मसु-
रन्तरिक्षसद्धोता वेदिपदतिथिदुरोणसत् । नृप-
द्वरसद्वतसद्योमसद्वजा गोजा ऋतजा अद्रिजा
ऋतं बृहत् (२) ।

(हिंसिपं मर्तजास्त्रीणि च) ॥

इति कृष्णयजुर्वेदीयतैत्तिरीयसंहितायां प्रथमाष्टकेऽ-
ष्टमप्रपाठके पञ्चदशोऽनुवाकः ॥ १५ ॥

(अथ अथमकाण्डेऽष्टमप्रपाठके पञ्चदशोऽनुवाकः) ।

चतुर्दशोऽभिषेक उक्तः । पञ्चदशे रथेन विजयोऽभिधीयते । कल्पः—

“ इन्द्रस्य वज्रोऽसि वार्जं इति रथमुपोवहत्य ” इति । पाठस्तु—

इन्द्रस्य वज्रोऽसि । व्याख्यातो वाजपेये । विधत्ते—

(राजसूयविषयस्य रथेन विजयस्याभिधानम्)

“ इन्द्रस्य वज्रोऽसि वार्ध्न इति रथमुपावहरति विजित्यै ” ब्रा० का० १ प्र० ७ अ० ९] इति ।

मित्रावरुणयोरिति । कल्पः—“ अथ दक्षिणं योगं युनक्ति मित्रावरुणयोस्त्वा प्रशास्त्रोः प्रशिषा युनज्मि यज्ञस्य योगेनेति ” इति ।

हे दक्षिणाश्च त्वां प्रशास्त्रोराज्ञापयित्रोर्मित्रावरुणयोः प्रशिषा प्रशासनेन यज्ञसंबन्धि(न्ध)निमित्तं रथे युनज्मि । मित्रावरुणपदामिप्रायं दर्शयति—

“ मित्रावरुणयोस्त्वा प्रशास्त्रोः प्रशिषा युनज्मीत्याह । ब्रह्मणैवैनं देवताभ्यां युनक्ति ” [ब्रा० का० १ प्र० ७ अ० ९] इति ।

ब्रह्मणा मन्त्रेण प्रतिपादिताभ्यां मित्रावरुणदेवताभ्यां प्रशासितो युनक्ति । रथस्याश्वत्रयोपेतत्वं विधत्ते—

“ प्रष्टिवाहिनं युनक्ति । प्रष्टिवाही वै देवरथः । देवरथमेवासौ युनक्ति ” [ब्रा० का० १ प्र० ७ अ० ९] इति ।

तादृशं रथं प्रकारान्तरेण प्रशंसति—

“ त्रयोऽश्वा भवन्ति । रथश्चतुर्थः । द्वौ सव्येष्टसारथी । षट् संपद्यन्ते (१) । षट् वा ऋतवः । ऋतुभिरेवैनं युनक्ति ” [ब्रा० का० १ प्र० ७ अ० ९] इति ।

सव्येष्टेत्यत्र दक्षिणस्थेत्यध्याहार्यम् । ततः पार्श्वद्वयवर्तिनौ द्वौ सारथी संपद्येते ।

कल्पः—“ विष्णोः क्रमोऽसीति रथं यजमानोऽप्येति ” इति । पाठस्तु—
विष्णोरिति । एते त्रयो मन्त्रा वाजपेये व्याख्याताः । विधत्ते—

“ विष्णुक्रमान्क्रमते । विष्णुरेव भूत्वेमाँल्लोकानमिजयति ” [ब्रा० का० १ प्र० ७ अ० ९] इति । प्रियपुत्रस्यान्वारम्भणं विधत्ते—

“ यः क्षत्रियः प्रतिहितः । सोऽन्वारभते । राष्ट्रमेव भवति ” [ब्रा० का० १ प्र० ७ अ० ९] इति । प्राप्नोतीत्यर्थः । प्र सप्सार्षिण इत्येतामृचं विधत्ते—

“ त्रिष्टुभाऽन्वारभते । इन्द्रियं वै त्रिष्टुक् । इन्द्रियमेव यजमाने दधाति (२) ” [ब्रा० का० १ प्र० ७ अ० ९] इति ।

तेषामृगुपानुवाक्यकाण्डे चतुर्थपपाठकान्ते त्वमग्ने बृहद्वय इत्यस्मिन्ननुवाके सामान्नातेति तत्रैव व्याख्यास्यते ।

मरुतामिति । कल्पः—“ मरुतां प्रसवे जेषमिति प्रयाति ” इति ।

मरुत्संज्ञकानां देवानामनुज्ञायां सत्यामहं जेष्यामि ।

प्रपा० ८ अनु० १५] कृष्णयजुर्वेदीयतैत्तिरीयसंहिता । ६२७

(राजसूयविषयस्य रथेन विजयस्याभिधानम्)

तदनुज्ञायां जपहेतुतां दर्शयति—

“ मरुतां प्रसवेजेपमित्याह । मरुद्भिरेव प्रसूत उज्जयति ” [ब्रा० का० १ प्र० ७ अ० ९] इति ।

आप्तमिति । कल्पः—“ सधन् राजन्यः पुरस्तादुत्तरतो वाऽवस्थितो भवति तस्मा एतानिपूनस्यत्याप्तं मन इति ” इति ।

मनोऽभिमतमाप्तं प्राप्तम् । अप्रमेवार्थं दर्शयति—

“ आप्तं मन इत्याह । यदेव मनसैप्सीत् । तदापत् ” [ब्रा० का० १ प्र० ७ अ० ९] इति ।

ऐप्सीदातुमिष्टवान् । आपत्वाप्नोति । विधत्ते—

“ राजन्यं जिनाति । अनाक्रान्त एवाऽऽक्रमते ” [ब्रा० का० १ प्र० ७ अ० ९] इति ।

बाणविमोकेन राजन्ये जिते सति स्वयं शत्रुणाऽनपक्रान्त एव सञ्शत्रुमाक्रान्तवान्भवति ।

समहमिति । कल्पः—“ तं जित्वा समहमिन्द्रियेण वीर्येणेति प्रदक्षिणमावर्तते ” इति । हस्तादीन्द्रियगतेन सामर्थ्येनाहं संगतोऽभूवम् ।

मन्त्रपाठेन वीर्यसंगतिं दर्शयति—

“ वि वा एष इन्द्रियेण वीर्येण धर्यते । यो राजन्यं जिनाति । समहमिन्द्रियेण वीर्येणेत्याह (३) । इन्द्रियमेव वीर्यमात्मन्धत्ते ” [ब्रा० का० १ प्र० ७ अ० ९] इति । कल्पः—

“ पशूनां मन्थुरसीति वाराही उपानहावुपमुच्य ” इति । पाठस्तु—

पशूनामिति । हे वराहचर्मनिर्मित उपानत्त्वं पशूनां मन्थुरूपांसि । अतो यथा तव मन्थुरूपत्वं तद्वन्ममापि वैरिषु मन्थुर्भूयात् । विधत्ते—

पशूनां मन्थुरसि ब्रूवेव मे मन्थुर्भूयादिति वाराही उपानहावुपमुच्यते । पशूनां वा एष मन्थुः । यद्वराहः । तेनैव पशूनां मन्थुमात्मन्धत्ते ” [ब्रा० का० १ प्र० ७ अ० ९] इति । वराहस्याभिनिवेशाधिक्यं मन्थुरूपत्वम् ।

वाराहत्वं प्रशस्योपानह उपमोके प्रशंसति—

“ अपि वा हसं मन्थुवाणं कामयते । तस्मै श्रेष्ठियं वीर्यमादातोः । वाराही

उपानहावुपमुञ्चते । अस्या एवान्तर्धत्ते । इन्द्रियस्य वीर्यस्यानात्मे (४) ”

[ब्रा० का० १ प्र० ७ अ० ९] इति ।

इयं भूमिः सुपुवाणमभिषिक्तमभिलक्ष्य तदीयमिन्द्रियं वीर्यमादातुं कामयते । कामयित्वा च तस्येन्द्रियं वीर्यमादातुमीश्वरा शक्ता भवति । उपानदुपमोकेन भूम्याः सकाशादन्तर्धानं कृतवान्भवति । तस्यान्तर्धानमनात्मे भूम्या वीर्यस्यास्वीकाराय भवति । कल्पः—

“ नमो मात्र इत्यवरोक्ष्यन्पृथिवीमभिमन्त्र्य ” इति । पाठस्तु—

नमो मात्र इति । अन्योन्याहिंसाभावप्रार्थनं विस्पष्टम् । एतदेव दर्शयति—

“नमो मात्रे पृथिव्या इत्याहाहिंसायै ” [ब्रा० का० १ प्र० ७ अ० ९] इति ।

कल्पः—“ अवरुक्ष्य मणीन्पतिमुञ्चत इयदसीति राजतमूर्गसीत्यौदुम्बरं युङ्क्सीति सौवर्णम् ” इति । औदुम्बरं ताम्रमयम् । पाठस्तु—

इयदिति । हे राजतमणे त्वमियदस्येतावत्परिमाणोऽसि । अत्र तत्परिमाणं हस्तेनाभिनीयते । परिमितत्वादेवाऽऽयुःस्वरूपोऽसि । तस्मादायुर्मे प्रयच्छ । हे ताम्रमण ऊर्गसि बलरूपोऽस्म्यतो बलं मे प्रयच्छ । हे सौवर्णमणे युङ्क्सीति धारयितुं योग्योऽसि । धारिते सति च वर्चोऽसि तेजस्वी भवस्यतो मे कान्तिं प्रयच्छ । मन्त्राणां पाठादेव तदुत्कृष्टलसिद्धिं दर्शयति—

“ इयदस्यायुरन्यायुर्मे धेहीत्याह । आयुरेवाऽऽमन्त्र्यते । ऊर्गस्यूर्जं मे धेहीत्याह । ऊर्गमेवाऽऽमन्त्र्यते । युङ्क्सीति वर्चोऽसि वर्चो मयि धेहीत्याह । वर्च एवाऽऽमन्त्र्यते ” [ब्रा० का० १ प्र० ७ अ० ९] इति । विधत्ते—

“ एकधा ब्रह्मण उपहरति । एकधैव यजमान आयुर्बुध्नौ वर्चो दधाति ” [ब्रा० का० १ प्र० ७ अ० ९] इति । तदिदं सूत्रकारेण स्पष्टीकृतम्—

“ उपहृतायामिडायाममुच्य मणीन्ब्रह्मणे ददाति ” इति । कल्पः—

“ अग्नये गृहपतये स्वाहेति रथविमोचनीयान्द्रोमान्हुत्वा ” इति । पाठस्तु—
अग्नय इति । स्पष्टोऽर्थः । विधत्ते—

“ रथविमोचनीया जुहोति पतिष्ठित्यै (५) ” [ब्रा० का० १ प्र० ७ अ० ९] इति । पाठप्राप्तामाहुतिसंख्यां प्रशंसति—

“ त्रयोऽश्वा भवन्ति । रथश्चतुर्थः । तस्माच्चतुर्जुहोति ” [ब्रा० का० १ प्र० ७ अ० ९] इति । कल्पः—

(राजसूयविषयस्य रथेन विजयस्याभिधानम्)

“ हंसः शुचिपदिति सह संग्रहीत्वा रथवाहने रथमल्पादधाति ” इति ।

अथस्य मग्रहं सस्यगृह्णातीति संग्रहीत्वा । पाठस्तु—

हंस इति । हन्ति पृथिवीमिति हंसो रथः । शुचौ देवयजने रथवाहने च सीदतीति शुचिपत् । स्वस्योपरि यजमानं वासयतीति वसुः । तरुगुल्माद्यनवरु-
द्धेऽन्तरिक्षे सीदतीत्यन्तरिक्षात् । होता होतृसमानः । तदेव कथमित्युच्यते—वेद्यां
सीदतीति वेदिपत् । अतिथिसदृशश्च । तदपि कथमित्युच्यते—दुराणेषु गृहेषु
सीदतीति दुरोणसत् । यो यस्तमारोढुं नयति तस्य गृहं सीदति । नृषु
मनुष्येषूपकारं कर्तुं सीदतीति नृपत् । वरं श्रेष्ठं राजादिगृहे सीदतीति वरसत् ।
ऋते यज्ञे वाजपेयादौ सीदतीत्यृतसत् । सूर्यं वोढुं व्यामन्याकाशे सीदतीति
व्योमसत् । अप्सु योनिर्वा अथ इति श्रुतेरद्भ्यो जातेरथैरुपेतत्वादजाः । गोश-
ब्दाच्चाद्वाजाज्जा इति गोजाः । एतच्च स्फ्यस्तृतीयः रथस्तृतीयमित्या-
न्नातम् । ऋतजाः प्रष्टिवाहिना ऋतार्थं यज्ञार्थं जातत्वात् । अद्रिभ्यः पापा-
णसदृशेभ्यो दृढेभ्यः काष्ठेभ्यो जातत्वादद्रिजाः । ईदृशो रथो बृहन्मौढं
राजसूयाख्यमृतं यज्ञं संपादयत्विति शेषः । विधत्ते—

“ यदुभौ सहावतिष्ठेताम् । समानं लोकमियाताम् । सह संग्रहीत्वा रथ-
वाहने रथमादधाति । सुवर्गादेवैनं लोकादन्तर्दधाति ” [ब्रा० का० १ प्र० ७
अ० ९] इति ।

अथमग्रहधारी यः संग्रहीत्वा यश्च रथोद्वरुद्धो यजमानस्तावुभौ सह स्वर्ग-
रूपायां वेद्यां यद्यवतिष्ठेतां तदार्भां यज्वा जेतश्च सदृशं लोकं प्राप्नुयातां तच्चा-
युक्तम् । तस्मादथ एवावस्थितेन संग्रहीत्वा सह तं रथं रथवाहने काष्ठे स्थाप-
येत् । तथा सन्ति संग्रहीता वेदिरूपास्वर्गादन्तर्हितो भवति । मन्त्रं विनियुक्ते—

“ हंसः शुचिपदित्यादधाति । ब्रह्मणैवेनमुपावहरति । ब्रह्मणो दधाति ”
[ब्रा० का० १ प्र० ७ अ० ९] इति ।

पूर्वमिन्द्रस्य बज्रोऽसीति मन्त्रणैवेन रथमुपावहतवान् । तस्मादिदानीमपि हंस
इति मन्त्रेण रथमाधानुं युक्तम् । मन्त्रगतच्छन्दोविशेषं प्रशंसति—

“ अतिच्छन्दसा दधाति । अतिच्छन्दा वै सर्वाणि छन्दांसि ।
सर्वभिरवैनं छन्दोभिरादधाति । वर्ष्म वा एषा छन्दसाम् । यदति-

(राजसूयविषयस्य विजयादूर्ध्वमासनोपविष्टस्य सर्वैः सेव्यत्वस्य वर्णनम्)

च्छन्दाः । यदतिच्छन्दसा दधाति । वर्णैर्वैनं समानानां करोति' (६.) "

[ब्रा० का० १ प० ७ अ० ९] इति ।

हंसमन्त्रस्य च्छन्दोऽतिजगती । सा च गायत्र्यादीन्यल्पच्छन्दांस्यतिक्रम्य वर्तत इति तस्या अतिच्छन्दस्त्वम् । अत एव च्छन्दसां तत्रान्तर्भावात्सर्वच्छन्दो-
रूपत्वम् । तथा सत्यनया रथ आहिते सति सर्वैश्छन्दोभिराहितो भवति । किं-
च, एषाऽतिजगती सर्वेषां छन्दसां शरीरम् । अत्रत्यैरक्षरैः कैश्चित्कचित्कस्य-
चिच्छन्दसः संपादयितुं शक्यत्वात् । तथा सत्यनया रथाधाने यजमानः सर्वेषां
समानानां शरीरस्थानीयो भवति । अत्र विनियोगसंग्रहः-

“ इन्द्रेति रथमाहृत्य मित्रेत्येतं युनक्ति हि ।

विष्णोस्त्रिभी रथं गत्वा मवारुह्य प्रयाति सः ॥

आप्तं क्षत्र इपुं मुक्त्वा संप्रदक्षिणमाव्रजेत् ।

पश्चित्युपानहौ धृत्वा नमो भूम्यभिमन्त्रणम् ॥

इयन्मणिं राजतं चोर्गन्धनात्यौदुम्बरं मणिम् ।

युङ्क्षौवर्णं चाग्नं हुत्वा चतस्रो रथमोचनीः ॥

हंसो रथं स्थापयति मन्त्रा अष्टादशेरिताः ” ॥ इति ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये प्रथमकाण्डेऽष्टमप्रपाठके

पञ्चदशोऽनुवाकः ॥ १५ ॥

(अथ प्रथमाष्टकेऽष्टमप्रपाठके पञ्चदशोऽनुवाकः) ।

मित्रोऽसि वरुणोऽसि समहं विश्वेदं देवैः क्ष-

त्रस्य नाभिरसि क्षत्रस्य योनिरसि स्योनामा

सीदं सुषदामा सीदं मा त्वा हिंसीन्मा मां

हिंसीन्नि पसाद धृतव्रतो वरुणः पस्त्यांस्वा

साम्राज्याय सुक्रतुर्व्रसा इन्वः राजन्व्रहाऽसि

(राजसंयविषयस्य विजयादूर्ध्वमासनोपविष्टस्य सर्वैः सेव्यत्वस्य वर्णनम्)

सविताऽसि सत्यसवो ब्रह्मा इन्व* राजन्व-
ह्माऽसीन्द्रोऽसि सत्यौजाः (१) ब्रह्मा इ-
न्व* राजन्ब्रह्माऽसि मित्रोऽसि सुशेवो ब्रह्मा इ-
न्व* राजन्ब्रह्माऽसि वरुणोऽसि सत्यधर्मेन्द्रस्य
वज्रोऽसि वार्त्रघ्नस्तेन मे रुध्य दिशोऽभ्यय*
राजाऽभूत्सुश्लोकाँ इ सुमङ्गलाँ इ सत्यराजा-
इन् । अपां नप्त्रे स्वाहोर्जो नप्त्रे स्वाहाऽभ्ये
गृहपतये स्वाहा ॥ २ ॥

(सत्यौजाश्चत्वारिंशश्च) ॥

इति छण्णयजुर्वेदीयतैत्तिरीयसंहितायां प्रथमाष्टकेऽ-
ष्टमप्रपाठके षोडशोऽनुवाकः ॥ १६ ॥

(अथ प्रथमकाण्डेऽष्टमप्रपाठके षोडशोऽनुवाकः) ।

षष्ठदशे दिग्विजयोऽभिहितः । षोडशे विजयादूर्ध्वमासन उपविश्य सर्वैः
सेव्यत्वं वर्णयते ।

मित्रोऽसीति । कल्पः—“ मित्रोऽसीति दक्षिणं बाह्वं यजमान उपावहरते
वरुणोऽसीति सव्यम् ” इति ।

पूर्वं हिरण्यवर्णावुपसामिति मन्त्रेण यजमानस्य बाहू उदूहीतौ तयोरिदानी-
मधस्तादुपावहरणमुच्यते । हे दक्षिणबाहो त्वं मित्रोऽसि मित्रवन्द्रेजनाद्वाविष्टार्थ-
प्रापकत्वात् । हे वामबाहो त्वं वरुणोऽसि शौचादावनिष्टनिवारकत्वात् ।

समहमिति । कल्पः—“ समहं विश्वेदेवैरिति वैश्वदेव्या[मा]मिक्षायां हस्ता-
वुपावहरते ” इति । अहं सर्वेदेवैः संगच्छेयम् (य) ।

मित्रशब्दस्य सूर्यवाचित्वात्तन्नाम्ना व्यवहृतस्य दक्षिणबाहोरहोरूपत्वं वरु-
णशब्दस्यान्वकारवदावरकवाचित्वात्तन्नाम्ना व्यवहृतस्य रात्रिरूपत्वमिति
व्याचष्टे—

(राजसूयविषयस्य विजयादृध्वमासनोपविष्टस्य सर्वैः सद्यत्वस्य वर्णनम्)

“ मित्रोऽसि वरुणोऽसीत्याह । मैत्रं वा अहः । वारुणं रात्रिः । अहोरात्राभ्यामेवैनमुपावहरति ” [ब्रा० का० १ प्र० ७ अ० १०] इति ।

मित्रावरुणयोरनेकदेवरूपत्वात्सर्वदेवसंबन्धिन्यामामिक्षायां मित्रावरुणात्मकत्वेन निरूपितयोर्हस्तयोरुपावहरणं युक्तमित्येतदुक्तं यति—

“ मित्रोऽसि वरुणोऽसीत्याह । मैत्रो वै दक्षिणः । वारुणः सव्यः । वैश्वदेव्यामिक्षा । स्वमेवैनौ भागधेयमुपावहरति ” [ब्रा० का० १ प्र० ७ अ० १०] इति ।

विश्वेदेवैरिति पदोच्चारणेन तत्संबन्धिनीनां प्रजानां यजमानभोग्यत्वं संपद्यत इत्यभिप्रेत्य व्याचष्टे—

“ समहं विश्वेदेवैरित्याह (१) । वैश्वदेव्यो वै प्रजाः । ता एवाऽऽद्याः कुरुते ” [ब्रा० का० १ प्र० ७ अ० १०] इति ।

कल्पः—“ लादिर्मासन्दीं प्रतिष्ठाप्य क्षत्रस्य नाभिरसीति तस्यां छत्त्यधीवासमासीत्यर्थः ” इति । छत्त्यधीवासं चर्मपटः । पाठस्तु—

क्षत्रस्येति । हे छत्त्यधीवास क्षत्रस्योपवेशनाय त्वं नाभिवन्मध्यस्थानमसि । मातृवद्भारकत्वेन क्षत्रस्य योनिः कारणमसि । विधत्ते—

“ क्षत्रस्य नाभिरसि क्षत्रस्य योनिरसीत्यधीवासमास्तृणाति सयोनित्वाय ” [ब्रा० का० १ प्र० ७ अ० १०] इति ।

योनिरसीति चर्मपटस्य कारणत्वेन भावनया सकारणत्वं क्षत्रस्य संपद्यते । स्योनानामिति । कल्पः—स्योनामा सीद सुषदामा सीदिति तामासाद्य यजमानो मा त्वा हिंसीन्मा मा हिंसीदित्युपविशति ” इति ।

हे मदीयशरीर स्योनां सुखकरीमेनामासन्दीं प्रत्यासीद समीपस्थं भव । सुषदां सुखेनोपवेष्टुं योग्यामासीद । इयमासन्दी त्वां शरीरं मा हिंसीत् । मामपि शरीरस्वामिनं मा हिंसीत् । मन्त्रद्वयार्थस्य विस्पष्टतां दर्शयति—

“ स्योनामा सीद सुषदामा सीदित्याह । यथायजुरैवेतत् । मा त्वा हिंसीन्मा मा हिंसीदित्याह हिंसायै ” [ब्रा० का० १ प्र० ७ अ० १०] इति ।

कल्पः—“ निषत्ताद भूतव्रत इत्यासीनमनुमन्त्रयते ” इति । पाठस्तु—

नि पसादेति । अयं यजमानो भूतव्रतः स्वीकृतयज्ञो वरुणोऽनिष्टनिवारको भूत्वा निषत्तादास्यामासन्ध्यामुपविशेत् । पस्यासु बहुषु धैरिगृह्णन्वागत्य साम्राज्यं कर्तुं मुक्तः शोभनसंकल्पो भवतु ।

(राजसूयविषयस्य विजयादूर्ध्वमासनोपविष्टस्य सर्वैः सेव्यत्वस्य वर्णनम्)

साम्राज्यमुद्दिश्य सम्यक्संकल्पसिद्धिमेव दर्शयति—

“ निषसाद् भृतवतो वरुणः पस्पस्वा साम्राज्याय सुकतुरिप्सह । सांघा-
ज्यमेवैनं सुकतुं करोति ” [ब्रा० का० १ प्र० ७ अ० १०] इति ।

कल्पः—“ तमृत्विजो रत्तिनश्च सर्वतः पर्युपविशन्ति पुरस्तादध्वर्युर्दक्षिणतो
ब्रह्मा पश्चाद्धोतोत्तरत उद्गाता, उपविष्टेषु ब्रह्माऽन् ओमित्यध्वर्युं राजा मन्व-
येते त्वं राजन्ब्रह्माऽसीतीतरः प्रत्याहैधं ब्रह्माणं होतारमुद्गातमं चोत्तरोत्तरेणेतरे
प्रत्याहुः ” इति । एतेषामष्टानां मन्त्राणां पाठस्तु—

ब्रह्माऽन्त्वमिति । दूरादाहोतुं प्लुतिः । हे रश्मिस्त्वमेव ब्रह्माऽसि ब्राह्म-
णोऽसि न त्वहम् । कुतः । यतस्त्वमेव सविताऽसि ब्राह्मणधर्मान्पालयन्जस्माक-
मनुष्ठानायानुज्ञाताऽसि । सत्यसवस्त्वभ्योधानुज्ञः । अतो ब्राह्मणवर्णाश्रमधर्माणां
त्वदधीनत्वात्त्वमेव ब्रह्मा । तथेन्द्रोऽसि परमैश्वर्यवानसि । सत्यौजा अमोघवी-
र्योऽसि । तथा मित्रोऽसि, शिष्टपरिपालनाय देव(मित्र)नामाऽसि । सुशेवः
सुष्ठु सेवितुं योग्योऽसि । तथा वरुणोऽस्यनिष्ठनिवारकोऽसि । सत्यधर्मा शास्त्री-
यधर्मयुक्तोऽसि । यथा लोके परराष्ट्रं जित्वा समागत्य सिंहासने समासीनं राजा-
नमध उपविष्टाः पुरोहितादयो बहुभिराशीर्भिः स्तुतिभिश्च स्तुवन्ति तद्वद्वापि
सेवोपचारः क्रियते । एतयाऽऽशीर्वाद्विरूपया सेवया ब्राह्मणेषु यत्सामर्थ्यं आपा-
नुग्रहरूपं तद्वाजनि प्रतिष्ठापितं भवेति । तदेतदभिप्रेत्य वाजसनेयिने बृहदा-
रण्यके क्षत्रियसृष्टिप्रस्तावे समामनन्ति—“ क्षत्रात्परं नास्ति तस्माद्ब्राह्मणः
क्षत्रियमधस्तादुपास्ते राजसूये क्षत्र एव तद्यशो दधाति ” इति ।

यथोक्तार्थपरत्वेन मन्त्रान्याचष्टे—

“ ब्रह्माऽन्त्वं राजन्ब्रह्माऽसि सविताऽसि सत्यसव इत्याह । सवितार-
मेवैनं सत्यसवं करोति (२) । ब्रह्माऽन्त्वं राजन्ब्रह्माऽसीन्द्रोऽसि सत्यौजा
इत्याह । इन्द्रमेवैनं सत्यौजसं करोति । ब्रह्माऽन्त्वं राजन्ब्रह्माऽसि मित्रोऽसि
सुशेव इत्याह । मित्रमेवैनं सुशेवं करोति । ब्रह्माऽन्त्वं राजन्ब्रह्माऽसि
वरुणोऽसि सत्यधर्म इत्याह । वरुणमेवैनं सत्यधर्माणं करोति ” [ब्रा० का०
१ प्र० ७ अ० १०] इति ।

(राजसूयविषयस्य विजयादूर्ध्वमासनोपविष्टस्य सर्वैः सेव्यत्वस्य वर्णनम्)

सवितेन्द्रो मित्र इति देवतापदानामुच्चारणेन तद्देवताभियाणां छन्दसामुच्चारणं संपद्यत इति दर्शयति—

“ सविताऽसि सत्यसव इत्याह । गायत्रीमेवैतेनाभिव्याहरति । इन्द्रोऽसि सत्यौजा इत्याह । त्रिष्टुभमेवैतेनाभिव्याहरति (३) । मित्रोऽसि सुशेव इत्याह । जगतीमेवैतेनाभिव्याहरति । सत्यमेता देवताः । सत्यमेतानि छन्दांसि । सत्यमेवावरुन्धे ” [ब्रा० का० १ प्र० ७ अ० १०] इति ।

एता इन्द्रादयो देवताः सत्यं पालयन्त्येतानि गायत्र्यादिच्छन्दांसि च सत्यममोघं फलं प्रयच्छन्ति । अत उभयोः सत्यरूपत्वादिन्द्रादिपदोच्चारणेन गायत्र्याद्युच्चारणसिद्धिः । तेन यजमानः सत्यवादित्वमेव सर्वतः संपादयति ।

वरुणपदोच्चारणेनानुष्टुबुच्चारणसिद्धिं दर्शयति—

“ वरुणोऽसि सत्यधर्मेत्याह । अनुष्टुभमेवैतेनाभिव्याहरति । सत्यानृते वा अनुष्टुप् । सत्यानृते वरुणः । सत्यानृते एवावरुन्धे (४) ” [ब्रा० का० १ प्र० ७ अ० १०] इति ।

विधे देवस्य नेतुरित्यस्यामनुष्टुभि प्रथमपादः सप्ताक्षर इत्यनृतत्वम् । उत्तरे त्रयः पादा अष्टाक्षरा इति सत्यत्वम् । एतच्च “ एकस्मादक्षरादनामं प्रथमं पदम् ” इत्यादिब्राह्मणेनैव दर्शितम् । वरुणोऽपि कचिदनेष्टकारित्वानृतत्वरूपः । कचिच्चिर्वर्तकत्वात्सत्यरूपः । एतच्च “ वरुणो वा एतं गृह्णाति योऽथं प्रतिगृह्णाति यावतोऽथान्प्रतिगृह्णीयात्तावतो वारुणांश्चतुष्कपालाच्चिर्वपेद्वरुणमेव स्वेन भागधेयेनोपधावति स एवेनं वरुणपाशान्मुञ्चति ” इत्यादिषु ब्राह्मणेषु स्पष्टं द्रष्टव्यम् । अत उभयरूपत्वसाम्याद्वरुणपदोच्चारणेनानुष्टुबुच्चारिता भवति । तेन च यजमानोऽनृतं त्यक्तुं सत्यं वक्तुं च समर्थत्वात्सत्यानृते स्वाधीने करोति । वेदनं प्रशंसति—

“ नैनं सत्यानृते उदिते हिंस्तः । य एवं वेद ” [ब्रा० का० १ प्र० ७ अ० १०] इति ।

कल्पः—“ इन्द्रस्य वज्रोऽसीति स्फ्यं ब्रह्मा राज्ञे प्रयच्छति ” इति । पाठस्तु— इन्द्रस्येति । हे स्फ्य वज्रतृतीयांशत्वात्त्वं वज्रोऽसि । स्फ्यस्तृतीयमिति श्रुतेः । यतो विरोधिघाती त्वं तेन कारणेन मे मर्दर्थं रभ्य द्यूतस्थानपरिलेखनरूपं कार्यं साधय । विदधते—

(राजसूयविषयस्य विजयादूर्ध्वमासनोपविष्टस्य सर्वैः सेव्यत्वस्य वर्णनम्)

“इन्द्रस्य वज्रोऽसि वार्ध्न इति स्पर्शं प्रयच्छति । वज्रो वै स्पर्शः । वज्रे-
णैवास्मा अवरपरं रन्धयति । एवम् हि तच्छ्रेयः । यदस्मा एते रन्ध्रेयुः” [ब्रा०
का० १ प्र० ७ अ० १०] इति ।

रन्ध्रेत्युच्चारणेनास्मै यजमानायावरं परं चापेक्षितं सर्वकार्यं रन्धयति साधयति ।
यद्यदि यजमानयैते कार्यविशेषा रन्ध्रेयुः सिन्ध्रेयुः । एवं सति श्रेयो हि तत्प-
श्चस्ततरं खलु ।

दिश इति । कल्पः—“दिशोऽभ्ययः राजाऽभूदिति पञ्चाक्षान् राज्ञे प्रयच्छति”
इति ।

अयं यजमान ऊर्ध्वदिक् संहिताः पञ्च दिशोऽभिलक्ष्य राजाऽभूत् । विधत्ते—
“दिशोऽभ्ययः राजाऽभूदिति पञ्चाक्षान् प्रयच्छति । एते वै सर्वेऽयाः । अपरा-
जायिनमेवैनं हरोति (५)” [ब्रा० का० १ प्र० ७ अ० १०] इति ।

अक्षाः कपर्दकाः सुवर्णनिर्मिताः । चिभीतकफलानि सौवर्णानित्येके । ते चाक्षा
शूतस्थाने निवपनीयाः । तथा चाऽऽपस्तम्बेन दर्शितम्—“अक्षावापोऽधिदे-
वनमुद्धत्यावोक्ष्याक्षान्निवपेत्सौवर्णान्परःशतान्परःसहस्रान्वा” इति । तेभ्यः पञ्चा-
क्षानुद्गृह्य जितवानयं राजेत्यभिप्रायेण तस्मै राज्ञे दद्यात् । एत एव पञ्चाक्षा
अयाः सर्वे संपद्यन्ते । अयश्चन्द्रोऽक्षवाची । पञ्चदिवर्त्यक्षाभिप्रायेण पञ्चाक्षाणां
दत्तत्वाद्वाशिस्थाः सर्वेऽप्यक्षा दत्ता भवन्ति । तथा सत्येनं यजमानमपराजायिनं
कदाचिदपि पराजयरहितमेव करोति । विधत्ते—

“ओदनमुद्ब्रूवते । परशेष्टी वा ष्मः । यदोदनः । परमामेवैनं श्रियं गम-
यति” [ब्रा० का० १ प्र० ७ अ० १०] इति ।

अधिदेवनकाल ओदने पणत्वेन सर्वे परस्परं ब्रूयुः । अन्नादौ प्रजाः प्रजान्
यन्त इति श्रुतेरोदनः परमेष्ठिरूपः । तथा सत्योदनपणपतिज्ञेया परमां श्रियं
यजमानः प्राप्नोति ।

सुश्लोकाँ३ इति । कल्पः—“मङ्गल्यमानो राजाऽऽहवयति सुश्लोकाँ३
इति संग्रहीतारं सुमङ्गलाँ३ इति भोगदुषं सत्यराजाऽनिति०क्षत्तारम्” इति ।

शोभनः श्लोकः स्तुतिर्गस्यासौ सुश्लोकः कोशाध्यक्षोऽथप्रह्वारी वा ।
तावुभावपि स्वस्वकार्यं सम्यगनुलिखन्ता शोभनस्तुतियुक्ता भवतः । शोभनं मङ्गलं
मयोदानुलङ्घनेन प्रजाभ्यः करादानरूपं यस्य भागदयस्य सोऽयं सुमङ्गलः ।

५६ श्रीमत्सायणाचार्यविरचितभाष्यसमेता— [१प्रथमकाण्डे—

(राजसूयविषयस्य विजयादूर्ध्वमासनोपविष्टस्य सर्वैः सेव्यत्वस्य वर्णनम्)

सत्यस्यावश्यंभाविनोऽन्तःपुररक्षणस्य स्वामी क्षत्ता सत्पराजा । एतेषां संबोधना-
नि प्लुतयश्च दूरादाह्वानार्थाः । द्वयोः सानुनासिकत्वं सांप्रदायिकम् ।

स्वकीयाः संग्रहीत्रादयः सुश्लोकादयो भूयासुरित्येवमाशीः परतया व्याचष्टे—

“ सुश्लोकां३ सुमङ्गलां३ सत्पराजा३ नित्याह । आशिपमेवैतामाशास्ते ”

[ब्रा० का० ३ प्र० ७ अ० १०] इति । विधत्ते—

“शौनःशेषमाख्यापयते । वरुणपाशादेवैनं मुञ्चति” [ब्रा० का० १ प्र० ७
अ० १०] इति ।

शुनःशेषेन दृष्टं शस्त्रं शौनःशेषं, तदध्वर्युर्होतारं वाचयेत् । तेन यजमानं
वरुणपाशान्मोचयतीति । तत्र ऋक्संख्यां विधत्ते—

“ परःशतं भवति । शतायुः पुरुषः शतेन्द्रियः । आयुष्येवेन्द्रिये प्रतिति-
ष्ठति ” [ब्रा० का० १ प्र० ७ अ० १०] इति ।

परःशतं शतादधिकम् । ऋक्संख्या चाऽऽपस्तम्बेन स्पष्टीकृता—“ शौनः-
शेषमाख्यापयत ऋचो गाथामिश्राः परःशताः परःसहस्रा वा ” इति । विधत्ते—

“ मारुतस्य चैकविंशतिकपालस्य वैश्वदेव्यै चाऽऽमिक्षाया अग्नये स्विष्ट-
कृते समवद्यति । देवताभिरेवैनमुभयतः परिगृह्णाति ” [ब्रा० का० १ प्र० ७
अ० १०] इति ।

समवद्यति समस्यैकीकृत्यावद्येत् । तेनोभयतः कर्मद्वयेऽवस्थिताभिर्देवताभिरे-
वैनं यजमानमुभयोः पार्श्वयोः पालितवान्भवति ।

अपां नप्त्र इति । कल्पः—“अवेभूथेन प्रचर्यापां नप्त्रे स्वाहेत्यप्सु जुहो-
न्मूर्जो नप्त्रे स्वाहेत्यन्तरा दर्भस्तम्बे स्थाणौ बल्मीकवपायां वा हुत्वाऽग्नये गृह-
पतये स्वाहेति प्रत्येत्य गार्हपत्ये हुत्वा ” इति ।

अपां नप्त्रे नपातयित्रे विनाशमकुर्वते बद्धये । न खल्यग्निरपो नाशयति किं-
तूत्पादयति । अग्रेराप इति सृष्टिमकरणे श्रवणान् । ऊर्जो बलस्य नपातयित्रे
बद्धय ऊर्जो नप्त्रे । उदराग्निना मुक्तेऽन्ने जीर्णे सति बलं वर्धते न तद्विनाशयते ।
विधत्ते—

“ अपां नप्त्रे स्वाहोर्जो नप्त्रे स्वाहाऽग्नये गृहपतये स्वाहेति तिस्र आहुती-
र्जुहेति । त्रय इमे लोकाः । एष्वेव लोकेषु प्रतितिष्ठति (६) ” [ब्रा० का०

१ प्र० ७ अ० १०] इति । अत्र विनियोगसंग्रहः—

(राजसूयविषयस्य विजयादूर्ध्वमासनोपविष्टस्य सर्वैः सध्यत्वस्य वर्णनम्)

“ बाहू अधो हरेद्बाह्यां भिवेति वरुणेति च ।

स्वाम्युपाहत्य बाहू सं वैभदेभ्यां प्रसादयेत् ॥

क्षत्राऽऽसेभ्यां तु स्वादिर्यो रुक्ष्यधीवाससंस्तुतिः ।

स्योना स्वाभी समागत्य मा त्वा तत्रोपसीदति ॥

नि पोषविष्टं संमन्य ब्रह्माङ्गनध्वर्युभीरयेत् ।

प्रत्याह सोऽपि त्वमिति ब्रह्मा, होता च सामगः ॥

राज्ञोक्ता उत्तरं माहुरिन्द्र रफ्यं स्वामिनेऽपयेत् ।

दिशोऽक्षान्दापयेत्पञ्च सुष्टोक इति च क्रमात् ॥

संग्रहीता भागदुष्टः क्षत्ता चाऽऽहूयते विभिः ।

अपां जुहोत्यप्सु दर्भे गार्हपत्ये विभिः क्रमात् ।

अनुवाके षोडशेऽस्मिन्स्त्रयोविंशतिरीरिताः ” ॥ इति ।

अर्थ मीमांसा ।

तृतीयाध्यायस्य तृतीयपादे चिन्तितम्—

“ राजसूयेऽभिषेच्याख्ये यागे ये देवनादयः ।

तच्छेषास्तेऽखिलार्था वा तच्छेषास्तस्य संनिधेः ॥

राजसूयकथंभावानुवृत्तेः सर्वशेषता ।

कल्प्याऽऽकाङ्क्षाऽभिषेच्यस्य प्रक्रिया प्रचलां ततः ” ॥

राजसूये पथिष्टिसोमयागा बहवः प्रधानभूताः । तत्राभिषेचनभ्याख्यः कश्चि-
त्सोमयागः । तत्संनिधौ देवनादयः श्रूयन्ते—^१ “अक्षेर्दिव्यति राजन्यं जिनाति
शौनःशेषमाख्यापयते ” इति । जिनाति जयति । बह्वृचब्राह्मणे सामान्नातं
शुनःशेषविषयमुपाख्यानं शौनःशेषम् । तत्र संनिधिवलदेवनादयोऽभिषेचनी-
याङ्गमिति चेन्नैवम् । राजसूयस्य कथंभावाकाङ्क्षायां अनुवृत्तायां विहिता देव-
नादयः प्रकरणेन राजसूयशेषाः । राजसूयश्च बहुयागात्मक इत्यत्र सर्वशेष-
त्वम् । न चाभिषेचनस्य काचिद्वाकाङ्क्षा देवनादिष्वस्ति । ज्योतिष्टोमविकृति-
त्वेनाविदिष्टैः प्राकृताङ्गैरेव तदाकाङ्क्षानिवृत्तेः । संनिहितविधिवलदाकाङ्क्षो-
त्थाप्यत इति चेत् । अत एवाऽऽकाङ्क्षारूपवान्तरप्रकरणमादौ परिकल्प्य
तद्वारा वाक्यलिङ्गश्रुतिकल्पनया संनिधिर्विप्रकृत्यते । राजसूयाकाङ्क्षारूपं तु
महाप्रकरणं क्लृप्तत्वादेकया कथयया संनिवृत्त्यते । तस्मात्प्रकरणेन संनिधि-
बाधात्सर्वशेषां देवनादयः । पञ्चमाध्यायस्य द्वितीयपादे चिन्तितम्—

(राजसूयविषयस्य विजयादूर्ध्वमासनोपविष्टस्य सर्वैः सेव्यत्वस्य वर्णनम्)

“ अभिषेच्यप्राकृताङ्गसमाप्तौ देवनादिकम् ।

मध्ये वा पूर्ववत्सर्वसमाप्तौ देवनादयः ॥ ”

अभिषेकोऽपकृष्टोऽस्मात्पूर्वं प्रत्यक्षपाठतः ।

देवनाद्यास्ततो मध्ये माहेन्द्रस्तोत्रतः पुरा ॥ ”

राजसूये सोमयागस्याभिषेचनीयस्य संनिधौ देवनशौनःशेषोपाख्यानाभिषेकाः क्रमेणाऽऽम्नाताः । तत्राभिषेचनीये चोदकप्राप्तमङ्गजातं नारिष्ठन्यायेन प्रथमं संपाद्य पश्चाद्देवनादयः कार्या इति प्राप्ते ब्रूमः—माहेन्द्रस्य स्तोत्रं प्रत्यभिषिच्यत इति वाक्येन तस्य सोमयागस्य मध्येऽभिषेकोऽपकृष्टः । अभिषेकात्पूर्वभावित्वं विदेवनादीनां प्रत्यक्षपाठमाप्तम् । ततो माहेन्द्रस्तोत्रादपि पूर्वस्मिन्काले प्रयाजाधारवद्विदेवनादीनामपकर्षः कर्तव्यः । चतुर्थाध्यायस्य चतुर्थपादे चिन्तितम्—

“ एकस्यैवाभिषेच्यस्य तदङ्गं नितिलस्य वा ।

राजसूयस्यापकर्षादाद्यः प्रक्रिययोत्तरः ” ॥

यदेतद्देवनादिकमङ्गमित्युक्तं तदेतदभिषेचनीयस्य सोमयागस्यैकस्यैवाङ्गम् । कुतः । अपकर्षात् । यद्यप्यभिषेचनीयविधेरूर्ध्वं तत्संनिधौ देवनादय आम्नातास्तथाऽप्यभिषेचनीयमध्ये तेऽपकृष्यन्ते । माहेन्द्रस्य स्तोत्रं प्रत्यभिषिच्यत इति वाक्येन राज्ञो यजमानस्याभिषेको माध्यंदिनसवने स्तोत्रकालेऽपकृष्यते । तस्मिन् अपकृष्टे सति ततः पूर्वमाम्नातानां विदेवनादीनामर्थसिद्धोऽपकर्षः । ततो माहेन्द्रस्तोत्रादिवदभिषेचनीयप्रयोगान्तःपातित्वादेवनादिकमभिषेचनीयस्यैवाङ्गमिति प्राप्ते ब्रूमः—किं तदङ्गत्वे संनिधिः प्रमाणं किंवा प्रयोगपरिकल्पितमवान्तरप्रकरणम् । उभयथाऽपि प्रत्यक्षस्य महाप्रकरणस्य प्रबलत्वादेवनादिकं राजसूयस्याङ्गम् । राजसूयशब्दश्चानुमत्यादीन्सर्वान्यागानभिधत्ते । तस्मात्सर्वेषामेतदङ्गम् । अनुष्ठानं तु राजसूयमध्ये कचिदपेक्षितमिति वचनबलादभिषेचनीयगतमाहेन्द्रस्तोत्रकाले तदनुष्ठायते ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये प्रथमकाण्डेऽष्टमप्रपाठके

षोडशोऽनुवाकः ॥ १६ ॥

(राजसूयविषयाणां संसृपां दशसंख्याकहविषां विधिः)

(अथ प्रथमाष्टकेऽष्टमप्रपाठके सप्तदशोऽनुवाकः) ।

आग्नेयमष्टाकपालं निर्वपति हिरण्यं दक्षिणा

सारस्वतं चरुं वत्सतरी दक्षिणा सावित्रं द्वाद-

शकपालमुपध्वस्तो दक्षिणा पौष्णं चरुः

श्यामो दक्षिणा बार्हस्पत्यं चरुः शितिपृष्ठो

दक्षिणेन्द्रमेकादशकपालमुपभो दक्षिणा वारुणं

दशकपालं महानिरष्टो दक्षिणा सौम्यं चरुं

बभ्रुर्दक्षिणा त्वाष्ट्रमष्टाकपालः शुण्ठो दक्षिणा

वैष्णवं त्रिकपालं वामनो दक्षिणा (१) ॥

(आग्नेयः हिरण्यः सारस्वतं द्विचत्वारिंशत्) ।

इति कृष्णयजुर्वेदीयतैत्तिरीयसंहितायां प्रथमाष्टकेऽ-

ष्टमप्रपाठके सप्तदशोऽनुवाकः ॥ १७ ॥

(अथ प्रथमाष्टकेऽष्टमप्रपाठके सप्तदशोऽनुवाकः) ।

षोडशे जितवतो राज्ञ इतरसेव्यत्वरूप उपचारो वर्णितः । सप्तदशे संसृपां हवींषि दशसंख्याकानि विधीयन्ते—

आग्नेयमिति । उपरतस्तनपानां वत्सतरी । शुक्लकायः शुण्ठः । तान्येताभि हवींषि प्रशंसति—

“ वरुणस्य सुषुवाणस्य दशधेन्वित्र्यं वीर्यं परापतत् । तत्संसृद्धिरनु सप्त-
सर्पत् । तत्संसृपाः संसृप्तवम् । आग्निना देवेन प्रथमेऽहन्नु प्रायुङ्क्त । सर-
स्वत्या वाचा द्वितीये । सवित्रा प्रसवेन तृतीये । पूष्णा पशुभिश्चतुर्थे । बृहस्प-
तिना ब्रह्मणा पञ्चमे । इन्द्रेण देवेन षष्ठे । वरुणेन स्वया देवतया सप्तमे (१) ।
सोमेन राज्ञाऽष्टमे । त्वष्ट्रा रूपेण नवमे । विष्णुना यज्ञेनाऽऽप्नोत् । यत्संसृपो
भवन्ति । इन्द्रियमेव तद्वीर्यं यजमान आप्नोति ” [ब्रा० का० १ प्र० ८,
अ० १] इति ।

(राजसूयविषयाणां संसृपां दशसंख्याकहविषां विधिः)

सुषुवाणस्य सुष्ठु सोममभिषेचनीयकर्मण्यभिषुतवतो वरुणस्येन्द्रियसामर्थ्यं दशधा भूत्वा परापतद्विनष्टम् । स च वरुणस्तादृन्द्रियं संसृप्शब्दाभिहितैर्यथो-
क्तहविर्भिरनुक्रमेण सम्यक्प्राप्तवान् । सम्यक्सृप्यन्ते प्राप्यते वीर्यमभिरग्न्यादि-
भिर्देवताभिरिति संसृपो देवतास्तासां हवींष्यपि तन्नामकानि । स वरुणः प्रथमेऽ-
हनि देवेन द्योतनात्मकेनाग्निना सहाष्टाकपालं प्रायुङ्क्ताऽऽग्नेयमष्टाकपालं निर-
वपदित्यर्थः । द्वितीयेऽहनि वाज्रूण्या सरस्वत्या चरुं निरवपत् । तृतीये प्रसव-
कारणेन सवित्रा सह द्वादशकपालं निरवपत् । चतुर्थे पशुभिरुपलक्षितेन पूष्णा
सह चरुं निरवपत् । पञ्चमे ब्राह्मणाभिमानिना बृहस्पतिना सह चरुं निरवपत् ।
षष्ठे द्योतनात्मकेन्द्रेण सहैकादशकपालं निरवपत् । सप्तमे स्वकीयदेवतारूपेणा-
तीतकल्पगतवरुणेन सह दशकपालं निरवपत् । अष्टमे राज्ञा यजमानेन सोमेन
सह चरुं निरवपत् । नवमे रूपवता त्वष्ट्रा सहाष्टाकपालं निरवपत् । दशमे
यज्ञरूपेण विष्णुना सह त्रिकपालं निरुप्य तादृन्द्रियमाप्नोत् । यदि यजमानस्यापि
संसृपो यागा भवेयुस्तदाऽसौ यजमान इन्द्रियसामर्थ्यं प्राप्नोतीति । उत्पत्तिवि-
धिभिर्विहितानां संसृपामनेनार्थवादेन भिन्नदिनानुष्ठानविधिरुन्नेयः । अन्यं प्रका-
रविशेषं विधत्ते—

“ पूर्वा पूर्वा वेदिर्भवति । इन्द्रियस्य वीर्यस्यावरुद्ध्यै ” [ब्रा० का०
१ प्र० ८ अ० १] इति ।

पूर्वा पूर्वादिगता दिनभेदेन नहुवेदित्वद्योतनार्था वीप्सा । तत्प्रकारश्चाऽऽपस्त-
म्बेन स्पष्टीकृतः—“ शोभते परेण सौमिकदेवयजनं दशभिः सप्तभिर्वा संसृपां
हविर्भिर्यजत आग्नेयमष्टाकपालमिति पूर्वं पूर्वं देवयजनमध्यवस्यति यत्र * पूर्व-
स्याऽऽहवनीयस्तत्रोत्तरस्य गार्हपत्य उचमायाः प्राग्वंश आहवनीयो बहिर्गार्ह-
पत्यः ” इति ।

अष्टमनवमदशमानां हविषां स्वस्वदिनेषु कंचित्कालविशेषं विधत्ते—

“ पुरस्तादुपसदाऽसौम्येन प्रचरति । सोमो वै रेतोधाः । रेत एव तदधाति ।
अन्तरा त्वाष्ट्रेण रेत एव हितं त्वष्ट्रा रूपाणि विकरोति । उपरिष्टाद्वैष्णवेन ।

* ख. पुस्तकटिप्पण्यां “ पूर्व आहवनीयस्तत्रोत्तरं गार्हपत्यः ” इति पाठः ।

१ ख. घ. ङ. च. “न्द्रियं सा” । २ क. पूर्वपूर्वदे । ३ ख. घ. च. पूर्वदे ।

प्रपा० ८ अनु० १७] कृष्णयजुर्वेदीयतैत्तिरीयसंहिता । १४२

(राजसूयविषयाणां संसृपां दशसंख्याकहविषां विधिः)

यज्ञो वै विष्णुः । यज्ञ एवातन्तः प्रतितिष्ठति (२) ” [ब्रा० का० १ प्र० ८ अ० १] इति ।

अभिषेचनीयात्सोमयागादूर्ध्वं दशपेयः सोमयागः कर्तव्यः । तस्य च संसृ-
व्यागसंबन्धिनि सप्तमेऽहन्येका दीक्षा कर्तव्या । तत ऊर्ध्वं त्रिषु दिनेषूपसदः
कर्तव्याः । तत्र प्रथमोपसदिन उपसद्यागात्पूर्वं सौम्याख्येन संसृपाष्टमहविषा
प्रचरेत् । मध्यमोपसदिने पौर्वाहिकापराह्निकोपसदोर्मध्ये त्याघ्रेण नवमहविषा
प्रचरेत् । तृतीयोपसदिने पौर्वाहिकापराह्निकोपसदावनुष्ठायंपरिष्टाद्वैष्णवेन दश-
महविषा प्रचरेत् । सोमस्य रेतोधारणे हेतुत्वाद्ग्रथमतस्तत्प्रयोगे यजमानो रेतो
दधाति । ततस्त्वष्टुः प्रयोगे सति धृतं रेतोऽवष्टभ्य त्वष्टा रूपाणि विविधानि
करोति । विष्णोर्यज्ञरूपत्वादन्ते नद्धविः प्रयोगे सति यजमानो राजसूयादूर्ध्वमपि
यज्ञानुष्ठान एव प्रतिष्ठितो भवति । दशपेयतन्त्रमध्ये त्रयाणां हविषामनुष्ठानमा-
पस्तम्बेन श्रद्धीकृतम् । अपराह्णे दशपेयस्य तन्त्रं प्रक्रमयतीत्युपक्रम्यैवं पठ्यते—
“ एका दीक्षा तिस्र उपसदः पुरस्तादुपसदाः सौम्यं चरुं निर्वपति अन्तरा त्वाष्ट्र-
मष्टाकपालमुपरिष्टाद्वैष्णवं त्रिकपालम् ” इति ।

अथ मीमांसा ।

चतुर्थोऽध्यायस्य चतुर्थपादे चिन्तितम्—

“ किं पुरस्तादुपसदां सौम्येन प्रचरेदिति ।

अङ्गनाङ्गिभावः कालो वा वाक्यादाद्यः प्रतीयते ॥

पुरस्तादिति कालोऽत्र भवतीति कालविधिस्ततः ।

नाङ्गं कस्यापि सौम्यादि प्रधानमितरेष्वित् ” ॥

राजसूये संसृष्टशब्दाच्यान्याग्नेयांष्टाकपालादीनि दश हवींष्यान्मातानि ।
तेष्वष्टमजवद्दशमानि सौम्यत्वाद्बैष्णवानि । तद्विषयमिदं वाक्यमान्तरायते—“ पुर-
स्तादुपसदाः सौम्येन प्रचरति । अन्तरा त्याघ्रेण । उपरिष्टाद्वैष्णवेन ” इति ।
योऽयं राजसूये सोमयागस्तस्मिन्नुपदिष्टानामुपसदामादिमध्यावसानेषु सौम्यादीनां
त्रयाणामनुष्ठानमनेन वाक्येन चोद्यते । ततो वाक्यात्सौम्यादीन्युपसदामङ्गनीति
प्राप्ते ब्रूमः—उपसदांमिति पष्ठ्याः कालवाचिना पुरस्तादिति शब्देनान्वयात्सौ-
म्यादीनां कालविशेषसंबन्धपरमिदं वाक्यं न त्वङ्गनाङ्गिभावपरम् । ततो न
कस्याप्यङ्गं सौम्यादिकं किंत्वनुमत्यादिबन्धनम् ॥

१. त. किंत्वान् ।

(राजसूयविषयस्य दशपेयस्याभिधानम्)

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये प्रथमकाण्डेऽष्टमप्रपाठके

सप्तदशोऽनुवाकः ॥ १७ ॥

(अथ प्रथमाष्टकेऽष्टमप्रपाठकेऽष्टादशोऽनुवाकः) ।

सद्यो दीक्षयन्ति सद्यः सोमं क्रीणन्ति पु-

ण्डरिस्त्रजां प्र यच्छति दशभिर्वत्सतरैः सोमं

क्रीणाति दशपेयो भवति शतं ब्राह्मणाः

पिबन्ति सप्तदशः स्तोत्रं भवति प्राकाशाव-

ध्वयं वे ददाति स्रजमुद्गत्रे रुक्मः होत्रेऽश्वं

प्रस्तोतृप्रतिहर्तृभ्यां द्वादश पठौहीर्ब्रह्मणे व-

शां मैत्रावरुणार्यर्षभं ब्राह्मणाच्छःसिने

वाससीनेष्टापोतृभ्याः स्थूरि यवाचितमच्छा-

वाकायानइवाहमग्निं भार्गवो होता भवति

श्रायन्तीयं ब्रह्मसामं भवति वारवन्तीयमग्नि-

ष्टोमसामः सारस्वतीरपो गृह्णाति (१) ॥

(वारवन्तीयं चत्वारि च) ।

इति कृष्णयजुर्वेदीयतैत्तिरीयसंहितायां प्रथमाष्टकेऽ-

ष्टमप्रपाठकेऽष्टादशोऽनुवाकः ॥ १८ ॥

(अथ प्रथमकाण्डेऽष्टमप्रपाठकेऽष्टादशोऽनुवाकः) ।

सप्तदशे संसृपां हवींष्युक्तानि । अष्टादशे दशपेय उच्यते । तत्र दीक्षासो-
मक्रययोश्चोदकप्राप्तं दिनभेदमपवदितुं विधत्ते—

सद्य इति । ऋतावप्सु स्नात्यपोऽभ्रातीति यदिहितं तदपवदितुं विधत्ते—

पुण्डरिस्त्रजामिति । तदेतत्सूत्रकारः स्पष्टी चकार—“अपो दीक्षायाः स्थाने

द्वादशपुण्डरीकां स्रजं प्रतिमुञ्चते ” इति । प्रतिमोचयेदित्यर्थः । तदेतत्प्रशंसति—

(राजसुयविषयस्य दशपेयस्याभिधानम्)

“ जामि वा एतत्कुर्वन्ति । यत्सद्यो दीक्षयन्ति सद्यः सोमं क्रीणन्ति । पुण्डरिरुजां प्र यच्छत्यजामित्वाय । अङ्गिरसः सुवर्गं लोकं यन्तः । अप्तु दीक्षातपसी प्रावेशयन् । तत्पुण्डरीकमभवत् । यत्पुण्डरिरुजां प्र यच्छति । साक्षा-
देव दीक्षातपसी अवरुन्धे ” [ब्रा० का० १ प्र० ८ अ० २] इति ।

चोदकमाप्तानि हिरण्यवासाः प्रभूतानि, दशविधक्रयद्रव्याप्यपक्वदितुं विधत्ते—

दशभिरिति । वत्सवरा उपरतस्तनपानाः । अत एव सूत्रकारो विशिनष्टि—

“ दशभिर्वत्सवरैः सोमं क्रीणाति ” इति । अत्र संख्यां प्रशंसति—

“ दशभिर्वत्सवरैः सोमं क्रीणाति । दशाक्षरा विराट् (१) । अञ्जं विराट् । विराजैवान्नाद्यमवरुन्धे ” [ब्रा० का० १ प्र० ८ अ० २] इति ।

साण्डत्वं विधाय प्रशंसति—

“ मुष्करा भवन्ति सेन्द्रवायै ” [ब्रा० का० १ प्र० ८ अ० २] इति ।
सेन्द्रत्वमिन्द्रियसामुर्थ्यसाहित्वम् । प्रधानं कर्म विधत्ते—

दशपेय इति । दशसु वैकृतचमसेषु पातव्यः सोमरसो यस्मिन्कतौ स ऋतुदशपेयः । यद्वा—एकैकस्मिन्पात्रे दशभिर्ब्राह्मणैः पातव्यः सोमो यस्मि-
न्स दशपेयः । एतदेवाभिप्रेत्य सूत्रकार आह—“ भोभूते पात्रसंसादनकाले दश चमसानधिकान्प्रयुनाकि तानुञ्जयनकफल उञ्जयति भक्षणकाले दश दशैकैकस्मि
धमसे ब्राह्मणाः सोमपाः सोमं भक्षयन्ति ” इति । तं विधिं प्रशंसति—

“ दशपेयो भवति । अन्नाद्यस्यावरुद्ध्यै ” [ब्रा० का० १ प्र० ८ अ० २] इति । विधत्ते—

शतमिति । एकैकस्मिन्पात्रे दश दश ब्राह्मणा इति मिलित्वा शतं ब्राह्मणाः
पिबन्ति । प्रशंसति—

“ शतं ब्राह्मणाः पिबन्ति । शतायुः पुरुषः शतेन्द्रियः १ आयुष्येवेन्द्रिये
पतिविद्यति ” [ब्रा० का० १ प्र० ८ अ० २] इति । विधत्ते—

सप्तदशमिति । अस्मिन्कतौ यद्यस्तोत्रं तस्य सर्वस्य सप्तदशस्तोत्रत्वमेव
फुर्यात् । प्रशंसति—

“ सप्तदश स्तोत्रं भवति । सप्तदशः प्रजापतिः (२) । प्रजापतेराज्ये ”
[ब्रा० का० १ प्र० ८ अ० २] इति । विधत्ते—

प्रांकाशाविति । प्राकाशौ सुवर्णदर्पणौ । प्रशंसति—

“ प्राकाशावध्वर्यवे ददाति । प्रकाशमेवैनं गमयति ” [ब्रा० का० १
प्र० ८ अ० २] इति । हिरण्यसज्जो दानं विधत्ते—

सज्जामिति । तथा च सूत्रकारः—“ दक्षिणाकाले हिरण्यप्राकाशावध्वर्यवे
ददाति हिरण्यसज्जमुद्गात्रे ” इति । प्रशंसति—

“ सज्जमुद्गात्रे । व्येवासमै वासयति ” [ब्रा० का० १ प्र० ८ अ० २] इति ।

अस्य यजमानस्य व्येव विशिष्टमेव दुकूलादिकं वासयति उत्तरीयत्वेनाऽऽ-
च्छादयति । वस्तुलस्य स्वर्णाभरणस्य दानं विधत्ते—

रुक्ममिति । प्रशंसति—

“ रुक्मः होत्रे । आदित्यमेवास्मा उचयति ” [ब्रा० का० १ प्र० ८
अ० २] इति । इदं प्रापयतीत्यर्थः । विधत्ते—

अश्वमिति । ददातीत्यनुषज्यते । द्वाभ्यामेकद्रव्यदानं वार्चनिकम् । प्रशं-
सति—

“ अश्वं प्रस्तोतुप्रतिहवृभ्याम् । प्राजापत्यो वा अश्वः । प्रजापतेराप्त्यै (३) ” ।
ब्रा० का० १ प्र० ८ अ० २] इति ।

अश्वमेधप्रकरणे प्रजापतेरक्षयश्चयत्तत्परापतदिति श्रुतेरश्वस्य प्राजापत्यत्वम् ।

बालगर्भिणीनां गवां दानं विधत्ते—

द्वादशेति । वत्सद्वाराऽभिवृद्धिसूचनादायुष्याभिवृद्ध्या प्रशंसति—

“ द्वादश पथौहीर्जसणे । आयुरवावरुन्धे ” [ब्रा० का० १ प्र० ८
अ० २] इति । वन्ध्याया गोदानं विधत्ते—

वशामिति । वशाशब्देन बुद्धिस्थं वशित्वमभिप्रेत्य प्रशंसति—

“ वशां मैत्रावरुणाय । राष्ट्रमेव वश्यकः ” [ब्रा० का० १ प्र० ८
अ० २] इति । रेतःसेचनसमर्थस्य गोदानं विधत्ते—

ऋषभमिति । ऋषभशब्देन बुद्धिस्थमिन्द्रियात्म्यमभिप्रेत्य प्रशंसति—

“ ऋषभं ब्राह्मणाच्छसिने । राष्ट्रमेवेन्द्रियाव्यकः ” [ब्रा० का० १
प्र० ८ अ० २] इति । द्वाभ्यां प्रत्येकं वस्तुदानं विधत्ते—

वाससी इति । धौतवस्त्रयोः बुद्धिहेतुत्वमभिप्रेत्य प्रशंसति—

“ वाससी नेष्टापोतृभ्याम् । पवित्रे एवास्मै ” [ब्रा० का० १ प्र० ८ अ० २]

इति । स्थूलस्य यवपर्णशकटस्य दानं विधत्ते—

(राजसूयविषयस्य दक्षपेयस्याभिधानम्)

स्थूरि यवान्वितमिति । वारुणं यवमयं चरुमिति श्रुतत्वाद्यवमिथं वरुणं स्वकीयभागप्रदानेन स्वकीयदेशान्तादाहिर्निःसारितवान्मवतीत्यभिप्रेत्य प्रशंसति—

“स्थूरि यवाचितमच्छावाकाय । अन्तत एव वरुणमवयजते (४)” ।

[ब्रा० का० १ प्र० ८ अ० २] इति । विधत्ते—

अनड्वाहमिति । वह्निद्वारकेणोभयोः संबन्धेन प्रशंसति—

“अनड्वाहमग्नीध्रे । वह्निर्वा अनड्वान्” । वह्निरग्नीत् । वह्निर्नैव वह्नि यज्ञस्यो-
वरुन्धे ” [ब्रा० का० १ प्र० ८ अ० २] इति ।

दर्शपूर्णमासयोरग्नेयहविर्युक्तस्य शकटस्य वह्नादनड्वान्वह्निः । अग्नेरिन्ध-
नादाग्नीध्रेऽपि वह्निः । उभयोः संबन्धे सति वह्निरूपेणानुड्वा यज्ञस्य वह्नि
वाहकमाग्नीध्राद्युत्विग्जातं स्वाधीनं करोति ।

चोदकप्राप्तं होतृसामान्यादिकं वाधितुं विशेषान्विधत्ते—

भार्गवो होतेति । प्रकृतौ यः कौऽपि होतेत्यत्रापि तत्प्राप्तौ भृगुगोत्रोत्पन्न
एवंति विशेष्यते । प्रकृतौ ब्राह्मणाच्छंसिनं प्रत्याज्यस्तोत्रे गायत्रसाप्तो विहि-
तत्वात्तदपवादाय आयन्तीयं सामात्र विधीयते । आयन्त इव सूर्यमित्यस्यामृच्यु-
त्पन्नं साम आयन्तीयम् । प्रकृतौ यज्ञायज्ञित्यस्याग्निष्टोमसामत्वात्तदपोद्य वारव-
न्तीयं साम विधीयते । अथ न त्वां वारवन्तमित्यस्यामृच्युत्पन्नं वारवन्तीयं साम ।
प्रकृतौ वहन्तीनां गृह्णातीति प्रवाहमात्रगतानामपां वसतीवारित्वादत्रापि तत्प्राप्तौ
सरस्वतीगता एवाऽऽपो विधीयन्ते । इन्द्रवीर्यस्त्वेन त्रयं प्रशंसति—

“इन्द्रस्य सुपुवाणस्य त्रैधेन्द्रियं वीर्यं परापतत् । भृगुस्तुतीयमभवत् । आय-
न्तीयं तृतीयम् । सरस्वती तृतीयम् । भार्गवो होता भवति । आयन्तीयं ब्रह्मसामं
भवति । वारवन्तियमग्निष्टोमसामम् । सारस्वतीरपो गृह्णाति । इन्द्रियस्य वीर्य-
स्यावरुण्ये ” [ब्रा० का० १ प्र० ८ अ० २] इति ।

वारवन्तियस्येन्द्रवीर्यत्वाभावेनान्न स्तुतेरप्रतप्तत्वात्तेन सह स्तोतुं आयन्तीरमपि
पुनरुपादत्ते—

“आयन्तीयं ब्रह्मसामं भवति । इन्द्रियमेवास्मिन्वीर्यं भवति । वारवन्ती-
यमग्निष्टोमसामम् । इन्द्रियमेवास्मिन्वीर्यं वारयति (५)” । [ब्रा० का० १
प्र० ८ अ० २] इति ।

(राजसूयविषयस्य दशपेयस्याभिधानम्)

सामनाम्नि श्रयतिधातोः प्रतीतत्वाद्यजमानेन वीर्यमाश्रीयते । द्वितीयनाक्षि
वारयितृत्वप्रतिस्मिन् यजमाने प्रयुक्तं वैरिबीर्यं निवारितं भवति ।

अत्र मीमांसा ।

एकादशाध्यायस्य द्वितीयपादे चिन्तितम्—

दशपेये चाभिषेचनीये तन्त्रं भिदाऽथवा ।

क्रयसाहित्यतस्तन्त्रं कालभेदेन भिन्नता ॥

राजसूये दशपेयाभिषेचनीयसंज्ञकौ द्वौ सोमयागौ । तयोरङ्गननुष्ठानं तन्त्रेण
कार्यम् । कुतः । क्रयस्याभिन्नत्वात् । ‘ सह सोमो क्रीणाति ’ [इति] अभिषे-
चनीयस्य यदा सोमक्रयस्तदैव दशपेयस्यापि सोमे केतव्ये सति क्रयात्पूर्वमा-
विना दशपेयाङ्गनामपकर्षात्तन्त्रं स्यादिति आगते ब्रूमः—भिन्नकालीनयोरभिषे-
चनीयदशपेययोरङ्गनानां भेदो युक्तः । संसृष्टश्च द्वाभ्याम्यो दशम्य इष्टिम्य ऊ-
र्ध्वमपराह्णे दशपेयस्योपक्रमः । ताम्यः प्राचीनेऽत्यन्तव्यवहिते कालेऽभिषेचनीयः ।
न च क्रयसाहित्यमस्ति । ‘ सद्यो दीक्षयन्ति सद्यः सोमं क्रीणन्ति ’ इति दश-
पेये क्रयस्य सद्यस्कालत्वाभिधानात् । सह सोमाविति वचनेन क्रयार्थसंवादे सा-
हित्यं विवक्षितम् । तस्मादुभयोरङ्गनानां भेदः ।

तृतीयाध्यायस्य तृश्चमपादे चिन्तितम्—

राजसूये क्वचित्कर्तुंश्चमसो दशभिर्जनैः ।

भक्ष्यः किं तत्र राजन्या भक्षका ब्राह्मणा उत ॥

आद्यो भागा(ना)स्तंख्यैकजातोर्विप्राः शतं दश ।

चमसानद्युरित्युक्त्या राजपात्रं च विप्रगम् ॥

राजसूये दशपेयनामके यागे श्रूयते—“ दश दशैकैकं चमसमनुसर्पन्ति ”
इति । तत्र यजमानस्य राजन्यस्य यश्चमसः सोऽयं राजन्यैरेव दशभिर्मक्षणीयः ।
दशैतिसंख्या(ख्य)या जात्येकत्वप्रतिप्रानात् । तथा हि—दशपेयस्य ज्योति-
ष्टोमविकृतित्वात्प्रकृतं धर्मजातं चोदकेन प्राप्तम् । प्रकृतौ च यजमानचमसस्य
भिन्नजातिभिर्मक्षणं नास्तीत्यत्रापि तथैव प्राप्तम् । यद्यत्र दशेति विशेषो
विधीयते तर्हि प्रकृतं भक्षकसंख्यामात्रं निदर्शयतां न त्वेकजातीयत्वम् । तस्मा-
द् राजन्या यजमानो राजन्येनैवभिः सह भक्ष्योदिति प्राचीनं श्रुति—प्रकृतितः

(राजसूयसंबन्धिनं दिशामवेष्टयः पशुद्वयं सात्यद्वतर्हवीषि चेत्येतेषां विधिः)
 प्राप्तेषु दशसु चमसेषु भक्षणामानुसर्पतां पुरुषाणां दश दशोतिवीप्सया प्रतिच-
 मत्तं दशसंख्यां विद्यायार्थं सिद्धां शतसंख्यामनुद्य संख्येयानां सर्वेषां ब्राह्मण्यं
 विधीयते—“ शतं ब्राह्मणाः पिबन्ति ” इति । तथा सति यजमानस्यापि राज-
 न्यस्य यत्र भक्षो नास्ति तत्र कुतोऽन्ये राजन्या भक्षयेयुः । तस्माद्ब्राह्मणा एव
 भक्षकाः । दशमाध्यायस्य तृतीयपादे चिन्तितम्—

किं प्राकाशौ बाधकौ स्तः कृत्स्नस्याऽऽध्वर्यवस्य वा ।

ददातियोगात्कृत्स्नस्य न विशिष्टेन योगतः ॥

राजसूये श्रूयते—“ हिरण्यम्यो प्राकाशाकध्वर्यवे ददाति ” इति । प्राकाशौ
 दीपस्तम्बावित्येके । दर्पणावित्यपरे । तौ किं प्राकृतस्य दक्षिणाद्व्यस्य बाधकौ,
 उताध्वर्युभागस्यैव । तत्र प्राकाशौ ददातीति कर्मकारकवाचिद्वितीयाश्रुतिरुत्तेन
 दानसंबन्धेन प्राकाशावध्वर्यप इति वाक्यरुते पुरुषसंबन्धेऽप्योदिते सति देयद-
 व्यपतीतेर्देयान्तरस्य कृत्स्नस्य बाध इति पूर्वं पक्षः । अध्वर्यवे ददातीति संपदा-
 नकारकवाचिचतुर्थीश्रुतिरुत्तस्य दानक्रियासंबन्धस्यापवादितुमशक्यत्वात्संपदानवि-
 शिष्टदानक्रियासंबन्धेऽपि द्वितीयाश्रुतेरविरोधादध्वर्युभागस्यैव बाध इति राजानः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये प्रथमपाण्डेऽष्टमपाठकेऽ-

ष्टादशोऽनुवाकः ॥ १८ ॥

(अथ प्रथमाष्टकेऽष्टमपाठके एकोनविंशोऽनुवाकः) ।

आग्नेयमष्टाकपालं निर्वपति हिरण्यं दक्षि-
 णेन्द्रमेकादशकपालमुपभो दक्षिणा वैश्वदेवं
 चरुं पिशङ्गी पष्ठोही दक्षिणा भज्रावरुणीमा-
 मिक्षां वशा दक्षिणा बार्हस्पत्यं चरुं शिति-
 पृष्ठो दक्षिणाऽऽदित्यां मरुतां गमिणीमा ल-
 मते मारुतीं पृथि पष्ठोहीमश्विन्यां पूषे

१ स. न्ये चादि ।

(राजसूयसंज्ञान्विनां दिशामवेष्टयः पशुद्वयं सात्यदूतहवींषि चेत्येतेषां विधिः)

पुरोडाशं द्वादशकपालं निर्वपति सरस्वते

सात्यवाचं चरुं सवित्रे सत्यप्रसवाय पुरो-

डाशं द्वादशकपालं तिमृधन्वं कृष्णकृतिर्द-

क्षिणा (१) ॥

(आग्नेयं हिरण्यमैन्द्रं वैश्वदेवं पिशङ्गीं सप्तचत्वारिंशत्) ।

इति छण्णयजुर्वेदीयतैत्तिरीयसंहितायां प्रथमाष्टकेऽ-

ष्टमप्रपाठक एकोनविंशोऽनुवाकः ॥ १९ ॥

(अथ प्रथमकाण्डेऽष्टमप्रपाठकं एकोनविंशोऽनुवाकः) ।

अष्टादशे दशपेदोऽभिहितः । एकोनविंशे दिशामवेष्टयः पशुद्वयं सात्यदू-
तानां हवींषि च विधीयन्ते । तत्राऽऽदौ पञ्च हवींषि विधत्ते—

आग्नेयमष्टाकपालमिति । पिशङ्गीं पिङ्गलवर्णां ।

दिग्ग्यास्थापनप्रयुक्तोन्मादपरिहारेणावेष्टिविधिं प्रस्तौति—

“ ईश्वरो वा एष दिशोऽनून्मदितोः । यं दिशोऽनु व्यास्थापयन्ति । दिशा-
मवेष्टयो भवन्ति । दिक्षेव प्रतितिष्ठत्यनुन्मादाय ” [ब्रा० का० १ प्र० ८
अ० ३] इति ।

यं यजमानमध्वर्युः प्रस्थापयत्येष यजमानो दिशोऽनुप्राप्य दिग्भ्रमेणोन्मादि-
तोरुन्मतो भवितुमीश्वरः प्रभुर्भवति । विधिवाक्यावगतं देवतापञ्चकं प्रशंसति—

“ पञ्च देवता यजति । पञ्च दिशः । दिक्षेव प्रतितिष्ठति ” [ब्रा०
का० १ प्र० ८ अ० ३] इति ।

आग्नेयादीनां चतुर्णां मध्य एकैकयागादूर्ध्वं पञ्चमहविषि अभिधारणं विधत्ते—

“ हविषो हविष इष्ट्वा चार्हस्पत्यमभिधारयति । यजमानदेवत्यो वै बृह-
स्पतिः । यजमानमेव तेजसा समर्धयति (१) ” । [ब्रा० का० १ प्र० ८
अ० ३] इति ।

यजमानस्य देवता उक्ता अग्न्यादयश्चतस्रस्ताम्यो हितो यजमानदेवत्यः ।
अवेष्टीर्विधाथ द्विपशुयुक्तं पशुबन्धकर्म विधत्ते—

(राजसूयतंत्रन्धिनां दिशागवेष्टयः पशुद्वयं सात्यदूतहवींषि चेत्येतेषां त्रिविधः)

आदित्यां मल्हामिति । अदितिर्देवता यस्याः सेत्यादित्या मल्हा मणिळा गलस्तनयुकेत्यर्थः । पृश्निस्त्वतनुः श्वेतवर्णा वा ।

अदितेभूमित्वेन राष्ट्रत्वं मरुतां च वैश्वस्त्वमसकृदकं तदेतदभिप्रेत्य प्रशंसति—

“ आदित्यां मल्हां गर्भिणीमालभते । मारुतीं पृश्निं पठौहीम् । विशं चैवास्मै राष्ट्रं च समीचीं दधाति ” [ब्रा० का० १ प्र० ८ अ० ३] इति ।

करप्रदानेन विशः सम्पक्त्वं सस्यानिष्पादकत्वेन राष्ट्रस्य सम्पक्त्वम् ।

पाठमाप्तं क्रमं प्रशंसति—

“ आदित्यया पूर्वया प्रचरति । मारुत्योत्तरया । राष्ट्र एव विशमनुव-
प्राति ” [ब्रा० का० १ प्र० ८ अ० ३] इति ।

आश्रावणस्य चोदकप्राप्तमुच्चानित्वमादित्ययोगेऽनुद्यापवादितुं विवृत्ते—

“ उच्चेरादित्याया आश्रावयति । उपाशु मारुत्यै । तस्माद्राष्ट्रं विशम-
विषदति ” [ब्रा० का० १ प्र० ८ अ० ३] इति ।

यस्माद्राष्ट्ररूपांथेमादित्येष्टावुच्चध्वनिर्विदूपायां मारुतीष्टावुपांशुध्वनिस्तस्या-
ल्लोकेऽपि राष्ट्रमुज्जित्य तत्पालको राजादिः सहस्रकरदानाय विशमतिवदति ।
निर्मत्सयतीत्यर्थः । पूर्वोक्तं पशुविशेषणं प्रशंसति—

“ गर्भिण्यादित्या भवति (२) । इन्द्रियं वै गर्भः । राष्ट्रमेवेन्द्रियाव्यकः ।
अगर्भां मारुती । विद्वै मेरुतः । विशमेव निरिन्द्रियामकः ” [ब्रा० का० १
प्र० ८ अ० ३] इति ।

गर्भस्येन्द्रियकार्यत्वादिन्द्रियत्वं तेन गर्भेण राष्ट्रगता आस्रणक्षत्रियप्रजा
इन्द्रिययुक्ता भवन्ति । मारुत्या गर्भराहित्येन वैश्या निरिन्द्रिया इतरापेक्षया
क्षीणसामर्थ्या भवन्ति । ननु पठौही बालगर्भिणीत्यसकृदकं कथमगर्भा मारुती-
तीहोच्यते । नायं दोषः । पञ्चवर्षाया अंषि पठौहीशब्दवाच्यत्वात् ।

पशुबन्धं विधायां सात्यदूतानां हवींषि विवृत्ते—

अश्विभ्यां पूष्ण इति । पूष्णे चेति देवतासमुच्चयो द्रष्टव्यः । सत्यं वकीति
सत्यवाक्यतस्मै सरस्वचापकाय देवाय । सत्यप्रसवायामोघानुज्ञाय । तिसृभिरिषु-
भिर्मुक्तं धनुस्तिसृधन्वं तत्प्रक्षेपाय निर्मिता शृङ्गदृतिः । तदुभयमत्र देवम् ।

तेषु हविःषु प्रथमं प्रशंसति—

“ देवासुराः सत्यता आसन् । ते देवा अधिनोः पूषन्वाचः सत्यं संनि-
धाय । अनुतेनासुरानन्यभवन् । तेऽश्विभ्यां पूष्णे पुरोडाशं द्वादशकपाल निर-

(राजसूयसंबन्धिनां विज्ञापनेष्टयः पशुद्वयं सात्यद्वृतहवीषिं चेत्येतेषां विधिः)
 वषन् । ततो वै ते वाचः सत्यमवारुन्धत (३) । यदग्निभ्यां पूष्णो पुरोडाशं
 द्वादशकपालं निर्वपति । अनुतेनैव भ्रातृव्यानभिभूय । वाचः सत्यमवारुन्धे ॥
 [ब्रा० का० १ प्र० ८ अ० ३] इति ।

वाचः संबन्धि यत्सत्यमनृतपरित्यागेन भाषणं तत्सर्वं स्वकीयमग्निनोः पूष्णि
 च निक्षेपरूपेणावस्थाप्य युष्मान् हनिष्याम इत्यनृतेन वचनेनासुराणां मये
 भाषां कृत्वा तद्विधासेन युद्धसंनाहं परित्यज्य कदाचिन्निद्राणानसुराणिहतवन्तः ।
 ततोऽनृतदोषपरिहारक्षमं पूर्वनिक्षिप्तं वाचः सत्यं ग्रहीतुमाग्निनोः पूष्णः स्वोक्तो-
 चरूपं पुरोडाशं निरुप्य तत्सत्यं स्वाधीनं कृतवन्तः । तद्वद्यजमानस्यापि ब्रह्म-
 ष्यम् । द्वितीयं हविः प्रशंसति—

“ सरस्वते सत्यवाचे चरुम् । पूर्वमेवोदितम् । उत्तरेणाभिगृणाति ॥ ” [ब्रा०
 का० १ प्र० ८ अ० ३] इति ।

पूर्वं प्रथमहविःप्रशंसार्थं वाचः सत्यमवारुन्ध इति यदुक्तं तदेवोत्तरेण सत्य-
 वाच इत्यनेन देवतादिशेषणेन विधिवाक्यविशेषो गृणाति उच्चारयति ।
 अतोऽनेनापि यागेन सत्यस्वीकार एव दृढो भवेतीत्यभिप्रायः ।

सत्यप्रसवायेत्येतद्विशेषणं प्रशंसति—

“ सवित्रे सत्यप्रसवाय पुरोडाशं द्वादशकपालं प्रसूयै ॥ ” [ब्रा० का०
 १ प्र० ८ अ० ३] इति । विधत्ते—

“ दूतान्प्रहिणोति । आविद एता मयन्ति । आविदमेवं गमयन्ति । अथो
 दूतेभ्य एव न छिद्यते ॥ ” [ब्रा० का० १ प्र० ८ अ० ३] इति ।

प्रतिराजभ्यो दूतान्प्रेषयति । एते दूता आविदो भवन्त्येतदीयं शासनमा
 समन्ताद्देयन्ति ख्यापयन्तीत्याविदः । तेन दूतप्रेषणेनैव यजमानमाविदं गमयन्ति
 आ समन्ताद्देयते ख्याप्यत इत्यावित्कीर्तिस्तां प्रापयन्ति । किंचायं दूतेभ्यो न
 विच्छेद्यते सर्वतः प्रेषयितुं कदाचिद्दूता न लभ्यन्त इत्येवं विच्छेदो न भवति,
 किंतु सर्वदा बहवो दूताः संनिहिता वर्तन्ते । दूतप्रेषणप्रकारः सूत्रकारेण
 स्पष्टीकृतः—“ तान्यभ्यवक्ष्यामि प्रतिराजभ्यः प्रहिणोत्यभ्यपिक्षि राजाऽभूव-
 मित्यावेदयते ॥ ” इति । तानि तिसृष्वन्वादीनि दक्षिणाद्रव्याण्यभ्यवक्ष्यामि
 आक्रम्य स्नात्वा तानि प्रतिराजभ्यो दर्शयितुं दूतहस्ते दत्त्वा प्रेषयति । स च
 दूतो राज्ञ एतद्वचनं तेषामग्रे कथयति—अभिपिक्षोऽस्मि युष्माकं सर्वेषां राजाऽ-
 भूवमिति । दक्षिणां प्रशंसति—

(राजसूयसंबन्धिनां दिशामन्वेष्टयः पशुद्वयं सात्यद्रुतहवीषि चेत्येतेषां विधिः)

“ तिसृष्वन्वेष्ट शुष्कदृतिर्दक्षिणा समृद्धये (४) ” । [ब्रा० का० १

प्र० ८ अ० ३] इति ।

अत्र भीमांसा ।

द्वितीयाध्यायस्य तृतीयपादे चिन्तितम्—

राजसूयं प्रकृत्येष्टिरवेष्टिनामिका भूयते तु ।

विप्रक्षत्रियविद्भेदाद्धविषां व्यत्ययः क्रमे ॥

विपादेरनुवादः स्यात्प्रापणं वाऽनुवादगुः ।

व्यत्ययाय दूयाणां च राजत्वात्प्राप्तिरस्ति हि ॥

न राज्ययोगाद्वाजत्वं क्षत्रियत्वकृतं ततः ।

अप्राप्तप्रापणात् (णं त) स्माच्च रयंतरतुल्यता ॥

राजसूयप्रकरणे काचिद्विष्टिरवेष्टिनामिका भूयते—“ आमेयमष्टाकपालं निर्वपति हिरण्यं दक्षिणेन्द्रमेकादशकपालमृषमो दक्षिणा वैश्वदेवं चरुं पिशङ्गी पशौही दक्षिणा मेत्रावरुणीमामिक्षां वंशा दक्षिणा बार्हस्पत्यं चरुं शितिपृष्ठो दक्षिणा ” इति । तस्यामेवेष्टौ हविषां क्रमव्यत्ययः भूयते—“ यदि ब्राह्मणो यजेत बार्हस्पत्यं मध्यतो निधायाऽऽहुतिमोद्धतिं हत्वा तमभिचारयेत्, यदि राजन्य ऐन्द्रं, यदि वैश्यो वैश्वदेवम् ” इति । तत्र यथा पूर्वाधिकरणं ऐन्द्र-वायवाग्रत्वं व्यवस्थापयितुं यद्विशब्दयुक्तेन वाक्येन रथंतरं निमित्तत्वेना-नूदितम्, एवमत्रापि पञ्चमस्थाने श्रूयमाणं बार्हस्पत्यं चरुं मध्ये तृतीयस्थाने स्थापयितुं यदि ब्राह्मण इत्येतन्निमित्तदेयाऽनूद्यते । द्वितीयस्थाने श्रुतस्त्वेन्द्रस्य तृतीयत्वेन स्थापयितुं यदि राजन्य इत्यनुवादः । वैश्वदेवस्य तृतीयस्थाने श्रवणात्तत्र मध्ये निधानविधिर्निधानुवादः । ननु राजकर्तृकराजसूये ब्राह्मण-वैश्ययोः प्राप्त्यभावाच्चानुवादो युक्त इति चेन्न, तयोरपि राज्ययोगेन राज-शब्दार्थत्वादिति प्राप्ते ब्रूमः—राजशब्दः क्षत्रियजातौ रूढः, न नु राज्ययो-गस्तस्य प्रवृत्तिनिमित्तम्, प्रत्युत राज्यशब्दस्य राजयोगः प्रवृत्तिनिमित्तम् । राज्ञः कर्मेति विगृह्य राजप्रातिपदिकस्थोपरि प्रत्ययविशेषविधानात् । ब्राह्मण-वैश्ययोः प्रजापालने राज्यशब्द औपचारिकः । तस्यामेवेष्टौ ब्राह्मणवैश्यो पूर्वप्रप्राप्तावनेन प्राप्येते । ननु राजसूयस्य राजकर्मात्तदन्तर्गतताया अवेषे-रपि स्यात्प्राप्त्यभावाच्चानुवादो युक्त इति चेन्न, तयोरपि राज्ययोगेन राज-शब्दार्थत्वादिति प्राप्ते ब्रूमः—राजशब्दः क्षत्रियजातौ रूढः, न नु राज्ययो-

(राजसूयसंबन्धिनां दिशामवेष्टयः पशुद्वयं सात्यदूतहवींषि चेत्येतेषां विधिः)

वेष्टौ तदसंभवेऽपि राजसूयादहिः प्रयुज्यमानायामवेष्टौ तत्संभावात् । तस्मादत्र ब्राह्मणादिकर्तृकं यथोक्तगुणविशिष्टं कर्मान्तरं विधीयत इति न रथंतरादितुल्यत्वम् । यदिशब्दस्तु निपातत्वादनर्थकोऽर्थान्तरवाची वेत्यु-
ज्यम् । एकादशाध्यायस्य चतुर्थपादे चिन्तितम्—

अवेष्टावङ्गन्तन्त्रत्वं भेदो वा लिङ्गन्तोऽग्रिमः ।

नोत्पत्तौ दक्षिणभेदांलिङ्गं ब्राह्मणयोगम् ॥

राजसूयप्रकरणं श्रूयते—“ दिशामवेष्टयो भवन्ति ” इति । ताश्चावेष्टय उत्पत्तिवाक्यैरेवामन्नायन्ते—“ आग्नेयमष्टाकपालं निर्वपति हिरण्यं दक्षिणै-
न्द्रमेकादशकपालमुपमो दक्षिणा वैश्वदेवं चरुं पिशङ्गि पष्ठौही दक्षिणा भैत्रा-
वरुणीमभिक्षां वशा दक्षिणा बार्हस्पत्यं चरुं शितिपृष्ठो दक्षिणा ” इति ।
तास्वेष्टिषु तन्त्रेणाङ्गानुष्ठानम् । कुतः । तल्लिङ्गान्—“ यदि ब्राह्मणो यजेत
बार्हस्पत्यं मध्ये निधायाऽऽहुतिमाहुतिं हुत्वा तमभिधारयेद्यदि राजन्य ऐन्द्रं
यदि वैश्यो वैश्वदेवम् ” इति । तत्र मध्ये निधानं प्रयोगैक्यनिमित्तमिति
लिङ्गं, तदैक्याच्च तन्त्रमिति प्राप्ते ब्रूमः—उत्पत्तिगतेन दक्षिणभेदेन प्रयो-
गभेदावगमादङ्गानां भेदः । लिङ्गं तु वहिष्प्रयोगविषयम् । अस्ति च प्रयोगद्व-
यम् । राजसूयप्रकरणपाठादन्तःप्रयोग एकः । न च प्रकरणादुत्कर्षः कर्तुं
शक्यः । राजसूयाङ्गभूतदिग्ब्यास्थापननिमित्तोन्मादपरिहाररूपेणार्थवादेन
तत्संबन्धावगमात् । तथा च श्रूयते—“ ईश्वरो वा एष दिशोऽनुन्मादितोः ।
यं दिशोऽनु व्यास्थापयन्ति । दिशामवेष्टयो भवन्ति । दिक्ष्वेव प्रतितिष्ठत्यनु-
न्मादाय ” इति । राजसूयादहिष्प्रयोगस्त्वेतयाऽन्नाद्यकामं याजयेदिति
विहितः । न चासौ राजसूयान्तःपाती । यदि ब्राह्मण इत्यादिना वर्णत्रय-
संयोगावगमात् । राजसूये च ब्राह्मणवैश्ययोरनधिकारात् । तस्माद्वहिष्प्रयोगे
तन्त्रमन्तःप्रयोगे भेद इति निर्णयः ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये प्रथमकाण्डेऽष्टमप्रपाठक

एकोनविंशोऽनुवाकः ॥ १९ ॥

(राजसूयनिषयाणां प्रयुजां हविषामभिधानम्)

(अथ प्रथमाष्टकेऽष्टमप्रपाठके विंशोऽनुवाकः) १

आग्नेयमष्टाकपालं निर्वपति सौम्यं चरुं
सावित्रं द्वादशकपालं बार्हस्पत्यं चरुं त्वाष्ट्रम्-
ष्टाकपालं वैश्वानरं द्वादशकपालं दक्षिणो रथ-
वाहनवाहो दक्षिणा सारस्यतं चरुं निर्वपति
पौष्णं चरुं मैत्रं चरुं वारुणं चरुं क्षेत्रपत्यं
चरुमादित्यं चरुमुत्तरो रथवाहनवाहो दक्षिणा (१) ॥

(आग्नेयं सौम्यं बार्हस्पत्यं चतुस्त्रिंशत्) ।

इति ऋण्यजुर्वेदीयतैत्तिरीयसंहितायां प्रथमाष्टकेऽ-

ष्टमप्रपाठके विंशोऽनुवाकः ॥ २० ॥

(अथ प्रथमकाण्डेऽष्टमप्रपाठके विंशोऽनुवाकः) ।

एकोनविंशे दिशामवेष्टयः पञ्चबन्धः सात्यदत्तानां हवींषि चोक्तानि । अथ
विंशे प्रयुजां हवींष्युच्यन्ते । तत्प्रकारः सूत्रकारेण दर्शितः—“अपराह्णे षड्भिः
प्रयुजां हविर्भिर्यजत आग्नेयमष्टाकपालमिति दक्षिणो रथवाहनवाहो दक्षिणा
शोभूते षड्भिरुत्तरो रथवाहनवाहः ” इति । तान्येतानि हवींषि विधत्ते—

आग्नेयमिति । रथस्य वाहनं रथवाहनमन्यच्छकटं यस्मिञ्शकटे रथस्येयोरम-
वस्थाप्यते तस्य रथवाहनस्य शकटस्य बाहेको दक्षिणो यो बलीवर्दोऽसौ पूर्वपटके
दातव्यः । एवमुत्तरपटकेऽपि योज्यम् । अत्र पूर्वपटकगतं प्रथमं हविः प्रशंसति—

“ आग्नेयमष्टाकपालं निर्वपति । तस्माच्छिशिरे कुरुषञ्जालाः प्राञ्चो यान्ति ”

[ब्रा० का० १ प्र० ८ अ० ४] इति ।

उपरिष्ठात्परकीयक्षा उपन्यस्यन्ते “ मांसं मास्येताद्वि हवींषि निरुष्याजी-
त्याहुः ” इति । तत्तद्धानुसारेण फाल्गुनमासमारभ्य क्रमणैकैकस्मिन्मास एतैकं
हविर्निर्वपणीयम् । तथा हि—फाल्गुन्याः पौर्णमास्याः प्राग्व० राजसूयमुपकम्ब
पवित्रनामकमग्निष्टोममानुमतादीनि चानुष्टाय फाल्गुन्यां पौर्णमास्यामारभ्य वैध-
देववरुणप्रधाससाकमेधाश्चतुर्षु मासेषु निष्ठाद्य द्वितीयस्यां फाल्गुन्यां त्रिज्यायां

(राजसूयविषयाणां प्रयुजां हविषामभिधानम्)

शुनासौरीयन्त्रतुरीयादिक्रमनुष्ठायोत्तरदिनेषु देविकादीनि यथोक्तक्रमेण रत्निनां हवींषि चानुष्ठाय फाल्गुनामावास्यायामभिवेचनीयार्थं दीक्षयित्वा तस्य दीक्षा वर्धनीयाः । तथा चाऽऽपस्तम्ब आह—“ तथाऽभिवेचनीयस्योक्त्यस्य दीक्षाः प्रवर्धयति यथा संवत्सरस्य दशरात्रेऽवशिष्टे दशपेयो भविष्यति ” इति । स च दशपेयः संवत्सरं दशरात्रीरवशेष्य पञ्चम्यामुपक्रम्यते पञ्चभिर्दिनैर्निष्पाद्यत्वेन नवम्यां समाप्यते दशम्यां प्रातः सात्यदूतानि निरुप्यापराहणे प्रयुजां हवींष्युपक्रमितव्यानि । तथा सत्याग्रेणस्य फाल्गुनरूपो द्वितीयः शिशिरमासः प्राप्यते । तस्मिन्निशिशिरे तज्जिर्वापाच्छिशिरद्वारा तद्धविः स्तूयते । कुरुपञ्चालदेशवर्तिनो राजानः प्राच्येषु देशेषु सस्याभिवृद्धिमवगत्य दिग्विजयाय प्राञ्चः प्रयान्ति । यस्मादाग्नेययागकालः शिशिरः सस्याभिवृद्धिहेतुस्तस्मात्प्राञ्चो यान्तीत्येवं स्तुतिः । द्वितीयं हविः प्रशंसति—

“ सौम्यं चरुम् । तस्माद्वसन्तं व्यवसायाऽऽदयन्ति ” [ब्रा० का० १ प्र० ८ अ० ४] इति ।

उक्तक्रमेण वासन्तिकयोः प्रथममासि सौम्यं चरुं निर्वपति । यस्मादन्नस्य देवता सोमोऽत्र चरुणेज्यते तस्मात्प्रथमो वसन्तमास आगतोऽयमिति निश्चित्य प्रादेशं जेतुं गता राजानस्तत्रत्यं धान्यं सर्वमुपहृत्य स्वसेनामादयन्ति वसन्तः समुपस्थितः सम्यत्पक्वं समृद्धमन्नं कामं भुञ्जतामिति वदन्तो हस्तेन सर्वां सेनां प्रेरयन्ति । तृतीयं हविः प्रशंसति—

“ सावित्रं द्वादशकपालम् । तस्मात्पुरस्ताच्चवानां सवित्रा विरुन्धते ” [ब्रा० का० १ प्र० ८ अ० ४] इति ।

यस्माद्द्वितीये वसन्तमासे सावित्रयागः कृतस्तस्मात्पुरस्तात्पूर्वस्यां दिशि गता राजानः सवित्राऽनुज्ञाताः सन्तो यवानां विरुन्धते यवादीनि धान्यानि मरकीयाणि विशेषणाविरुन्धते यथा कृषीवला न गृह्णन्ति तद्ददवरोधं कुर्वते । अतुर्थं प्रशंसति—

“ बार्हस्पत्यं चरुम् । सवित्रैव विरुध्य । ब्रह्मणा यवानादधते ” [ब्रा० का० १ प्र० ८ अ० ४] इति ।

यस्मात्प्रथमे ग्रीष्मे मासि बार्हस्पत्ययागः कृतस्तस्माद्ब्रह्मणा बृहस्पतिनाऽनुज्ञा-

(राजसूयविषयाणां प्रयुजां हविषामभिधानम्)

साः सन्तो यवानादधते पूर्वं सवितृप्रसादाद्ये यवाः परदेशवर्तिभ्यः कृषीवलेभ्योऽव-
कृष्टास्तान्सर्वानानीय स्वगृहेषु स्थापयन्ति । पञ्चमं प्रशंसति—

“ त्वाष्ट्रमष्टाकपालम् (१) । रूपाण्येव तेन कुर्वते ” [ब्रा० का० १
प्र० ८ अ० ४] इति ।

यस्माद्द्वितीये ग्रीष्मे मासि त्वाष्ट्रयागः कृतस्तेन कारणेन रूपनिर्माणा
त्वष्ट्राऽनुज्ञाताः सन्तो रूपाण्येव परकीयधान्यानां यथेष्टभोजनेन पुष्टिमन्त्येव
शरीराणि कुर्वन्ते । षष्ठं प्रशंसति—

“ वैश्वानरं द्वादशकपालम् । तस्माज्जघन्ये नैदाघे प्रत्यश्चः कुरुषञ्चाला
भान्ति ” [ब्रा० का० १ प्र० ८ अ० ४] इति ।

यस्माद्द्वार्षिके प्रथमे मासि वैश्वानरयागः कृतस्तस्माद्वैश्वानरेणानुज्ञाता जघन्ये
नैदाघे द्वितीयस्मिन्ग्रीष्ममासेऽपगते सति वर्षतुप्रथममासे परकीयराष्ट्रं सर्वात्मना
विनाश्य स्वदेशं प्रति प्रत्यङ्मुखः कुरुषञ्चाला राजानो भान्ति । तदेतदुपलक्षणं
सर्वेऽपि राजान उक्करीत्या कुर्वन्तीति द्रष्टव्यम् । उत्तरषट्कस्य प्रथमं हविः
प्रशंसति—

“ सारस्वतं चरुं निर्वपति । तस्मात्प्रावृषि सर्वा वाचो वदन्ति ” [ब्रा०
का० १ प्र० ८ अ० ४] इति ।

यस्माद्द्वितीये वार्षिकमासि सारस्वतयागः कृतस्तस्मात्प्रावृषि वृष्ट्या संतु-
ष्टाः कृषीवलास्त्वया कृषिकार्यं मया कृषिकार्यं क्रियते मीजानि सन्ति के
वाऽनृवाह इत्यादिकाः सर्वा वाचः परस्परं वदन्ति । उत्तरहविःपञ्चकं प्रशं-
सति—

पौष्णेन व्यवस्थन्ति । मैत्रेण कृषन्ते । वारुणेन विधृता आसते । क्षेत्र-
पत्येन पाचयन्ते । आदित्येनाऽऽदधते” [ब्रा० का० १ प्र० ८ अ० ४] इति ।

शारदे प्रथमे मासि पौष्णयागस्य कृतत्वात्तेन पौष्णेन व्यवस्थन्ति पुषदेव-
ताया अनुग्रहेण पुष्टिमानेतावतीं भूमिं कृषामीत्यादिनिश्चयं कुर्वन्ति । शारदे
द्वितीये मासि मैत्रयागस्य कृतत्वान्मित्रदेवताया अनुग्रहेण निर्विघ्नाः कृषन्ति ।
हेमन्ते प्रथमे मासि वारुणयागस्य कृतत्वाद्धारुणदेवताया अनुग्रहेण गोमयादिकं
प्रक्षिप्य नीरपूर्णं क्षेत्रं विशेषेण धृतवन्तः पोषयन्त आसते । हेमन्ते द्वितीये
मासि क्षेत्रपत्ययागस्य कृतत्वात्क्षेत्रपतिदेवताया अनुग्रहेण सस्यमध्ये यथेष्टमु-

(सौत्रामणीमन्त्रपशुहविषामभिधानम्)

त्पञ्चं निरर्थकं तृणादिकमुन्मूल्य फलपाकं संपादयन्ति । औशोरे प्रथमे मास्यादि-
त्ययागस्य कृतत्वादादितिदेवताया अनुग्रहेण पक्वानि धान्यानि स्वगृहेष्वादिधत्ते ।
यश्चोक्तं प्रतिमासनिर्वापं परपक्षत्वेनोपन्यस्यति—

“मासि मास्येतानि हवींषि निरुप्याणीत्याहुः । तेनैवर्तन्प्रयुक्ते इति”
[ब्रा० का० १ प्र० ८ अ० ४] इति ।

तेनैव प्रतिमासं पृथङ्निर्वापेणैव सृष्टानृतन्प्रयुक्तवान्भवति ऋतुधर्मान्यथायथं
प्रयुक्तवान्भवति । यस्मादतुप्रयोगस्तेषु संपद्यते तस्मादेतानि प्रयुजां हवींषीत्याभि-
प्रायः । तं पक्षं निराकृत्य पक्षान्तरं विधत्ते—

“अथो खत्वाहुः । कः संवत्सरं जीविष्यतीति । पडेव पूर्वेषु निरुप्याणि । षडु-
त्तरेषु । तेनैवर्तन्प्रयुक्ते” [ब्रा० का० १ प्र० ८ अ० ४] इति ।

आशुष्परिमाणस्यावगन्तुमशक्यत्वाद्धर्गस्य त्वरिता गतिरितिन्यायेन दिनद्वये
निरुप्याणि । तथा सति षट्संख्यायाः षड्वी ऋतव इतिश्रुत्यनुसारेण ऋतुप्र-
योगसिद्धिः । प्रयुजां हविष्वमप्युपपन्नमित्यभिप्रायः । दक्षिणाद्वयं प्रशंसति—

“दक्षिणो रथवाहनवाहः पूर्वेपां दक्षिणा । उत्तर उत्तरेषाम् । संवत्सरस्यै-
वान्तौ मुनक्ति । सुवर्गस्य लोकस्य समष्ट्यै (३)” [ब्रा० का० १ प्र० ८
अ० ४] इति ।

शकटमुगस्योभयोरन्तयोर्बद्धावेतावनङ्गाहौ तयोर्दानेन संवत्सरस्योभयोर्मास-
षट्कयोरन्तौ संपादितवान्भवति । तेन स्वर्गः प्राप्यते ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये प्रथमकाण्डेऽष्टमप्रपाठके

विंशोऽनुवाकः ॥ २० ॥

(अथ प्रथमाष्टकेऽष्टमप्रपाठक एकविंशोऽनुवाकः) ।

स्वा॒र्द्धीं त्वा॒ स्वा॒दुना॒ ती॒त्रां ती॒त्रेणा॒मृता॒म-
मृते॑न॒ सृ॒जामि॒ स॒ सोमे॑न॒ सोमो॑ऽस्य॒श्विभ्या॑
प॒च्यस्व॒ सर॑स्वत्यै प॒च्यस्वेन्द्रा॑य सु॒त्रा॒णो प-
च्य॒स्व पुना॑तु ते परि॒स्कृत॑ सोम॒ सूर्य॑स्य

(सौत्रामणीमन्त्रपशुहविषामभिधानम्)

दुहिता । वारेण शश्वता तना । वायुः पूतः पवि-
त्रेण प्रत्यङ्सीमो अतिद्वुतः । इन्द्रस्य युज्यः
सखा । कुविदङ्ग यवमन्तो यवः चिद्यथा दा-
न्यनुपूर्वं वियूर्य । इहेहैपी कृणुत भोजनानि
(१) ये बर्हिषो नमोवृक्तिं न जग्मुः । आश्विनं
धुम्रमा लभते सारस्वतं मेपमैन्द्रमुपममैन्द्रमे-
कादशकपालं निर्वपति सावित्रं द्वादशकपालं
वारुणं दशकपालं सोमप्रतीकाः पितरस्तु-
प्युत बहवा दक्षिणा (३) ।

(भोजनानि पद्विंशतिश्च) ।

इति कृष्णयजुर्वेदीयतैत्तिरीयसंहितायां प्रथमाष्टकेऽ-
ष्टमप्रपाठक एकविंशोऽनुवाकः ॥ २१ ॥

(अथ प्रथमकाण्डेऽष्टमप्रपाठक एकविंशोऽनुवाकः) ।

विंशोऽनुवाके प्रयुजां हवींष्युक्तानि । एकविंशे सौत्रामण्या मन्त्राः पञ्चषो
हवींषि चोच्यन्ते ।

कल्पः—“ अग्रेण गार्हपत्यमवटं स्वात्वा तस्मिन्सुरायाः कल्पेन सुरां संद-
धाति परिसृज्यवति स्वादीं त्वा स्वादुनेति शैष्यैः सुरां संसृजति” इति । पाठस्तु—
स्वादीं त्वेति । हे सुरे स्वादीं त्वा स्वादुना सोमेन संसृजामि । अत्र सोम-
शब्देन ग्रीहियवाद्यङ्कुरं शष्पशब्दामिधेयं बालतृणमु(णं चो)पलक्ष्यते । सोम-
स्यौषधिराजत्वेनोपलक्षयितुं शक्यते(त्वात्) । कीदृशीं त्वाम् । तीव्रामुग्रगन्धाम् ।
अमृताममृतवदाप्यायनकारिणीम् । अत एव बलीवदांशदीनाप्यायितुं पायय-
न्ति । कीदृशेन सोमेन । तीव्रेण वमनाद्यप्युक्तौषधित्वेन तीव्रत्वम् । अमृतेन
“ अपाम सोमममृता अभूम ” इत्यादिश्रुतेनामृतत्वप्रापकेन(ण) । एवंविधसो-
मात्मकेन शष्पेण संसृष्टत्वात्त्वं सोमोऽसौति । तस्मादेवतात्रयार्थं त्वं पच्यस्व ।
सुत्राभ्यो सुष्ठु रक्षकाय । सक्तुप्रभृतिकद्रेष्यविधानांय प्रसवौति—

“इन्द्रस्य सुपुवाणस्य दशधेन्द्रियं वीर्यं पराऽपतत् । स यत्प्रथमं निरष्टीवत् । तत्कलमभवत् । यद्द्वितीयम् । तद्गदरम् । यत्तृतीयम् । तत्कर्कन्धु । यन्त्रस्तः । स सिंहः । यदक्षयोः (१) । स शार्दूलः । यत्कर्णयोः । स वृकः । य ऊर्ध्वः । स सोमः । याऽवाची । सा सुरा ” [ब्रा० का० १ प्र० ८ अ० ५] इति ।

सोममभिषुतवत् इन्द्रस्य सामर्थ्यं दशधा भिन्नं सत्पतितमभूत् । युक्तं चैतत् । अभिषवस्य वधरूपत्वात् । घ्नन्ति वा एतत्सोमं यदभिषुण्वन्तीति श्रुतेः । स चेन्द्रो वक्त्रेण त्रिवारं निष्ठीवनं कृतवान् । तेन द्रव्यत्रयमभूत् । प्रथमनिष्ठीवनेन कण्ठं बालखर्जूरफलमभूत् । बदरं क्रमुकपरिमितं सूक्ष्मं बदरीफलम् । कर्कन्धु हरीतकोपरिमितं स्थूलं बदरीफलम् । तदेतन्नयं मुखच्छिद्रान्निःसृतम् । यत्तु वीर्यं नासिकाच्छिद्रान्निःसृतं स सिंहमृगोऽभूत् । यच्चाक्षिच्छिद्राभ्यां निःसृतं स शार्दूलोऽभवत् । यदपि कर्णाच्छिद्राभ्यां निर्गतं स वृक आरुण्यश्चाऽभूत् । यो वीर्यभागो मूर्धच्छिद्रादूर्ध्वो निर्गतः स सोमोऽभवत् । या च वीर्यकला पायुगुल्फाभ्यामवाची निर्गता सा सुराऽभवत् । यद्यपि कलादीन्यष्टैव द्रव्याणि तथाऽपि छिद्रदशकोन्निर्गतत्वेन दशधा वीर्यपातोऽभिहितः । द्रव्याणि विधत्ते—

“ त्रयाः सक्तवो भवन्ति । इन्द्रियस्यावरुद्धचै । त्रयाणि लोमानि (२) । त्रिविमेवावरुद्धे । त्रयो ग्रहाः । वीर्यमेवावरुद्धे ” [ब्रा० का० १ प्र० ८ अ० ५] इति ।

त्रयास्त्रिविधाः सक्तवो भवेद्युः कर्तव्या इत्यर्थः । कलैर्बदरैः कर्कन्धुभिश्च निष्पाद्यत्वात्त्रिविधाः । सक्तूनामिन्द्रियाभिवृद्धिहेतुत्वादिन्द्रियसंपत्तिः । त्रयाणि सिंहशार्दूलवृकाणां संबन्धीनि त्रीणि त्रिविधानि लोमानि संपाद्यानि । त्रयस्त्रि-संख्याका अश्वत्तरस्वतीसुत्रामदेवताका ग्रहा ग्रहीतव्याः । लोममिस्तिवाषिर्दीपिः संपद्यते ग्रहैश्च वीर्यम् ।

सौत्रामण्या द्रव्यान्तरत्वशङ्कां वारयन्सन्कतुत्रयादीनि द्रव्याणि प्रशंसति—

“ नाम्ना दशमी । नव वै पुरुषे प्राणाः । नाभिर्दशमी । प्राणा इन्द्रियं त्रियम् । प्राणानेवेन्द्रियं वीर्यं यजमान आत्मन्धत्ते ” [ब्रा० का० १ प्र० ८ अ० ५] इति ।

सक्तुत्रयलोमत्रयग्रहत्रयैर्निष्पन्ना नवसंख्या । तत्र सौत्रामणीदशमीत्वं नामरूप-
वेधेन न तु द्रव्यरूपेण । यथोक्तद्रव्यानिष्पाद्यकर्मसंबन्धनामत्वात् । पुरुषेऽपि मूल-

(सौत्रामणीमन्त्रपशुहविषामाभिधानम्)

च्छिद्राणि शिरसि सप्ताधो द्वे इति नवसंख्याकानि प्राणाभारत्वात्प्राणा इत्यु-
च्यन्ते । नाभिस्तु दशमी । सा च च्छिद्राभासरूपत्वान् मुख्यच्छिद्रम् । यथा
सौत्रामणी न द्रव्यं तद्वत् । नवच्छिद्रगताश्च प्राणा इन्द्रियशब्देन वीर्यशब्देन
चोच्यन्ते । अतोऽत्र द्रव्यगतया नवसंख्यया प्राणानिन्द्रियं वीर्यं च यजमाने
संपादयति । विधत्ते—

“ सीसेन क्लीवाच्छष्पाणि क्रीणाति । न वा एतदयो नं हिरण्यम् (३) ।
यत्सीसम् । न स्त्री न पुमान् । यत्क्लीबः । न सोमो न सुरा । यत्सौत्रावणी
समुच्चैः ” [ब्रा० का० १ प्र० ८ अ० ५] इति ?

सीसक्लीबशष्पाणामन्तरालवर्तित्वं साम्यम् । सीसमयसोऽधिकं हिरण्यात्तु
न्यूनम् । क्लीबोऽपि स्त्रिया अधिकः पुरुषात्तु न्यूनः । शष्पाण्यपि सुराजनक-
त्वासुराया अधिकाङ्गि सोमवत्पूतत्प्रभावात्ततो न्यूनानि । तान्येतानि सौत्रा-
मणीहिततया तच्छब्देन निर्दिश्यन्ते ।

सोमेन संसृजामीत्यस्याभिप्रायं दर्शयति---

“स्वाद्धीं त्वा स्वादुनेत्याह । सोममेवैनां करोति ” [त्रा० का० १ प्र० ८ अ० ५] इति । देवतार्थपाकस्य प्रसिद्धतां दर्शयति—

“ सोमोऽस्यधिभ्यां पच्यस्व सरस्वतये पच्यस्वेन्द्राय सुवाम्ने पच्यस्वेत्याह ।
 एताभ्यो सेषा देवताभ्यः पच्यते ” [ब्रा० का० १ प्र० ८ अ० ५] इति ।
 ऋग्वैः संसृष्टायस्त्रिषु दिनेषु तथैव निवासं सिधत्ते—

“ तिस्रः सप्तसृष्टा वसति (४) । तिस्रो हि रात्रीः क्रीतः सोमो वसति ”
[ब्रा० का० १ प्र० ८ अ० ५] इति ।

क्रीतसोमस्य भिराववासोऽन्यत्र प्रसिद्धः । तथा च श्रूयते—“तस् सोम-
माह्वयमाणं गन्धर्वा विश्वावसुः पर्यमुष्णात्स विस्रो रात्रीः परिमुषितोऽवसत्तमा-
त्तिस्रो रात्रीः क्रीतः सोमो वसति ” इति ।

कल्पः—“पुनातु ते परिस्नुतमिति बालमयेन पवित्रेण सुरां पावयति ॥” इति ।

यथा शुद्धयर्थं जलं वस्त्रेण गालितं भवति तद्वदियं बालपवित्रेण गालिता
कार्या । पाठस्तु—

पुनातु त इति । हे इन्द्र ते त्वदर्थं सूर्यस्य दुहिता सुरां पावयतु सूर्यसंवाग्धिनी ।

दुहितृस्थानीया दीर्घः परिस्रुतं द्रवीभूतं सोमं पूर्वमन्त्रेण सोमकृतं सुराद्रव्यं
वारेण बालजन्येन पवित्रेण पुनातु शोधयतु । कीदृशेन वारेण । शश्वता शश्वतेन
दृढेन । तना विस्तीर्णेन । पवित्रेणानेन पूतः सोमो वायुवच्छीघ्रगामी भूत्वा प्रत्य-
ङ्ङधोवर्ती पात्राभिमुखः सन्नभितः शीघ्रं द्रुतोऽभवत् । कीदृशः सोमः । इन्द्रस्य
युज्यो योग्यः सत्वा । विधत्ते—

“पुनातु ते परिस्रुतमिति यजुषा पुनाति व्यावृत्त्यै” [ब्रा० का० १
प्र० ८ अ० ५] इति ।

लौकिकजलादिकं न मन्त्रेणाऽऽविलं पुनन्तीति ततो व्यावृत्तिर्भवति ।
सौधनं विधत्ते—

“पवित्रेण पुनाति । पवित्रेण हि सोमं पुनन्ति” [ब्रा० का० १
प्र० ८ अ० ५] इति ।

दशापवित्रेण सौमस्य शोधनं प्रसिद्धम् ।

सौमसाभ्यां बालस्वीकार इति दर्शयति—

“वारेण शश्वता तनेत्याह । वारेण हि सोमं पुनन्ति” [ब्रा० का० १
प्र० ८ अ० ५] इति ।

बालेन सोमशोधनं सोमपकरणे सूत्रकारेण दर्शितम्—“शुक्लामूर्णास्तुकां
यजमानः प्रयच्छति तां स काले दशापवित्रस्य नाभिं कुरुते” इति ।

वायुः पूत इत्यस्या ऋचः प्रयोगं पुरुषभेदेन व्यवस्थापयति—

“वायुः पूतः पवित्रेणेति नैतया पुनीयात् । व्यूद्धा हेषा । अतिपवितस्यै-
तया पुनीयात्” [ब्रा० का० १ प्र० ८ अ० ५] इति ।

द्विविधो हि सोमपाः सोमवामी जीर्णसोमश्चेति । तत्र सोमवामिनः सोमो
बहिर्निर्गत इति प्राङ्सोमो अतिद्रुत इत्येतादृशः पाठस्तस्मिन् युक्तः । प्रत्यङ्ङित्य-
स्यार्थस्य तस्मिन् भावात् । तं प्रत्येषा व्यूद्धा समृद्धिहीना । यस्त्वतिपवितो
जीर्णसोमस्तं प्रत्यर्थसद्भावात्समृद्धैव । तदेतत्सूत्रकारेण विशदीकृतम्—“प्राङ्-
सोमो अतिद्रुत इति सोमवामिनः प्रत्यङ्ङसोमो अतिद्रुत इति सोमातिपवितस्य” इति ।

कल्पः—“अपूरस्मिन्त्वरं सुराग्रहान्गृह्णाति कुविदङ्ग्रेति” इति । पाठस्तु—

कुविदङ्ग्रेति । अङ्गशब्दः प्रियसंज्ञो भनवाची । हे प्रिया अभिसरस्वतीसुता-
मेन्द्रा ये यज्वानो बर्हिषो यागस्य नमोवृत्तिं नमस्कारविनाशं न जग्मुर्न प्रापुः

(सौत्रागर्णामन्त्रपशुहविषामगिचानम्)

किंत्वत्यन्तश्रद्धालयेऽनुतिष्ठन्ति तेषामेषां यज्वनां हविर्विषयाणि मोजनानीहेह
कण्ठत । ग्रहणपात्राणामनेकत्वाद्दीप्ता । तत्रोपमानमुच्यते । कुविच्छब्दो बह-
र्थवाची । चिच्छब्दः समुच्चये । यथा लोके यद्वन्तो यवादिभान्योपेताः उ-
विकाः कुविद्यवांचिच्छब्दं यवमन्यानि च गोधूमप्रियंग्वादिभानान्यनुपूर्वं तत्परी-
क्षाक्रमेण विमूयदं पक्कमिदं पक्कमिति पृथक्कृत्य दान्ति लुनन्ति तथा भुषमपि
नमस्कारादिरहितो नारितकोऽयं यज्वा अन्नांक्षुरयं यज्वेति विविच्य अन्नालोह-
वींषि भुङ्क्ध्वम् । विधत्ते—

“कुविदङ्केत्यनिरुक्त्या प्राजापत्यया गृह्णाति (५) । अनिरुक्तः प्रजापतिः ।
प्रजापतेराप्त्यै ” [ब्रा० का० १. ५० ८ अ० ५] इति ।

अस्यामृचि पस्तुतान्यभिसरस्वत्वादिनामानि न भूतानि किंत्वल्लंति तापा-
रणशब्दः श्रुतस्वस्मदुच्येयं देवतेति विशेषनिरुक्तवर्जितयमृक् । प्रजापविर्जंगदी-
भरोऽपि मूर्तिरहितत्वादनिरुक्तः । अत एव जगत्कारणप्रतिपादनपरं नासदाती-
यसूक्ते श्रूयते—“ कौ अद्वा वेद क इह प्रनोचत् । कुग आजाता कुग इयं
विसृष्टिः ” इति । “ यो अस्याभ्यक्षः परमे व्योमन् । सो अङ्ग वेद यदि वा
न वेद ” इति च । अतो निरुक्तराहित्यस्याप्यादस्याः प्राजापत्यत्वम् ।

अत्र ग्रहाणां भिन्नत्वेन मन्त्रान्तरप्रसक्तिं वारयितुं विधत्ते—

“ एकयचां गृह्णाति । एकवैव यजमानं वीर्यं दधाति ” [ब्रा० का० १
५० ८ अ० ५] इति । मन्त्रानुक्त्वा पशून्विधत्ते—

आश्विनं धूम्रमिति । मज्जनश्चैत्यवर्णोपेतो धूमः । अत्रस्या देवताः मर्श-
साति—

“आश्विनं धूमं गालमते । आश्विनो वै देवानां भियजो । ताभ्यामेवास्मै मेघर्षं
करोति । सारस्वतं मेघम् । वाग्वै सारस्वती । वाचैवेनं मिषज्यति । ऐन्द्रमुद-
भक्षः सेन्द्रवाय (६) ” । [ब्रा० का० १ ५० ८ अ० ५] इति ।

पशून्विधाय पुरोडाशमिधत्ते—

ऐन्द्रमेकादशकपालमिति । वक्षः—“ दक्षिणेऽग्नौ शताशुष्णां स्थानीं
मघद्धां धारयति तस्या विल उदीचिन्निदं पवित्रं वितन्य यन्मे मनः परागम-
मिति तस्मिञ्जातमानं हिरण्यं निधाम सोमप्रतीकाः पितरस्तृणुतेति इति मन्त्रा-
शेषमनवाति ” इति ।

सोमप्रतीकाः सोमप्रमुखाः । दक्षिणां विधत्ते—

बडवेति । अश्वस्य योषिद्वडेति ।

पशुभेदेन प्रसक्तं यूपभेदमपोहो यूपैक्यं विधत्ते—

“यात्रिपु. यूपेष्वालभेत नहिर्धाऽस्मादिन्द्रियं वीर्यं दध्यात् । भ्रातृव्यमस्मै जनयेत् । एकयूप आलभते । एकधैवास्मिन्निन्द्रियं वीर्यं दधाति । नास्मै भ्रातृव्यं जनयति ” [ब्रा० का० १ प्र० ८ अ० ६] इति ।

अस्माद्दहिर्धां यजमानशरीराद्दहिर्देशे ।

प्रकृतौ यदेवत्यः पशुस्तदेवत्यः पुरोडाश इत्यभिधानादत्रापि तत्प्राप्तौ निवेधति—

“नैतेषां पशूनां पुरोडाशा भवन्ति । ग्रहपुरोडाशा हेते ” [ब्रा० का० १ प्र० ८ अ० ६] इति ।

ग्रहा एवात्र पुरोडाशस्थानीया इत्यर्थः ।

यदुक्तं सूत्रकारेण—“सर्वेषामेका पुरोरुगेका पुरोन्मुनाक्यैकः प्रैष एका याज्या ” इति । तत्र त्रयाणां ग्रहाणां याज्यानुवाक्ये विधत्ते—

“युवः सुराममभिनेति सर्वदेवत्ये याज्यानुवाक्ये भवतः । सर्वा एव देवताः मीणाति (१) ” । [ब्रा० का० १ प्र० ८ अ० ६] इति ।

युवः सुराममित्याद्युद्दयं ब्राह्मणग्रन्थे प्रथमकाण्डस्य चतुर्थप्रपाठके द्वितीया-
नुवाके सम्प्रानातप्रतस्तत्रैव व्याख्यास्यते । तत्र चाश्विशब्दो यथा श्रुतस्तथै-
वेन्द्रावुतमितीन्द्रशब्दोऽपि श्रुतः । सरस्वती त्वेति सरस्वतीशब्दोऽपि श्रुतः ।
ततोऽनयोः सर्वदेवत्यत्वं प्रकृतानां सर्वेषां देवानां प्रतीयमानत्वात् ।

विधत्ते—

“ब्राह्मणं परिक्रीणीयादुच्छेषणस्य पातारम् । ब्राह्मणो साहुत्या उच्छे-
षणस्य पाता ” [ब्रा० का० १ प्र० ८ अ० ६] इति ।

हुतायाः सुरायाः शेष उच्छेषणम् । तत्रैवाशुकल्पं विधत्ते—

“यदि ब्राह्मणं न विन्देत् । वल्मीकवपायामवनयेत् । सैव ततः प्राय-
श्चित्तिः ” [ब्रा० का० १ प्र० ८ अ० ६] इति ।

येयमवनयनक्रिया सैव ततस्तत्र ब्राह्मणपानाभाववैकल्ये प्रायश्चित्तिः ।

पशूनां पुरोडाशानां च विलक्षणदेवत्यत्वं प्रशंसति—

(सौत्रामणीमन्त्रपशुहृदिपामभिधानम्)

“ यद्वै सौत्रामण्यै समृद्धम् । तदस्यै समृद्धम् । नानादेवत्याः पशवश्च पुरो-
डाशाश्च भवन्ति समृद्धयै ” [ब्रा० का० १ प्र० ८ अ० ६] इति ।

कर्मान्तरे पशोः पुरोडाशस्य चैकदेवत्वविधानाद्भिन्नेदेवत्वत्वं समृद्धि-
हीनं भवति । यदेवान्यत्र समृद्धिहीनं भिन्नेदेवत्वत्वं सौत्रामण्यां क्रियते तद्भि-
न्नेदेवत्वत्वं सौत्रामण्यामस्यां वाचनिकत्वात्समृद्धं संपद्यते । तस्मादत्र समृद्धयै
पशवश्च पुरोडाशाश्च भिन्नेदेवत्या भवन्ति ।

ऐन्द्रस्य पशोः पुरोडाशस्य च नैरन्तर्यं प्रशंसति—

“ ऐन्द्रः पशूनामुत्तमो भवति । ऐन्द्रः पुरोडाशानां प्रथमः (२) ।
इन्द्रिये एवास्यै सपीवी दधाति ” [ब्रा० का० १ प्र० ८ अ० ६] इति ।

ऐन्द्रमृषभमिति पशुविधीनामन्ते पठितं, तदनन्तरमेवैन्द्रमेकादशकपालं निर्व-
पतीति पुरोडाशविधीनामादौ पठितं, तस्मादैन्द्रयोनैरन्तर्यादस्य यजमानस्य
दक्षिणवामभागस्थे द्वे अपीन्द्रिये सम्यक्स्थापिते भवतः ।

प्रकृतौ पशूनामङ्गेन्यागात्पूर्वं पुरोडाशप्रचारो विहितः । अत्र त्वङ्गन्यागादूर्ध्वं
तदीयेभ्योऽनुयाजेभ्यः पुरा, तं प्रचारं विधत्ते—

“ पुरस्तादनुयाजानां पुरोडाशैः प्रचरति । पशवो वै पुरोडाशाः । पशू-
नेवावरुन्धे ” [ब्रा० का० १ प्र० ८ अ० ६] इति ।

पशुप्रयोगमध्ये प्रचारात्पुरोडाशानां पशुत्वम् । पुरोडाशदेवताः प्रशंसति—

“ ऐन्द्रमेकादशकपालं निर्वपति । इन्द्रियमेवावरुन्धे । सावित्रं द्वादशकपालं
प्रसूत्यै । वारुणं दशकपालम् । अन्तर्त एव वरुणमवयजते ” [ब्रा० का०
१ प्र० ८ अ० ६] इति ।

वडवायाः सौत्रामण्यां च साम्येन दक्षिणां प्रशंसति—

“ वडवा दक्षिणा (३) । उत वा एषाऽश्वः सूते । उताश्वतरम् । उत सोम
उत सुरा । यत्सौत्रामणी समृद्धयै ” [ब्रा० का० १ प्र० ८ अ० ६] इति ।

एषा वडवा यदश्वमश्वतरं वोभयं प्रसूते । अश्वगर्दभजातिद्वयसंगमादुत्प-
न्नोऽश्वतरः । या सौत्रामणी साऽपि तद्वत्सोमः सुरा वेत्थुमयस्या भवति ।
अतः सदृशदक्षिणा समृद्धिकरी ।

सोमवामिन उक्तास्तस्य एव पशवः । सोमातिपवितस्य तु विशेषं विधत्ते—

(सौत्रामणीमन्त्रपञ्चदशविधमभिधानम्)

“बाह्वस्पर्यं पञ्चं चतुर्थंमनिपवितस्याऽऽस्तमते । अल वे देवानां गृहस्पतिः ।
जलणोव वज्रस्य व्युद्धमपिवपति ” [ब्रा० का० १ प्र० ८ अ० ६] इति ।

व्युद्धं विकलाङ्गमपिवपति तमृद्धं करोति ।

पूर्वपञ्चवत्तमानदेवत्यपुरोडाशाभावप्रसक्तो मङ्गतिवत्तादृशस्य पुरोडाशस्य
प्रतिपत्तवं विधत्ते—

“पुरोडाशवानेष्ट पञ्चमवति । न खेतस्य ग्रहं गृह्णाति ” [ब्रा० का०
१ प्र० ८ अ० ६] इति ।

पूर्वेणां पञ्चानां तमानदेवत्या ग्रहा एव पुरोडाशस्थानीया इत्युक्तम् । अत्र
तु ग्रहमावात्पुरोडाशः कार्यः । विधत्ते—

“तोमप्रतीकाः पितरस्तृण्णोतेति अतातृण्णायाः सगवनयति (४) ।
अतायुः पुरुषः अतेन्द्रियः । आयुष्येवेन्द्रिये प्रतिष्ठति ” [ब्रा० का० १
प्र० ८ अ० ६] इति । अतातृण्णा अतच्छिद्रा स्थाली ।

दक्षिणाभिरुपरि अतातृण्णायां (या) बन्धनं यत्सूत्रकारेणोक्तं तदिदं विधत्ते—

“दक्षिणेऽग्नौ जुहोति । पापवस्यस्य व्यावृत्त्यै ” [ब्रा० का० १ प्र०
८ अ० ६] इति ।

पापवस्यसं पापेभ्यः धनवत्तरत्वम् । निषिद्धां हि सुरां स्वकीयद्रव्यत्वेन
संपादयन्पुरुषः पापाचरणेन धनवत्तरो भवति । तस्य व्यावृत्तिः कर्तव्या ।
तोमाण्यादिवदाह्वनीय एव तद्धोमे व्यावृत्तिर्न भवेत् । तस्माद्दक्षिणेऽग्नौ जुहुयात् ।
अतातृण्णायां हिरण्यस्थापनं विधत्ते—

“हिरण्यमन्तरा धारयति । पूताभिर्वेनां जुहोति ” [ब्रा० का० १ प्र०
८ अ० ६] इति ।

अन्तरा, दक्षिणाभिलुगयोर्मध्ये । सा च सुरा हिरण्यस्पर्शेन पूता भवति ।
परिमाणं विधत्ते—

“अतमानं भवति । अतायुः पुरुषः अतेन्द्रियः । आयुष्येवेन्द्रिये प्रतिष्ठि-
ति ” [ब्रा० का० १ प्र० ८ अ० ६] इति ।

दक्षिणाग्नौ अतातृण्णायाः स्थापनं विधत्ते—

“यत्रैव अतातृण्णां धारयति (५) । तज्जिदधाति प्रतिष्ठित्यै ” [ब्रा०
का० १ प्र० ८ अ० ६] इति ।

(सोमामणीमन्त्रपञ्चदश्यामभिधानम्)

त्व२ सोम प्रचिकित इत्यादिभिरुपस्थानं विधत्ते—

“ पितृन्वा एतस्येन्द्रियं वीर्यं गच्छति । यः सोमोऽतिपश्यते । पितृणां
प्राप्त्यानुवाक्याभिरुपनिष्ठते । यदेवास्य पितृनिन्द्रियं वीर्यं गच्छति । तदेवा-
वरुन्वे ” [ब्रा० का० १ प्र० ८ अ० ६] इति ।

यं यजमानं पीतः सोमोऽतिपश्येन जोषयात स्वयं तद्दूरे जीर्णत्वादेतस्ये-
न्द्रियमिति पूर्ववाच्यम् । संख्यां विधत्ते—

“ तिसृभिरुपतिष्ठते । तृतीये वाङ्मो लोके पितरः । तानेव पीणाति ”
[ब्रा० का० १ प्र० ८ अ० ६] इति ।

तदेतद्वापस्तम्बेन स्पष्टीकृतम्—“ स्रवन्ति सौमीभिः पितृपत्नीभिस्तिंसृभिस्तिस्तु-
भिरुत्तरोत्तराभिरुपतिष्ठन्ते त्व२ सोम प्रचिकित इत्येताः सनाम्नाता भवन्ति पुर-
स्तादध्वर्युर्दक्षिणतो ब्रह्मा पश्चाज्जोता” इति । त्व२ सोम प्रचिकितस्त्वया हि नः
पितरस्त्व२ सोम पितृभिरित्यध्वर्युरेतास्तिष्ठः । बर्हिषदः पितर आऽहं पितृनुप-
हृताः पितर इति ब्रह्मण एतास्तिष्ठः । अग्निष्वात्ताः पितरो ये अग्निष्वात्ता वा-
च्यधै दुग्ध इति हेतुरेतास्तिष्ठः ।

तानेतानुपस्थानुन्विधत्ते—

“ अथो त्रीणि वै यज्ञस्येन्द्रियाणि । अध्वर्युर्होता ब्रह्मा । त उपतिष्ठन्ते ।
यान्येव यज्ञस्येन्द्रियाणि । तैरेवासमै भेषजं करोति (६) ” [ब्रा० का० १
प्र० ८ अ० ६] ।

इन्द्रियवद्व्यवहारनिर्वाहकत्वादृत्विजां यज्ञेन्द्रियताम् ।

तदेवमेतदन्तेनानुब्राह्मणेन मन्त्रकाण्डोक्तः प्रधानकर्मविधयस्तन्मन्त्राश्च व्या-
ख्याताः । अथानुब्राह्मणशेषेण व्याख्येयमन्त्रकाण्डनिरपेक्षो राजसूयप्रयोगोऽ-
भिधीयते ।

तत्राऽऽरम्भकाले कर्तव्यं पवित्रारूपं सोमयागं विधत्ते—

“ अग्निष्टोममग्न आहरति । यज्ञमुखं वा अग्निष्टोमः । यज्ञमुखमेवाऽऽरम्भ-
सवमाक्रमते ” [ब्रा० का० १ प्र० ८ अ० ७] इति ।

सोमयागानां सर्वेषां प्रकृतित्वेनाग्निष्टोमस्य यज्ञमुखत्वम् । सवयमिषेकयुक्तं
राजसूयमाक्रमते प्राप्नोति । विधत्ते—

“ अथैषोऽभिवेचनीयश्चतुस्त्रिंशदपवमानो भवति । त्रयस्त्रिंशद्वै देवताः । ता
एवाऽऽप्नोति । प्रजापतिश्चतुस्त्रिंशः । तमेवाऽऽप्नोति ” [ब्रा० का० १ प्र०
८ अ० ७] इति ।

(सौत्रामणीमन्त्रपशुहविषामभिधानम्)

अथाग्निष्टोमादूर्ध्वं न तु तदनन्तरम् । आनुमतादिभी रत्निहविःपर्यन्तैर्यागैर-
ग्निष्टोमाभिर्वेचनीययोग्यवाहितत्वात् । प्रकृतौ बहिष्पवमानमाध्यादिनपवमानार्थ-
वपवमानानां क्रमेण त्रिवृत्पञ्चदशसप्तदशस्तोमा विहिताः । अत्र तु तान्परित्यज्य
चतुस्त्रिंशस्तोमः प्रयोक्तव्यः । समिधमातिष्ठेत्यनुवाके त्रयस्त्रिंशस्तोमविधायकं
ब्राह्मणमुदाहृतम् । तत्रैवावस्थितिविशेषणैकां स्तोत्रयामाधिकां संपाद्य चतुस्त्रिं-
शस्तोमं कुर्यात् । स त्राऽऽवृत्तिविशेषः सामसूत्रे द्रष्टव्यः । ये देवा दिव्येकादश
स्थेतिमन्त्रे त्रयस्त्रिंशद्देवा उक्ताः । यद्वा बाजसनेयिनः शाकल्यब्राह्मणेऽधीयते—
“ अष्टौ पसव एकादश रुद्रा द्वादशाऽऽदित्यास्ता एकत्रिंशदिन्द्रश्चैव प्रजाप-
तिश्च त्रयस्त्रिंशौ ” इति । पूर्वोक्ताः कर्मभुज एताः सूपास्या इति तत्तत्प्रकरणाद-
वगम्यते । एतासां त्रयस्त्रिंशद्देवतानां प्रजारूपाणां पालकोऽन्यः प्रजापतिश्चतुस्त्रिं-
शः । यथोक्तस्तोमे तु यथोक्तसर्वदेवताप्राप्तिर्भवति ।

पवमानशब्देन प्रथमस्य बहिष्पवमानस्यैः सहसा बुद्धिस्थत्वात्तत्रैवायं चतु-
स्त्रिंशस्तोम इति भ्रमं व्युदसितुं त्रिष्वपि पवमानेष्वेतं स्तोमं विधत्ते—

“ सश्वर एव स्तोमानामयथापूर्वम् । यद्विषमाः स्तोमाः (१) । एतावान्चै-
यज्ञः । यावान्पवमानाः । अन्तःश्लेषणं त्वा अन्यत् । यत्समाः पवमानाः ।
तेनासश्वरः । तेन यथापूर्वम् ” [ब्रा० का० १ प्र० ८ अ० ७] इति ।
एतस्मिन्पवमाने चतुस्त्रिंशस्तोमं कृत्वैतयोस्तदकरणे सति यदैषम्यं भवति स
एव स्तोमानां संश्वरः सम्यग्घिसनं भवति । द्वितीयतृतीयपवमानयोश्चोदकप्राप्तौ
यौ पञ्चदशसप्तदशस्तोमौ तयोः प्रथमपवमानप्रयुक्ताच्चतुस्त्रिंशस्तोमान्यूनत्वेन
हितैव भवति । किंचायथापूर्वत्वं परो दोषः । स्तोमेषु दुष्टेषु यज्ञस्य किमा-
यातमिति न शङ्कनीयम् । पवमानस्तोमदोषस्य यज्ञभ्रंशे पर्यवसानात् । एते त्रयः
पवमाना इति यावानेतावानेव मुख्यो यज्ञः । अन्यत्सर्वं यज्ञस्यान्तःश्लेषणम् ।
यथा भिच्छेदाद्विद्यान्तदृढकाष्ठं पाषाणो वा प्रक्षिप्यते तद्वद्यज्ञस्यान्तदङ्गजातं
संपूर्त्यर्थमेव क्रियते, न तु मुख्यस्वरूपम् । त्रयाणामपि पवमानानां चतुस्त्रिंश-
स्तोमे सति पूर्वोक्तदोषद्वयं न भवति ।

अभिषेचनीयस्योक्त्यसंस्थारूपत्वं विधत्ते—

“ आत्मनैवाग्निष्टोमेनघ्नोति । आत्मना पुण्यो भवति । प्रजा वा उक्थानि ।
पशव उक्थानि । यदुक्थ्यो भवत्यनुसंतप्यै (२) ” । (ब्रा० का० १ प्र० ८
अ० ७ उ० इति ।

(सौत्राभणीमन्त्रपंशुहविषामभिधानम्)

अग्निष्टोमे द्वादशैव शस्त्राणि । उक्थ्ये तु तेष्व ऊर्ध्वं त्रीणि शस्त्राणि ।
तथा सति द्वादशशस्त्रयुक्तेनाग्निष्टोमभागेनायं यजमान आत्मनैव स्वयमेव
धनादिभिः समृद्धो भवति । स्वर्गहेतुपुष्ट्या युक्तश्च भवति । तत उत्तरभाविनां
त्रयाणां प्रजापशुरूपत्वात्पञ्चदशस्तोत्रयुक्तोक्तप्ररूपत्वे सति प्रजासु पशुषु च
समृद्धिरनुसंतता भवति ।

बहिष्पवमानस्तोत्रस्य प्रारम्भे चोदकृपासामुपास्यै गायता नर इत्येतामृचं
बाधितुमुपगन्तरं विधत्ते—

“ उप त्वा जामयो गिर इति प्रतिपद्भवति । वायुं वायुः । वाच एवैषोऽ-
भिषेकः । सर्वांसामेव प्रजानां सूयते । सर्वा एनं प्रजा राजेति वदन्ति ”
[ब्रा० का० १ प्र० ८ अ० ८] इति ।

प्रतिपद्यत उपक्रम्यतेऽनयेति प्रतिपत् । औदा पठनीयेत्यर्थः । अस्यामृचि
वायोरनीके अस्थिरन्निति गिरां वायुसपीपे स्थितिः पठ्यते । स च वायुर्वा-
क्स्वरूपः । कोष्ठाग्निपेरितस्य वायोः कण्ठतात्वाद्यभिघातेनाक्षरविशेषोत्पत्तेः ।
अभिषेचनीये योऽभिषेकः क्रियते सोऽयं वाच एवाभिषेकः । तत्कथमित्युच्यते-
सर्वांसामेव प्रजानां मध्ये सूयतेऽभिषिच्यते । सर्वाश्च प्रजा एनं राजेति वदन्त्यः
सेवन्ते । तस्मात्तादृशवाक्प्रेरकं वायुप्रतिपादिका सेयमृगेवाऽऽदौ पाठ्या ।

ऋगन्तरपाठं विधत्ते—

“ एतमु त्य दशक्षिप इत्याह । आदित्या वै प्रजाः । प्रजानामेवैतेन सूयते ।
[ब्रा० का० १ प्र० ८ अ० ८] इति ।

इत्याह, इत्येतामृचं पठेत् । अस्यामृचि समादित्यभिरूपयतेत्यादित्याः
भूयन्ते । ते चाऽऽदित्या एव प्रजा अदितिरुत्पन्नत्वात् । तेन मन्त्रपाठेन प्रजा-
नामेव मध्येऽभिसूयतेऽभिषिच्यते । ऋगन्तरपाठं विधत्ते—

“ यन्ति वा एते यज्ञमुस्तात् । ये संभार्या अकनु (१) । यदाह एवस्व
वाचो अभिय इति । तेनैव यज्ञमुस्ताजयन्ति” [ब्रा० का० १ प्र० ८ अ० ८] इति ।

सम्प्रभिध्नयन्ते धीयन्ते पौष्यन्ते वा पृचा यामिशयाभिकं गिभस्तास्तृचा-
मापाद्या ऋचः संभार्याः । तादृश ऋचो य उद्वातारोऽङ्गकुर्वन्ति पठन्ति त एव
उद्वातारो यज्ञमुस्ताद्यन्ति वा अपगच्छन्त्येव । एवस्वेत्यर्थः पठे तु तत्र हे सोम
त्वमभियोऽग्ने भव आदिभूतः सन्वापः शोधयेत्यभिधानाद्यज्ञमुस्तादपगमनं न
भवति । उच्छब्दयुक्ताः काश्चिदत्रो विधत्ते—

“ अनुपृक्पथया भवति । अनुपृगन्तया । वाग्वा अनुपृक् । वाचैव प्रयन्ति ।

वाचोद्यन्ति । उद्धृतीर्भवन्ति । उद्धृता अनुष्टुभो रूमा । अनुष्टुभो राजन्यः (२) ।
तस्मादुद्धृतीर्भवन्ति ” [ब्रा० का० १ प्र० ८ अ० ८] इति ।

स्तोत्रस्याऽऽदावन्ते त्वनुष्टुमावृत्तौ भवतः । तथा सान्यनुष्टुच्छन्दसो वाग्वि-
शेषत्वेन वाग्युपावादाच्चैव प्रारम्भसमाप्ती कृते भवतः । यद्यप्युप त्वा जामयो
गिर इत्यादयो गायत्र्यः, तथाऽप्युच्छन्दयुक्ताभिर्गामिरनुष्टुप्त्वं संपद्यते ।
अनुष्टुभो हि स्वर्गमुच्छन्दयुक्तम् । तस्योत्कृष्टत्वात् । यद्वा सौरीष्वनुष्टुच्छन्दस्का-
सूद्यन्त्य मित्रत्यादिपुच्छन्ददर्शनादनुष्टुप्प्रमच्छन्दैरुपेतम् । अनुष्टुभः संबन्धी
राजन्योऽनुष्टुच्छन्दसां प्रतिष्ठति श्रुतेः । यथा छन्दसां मध्येऽनुष्टुभ उत्तमत्वं
तद्व्याप्तिः सर्वालोक्येनोत्तमत्ववत् (त्वम्) । तस्मात्प्रशस्तत्वादुच्छन्दयुक्ता
ऋचः कार्याः । स्तोत्रसमापिकामृचं विधत्ते—

“ सौर्यनुष्टुगुत्तमा भवति । सुवर्गस्य लोकस्य संतत्ये ” [ब्रा० का० १
प्र० ८ अ० ८] इति ।

पूर्वोक्ता उद्धृतीरिमां च सौरीं सामगुत्रे जानीयात् । सूर्यस्य स्वर्गोवाचित्वा-
त्सौरीं समापने स्वर्गः संततो भवति ।

प्राकृतानि पृष्ठस्तोत्राण्यपवादितुमन्यानि पृष्ठस्तोत्राणि विधत्ते—

“ यो वै सवादेति । नैनं सव उपनमति । यः सामभ्य एति । पापीया-
नसुषवाणो भवति । एतानि खलु वै सामानि । यत्पृष्ठानि । यत्पृष्ठानि भवन्ति
(३) । तैरेव सज्जन्तेति ” [ब्रा० का० १ प्र० ८ अ० ८] इति ।

यो यजमानः सवादेति पस्तुतात्सोमामिषवापगच्छति, एनं सवो नोपन-
मति मायी सोमामिषयो न प्राप्नोति । तर्हि वर्तमानं सोमामिषं करोत्यदि-
चेन्नैवम् । यः सामभ्योऽपगच्छत्यसौ सुषवाणः पापीयान्भवति । वर्तमानं
सोमामिषं कुर्वतोऽपि सामराहित्यात्पापिष्ठत्वम् । तर्हि स्तमान्यपि कानि-
चिद्वायत्विति, चेन्नैवम् । नहि यानि कानिचित्सामान्यत्र मुख्यानि, किन्तु पृष्ठस्तो-
त्रगतान्येष । तस्मात्प्रयुज्यमानैस्तैरेव पृष्ठस्तोत्रैः सज्जन्तेति सोमामिषवान्पाप-
गच्छति । पृष्ठविशेषस्वरूपं चान्यतोऽप्यगन्तव्यम् ।

पृष्ठस्तोत्रगतान्युभयविधसामानि प्रशंसति—

“ यानि देवराजानां सामानि । तैरमुष्मिँल्लोकं गच्छन्ति । यानि मनु-
ष्यराजानां सामानि । तैरभिँल्लोकं गच्छन्ति । उपमेरेव लोकयोर्गच्छन्ति ।
देवलोके च मनुष्यलोके च ” [ब्रा० का० १ प्र० ८ अ० ८] इति ।

(सौत्रामणीमन्त्रपशुहविषामभिधानम्)

एतच्च सामद्वैविध्यमन्यतो द्रष्टव्यम् । प्राप्तानेव स्तोमान्प्रशंसति—

“एकविंशोऽभिषेचनीयस्योत्तमो भवति । एकविंशः केशवपनीयस्य प्रथमः । सप्तदशो दशपेयः (४) । विद्वा एकविंशः । राष्ट्रसप्तदशः । विश एवैतन्मध्यतोऽभिषिच्यते । तस्माद्वा एष विशां प्रियः । विशो हि मध्यतोऽभिषिच्यते ” [ब्रा० का० १ प्र० ८ अ० ८] इति ।

अभिषेचनीयो दशपेयः केशवपनीयः, प्रथमत्रत्यानां, त्रयाणां सोमयागानामनुक्रमः । तत्राभिषेचनीयस्योक्त्यधिकृतित्वादुक्त्ये चोत्तमस्तोत्रस्यैकविंशस्तोमयुक्त्वादभिषेचनीयस्याप्युत्तम एकविंशो भवति । दशपेये सर्वेषु स्तोत्रेषु सप्तदशस्तोमो वाचनिकः । केशवपनीयेऽप्यग्निष्टोमगताः स्तोमा विपर्ययेण प्रयुज्यन्ते । अग्निष्टोमे च त्रिवृत्पञ्चदशः सप्तदश एकविंश इत्येष क्रमः । केशवपनीये त्वेकविंशः सप्तदशः पञ्चदशस्त्रिवृदित्येतादृशः क्रमो भवति । तत्राभिषेचनीये योऽन्य एकविंशो यश्च केशवपनीये प्रथम एकविंशस्तयोरुभयोः प्रजारूपयोर्मध्ये दशपेयगतरय सप्तदशस्त्रोत्ररूपस्यावस्थितत्वादेतद्राष्ट्रं विश एवैतन्मध्यतस्तद्द्वयोर्विशोर्मध्येऽभिषिक्तं भवति । यस्मात्सप्तदशस्तोमरूपस्य राष्ट्रस्य पालक एष राजा यथोक्तरीत्या विशां मध्ये प्रजानां मध्येऽभिषिच्यते तस्मादेव कारणादिशां प्रजानां प्रियो भवति । अवरोहक्रमानुष्ठितस्तोमयुक्तं केशवपनीयं विधत्ते—

“यदा एनमदो दिशोऽनु व्यास्थापयन्ति । तत्सुवर्गं लोकमभ्यारोहति । यदिमं लोकं न प्रत्यवरोहेत् । अति जनं वेप्सत् । उद्वा भीद्येत् । यदेव प्रतीचीनः स्तोमो भवति । इममेव तेन लोकं प्रत्यवरोहति । अथो अस्मिन्नेव लोके प्रवितिष्ठत्यनुन्मादाय (५) ” [ब्रा० का० १ प्र० ८ अ० ८] इति ।

अद इत्यनेन प्रत्यक्षत्वं हस्तेनाभिर्नायं पदर्थते । यदा समिधमातिष्ठेत्यादिभिर्मन्त्रैरस्माकं दृष्टिपथ एवेनं राजानं दिशो व्यास्थापयन्ति तदानीमेवायं स्वर्गं लोकमभ्यारोहति । अभ्यारुह्य च पुनरिमं लोकं प्रति नावरोहन्नेतदानमित्रतयं बन्धुजनमतिक्रम्य यत्र कापि गच्छेदुन्मत्तो वा भवेत् । प्रतीचीनस्तोमोऽग्निष्टोमाद्विपर्ययेण प्रत्यावृत्ताः स्तोमा यस्य केशवपनीयस्य स एष यद्यत्र भवेत्तर्हि केशवपनीयेनेममेव लोकं प्रत्यवरोहति । किंचोन्मीदामध्यायास्मिन्नेव लोके प्रवितिष्ठति ।

(सौत्रामणीमन्त्रपञ्चहविषामभिधानम्)

त्सरस्याहोरात्राणि । तावदीरेतस्य स्तोत्रीयाः । अहोरात्रेष्वेव प्रतितिष्ठति ”
[ब्रा० का० १ प्र० ८ अ० १०] इति ।

राजसूयेनेष्ट्वाऽपि द्विरात्राननुष्ठानेन संपूर्त्यभावादप्रतिष्ठितत्वम् । अत्रत्येषु स्तो-
त्रेषु आवर्त्यमानाः स्तोत्रीया ऋचो विंशत्यधिकसप्तशतसंख्याकाः संपद्यन्ते ।
तथा च संवत्सरगताहोरात्रसंख्यासामान्यादहोरात्रेषु प्रतिष्ठितत्वं संवत्सरप्राप्तिर्भ-
वति । द्विरात्रावयवावहर्दिशेषौ विधत्ते—

“ अग्निष्टोमः पूर्वमहर्भवति । अतिरात्र उत्तरम् (१) । नानैवाहोरात्रयोः
प्रतितिष्ठति ” [ब्रा० का० १ प्र० ८ अ० १०] इति ।

विलक्षणयोरद्वोरनुष्ठितत्वादहोरात्रयोरस्य विविधप्रतिष्ठोपपद्यते ।

तयोरनुष्ठानाय शुक्लकृष्णपक्षौ विधत्ते—

“ पौर्णमस्यां पूर्वमहर्भवति । व्यष्टकायामुत्तरम् । नानैवाधर्मासयोः प्रतिति-
ष्ठति ” [ब्रा० का० १ प्र० ८ अ० १०] इति ।

तयोरुभयोर्विलक्षणपक्षत्वादुभयोरधर्मासयोरस्य विविधा प्रतिष्ठोपपद्यते ।

पक्षान्तरत्वेन विलक्षणयोर्मासयोर्द्वयोरनुष्ठानं विधत्ते—

“ अमावास्यायां पूर्वमहर्भवति । उद्दृष्ट उत्तरम् । नानैव मासयोः प्रतिति-
ष्ठति ” [ब्रा० का० १ प्र० ८ अ० १०] इति ।

एकेनाह्ना निष्पाद्यः सोमयागोऽहःशब्देनोपलक्ष्यते । तादृशश्चाग्निष्टोमः पूर्व-
महः । तच्चामावास्यायां कर्तव्यम् । उद्दृष्टं शुक्लप्रतिपत् । उत्कर्षेण दर्शनस्य
तत्रोपक्रमात् । तस्मिन्नुद्दृष्ट उत्तरं द्वितीयमहरतिरात्रारूपं कर्तव्यम् । तथा सति
विलक्षणयोर्मासयोः कृतत्वादिविधप्रतिष्ठा भवति । प्रकारान्तरं विधत्ते—

“ अथो खलु । ये एव समानपक्षे पुण्याहं स्याताम् । तयोः कार्यं प्रतिष्ठि-
त्ये(२) ” [ब्रा० का० १ प्र० ८ अ० १०] इति ।

अथो खलु अथवेत्यर्थः । समानश्चासौ पक्षश्च तत्र ये पुण्यदिने ज्योतिः-
शालप्रसिद्धे शुभावहे दिने तयोरिदं कर्म कार्यं न त्वन्नं पक्षभेदे विवक्षितः ।
मासभेदस्तु दूरापेतः । अस्मिन्द्विरात्रे दोषमुद्गाढ्य परिहरन्प्रशंसति—

“ अपशव्यो द्विरात्र इत्याहुः । दे हेते छन्दसी । गायत्रं च त्रैष्टुभं च ।
जगतीमन्तर्यन्ति । न तेन जगती कृतेत्याहुः । यदेनां तृतीयसवने कुर्वन्तीति ।

यदा वा एषाऽहीनस्याहर्भजते । साहस्य वा सवनम् । अथैव जगती कृता । अथ पशव्यः ॥ [ब्रा० का० १ प्र० ८ अ० १०] इति ।

जागताः पशव इति श्रुत्यन्तरे पशूनां जगतीसंबन्धश्रवणाद्द्विरात्रे च जगत्या अन्तारितत्वादपशव्यो द्विरात्र इत्याक्षेपवादिन आहुः । अथैवं मन्यसे, विद्यत एव जगती । जागंत तृतीयसवनमिति श्रुतेस्तृतीयसवने जगत्याः कृतत्वादिति । तदयुक्तं खलु । अहीने शिवन्मात्रेण जगत्यनुष्ठानं न संपूर्णं किं तर्हि यदा द्विरात्रस्यैतस्या-हीनस्यैकमहः कृत्स्नं जगती व्याप्नोति तदा जगत्यनुष्ठानं संपूर्णं भवति । साह एकैनाह्ना निष्पन्नत्वादेकाहः । तस्य तु तृतीयसवनसंबन्धमात्रेणापि जगत्यनुष्ठानं संपूर्णं भवति । तस्मादत्र कृत्स्नस्याहो जगतीव्याप्त्यभावादपशव्यत्वं तदवस्थमित्याक्षेपवादिनामभिप्रायः । तस्मिन्नाक्षेपे भङ्गच्यन्तरेण परिहारोऽप्यन्तर्भूतः । तत्कथमित्युच्यते । वाक्ये यदेतिशब्दं परित्यज्य परिहारो योजनीयः । एषा जगती प्रकृतस्य द्विरात्रस्याहीनस्य कृत्स्नस्याहर्भजते । तस्मादत्र जगती कृता । तस्मादयं द्विरात्रः पशव्य इति परिहारः । यद्यपि तस्मिन्नाहनि छन्दोन्तराणि सन्ति तथाऽपि जगतीव्याप्तावुपायः सप्तमकाण्डेऽङ्गिरसां द्विरात्रे समाम्नातः—वैखानसं पूर्वोऽहन्ताम भवति तेन जगत्यै नैति ॥ इति । वैखानसनामकं साम पूर्वस्मिन्दिनं गायेत् । यत्र(तच्च) जगतीसंबन्धमिति तदहः कृत्स्नं जगत्या नापगच्छति । अतो वैखानससाममहिन्वैव कृत्स्नेऽप्यह्नि जगत्याः पूरितत्वाद्द्विरात्रः पशव्य एव ।

अस्य द्विरात्रस्य व्युष्टिनाम प्रशंसति—

“व्युष्टिर्वा एष द्विरात्रः । य एवं विद्वान्द्विरात्रेण यजते । व्येवास्मा उच्छतिः । अथो तम एवापहते ॥ [ब्रा० का० १ प्र० ८ अ० १०] इति ।

विशिष्ट उपःकालो यस्मिन्द्विरात्रे सोऽयं व्युष्टिः । यो यजमान एवं व्युष्टिनाम विद्वान्यजतेऽस्मै यजमानार्थं विशेषेणोच्छत्येव सर्वं कर्तव्यजातं बुद्धौ प्रकाशत एव । किंच तमो बुद्धिमान्द्यमयं यजमानो विनाशयत्येव ।

यदुक्तं सूत्रकारेण—“क्षत्राणां धृतिस्त्रिष्टोमोऽग्निष्टोमः पञ्चापवर्गस्तेनान्ते यजते संतिष्ठते राजसूयः” इति । क्षत्राणां धृतिरिति कर्मनामधेयम् । स च कर्मविशेषः प्रकृतिवन्निबृदादिस्तोमचतुष्टयो न भवति, किं तर्हि त्रिभिरेव स्तोमैरुपेतः । तमेतं विधत्ते—

(काम्ययाज्यापुरोनुवाक्याभिधानम्)

“ अग्निष्टोममन्तत आहरति । अग्निः सर्वा देवताः । देवतास्वेव प्रतितिष्ठति
(३) ॥ [ब्रा० का० १ प्र० ८ अ० १०] इति ।

अग्निविषयः स्तोमो यस्य क्रतोरन्ते सोऽयमग्निष्टोमः । यज्ञायज्ञा वो अग्नय
इत्येतस्यामाग्नेय्यामृचि स्तोत्रकाल आवृत्त्या स्तोमं संपादयति । तेन च क्रतुः
संस्थितो भवति । तस्मादयमग्निष्टोमः । अग्नेश्च सर्वदेवतारूपत्वमसकृदुक्तम् ।
तस्माद्वाजसूयसमाप्स्यवसरेऽनुष्ठितेनाग्निष्टोमेन यजमानो देवतासु प्रतितिष्ठत्येव ।
अत्र विनियोगसंग्रहः—

“ स्वाद्वीं शल्यैः सुरा योज्या पुनाद्वाभ्यां तु पावयेत् ।

कुवित्तरे सुरा ग्राह्या सोमावनयेत्-सुराम् ॥

शतच्छिद्रयुतस्थात्यां मन्त्राः पञ्चेह वर्णिताः ” ॥ इति ।

अथ मर्षांसा ।

तृतीयाध्यायस्य पञ्चमपादं चिन्तितम्—

“ सौत्रामण्यां ग्रहे स्विष्टकृदाद्यस्ति न वाऽस्ति तत् ।

शेषणान्न सुराक्षीरयोरन्यत्रोपयोगतः ॥ ”

सौत्रामणीनामके यागे श्रूयते—“ पयोग्रहाः सुराग्रहाश्च गृह्यन्ते ” इति ।
तत्र प्रकृतिगतसोमग्रहेष्वेव शेषकार्यं स्विष्टकृदिडादिकमस्ति । न चात्र पूर्ववच्छे-
पामावः । उच्छिन्नन्ति(ष्ठि) न सर्वं जुहोतीत्यवशेषयितव्यत्वश्रवणादिति चेन्नैवम् ।
शिष्टस्यान्यत्रोपयोगश्रवणात् । “ ब्राह्मणं परिक्रीणीयादुच्छेषणस्य पातारम् ”
इति श्रूयते । “ यदि ब्राह्मणं न विन्देत् । वल्मीकवपायामवनयेत् ” इति च ।
“ शतानृणायां समवनयेत् ” इति च । शताच्छिद्रा कुम्भी शतातृण्णा ।
तस्मान्नास्ति स्विष्टकृदादिकम् ॥

इति श्रीमत्सायणाचार्यविरचिते माधवीये वेदार्थप्रकाशे कृष्णयजुर्वेदीय-

तैत्तिरीयसंहिताभाष्ये प्रथमकाण्डेऽष्टमप्रपाठक

एकविंशोऽनुवाकः ॥ २१ ॥

(अथ प्रथमाष्टकेऽष्टमप्रपाठके द्वाविंशोऽनुवाकः) ।

अग्नाविष्णु महि तद्वीं महित्वं वीतं घृतस्य

गुह्यानि नाम । दमेदमे सप्त रत्ना दधाना
 प्रति वां जिह्वा घृतमा चरण्येत् । अन्नाविष्णु
 महि धाम प्रियं वां वीथो घृतस्य गुह्या
 जुषाणा । दमेदमे सुसुतीर्वावृधाना प्रति वां
 जिह्वा घृतमुच्चरण्येत् । प्र णो देवी सरस्वती
 वाजेभिर्वाजिनीवती । धीनामविश्रयवतु । आ
 नो दिवो बृहत् : (१) पर्वतादा सरस्वती
 यजता गन्तु यज्ञम् । हयं देवी जुजुषाणा घृ-
 ताचीं शर्मां नो वाचमुशती कृणोतु । बृह-
 स्पते जुषस्व नो हव्यानि विश्वदेव्य । रास्व
 रत्नानि दातुषे । एवा पित्रे विश्वदेवाश्च वृष्णे
 यज्ञैर्विधेम नमसा हविर्भिः । बृहस्पते सुप्रजा
 वीरवन्तो वयं स्याम पतयो रयीणाम् ।
 बृहस्पते अति यदयोः अर्हदद्युमद्भिभाति
 क्रतुमज्जनेषु । यद्दीदयच्छर्वसा (२) क्रत-
 प्रजात तदस्माम् द्रविणं धेहि चित्रम् । आ
 नो मित्रावरुणा घृतैर्गव्यतिमुक्षतम् । मध्वा
 रजांसि मुक्तु । प्र बाहवांसि सृतं जीवसे
 न आ नो गव्यतिमुक्षतं घृतेन । आ नो जने
 श्रवयतं युवाना श्रुतं मे मित्रावरुणा हवेमा ।
 अग्निं वः पूज्यं गिरा देवमीदं वसूनाम् । सप-
 र्यन्तः पुरुप्रियं मित्रं न क्षेत्रसार्धसम् । मक्षु
 देववतो रथः (३) शरौ वा पृत्सु कासु

(काम्ययाज्यापुरोनुवाक्याभिधानम्)

चित्र । देवानां य इन्मनो यजमान इत्यक्ष-
 त्यभीदयज्वनो भुवत् । न यजमान रिष्यसि
 न सुन्वान न देवयो । अस्रदन्न सुवीर्यमुत्-
 त्यदाश्वश्वियम् । नकिष्टं कर्मणा नशन्न
 प्र योषन्न योपति । उप क्षरन्ति सिन्धवो
 मयोभुवं ईजानं च यक्ष्यमाणं च धेनवः ।
 पृणन्ति च पर्पुर्णि च (४) श्रवस्यवो घृतस्य
 धारा उप यन्ति विश्वतः । सोमारुद्रा वि-
 बृहते विपुचीप्रमवि या नो गयमाविषेश ।
 आरे नाधेयां निर्ऋतिं पराचैः कृतं चिदेनः
 प्र मुमुक्तमस्मत् । सोमारुद्रा युवमेतान्यस्मे
 विश्वा तनूम् भेषजानि धत्तम् । अव स्यतं
 मुञ्चतं यज्ञो अस्ति तनूपु बद्धं कृतमेनो
 अस्मत् । सोमापूषणा जर्नना रयीणा जर्नना
 दिवो जर्ननां पृथिव्याः । जातौ विश्वस्य भुव-
 नस्य गोपो देवा अकृण्वन्नमृतस्य नामिम् ।
 इमौ देवौ जायमानौ जुषन्तेमौ तमाशंसि गृह-
 तामजुष्टा । आभ्यामिन्द्रः एकमामास्वन्तः
 सोमापूषभ्यां जनदुस्त्रियांसु (५) ॥

(बृहत्तः शर्वसा रथः पर्पुर्णि च दिवो जर्नना पञ्चविंशतिश्च) ।

इति छण्णयजुर्वेदीयतैत्तिरीयसंहितायां प्रथमाष्टकेऽ-

ष्टमप्रपाठके द्वाविंशोऽनुवाकः ॥ २२ ॥

(काम्ययाज्यापुरोनुवाक्याभिधानम्)

(अनुमत्या आग्नेयमैन्द्राग्रमग्नये सोमाय प्रतिपूरुषमैन्द्राग्रं धात्रे बार्हस्पत्य-
मग्नये गृहपतयेऽर्थेनो देवीः समिधः सोमस्येन्द्रस्य मित्र आग्नेयः सद्य आग्ने-
यः हिरण्यमाग्नेयः स्वादीं त्वाऽऽग्नाविष्णू द्वाविःशतिः) ॥ २२ ॥

(अनुमत्यै यथाऽस्ति देवीरपो मित्रोऽसि शूरो

वा द्विचत्वारिःशत्) ॥ ४२ ॥

हरिः ॐ ॥

इति छण्णयजुर्वेदीयतैत्तिरीयसंहितायां प्रथमाष्टकेऽ-

ष्टमः प्रपाठकः ॥ ८ ॥

इति छण्णयजुर्वेदीयतैत्तिरीयसंहितायां पथमा-

ष्टकः संपूर्णः ॥ १ ॥

अथ प्रथमकाण्डेऽष्टमप्रपाठके द्वाविंशोऽनुवाकः ।

एकविंशे सौत्रामणीमुक्त्वा राजसूयः समापितः । द्वाविंशे काम्ययाज्या[पुरो-
नुवाक्या] उच्यन्ते । तत्र काम्येष्टिकाण्डे त्रिहविष्का काचिदिष्टिरान्नायते—

“ आग्नाविष्णवमेकादशकपालं निर्वपेदभिचरन्त्सरस्वत्याज्यभागा स्याद्बार्हस्प-
त्यश्चरुयदाग्नावैष्णव एकादशकपालो भवत्याग्निः सर्वा देवता विष्णुर्यज्ञो देवता-
भिश्चैवैनं यज्ञेन चाभिचरति सरस्वत्याज्यभागा भवति वाग्वै सरस्वती वाचैवैनम-
भिचरति बार्हस्पत्यश्चरुर्भवति ब्रह्म वै देवानां बृहस्पतिर्ब्रह्मणैवैनमभिचरति” [सं०
का० २ द० २ अ० ९] इति ।

आज्यं भागो यस्याः साऽऽज्यभागा । आन्यमेव हविरित्यर्थः । स्पष्टमन्यत् ।
तत्र प्रथमहविषः पुरोनुवाक्यामाह—

अग्नाविष्णू इति । हेऽग्नाविष्णू वां युवयोस्तद्वक्ष्यमाणं महित्वं महिमोपेतत्वं
गहि पूजनीयम् । कथमिति तदुच्यते . घृतस्य यानि गुह्यानि नामानि मन्त्रेषु
गोप्यान्याज्यं पृषदाज्यं सर्पिरित्यादीनि तानि युवां वीतं प्राप्नुतं, पशूनां तेजसाऽ-
ग्नये जुष्टमभिचारयामीति आयुर्दा अग्ने हविषो जुषाणो वृत्तप्रतीको घृतयोनिरेधीति
CCO. Vasishta Tripathi Collection. Digitized by eGangotri

• (काय्याज्यापुरोनुवाक्याभिधानम्)

आजुह्वानस्य अर्पण इत्यादिमन्त्रान्सर्वदा शृणुतमित्यर्थः । कुर्वेत्तामभ्रवणं-
मेदेमे सर्वेषां यजमानानां गृहे गृहे । किंच, वां युवयोजिह्वा प्रति प्रत्येकं धृतमा-
गत्य प्राप्य चरण्येन्द्रक्षयतु पितृत्वित्यर्थः । कीदृशी जिह्वा । सप्त रत्ना दधाना ।
सप्तसंख्याकान् रत्नसदृशाञ्ज्वालाविशेषान्धारयन्ती । छविन्यायेनभिन्नसाहित्या-
द्विष्णोरापि तथात्वम् । अत्रैव याज्यामाह—

अग्नाविष्णू इति । हेऽग्नाविष्णू वां शुभ्रयोः पियं धूमं यज्ञशीलारूपं स्थानं
माहि पूजनीयम् । युवां धृतस्य गुहं योग्यं सारमभिवारणरूपं जुषाणा सेवमानौ
वीथः पुरोडाशं भक्षयथः कीदृशौ युवाम् । देभदेमे सर्वेषु यजमानगृहेषु सुष्ठुतीर्वा-
वृधाना पूर्वादाहता आयुर्दा अग्न इत्यादिकाः शोभनाः स्तुतीर्वर्धयन्तौ । प्रति वां
जिह्वेत्यादि पूर्ववत् । उच्चरण्येदुत्कर्षणं भक्षयतु । द्वितीयहविषः पुरोनुवाक्यामाह—

प्र णो देवीति । सरस्वती देवी वाजेभिरञ्जेनोऽस्मान्प्रकृषेणावतु रक्षतु ।
कीदृशी । वाजिनीवती । वाजोऽस्यां क्रियायामस्तीत्यन्वयप्रदा यागक्रिया वाजिनी ।
सा यस्यामस्ति सा वाजिनीवती । धीनामवित्री यज्ञविषयाणामस्मद्वबुद्धीनां
पालयित्री । तत्रैव याज्यामाह—

आ नो दिवो इति । यजता दृष्टव्या सरस्वती नोऽस्माकं यज्ञं मनि दिवः
सकाशादागन्वागच्छतु । बृहतः पर्वतादागच्छतु । यद्यप्येषा वृद्धोके भरो वा
विद्यति तथाऽप्यवश्यमागच्छतिवित्यर्थः । सेयमागता देवी जग्मां सुखप्राप्तिकां नोऽ-
स्मदीयां स्तुतिरूपां वाचमुशती कामयमाना शृणोतु । कीदृशी देवी । हवमस्मदी-
यमाह्वानं जुषुषाणा सेवमाना । वृतमश्नति प्राप्नोतीति वृताची । वृतीयहविषः
पुरोनुवाक्यामाह—

बृहस्पत इति । विश्वेदेव्य विश्वेभ्यो देवेभ्यो हित हे बृहस्पते नोऽस्माकं
हव्यानि जुषस्व । दाशुषे हविर्दत्तवते यजमानाय रत्नानि रास्व देहि । तत्रैव
याज्यामाह—

एवा पित्रे इति । एवा, एवं किंचित्यर्थः । हे बृहस्पते पित्रे पितृवत्पाल-
काय विश्वे देवा यस्यासौ विश्वदेवोऽस्मै सर्वदेवगुरुं वृष्णेऽभिमतकल्यार्पणे तुभ्यं
अत्रैवदुविधयागैर्नमसा भक्तिपूर्वकनमस्कृतैर्हविर्मिराज्यपुरोडाशादिभिश्च परिचर्या
विधेयं सर्वथा परिचरेम । त्वत्प्रसादाच्छोभनापत्ययुक्ताः शूरभटोपेना वनानां
पतयो भवेय । तत्रैव विकल्पितानां याज्यामाह—

बृहस्पत इति । हे बृहस्पतेऽर्थो राजा यद्द्रविणं रत्नादिरूपमतीतरानति-
क्रम्यार्हात्स्वयमेवानुभवितुमर्हति । यच्चास्मज्जनेष्वमात्यादिषु द्रुमदाभूषणादिमाद्वि-
भाति । यजमानरूपेषु जनेषु क्रतुमद्यागसाधनवादिभाति । पुनरपि यद्द्रविणं
शवसा बलेन जीवितप्रदानतत्पादितसैन्यरूपेण दीदयद्दीप्यते तद्यथोक्तगुणोपेतं
द्रविणं चित्रं मणिमुक्तादिरूपं हे क्रतुप्रजात तदस्मासु धेहि स्थापय । क्रतात्सत्या-
त्परमात्मनः प्रकर्षेण देःगुरुत्वेनोत्पन्नं क्रतुप्रजातः ।

प्रथममभिचरतः शत्रोर्हिविष्केष्टिर्विहिता । इदानीं तदीयादभिचारादूर्ध्वं
प्रत्यभिचरतस्तामेवेष्टिं विहितामभिप्रेत्य तत्र विशेषं विधत्ते—

“ प्रति वै परस्तादभिचरन्तमभिचरन्ति द्वे द्वे पुरोनुवाक्ये कुर्यादतिप्रयुक्त्या ”
[सं० का० २ प्र० २ अ० ९] इति ।

प्रथमतोऽभिचरन्तं शत्रुं ज्ञात्वा तद्विरोधिनः पुरुषाः पश्चात्प्रत्यभिचरन्ति त-
दानीं पूर्वोक्तायाः पुरोनुवाक्याया आवृत्त्या वा मन्त्रान्तरागमनेन वैकैकस्य हवि-
षो द्वे द्वे पुरोनुवाक्ये कुर्यात् । मन्त्रान्तरपक्षे तु प्रथमस्य हविषोऽभ्याविष्णू सजो-
षसेत्येषा समानेतव्या । द्वितीयस्य हविषः पावीरवी कन्येति । तृतीयस्य तु सप्ता-
भ्याता एव तिरु क्रचो वर्तन्ते । किमर्थं पुरोनुवाक्याद्वित्वं तदुच्यते । अतिप्रयु-
क्तौ तस्मादप्यतिशयितप्रयोगार्थम् ।

यस्तु पापभीरुः संप्रतिचारं न करोति, किंतु केवलं स्वाविषयमाभिचारं परि-
हर्तुमिच्छति तस्य पूर्वोक्तमेव त्रिविष्कामिष्टिं विधत्ते—

“ एतथैव यजेतामिचर्यमाणो देवताभिरेव देवताः प्रतिचरति यज्ञेन यज्ञं वाचा
वाचं ब्रह्मणा ब्रह्म स देवताश्चैव यज्ञं च मध्यतो व्यवसर्पति तस्य न कुतश्चनो-
पाव्याधो भवति नैनमभिचरन्स्तृणते ” [सं० का० २ प्र० २ अ० ९] इति ।

देवताः प्रतिचरति निवारयति । स्वकीययज्ञेन तदीययज्ञं निवारयति । स्व-
कीयवाचा तदीयवाचं निवारयति । स्वकीयब्रह्मणा तदीयं ब्रह्म निवारयति ।
लौकिकाधिक्षेपपरिहारो वाङ्निवारणम् । ब्राह्मण्यपरिहारो मन्त्रनिवारणम् । स
तादृशः पुरुषः शत्रोरात्मनश्च मध्ये स्वकीयदेवताः स्वकीययज्ञं च मध्यतो व्यव-
सर्पति व्यवधानरूपेण स्थापयति । तस्य तादृशस्य कुतोऽपि व्याध्यादेर्वाधो न
भवति । प्रथममभिचरन्पुरुष एनं न स्तृणते न हिनस्ति ।

(कंभ्याज्यापुरोनुवाक्याभिधानम्)

“ आग्नावैष्णवमेकादशकपालं निर्वपेद्यं यज्ञो नोपनमेदाग्निः सर्वा देवता विष्णुयज्ञोऽग्निं चैव विष्णुं च स्वेन भागधेयेनोप धावति तावेवौस्मै यज्ञं न यच्छत उपैनं यज्ञो नमति ” [सं० का० २ प्र० २ अ० ९] इति ।

यं यज्ञानुष्ठानार्थं पुरुषं केनापि द्रव्याभावादिभिन्नेन स यज्ञो न प्राप्नुयात्त-
स्येयमिष्टिः । दृष्टिपाटव्यार्थिन एकहविष्कामिष्टि विधत्ते—

“ आग्नावैष्णवं घृते चरुं निर्वपेच्चक्षुष्कमिष्ट्यैर्वै चक्षुषा अनुष्ठा वि पश्यन्ति
यज्ञस्य देवा अग्निं चैव विष्णुं च स्वेन भागधेयेनोप धावति तावेवास्मिश्चक्षुर्धत्त-
अक्षुष्मानेव भवति ” [सं० का० २ प्र० २ अ० ९] इति ।

अग्नेश्चक्षुषा दीपेनान्वकारादिभुक्तप्रेक्षो मनुष्यः पश्यन्ति । यज्ञस्य तु चक्षुषा
सामर्थ्यरूपेण देवाः पश्यन्ति । अतो यागदेवस्य विष्णोरग्रेष्व हविषा तावुभौ
कामलादिरोपगृह्यमाणोऽस्मिन्नुजमाने चक्षुर्दृष्टिपाटवं धत्तः प्रपूज्यतः । तेनासौ
चक्षुष्मान्सूक्ष्मदर्शनेऽपि समर्थो भवति । घृतं चरुप्रकृतिद्रव्यं च प्रशंसति—

“ धेनै वा एतद्वेतो यदाज्यमनहुहस्तण्डुला मिथुनादेवास्यै चक्षुः प्र जन-
यति ” [सं० का० २ प्र० २ अ० ९] इति ।

भक्षितवृणसारत्वेदाज्यस्य धेनुरेतस्त्वम् । बलीवदंष्ट्रोत्पत्त्वात्तण्डुलानामनहुवे-
तस्त्वम् । धेनवनहुद्रूपमिथुनादेवास्य दृष्टिलाभः । प्रकारान्तरेण घृतं प्रशंसति—

“ घृते भवति तेजो वै घृतं तेजश्चक्षुस्तेजसैवास्यै तेजश्चक्षुरव रुन्धे ” [सं०
का० २ प्र० २ अ० ९] इति ।

दीप्यमानत्वाद्वृषभासकत्वाच्च घृतचक्षुषोस्तेजस्त्वम् ।

फलान्तराय विहविष्कामिष्टि विधत्ते—

“ इन्द्रियं वै धीर्यं वृङ्क्ते भ्रातृव्यो यजमानोऽयजमानस्याध्वरंकल्पं प्रति निर्व-
पेद्भ्रातृव्ये यजमाने नास्येन्द्रियं धीर्यं वृङ्क्ते ” [सं० का० २ प्र० २ अ० ९] इति ।

परस्परविरोधिनोरुभयोर्मध्ये कश्चिदग्निष्टोमादियज्ञं न करोति तदपिस्तु
भ्रातृव्यः करोति तदानीमयजमानस्येन्द्रियसामर्थ्यमितरो विगार्शयति । प्रत्यक्षं
हेतुम् । दीक्षित सोमयाजिचित्यामन्त्रणादिभिरयजमानस्यानाहूतत्वानस्येयमध्वर-
कल्पेपदसमाप्तोऽध्वरः सवनत्रयसम्प्राप्तादध्वरत्वं सोमभावादीपदसमाप्तिस्तस्मादध्व-

रक्त्वां तदीयस्य सोमयागस्य प्रतिपक्षत्वेन निर्वपेत् । कदा । भ्रातृव्ये यजमाने सति । तेन प्रतिनिर्वापेणेन्द्रियसामर्थ्यं न नश्यति । दीक्षादीनामभावेऽपि प्रभुत्व-
धनादेरुत्कर्षो भवतीत्यर्थः । निर्वापकालं विधत्ते—

“ पुरा वाचः प्रवदितोर्निर्वपेद्वावत्येव वाक्कामप्रोदितां भ्रातृव्यस्य वृद्धे तामस्य-
वाचं प्रवदन्तीमन्या दूचोऽनु प्रवदन्ति ता इन्द्रियं वीर्यं यजमाने दधति” [सं०
का० २प्र० २अ० ९] इति ।

उपःकाले मनुष्याः शयनादुत्थाय परस्परं वाचः प्रवदन्ति । प्रवदितोः प्राक्प्र-
वदनपुरा निर्वपेत् । दधा सति भ्रातृव्यस्य यावती वाग्विद्यते तामप्रोदितामनु-
च्चारितां वृद्धे यथा नोच्चारिता भवति तथा नाशयति । अस्य तु यजमानस्य
संबन्धिनीं तां वाचं प्रवदन्तीमन्वन्या वाच इतरजनसंबन्धिन्यो वाचः प्रवदन्ति ।
यजमानेन यद्यथोच्यते तत्तथैव सर्वजना वदन्त्यस्य वचनमनुमन्यन्त इत्यर्थः ।
ता अन्यदीया वाच उपलालनेनेन्द्रियसामर्थ्यं यजमाने स्थापयन्ति । अध्वर-
साम्यं संपादयितुं त्रिषु कालेष्वनुष्ठानं विधत्ते—

“ आग्रावैष्णवमष्टाकपालं निर्वपेत्प्रातःसवनस्याऽऽकाले सरस्वत्याज्यभागा-
स्याद्वाहस्पत्यश्चर्यदष्टाकपालो भवत्यष्टाक्षरा गायत्री गायत्रं प्रातःसवनं प्रातःसव-
नमेव तेनाऽऽप्नोत्याग्रावैष्णवमेकादशकपालं निर्वपेन्माध्यंदिनस्य सवनस्याऽऽकाले-
सरस्वत्याज्यभागा स्याद्वाहस्पत्यश्चर्यदेकादशकपालो भवत्येकादशक्षरा त्रिष्टुप्-
वैष्टुभं माध्यंदिनं सवनं माध्यंदिनमेव सवनं तेनाऽऽप्नोत्याग्रावैष्णवं द्वादशकपालं
निर्वपेत्तृतीयसवनस्याऽऽकाले सरस्वत्याज्यभागा स्याद्वाहस्पत्यश्चर्यद्द्वादशकपालो
भवति द्वादशाक्षरा जगती जागतं तृतीयसवनं तृतीयसवनमेव तेनाऽऽप्नोति देव-
ताभिरेव देवताः प्रतिचरति यज्ञेन यज्ञं वाचा वाचं ब्रह्मणा ब्रह्म कपालैरेव
छन्दास्याप्नोति पुरोडाशैः सवनानि ” [सं० का० २प्र० २अ० ९] इति ।

प्रातःसवनस्याऽऽकाले भ्रातृव्ययज्ञसंबन्धिनः प्रातःसवनस्य यावत्कालस्तावति
काले कपालैरेष्टेकादशद्वादशसंरुपाकैरेव छन्दांसि प्रतिवादिप्रयुक्तानि गायत्री-
त्रिष्टुब्जगतीरूपाणि व्याप्नोति । यथोक्तैस्त्रिभिः पुरोडाशैः प्रतिवाद्यनुष्ठितानि
सवनानि त्रीणि सवनानि व्याप्नोति । तस्मादस्त्यध्वरसाम्प्रम । उक्तानु प्रत्य-
भिचारादीष्टिषु पूर्वोक्ता एव याज्यानुवाक्याः ।

(काम्ययाज्यापुरोनुवाक्याभिधानम्)

एतस्यैवाध्वरकल्पानुष्ठापिनः प्रतिवाद्यनुष्ठितानूवन्ध्यास्थानीयामिष्टिं विधत्ते—
 “मित्रावरुणमेककपालं निर्वेपेदशथै काले येवासौ भ्रातृव्यस्य वशाऽनूवन्ध्या
 सो एवैषेतस्यैककपालो भवति न हि कपालैः पशुमर्हत्याप्तुम्” [सं० का० २
 प० २ अ० ९] इति ।

भ्रातृव्योऽवभृथं कृत्वा गृहे समागत्योदवसानीयामनुष्ठापानूवन्ध्यां वशामपाक-
 रोति, तस्मिन्काले मित्रावरुणदेवताकमेककपालं पुरोडाशं निर्वेपेत् । भ्रातृव्यस्य
 साऽनूवन्ध्या वशा येवास्ति एतस्याध्वरकल्पस्याधिकाणां यमेककपालः सैवैषा
 वशा भवति । ननु पूर्वोक्तैः कपालैर्यथा छन्दांसि प्राप्तानि तथाऽनूवन्ध्याख्यः पशु-
 रपि प्राप्यतामिति चेत् । संख्यासाम्येन छन्दसां प्राप्तुं शक्यत्वात् । नहि पशु-
 वष्टत्वादिसंख्याऽस्ति । अतः पूर्वोक्तैः कपालैरिमं पशुमाप्तुं न शक्नोति नार्हति ।
 मित्रावरुणस्य तु कपालैक्यात्संख्यासाम्येन पशुमेकं प्राप्तुमर्हति । अस्मिन्मित्राव-
 रुणे पुरोनुवाकब्रह्म—

आ नो इति । हे मित्रावरुणौ नो गव्यमिस्मदीयगोयुथं वृत्तैः प्रभूतेरास-
 मन्तादुक्षतं सिञ्चतम् । सुक्तू शोभनकृत्युक्तौ रजांस्यस्मदीयक्षेत्रांसून्मध्वा मधुना
 जलेनोक्षतम् । तत्रैव याज्यामाह—

प्र काहवेत्ति । हे मित्रावरुणौ नोऽस्माकं जीवसे जीवितुं बाहवा धनपू-
 र्णेन बाहुना सह प्रकर्षेण सिसृतं प्राप्नुतम् । आगत्य च नोऽस्माकं गोयुथं वृ-
 तेन सिञ्चतम् । हे युवाना परस्परमिश्रितौ युवां जने ब्राह्मणप्रदियजमानसमायां
 नोऽस्माञ्श्रवयतं प्रख्यापयतम् । मित्रावरुणौ मे मदीयमिमा हवेदमाहवानं श्रुतं
 शृणुतम् । इष्टचन्तरं विधत्ते—

“असावादित्यो न व्यरोचत तस्मै देवाः प्रायश्चित्तिमैच्छन्तस्मा एतः सोमा-
 रौद्रं चरुं निर्वपन्तेनैवास्मिन्नुचमदधुर्यो ब्रह्मवर्चसकामः स्यात्तस्मा एतः सोमा-
 रौद्रं चरुं निर्वेपेत्सोमं चैव रुद्रं च स्वेन भागधेयेनोप धावति । तानेवास्मिन्ब्रह्मव-
 र्चसं धत्तो ब्रह्मवर्चस्येव भवति” [सं० क्य० २ प० २ अ० १०] इति ।
 न व्यरोचत विशेषेण दीप्तिं न प्राप्तवान् । प्रायश्चित्तिप्रतीकारम् । ब्रह्मवर्चसं
 श्रुताध्ययनसंपात्तिः । कालं विधत्ते—

“तिप्यापूर्णमासे निर्वेपेद्बुधो वै तिष्यः सोमः पूर्णमासः साक्षादेव ब्रह्मवर्च-
 समव रुन्धे” [सं० का० २ प० २ अ० १०] इति ।

यथा रुद्रो दुःखं द्रावयति तथा पौषमासः शैत्यदानेन तापं वारयति, तस्मात्तस्य रुद्रत्वम् । सोमो हि पौषमास्यां संपूर्णमण्डल इति तयोरेक्यम् । साक्षादेव मुख्यमेव न त्वनुचानस्य पुत्रत्वमात्रेणाऽऽपादितममुख्यं ब्रह्मवर्चसम् । वेदेः परित आवरणं विधत्ते—

“परिश्रिते याजयति ब्रह्मवर्चसस्य परिगृहीत्यै” [सं० का० २ प्र० २ अ० १०] इति ।

परिश्रयणेन वेद्यामावृत्तः पां 'वेदिरेव ब्रह्मवर्चसं परिगृहीतं भवति ।

चोदकप्राप्तमपवदितुं कांश्चिद्विशेषान्विधत्ते—

“श्वेतायै श्वेतवत्सायै दुग्धं मथितमाज्यं भवत्याज्यं प्रोक्षणमाज्येन मार्जयन्ते यावदेव ब्रह्मवर्चसं तत्सर्वं करोति” [सं० का० २ प्र० २ अ० १०] इति ।

श्वेतवत्सयुक्तायाः श्वेताया गोर्दुग्धं तदेवाऽऽतश्चनेन दधिभावमोपाद्य मथितं तत्पश्चादाज्यं भवति, न तु मैत्रावरुणस्पत्य इव स्वधेतुर्तत्स्वयंमथितत्वादिकमत्रास्ति । प्रकृतौ श्वेतवत्सा श्वेता गौरिति नास्ति नियमः । अत्र त्वस्ति । प्रकृतावद्भिः प्रोक्षणं मार्जनं च । अत्र तु सर्वमाज्येनेति विशेषः । तथा सति तु ब्रह्मवर्चसं संपूर्णं भवति ।

सामिधेनीषु सामिधेमानेद्धवत्योर्मध्ये प्रक्षेपणीये द्वे ऋचौ विधत्ते—

“अति ब्रह्मवर्चसं क्रियंत इत्याहुरीधृतौ दुश्चर्मा भवितोरिति मानवी ऋचौ धाम्ये कुर्याद्यद्वै किंच मगुरवदत्तद्वेषजं भेषजमेवासमै करोति” [सं० का० २ प्र० २ अ० १०] इति ।

आज्यमात्रेण यद्ब्रह्मवर्चसं तद्युक्तमेवं, श्वेतवत्साश्वेतगोभ्यां यत्तदत्यधिकं, तेन दुश्चर्मा श्वेतकुष्ठयुक्तो भावितुं प्रभुर्भवति, तत्परिहाराय मनुना दृष्टे, द्वे ऋचौ सामिधेनीषु धाम्ये प्रक्षेपणीये भवतः । मनोर्धर्मवैकृतत्वात्तेन यन्मन्त्रजातमुक्तं तदौषधम् । तदेतत्सर्वमापरतन्त्र आह—“सर्वप्रोक्षणमार्जनानीत्या(न्या)ज्येन मानवी ऋचौ धाम्ये कुर्यादग्निं च इत्येतासां द्वे” इति ।

एवस्मिन्सोमारुद्रचरौ धाम्यावेनाग्निं चः पूर्वमित्यादिका विकल्पिताः षड्विंश आम्नाताः । तत्र प्रथमायाः पाठस्तु—

१ क. वेदेरे । २ क. मापय । ३ ख. 'गुणवृद्धत्वा' । घ. ड. च. 'मवत्त्वात्ते' ।
४ ख. घ. ड. झ. 'देव स' । ५ ख. घ. ड. च. 'प्रोक्षामा' ।

प्रपा० अनु० २२] कृष्णयजुर्वेदीयतैत्तिरीयसंहिता ।

१६३

(काम्ययाज्यापुरोनुवाक्याभिधानम्)

ओमिं व इति । वसूनां वो युष्माकं मध्ये पूर्वं प्रथमभाविनमामिं देवं गिरा
वेदिक्या, ईडे स्तौमि स्वावकोऽहम् । कीदृशः । सपर्यन्तः पर्यन्तेन यागसमाप्त्या
सह वर्तत इति सपर्यन्तः । सक्तस्तुत्वा नोपरमं कुर्वे, किंत्वा समाप्तेः स्तौमी-
त्यर्थः । कीदृशमग्निम् । मित्रं न क्षेत्रसाधसं त्रितृभ्रात्राद्यात्मकमित्रमिवास्पदीयस्य
क्षेत्रस्य साधकम् । अथ द्वितीया-

मक्ष इति । कासुचित्पुरुषे कसुचित्संग्रामेष्टस्येतमाभिनिवेशेन प्रवर्त-
मानेषु शूरो वा शूरो भट इव देववतो यक्षयमाणदेवोपेतस्य यजमानस्य रथो मक्ष
गच्छतीति शेषः । रामरावणयुद्धवदत्याभिनिवेशेन प्रवृत्ते युद्धे शूरो भटः स्वदेहे
विस्मृत्य परसेनां हन्तुं यथा त्वरया गच्छति तथा देवान्ययुग्मस्य यजमानस्य
मनोवृत्तिस्त्वरया रथवद्गच्छतीत्यर्थः । इद्य एव यजमानो देवानां मन इयक्षति
पूजयितुमिच्छति । तदीयं चित्तप्रसादं वाञ्छतीत्यर्थः । स एवायज्वनो यागर-
हितान्पुरुषानभिभुवदिदमिभवत्येव । इदमुत्तरार्धमुत्तरेषु त्रिषु मन्त्रेष्वनुवर्तते ।
अथ तृतीया-

न यजमानेति । हे यजमान त्वं यागं कृत्वा न रिष्यसि न विचर्यसि ।
अत्र यजमानत्वमिष्टिकर्तृत्वम् । सुन्वान सोमयाजिञ्च रिष्यति । हे देवो
पाकयज्ञादिभिर्देवानिच्छंस्त्वं न रिष्यसि । अनुवर्णितं देवानामित्युत्तरार्धं पूर्व-
वद्योग्यम् । अथ चतुर्थी-

असदज्ञेति । अत्रास्मिन्यजमाने सुवीर्यं शोभनं सामर्थ्यमसद्वेदित्यर्थः ।
उत्तापि च त्यक्तदस्तु । किं त्यत् । आश्रयिष्यम् । आश्रयः शीघ्रगामिनश्च तेऽ-
थाश्वोऽश्वश्चास्तेषां संबन्धि शोभनवीर्यमस्तु । अथ पञ्चमी-

नकिंष्टमिति । नकिरिति शब्दो निषेधवाची । कर्मसहितं तं यजमानं
नकिर्नशत्, राक्षसादिमां विनाशयतु । यज्ञविरोधी पाप्मा यजमानेन सह प्रक-
र्षेण न योषन्नेव मिथ्री भवतु । यजमानोऽपि न योषति न पाप्मना सह मिथ्री
भवति । अथ षष्ठी-

उपक्षरन्तीति । सिन्धवो नदीसदृशा मयोभुवः सुखं अविविच्यो धेनवः
पूर्वमिष्टवन्मर्मतः परं यक्षयमाणं च पुरुषमेनमुपेत्य क्षरन्ति सवन्ति । बहुतरं क्षीरं
प्रयच्छन्तीत्यर्थः । पृणन्तमस्मिन्कर्मणि जुहं पूरयन्तं पपुरिं हविष्यन्तु कर्मसु पूर-

यिष्यन्तं च यजमानं अवस्यवः श्रोतुमिच्छन्त्य इव घृतस्य धात्रा विश्वतः सर्वत उपयन्ति समीपे प्राप्नुवन्ति ।

विकल्पितानि त्रीणि धाम्यायुग्मान्युक्त्वा पुरोनुवाक्यामाह—

सोमारुद्रा इति । याऽभीष्टा रोगरूपा निर्कृतिर्नोऽस्माकं गयं गृहमाविवेश सोमारुद्रा हे सोमारुद्रौ तां निर्कृतिं विपूचीं विष्वग्गतिं भानादिक्षु यथा पलायति तथा विवृहत्तं विष्वेणोन्मूलयतं, पराचैः पराङ्मुखीं निर्कृतिं तामारे दूरयुवां बाधेधां, तथा निर्कृतेऽस्मासु कृतमेनश्चित्पापं रोगरूपमप्यस्मत्प्रमुमुक्तं प्रकर्षेणास्मत्तो मोचयतम् । याज्यामाह—

सोमारुद्रा इति । हे सोमारुद्रौ युवमुभौ युवापस्मे तनूषु अस्माकं शरीरेषु विश्वा सर्वाण्येतानि भेषजान्यौषधानि धत्तं स्थापयतम् । अवस्यतं तैर्भेषजैर्गनेष्टं विनाशयतम् । निर्कृत्या कृतं नोऽस्माकं तनूषु यद्वद्धमेनोऽस्ति तदस्मत्तो मुञ्चतम् । इष्टचन्तरं विधत्ते—

“ यदि विभीषाद्दुश्कर्मा भविष्यामीति सोमापौष्णं चरुं निर्वपेतसौम्यो वै देवतया पुरुषः पौष्णाः पशवः स्वयैवास्मे देवतया पशुभिस्त्वचं करोति न दुश्कर्मा भवति ” [सं० का० २ प्र० २ अ० १०] इति ।

सोमसंबन्धोपधिरसेन जातत्वात्पुरुषः सोमदेवताकः । इयं वै पृषोतिश्रुतेः । पूषरूपया भूम्या तृणादिप्रदानेन पोषितत्वः पशवः पौष्णाः । अतो हविषा नुष्टा स्वदेवता पशुभिः सहिता समीचीनं त्वचं करोति । ततो दुश्कर्मत्वमपगच्छति । तत्र पुरोनुवाक्यामाह—

सोमापपणा इति । हे सोमापूषणौ युवां देवा अमृतस्य कर्मफलस्य नाभिं मल्लपवन् । न(ण)ह बन्धन इत्यस्माद्धातोरुत्पन्नो नाभिश्चन्द्रः । बन्धनरज्जुं कृतवन्त इत्यर्थः । सोमापूषभ्यां हि कर्मफलं यजमाने बध्यते । कीदृशौ युवाम् । धनानां द्यावापृथिव्योश्च जनयितारौ । ऐहिकामुष्मिकफलदातृत्वमेवात्र द्यावापृथिव्यार्जनकत्वम् । किंच, जातौ सन्तौ जातमात्रेणैव विश्वस्य सर्वस्य भुवनस्य लोकस्य गोपौ गोपयितारौ । तत्रैव याज्यामाह—

इमौ देवाविति । सर्वे देवा जायमानाविमौ देवौ जुषन्त सेवन्ते । इमां बुभावजुष्टान्याभियाप्तिं तर्मांसि बुद्धिमान्धानि गृहतां समवृण्मतां विनाशयताम् । इन्द्र आभ्यां सोमापूषभ्यामामासुस्त्रियासु तृणीषु गोष्वन्ता रसपोषकाभ्यां पक्वं क्षीरं जनञ्जनयति । गावो हि सारयुक्तायां भूमौ सोमेन वर्धिता ओषधीर्मक्ष-

प्रपा० ८ अनु० २२] कृष्णयजुर्वेदीयतत्तिरीयसंहिता ।

(काम्ययाज्यापुरोनुधाव्याभिधानम्) ।

अस्मोत्सोमापौष्णात्पूर्वं विहितमेव पुनः फलान्तराय विधत्ते—

“ सोमारौद्रं चरुं निर्वपेत्प्रजाकामः सोमो वै रेतोधा अग्निः प्रजानां प्रज-
नयिता सोम एवास्यै रेतो दधात्यग्निः प्रजां प्र जनयति विन्दते प्रजाम् ” [सं०
का० २ प्र० २ अ० १०] इति ।

गर्भाशये धृतस्य रेतसोऽग्निना पच्यमानत्वादग्नेः प्रजनयित्वम् ।

पुनरपि फलान्तराय विधत्ते—

“ सोमारौद्रं चरुं निर्वपेदभिचरन्त्सौम्यो वै देवतया पुरुष एष रुद्रो यदाग्नेः
स्वाया एवैनं देवतायै निष्क्रीय रुद्रायापि दधाति ताजगर्भमिच्छति ” [सं०
का० २ प्र० २ अ० १०] इति ।

पुरुषस्य सोमदेवताकत्वं पूर्वमभिहितम् । यदरोदीत्तद्रुद्रस्य रुद्रत्वमिति भूत्या
रुद्ररूपत्वमग्रेरान्नातम् । पुरुषस्य स्वपुमिभूता या सोमदेवता तस्या देवतायाः
सकाशाच्चरुणा मृत्येन मृत्येन तं पुरुषं वैरिणं निष्क्रीय क्रूराय रुद्राय चरु-
पमुत्कौचं दत्त्वा तं बध्यै वैरिणं तस्मै प्रयच्छति । स च वैरी तदानीमेव मरणं
प्राप्नोति । पुनरपि फलान्तराय विधत्ते—

“ सोमारौद्रं चरुं निर्वपेज्ज्योगामयावी सोमं वा एतस्य रसो गच्छत्यग्नि-
शरीरं यस्य ज्योगामयति सोमादेवास्य रसं निष्क्रीणात्यग्नेः शरीरमुत यदीवा-
सुर्भवति जीवत्येव ” [सं० का० २ प्र० २ अ० १०] इति ।

ज्योगामयावी दीर्घरोगयुक्तः । यस्य पुरुषस्य ज्योगामयति यं पुरुषं व्यापि-
श्चिरं पीडयति । एतस्य पुरुषस्य शरीरप्राणयोर्वन्धको योऽन्नरसः स व्याधिकाले
सोमं प्राप्नोति । भुक्त्वा च तस्य संबन्धी योऽर्थः सूक्ष्मो रसो मनःप्रभुतेर्लिङ्गशरी-
रस्याऽऽप्यायनकरस्तेन रसेन प्राणो देहे बध्यत इतीममर्थं वाजसनेयिनः शिशु-
ब्राह्मणेऽजं ददामीति वाक्येन समामनन्ति । तस्मिन्सोमोऽप्यप्रभूते सति अयं
देहोऽग्निं गच्छति जाठराग्नेर्गर्भस्थाच्चरसस्याभावान्मांसादिधातूनाग्निर्मक्षयति ।
अत एवाऽऽमयाविनः शरीरं कृशं दृश्यते । एवं सति यजमानश्चरुणा मृत्येन
सोमाग्निभ्यां रसं शरीरं निष्क्रीणाति । ततोऽयमरोगो भवति । किञ्च यद्यप्ययं
मुहूर्तमात्रं गतप्राणस्तथाऽपि भूमौ कथानस्तदानीं जीवत्येव । एतस्य चरोरुत्पत्तेन
हानुर्बलीवददानं विधत्ते—

१ स. च. अ. य. दामेति ।

“सोमारुद्रयोर्वा एतं ग्रसितं होता निष्पिबदति स ईश्वर आर्तिप्रार्तोरन-
इवाहोवा देयो वह्निर्वा अनडान्वाह्निर्होता वह्निर्नैव वह्निमात्मानं स्पृणोति
[सं० का० २ प्र० २ अ० १०] इति ।

‘रोगिसंबन्धिरसशरीरयोः सोमारुद्राभ्यां स्वीकृतत्वात्तयोर्मुखे रोगी ग्रसितो
वर्तते । तं ग्रसितं हंक्ता याज्यानुवाक्यावलाजिष्पिबदति तयोर्मुखाजिःसारयति ।
स च होता तयोः कोषज्जार्तिं प्राप्तुं भाश्वरो योग्यो भवति । अनडुहो वह्नित्वमन-
इवाहमग्नीध इत्यत्रोपपादितम् । अग्निविषयावाहनमन्त्रपाठाद्धोतुर्वह्नित्वम् ।
वथो सत्यनडुहो दार्ता होता तेनानडुद्रूपेण वह्निनैव वह्निरूपं स्वात्मानं स्पृणोति
आर्तिशान्तिं प्रीणयति । पुनरपि फलान्तराय विधत्ते—

“सोमारौद्रं चरुं निर्वपेद्यः कामयेत स्वेऽस्मा आयतने भ्रातृव्यं जनयेय-
मिति वेदिं परिनृसारधमुद्धन्नादर्धं नार्धं वह्निषः स्तृणीयादर्धं नार्धमिध्मस्या-
भ्यादभ्यादर्धं न स्व एवास्मा आयतने भ्रातृव्यं जनयति ” [सं० का० २
प्र० २ अ० १०] इति ।

अस्मै स्वेऽस्मायतनेऽस्य वैरिणः स्वकीयगृहविषये क्षेत्रविषये वा भ्रातृव्यं
विवादकारिणमन्यं विरोधिनं जनयेयमिति यः कामयेत स एतं चरुं निर्वपेत् ।
तस्य वेदिपरिमहस्थानं सूत्रकारेण दत्तम्—“भ्रातृव्यक्षेत्रं गत्वेतामिष्टिं निर्वपे-
त् सूत्र इक्षिणमर्धं वेद्यां उद्धृत्य तदेवाधनं वह्निषः स्तृणीयादर्धमभ्यादभ्यात्
इति । एवं कृते सत्यं यजमानोऽस्य भ्रातृव्यस्य तदीयस्थान एव विवादकारिणं
जनयति । अत्र विनियोगसंग्रहः—

“आम्रवैष्णवमित्यादावभिचारहविस्रये ।

अभ्रा प्र णो नृहेत्याद्या अधिका तु विकल्प्यते ॥

आ न एककपाले तु मैत्रावरुणनापके ।

अग्निमित्यादिका धाद्याः स्युः सोमारौद्रके चरो ॥

दिवानामिति चार्धचस्तिस्तृणुक्ष्वनुषज्यते ।

षड्धाद्या द्वे तु याज्यानुवक्ष्ये सोमत्युदीरिते ।

सोमापौष्णे तु सोमेति मन्त्राः एकोनविंशतिः ॥

प्रपा ०२ ॥ कृष्णयजुर्वेदीयतैत्तिरीयसंहिता ।
(कृष्णयजुर्वेदीयतैत्तिरीयसंहिता)

अथ मीमांसा ।

अष्टाध्यायस्य तृतीयपादे चिन्तितम्—

“ आग्नेयवैष्णव आग्नेयविकृतिः शुचिदेवकः ।

अग्नीषोमीयविकृतिरथवा व्यत्ययो द्वयोः ॥

प्रथमत्वाद्वितीयस्याग्न्यादाद्योऽन्तिमो भवेत् ।

द्विदेवत्ये(त्वे)कदेवत्य(त्व)साम्यस्य श्रुतिमत्त्वतः ॥ ”

हविर्गणः कश्चिच्छ्रूयते—“ आग्नेयवैष्णवैकदशकपल निर्वपेत्तरस्वत्ये स्वं

चाहंस्पत्यं चरुम् ” इति । गणान्तरमेवं श्रूयते—“ अग्नेये पावकायाम्रये शुच-

येऽष्टाकपालम् ” इति । अत्राऽऽग्नेयवैष्णवस्य प्रथमस्थानत्वादाग्नेयविकृतित्वं

युक्तम् । शुचिदेवकस्य द्वितीयस्थानत्वादग्नीषोमीयविकृतित्वमिति चेत् । द्विदेव-

त्या(त्वा)दिसाम्यस्य श्रूयमाणत्वेनार्थसिद्धस्थानतो बलीयस्त्वात् । तस्मादाग्नेय-

वैष्णवोऽग्नीषोमीयविकृतिः । शुचिदेवक आग्नेयविकृतिः ।

विस्पष्टमनुवाक्याणां वर्ण्यन्ते बुद्धिशुद्धये ।

अनुमत्यादयो वैशेषिको वरुणघासकाः ॥

साकमेधाः पितृयज्ञस्यम्बकाश्च शुनादिकाः ।

शुचसीरीयमिन्द्रादि तु मिं च द्वयं तथा ॥

पञ्चमीयमपामार्गहोम एते शुनादिकाः ।

देविकाद्यं कर्मपटकं स्याद्रौ नहविरादिकम् ॥

हवींषि रत्निनां तद्वदीक्षणीयाऽभिषेच्यगा ।

हवींषि स्युर्देवसुवां नलग्रहणस्तंस्कृती ॥

दिशां व्यास्थापनं तद्वदाभिषेकोऽथ दिग्गजः ।

सेवा संसृज्ज्विस्तद्वदशपेयो हवेष्टयः ॥

हवींषि प्रयुजां सौत्रामणी याज्या इतीरिताः ॥

इति श्रीमत्सायणाचार्यविरचिते माधवीये वैदार्थ्यप्रकाशे कृष्णयजुर्वेदीय-

तैत्तिरीयसंहिताभाष्ये प्रथमकाण्डेऽष्टमपाठके

द्वाविंशोऽनुवाकः ॥ २२ ॥

१ क. 'ये पवमानायाग्रये पा' । क. घ. छ. 'व्रतनह' ।

श्रीमत्सायणाचार्यविरचितभाष्यसमेतः [१ प्रपञ्चः १४६]
(काम्ययाज्याहारोनुवाक्याभिधानम्)

वेदार्थस्य प्रकाशेन तमो हार्दं निवारयन् ।

पुमर्थोऽथतुरो देयाद्विद्यातीर्थमहेश्वरः ॥

इति श्रीमद्विद्यातीर्थमहेश्वरापरावतारस्य श्रीमद्राजाधिराजपरमेश्वरस्य

श्रीवीरबुद्धमहाराजस्याऽऽज्ञापरिपालकेन माधवाचार्येण विरचिते

वेदार्थप्रकाशे कृष्णयजुर्वेदीयतैत्तिरीयसंहिताभाष्ये

प्रथमकाण्डेऽष्टमः प्रपाठकः ॥ ८ ॥

इति श्रीमद्विद्यातीर्थमहेश्वरापरावतारस्य श्रीमद्राजाधिराजपरमेश्वरस्य

श्रीवीरबुद्धमहाराजस्याऽऽज्ञापरिपालकेन माधवाचार्येण निर-

चिते वेदार्थप्रकाशे कृष्णयजुर्वेदीयतैत्तिरीयसंहिता-

भाष्ये प्रथमः काण्डः समाप्तः ॥ १ ॥

(मूलक्रमेण—अष्ट ० १ प्रपा ० ८ अनु ० १४६) ।

(भाष्यक्रमेण—काण्ड ० १ प्रपा ० ८ अनु ० १४०)





